

وحشي جيوت جا نشان

[هاورڊ موئر جي Savage Survivals جو سنڌي ترجمو]



مترجم

محمد ابراهيم جويو



سنڌي ادبي بورڊ

وحشي جيوتَ جانِشان

[هاورڊ هوئر جي Savage Survivals جو سنڌي ترجمو]

از

محمد ابراهيم جوڊو



سنڌي ادبي بورڊ

چاپو پهريون	١٩٤٦ع	تعداد ٢٥٠ هزار
چاپو ٻيو	١٩٩٤ع	تعداد ٢٥٠ هزار

[سنڌي ادبي بورڊ جا سڀ حق ۽ واسطا محفوظ]

قيمت : ٻلڄاهه روپيا

Price: Rs. 50-00

ملع جو هنڌ.

سنڌي ادبي بورڊ جو بڪ اسٽال

تلڪ چاڙهي، حيدرآباد، سنڌ.

هي ڪتاب سنڌي ادبي بورڊ پرنٽنگ پريس ڄام شورو
سنڌ ۾ مئنيجر جاويد مرزا چيو ۽ شمشيرالحيدري، سيڪريٽري
سنڌي ادبي بورڊ، ان کي ڇپائي پڌرو ڪيو.

مضمونن جي فهرست

مترجم جو پيش لفظ
باب پهريون — پاليل جانورن جو اصل نسل ۸-۱ (الف)
۳۹-۹

- ۱- پنجن سبقن جو هڪ ننڍو نصاب ۹
- ۲- پاليل ۽ جهنگلي جانور ۹
- ۳- ڪٿو ۱۳
- ۴- پلي ۱۸
- ۵- ڪهوڙو ۱۹
- ۶- ڪڏه ۽ ڇهر ۲۰
- ۷- مال [گالو ۽ ماهيو] ۲۲
- ۸- ريون ۽ ٻڪريون ۲۴
- ۹- سوئر ۲۴
- ۱۰- وڏو هرڻ ۲۵
- ۱۱- آت ۲۶
- ۱۲- هاڻي ۲۹
- ۱۳- پاليل ٻڪري ۳۳
- ۱۴- پاليل جيت ۳۶
- ۱۵- اختصار ۽ نتيجو ۳۸

باب ٻيو — پاليل جانورن ۾ وحشي جيوت جا نشان ۴۰-۸۸

- ۱- زندگيءَ جي ڪشمڪش ۴۰
- ۲- زائد عضوا ۴۲
- ۳- زائد جبلتون ۵۴
- ۴- ڪٿن ۾ وحشي جيوت جا نشان ۵۶
- ۵- پليءَ ۾ وحشي جيوت جا نشان ۶۰
- ۶- ماءُ واري جبلت ۶۳
- ۷- ماءُ جو پيار ۶۷
- ۸- اڳواڻ جو نقل ۷۱

- ۷۳ - ۹۔ قدرت جو سکيا کهر
۷۵ - ۱۰۔ آسماني ٻار
۷۹ - ۱۱۔ ڪڪڙن جون عادتون
۸۱ - ۱۲۔ اڃا معجزا ٿيندا
۸۳ - ۱۳۔ ڪنهن وارا جبل واسي
۸۴ - ۱۴۔ سوئرن ۾ وحشي جيوت جا نشان
۸۷ - ۱۵۔ ٻيون زائد جبلتون

باب ٽيون — هٿينءَ سطح جي ماڻهن (قومن) جو حسب نسب

۱۲۷-۸۹

- ۸۹ - ۱۔ سبق جو مقصد
۹۰ - ۲۔ انگريز ڪٿان آيا
۹۲ - ۳۔ ٻيون ليون قومون
۹۳ - ۴۔ انسان ذات جو پينگهو
۹۴ - ۵۔ جاگرافيءَ جون ٽيڙيون کهريون
۹۷ - ۶۔ ماڻهو ڪيترو ٻوڙ هو آهي
۹۸ - ۷۔ انسان ذات جو پڪڙڻ
۱۰۱ - ۸۔ پهريان ماڻهو
۱۰۲ - ۹۔ ڌار ڌار نسل ڪيئن پيدا ٿيا
۱۰۳ - ۱۰۔ صغير لسل ۽ وڏي وڏا ٿيل لسل
۱۰۴ - ۱۱۔ انسان ذات جي اوسر جا دور
۱۰۹ - ۱۲۔ وحشي ماڻهن جا ڌنڌا
۱۱۱ - ۱۳۔ وحشي ماڻهن جي طبيعت
۱۱۵ - ۱۴۔ وحشي ماڻهن جي سمجهه
۱۲۱ - ۱۵۔ وحشي ماڻهن جا اخلاقي خيال

باب چوٿون — هٿينءَ سطح جي ماڻهن ۾ وحشي جيوت جا باقي نشان

۱۷۲-۱۲۸

- ۱۲۸ - ۱۔ هن سبق جو مقصد
۱۳۲ - ۲۔ جبلتون

- ۳- عادتون ۱۳۴
- ۴- ڪارائتيون ۽ زائد جبلتون ۱۳۷
- ۵- ماڻهوءَ جون زائد جبلتون ۱۴۱
- ۶- ڊپ جي جبلت ۱۴۶
- ۷- ڊپ جا ڊاڦي نشان ۱۴۹
- ۸- ويڙهه جي جبلت ۱۵۳
- ۹- شڪار جي جبلت ۱۶۲
- ۱۰- قبيلائي جبلت ۱۶۷

باب پنجنون - مڙينءَ سطح جي ماڻهن پر وحشي

جيوت جا ڊاڦي نشان (هلندڙ) ۱۷۳-۲۲۴

- ۱- راند جي جبلت ۱۷۳
- ۲- نقل ڪرڻ جي جبلت ۱۷۷
- ۳- سستيءَ جي جبلت ۱۸۲
- ۴- بدلي جي جبلت ۱۸۸
- ۵- خودغرضيءَ جي جبلت ۱۹۵
- ۶- ٻيون زائد جبلتون ۱۹۷
- ۷- ڪي نيون جبلتون ۲۰۲
- ۸- زائد رواج ۽ ادارا ۲۱۵



تصويرون جي فهرست

- ۱- بگهڙ سان مشابھت رکندڙ اسڪيجو ڪٿو ۱۴
- ۲- هڪ ئي خاندان منجهان - گدڙ، بگهڙ ۽ چراخ ۱۷
- ۳- اسان جو هاڻوڪو گهوڙو ۽ سندس هڪ ابو-ڏاڏو ۱۹
- ۴- آفريڪي بفلو (سينهن) ۲۲
- ۵- اٺ جو ڪرنگهو سڌو آهي ۲۶
- ۶- هاڻي بند ڪئي رهيو آهي ۳۰
- ۷- جهنگلي ڪڪڙ (ار) ۳۳
- ۸- زندگيءَ لاءِ ڪشمڪش ۴۱
- ۹- ماڻهو، بالدر ۽ ڪٺي جو زائد آلبو ۴۵
- ۱۰- گرڻ لٽڻ جو سسر ۽ ان جو هڏالون پڇرو ۴۷
- جنهن ۾ ان جون پويون زائد چنگهون ڏيکاريل آهن.
- ۱۱- ڳئون جا زائد ڪر ۴۸
- ۱۲- ”لروهاڻ“ سسر ۵۱
- ۱۳- ريڍار ڪٿو ۵۷
- ۱۴- آڙي آنن کي ڏيکي پيئي ۶۴
- ۱۵- ڪرٽ - پٺاڻين مڇيءَ جو نر آنن کي ڪاٽس پڇائي ٿو. ۶۹
- ۱۶- پڪريون اصل جابلو چوٽين جون رهندڙ آهن ۷۵
- ۱۷- ماڻهو ڪڏهن جهنگلي حيوان هو ۸۹
- ۱۸- لينڊرٿال ”ماڻهو“ ۹۸
- ۱۹- ماڻهن جي پڪيڙ ۱۰۰
- ۲۰- نئين ويائل ڳئون - اشريل ۽ غضبناڪ ۱۳۸
- ۲۱- ڊپ ۱۵۰

- ۲۲- شکار- اگي ۴ ھاڻي ۱۶۴
- ۲۳- کھڻو ڪري انساني رانديون جهيڙي جون يا ۱۷۴
- ويڙھ جون رانديون آهن
- ۲۴- سست وحشي ۱۸۴
- ۲۵- ٻڌلو ۱۹۳
- ۲۶- ساهوارن لاءِ ماڻهوءَ جو پيار ۲۱۱
- ۲۷- ڀل مانساڻيءَ جو جذبو ۲۱۳



مترجم جو پيش لفظ

انسان ۽ حيوان ۾ فرق ٿئي ٿو. جاندار ٻيئي آهن — ۽ انهيءَ خيال کان انسان به حيوان آهي — پر انهي ۾ بهرحال وڏو فرق ٿئي ٿو.

اهو فرق منجهن رڳو جسماني به ڪونهي — بلڪ ان لحاظ کان ته بناوت توڙي ضرورتن جي سلسلي جون منجهن ڪهڙي قدر هڪجهڙايون موجود آهن. جسماني طور يا جسماني ضرورتن جي خيال کان، بلڪ خود ذهني نوع جا منجهن جيڪي ڪي فرق ڏسجن ٿا، خود اهي به منجهن ان هڪڙي وڏي ۽ بنيادي فرق جي نتيجي طور آسريا ۽ وڌي وڌا ٿيا آهن.

انسان ۽ حيوان ۾ اهو وڏو فرق ڪهڙو آهي؟ — جنهن جي نتيجي ۾ منجهن سڀ ٻيا فرق پيدا ٿيا آهن؟ اهو فرق انسان ۽ حيوان جي وچ ۾ قدرتي يا فطرتي به نه آهي، اهو فرق انسان شعوري طور ۽ ارادتاً پنهنجي ۽ حيوان جي وچ ۾ پاڻ پيدا ڪيو آهي، ۽ اهو هيءُ آهي ته انسان سماج ۾ رهندڙ حيوان آهي. سماج يا معاشره معنيٰ ته گڏجي رهڻ — هڪٻئي جي سهولت خاطر هڪٻئي سان گڏجي رهڻ. رڳو گڏجي رهڻ جا پهريون ۽ ادنيٰ آثار ته حيواني جيوت ۾ به موجود ڏسجن ٿا، پر اهو ٿورو يا ڪهڙو گڏجي رهڻ خالص جبلتي نوع جو گڏجي رهڻ آهي — ان ۽ ارادي جو، رٿا جو، اصلاحي ڪرشن جو، يا جبلتي سطح کان مٿي يا ان جي ابتڙ ڪنهن عمل جو ڪو دخل ڪونهي. انسانن جي گڏجي رهڻ ۾ اهي سڀ ڳالهون موجود آهن. انهيءَ ڪري انسان کي سماجي حيوان چئجي ٿو، پر حيوان کي سماجي حيوان نٿو چئجي — بلڪل انهيءَ طرح جو مثلاً حيوان به ٻولين ٿا ۽ حيوان به ڪجهه سمجهن ٿا، ڪجهه خوش ٿين ٿا، ڪجهه

ڏکونجن به ٿا، پر حيوان ناطق يعني ڳالهائيندڙ حيوان يا سمجهدار حيوان يا ڪلندڙ حيوان يا روئندڙ حيوان وغيره فقط انسان کي چئجي ٿو. بامقصد، پائدار ۽ وڌندڙ سماج يا معاشره انسان پان پيدا ڪري ٿو، ۽ هو ان ۾ رهي ٿو. هن جي اها سماجي حيثيت ئي هن کي ٻئي سڃي حيواني عالم کان جدا ڪري بيهاري ٿي. هن جو سوچڻ سمجهڻ، ڳالهائڻ، هن جو محسوس ڪرڻ، ڪلڻ، روئڻ وغيره سڀ هنن سماجي سماجي اوصاف آهن. حيوان ۽ انسان جي وچ ۾ ٻئي هر قسم جو فرق بنيادي طور هن جي انهيءَ سماجي صورت منجهان ئي اسريو ۽ وڌيو آهي. مطلب ته سماج يا معاشره ئي انسان جي انسانيت جو—حيوان ۽ حيوانيت کان انسان جي علحدگيءَ جو—بنيادي سڌو آهي.

جڏهن آءٌ پنهنجي ننڍپڻ کي ياد ڪريان ٿو، تڏهن سڀ کان وڌيڪ جيڪا ڳالهه پاڻ تي اثر انداز ٿيندي ڏسڻ ٿو، سا هيءَ ته هر ڪنهن... منهنجن ماڻهن، استادن، دوستن ۽ ساٿين ۽ ٻين عام ماڻهن—چاهيو ٿي ته آءٌ سڄو ٿيان، چڱو ٿيان، ’ڏاهو‘ ٿيان. هر وقت جتي ڪٿي، جنهن ڪنهن کان اهوئي ٿي پڌر: سڄو ٿي، ٺيڪ ٿي هل، چڱو ٿي، ’ڏاهو‘ ٿي، هاڻهو بچ! جيڪڏهن اهڙي ڪا ڳالهه مون کان ٿي ويندي هئي. جا ”سٺي“، ”چڱي“ يا ”ٺيڪ“ نه هوندي هئي، ته مون کي ”ڪينو“، ”ڪندو“، ”خراب“ ۽ وڻي ”جانور“، ”حيوان“ وغيره به چوندا هئا. تان جو ڪنهن ڳالهه تي اها چنپ ۽ ڪاوڙ، ۽ ڪنهن ڳالهه تي شاباس ۽ واهه واهه منهنجي لاءِ ”چڱي“ ۽ ”خراب“ جو ڪو يا هڪ اهڙو سڌو ۽ بڻجي ويٺو، جو آءٌ رڳو ماڻهن جي انهيءَ شاباس ۽ واهه واهه لاءِ ٻيو واجهائيندو هوس، ۽ هوڏانهن مون کي ڪنهن ”ڪندو“، ”خراب“ يا ٻيو ڪو اهڙو اکر چيو، ته هڪدم شرم کان سسئي ويندو هوس ۽ دل ٿي دل ۾ جڪ ٻيو ڪائيندو هوس. چڱائي ۽ برائي منهنجي لاءِ ڪو يا ماڻهن جي وٿن ۽ نه وٿن جي ڳالهه هئي. ڪڏهن ڪڏهن ماڻهو ان سلسلي ۾ مون کي ڪنهن ٻيءَ هستيءَ جي وٿن ۽ نه وٿن جي ڳالهه به پڌائيندا هئا، جنهن کي مون ڪڏهن ڏٺو

ڪونه هو، پر درحقيقت اُن ۾ به سندن پنهنجي وٺڻ ۽ له وٺڻ جي ڳالهه هوندي هئي. مطلب ته سڀ ماڻهو جن سان منهنجو واسطو رهندو هو، يعني سڄو منهنجو سدھاج مون کي چڱي بنائڻ جي ڪوشش ۾ هو، ۽ آءٌ جيئن ٻڌو تيئن انن جي راضي ۽ پسند مطابق شايد چڱو ٿيندو به ويس، يا نه به ٿيندو ويس!

پر ماڻهن ڇهي (ٻا ڪنهن ڇهي نه) وٺڻ ۽ له وٺڻ کي ڇڏي ڪري، چڱي يا خراب ڳالهه خود ڪهڙي شيءِ هئي -- ڇو هڪ ڳالهه چڱي هئي ۽ ٻي ڳالهه خراب هئي؟ ڇو هڪ ڳالهه ماڻهن کي وٺي ٿي ۽ ٻي ڳالهه ٽٽي وئي -- اُن مسئلي ڏانهن عمر جي صغیر ٻئي يا ذهن جي ٽراسائيءَ جي ڪري، منهنجو ڪو ڌيان ڪونه هو، ۽ نه وري ٻئي ڪنهن منهنجي بزرگ ئي مون کي ان مسئلي جي سمجهائڻ جي ڪا ڪوشش ٿي ڪئي، ممڪن آهي ته اُن کي هنن ايترو ضروري به نٿي سمجهيو.

جڏهن ۱۹۳۰ع ۾ ڪراچيءَ جي سنڌ مدرسي ۾ وڌيڪ پڙهڻ لاءِ داخل ٿيس، تڏهن مون کي اتان جي بورڊنگ هائوس جي ”سردار هائوس“ ۾ رهائايئون، جنهن جي ٻاهرئين در جي سٺن ۽ وڻنگ تي چوڪت ۾ هڪڙي فارسي شعر جي مصرع وڌڻ سٺن اکرن سان لکيل ڏٺيم -- ”بغير از اخلاق انسان حيوان است“. هن مصرع جو مون تي ايڏو اثر ٿيو، جو جيتوڻيڪ آءٌ اتي هوس، پنهنجي هر نوٽبڪ ۽ ڪتاب تي اها لکي ڇڏيندو هوس. اڻندي ويهندي، ايندي ويندي، ان مصرع تي ٻيئي اک پوندي هئي، ۽ ان جي لفظ لفظ جي معنيٰ تي ٻيو سوچيندو هوس: انسان ڇا آهي، حيوان ڇا آهي، ٻنهي ۾ ڪهڙو فرق آهي، ۽ اخلاق ڪان سواءِ جو انسان حيوان ٿي ٻوي ٿو، سو آهو اخلاق ڇا آهي! اتي ٻن سڀ استاد ڪنهن نه ڪنهن نموني اخلاق جي ڳالهه ٻيا ڪندا هئا، اخلاق تي مضمون لکائيندا هئا، آکاڻين ۾ ٻهاڪن ۾، بيتن ۾، مطلب ته ڪنهن به توڙي زباني ڳالهين ٻولهين ۾ جيڪڏهن ڪا هڪڙي شيءِ هوندي هئي، جيڪا هر دم ٻيئي ٻڌڻي ۽ پڙهڻي هئي، سا هئي اخلاق جي ڳالهه. (۽ آءٌ

منجهان ٿو ته انساني سماج ۾ هر هنڌ ۽ هر وقت ڪنهن نه ڪنهن صورت ۾ اڳي به لائين هو، تڏهن به لائين هو، ۽ هاڻي به لائين آهي. اخلاق جي اهڙي ذڪر اذڪار ڪان بههه به ڪٿان مون کي اها سمجهائي ڪانه ملي ته اخلاق جي معنيٰ جيڪڏهن چڱيون ڳالهيون چڱا ڪم ۽ چڱا خيال آهن، ته انهن کي آخر به چڱو چوڻي چيو ويو، ۽ جن ڳالهين ۽ ڪمن کي خراب چيو ٿي ويو، اهي ليٽ به چو خراب هئا؟ فقط ماڻهن جي، سو به خاص ڪري وڏن جي، پسند يا ناپسند، راضي يا ناراضي، وڻ يا نه وڻ جو سوال هو ته بههه ته ڪيترا ئي اهڙا وڏا هئا، جيڪي پاڻ ئي اهڙيون ڳالهيون يا ڪم ٻيا ڪندا هئا (۽ هاڻي به ڪن ٻيا)، جن کي ڪنهن به چڱو ڪوٺي ٿي چيو ۽ لائين آخر ٿيو به چو ٿي، جو هڪ ڳالهه کي چڱو به سمجهجي پر ڪجي ان جي ابتڙ اها ڳالهه يا اهو ڪم، جيڪو خراب هجي -- يعني جنهن کي پاڻ به خراب چئجي ۽ ٻيا به خراب چون، سو ڪجي، ۽ جنهن کي پاڻ به چڱو چئجي ۽ ٻيا به چڱو چون، سو نه ڪجي! منهنجي دل ۾ منهنجي ٻا ماڻهن جي انهيءَ ”بي سمجهي“ يا ”سفاقتائيءَ“ سخت رد عمل ٿي پيدا ڪيو، ۽ پاڻ تي ۽ ٻين تي سخت ڪاوڙيو ويو ڪهه مندو هوس. زندگيءَ جو هيءَ مرحلو هو، جڏهن مون کي ڪتاب خاص طرح قصا ۽ ناول ڏاڍا وڻندا هئا، ۽ جڏهن پڙهڻ لاءِ اهڙو ڪو ڪتاب هٿ ۾ ڪڍندو هوس ته ان کي اڪثر پڙهي، پوري ڪرڻ کان سواءِ ڪو به ڇڏيندو هوس -- ڇو ته انهن ۾ چڱائيءَ جي سدائين سوڀ ڏيکاريل هوندي هئي ۽ برائيءَ جي هر صورت ۾ هار، ۽ جيستائين ڪو ناول پڙهندي پڙهندي ان جي ان ”سٺي“ نتيجي تي نه پهچندو هوس تيستائين دل ۾ آندڻ سان ۽ ڏک رهندو هو ۽ وري وري روئي ويهندو هوس (انهن ڏينهن ۾ سينيماٽون ۽ ٽوڪي به ڪهڻا ڏسبا هئا ۽ انهن ۾ به اهو ساڳيو حال هوندو هو)، ۽ قصي کي پڙهي پهچائڻ، يعني ان جي چڱائيءَ جي سوڀ ۽ برائيءَ جي هار واري نتيجي جي ڄاڻڻ کان پوءِ دل ۾ هڪ قسم جي نرسمل خوشي ۽ بيان کان ٻاهر آرام محسوس ڪندو

هوس. ڪتابن ۾ (با فلمن ۽ لائڪن ۾) ماڻهن جي ائين سمجهڻ سارن ۾ ۽ طويل زندگين کي ايتري تفصيل سان ۽ ايتري لندي ۾ چڱي پيماني تي ڏسڻ سان به ڪالهون معلوم ٿين: پهرين هيءَ ته برائي زندگيءَ ۾ ڏک پيدا ڪري ٿي ۽ چڱائيءَ سان زندگيءَ ۾ سک ۽ خوشي اچي ٿي، ۽ ٻي هيءَ ته ٻين جي ڏک ۾ ماڻهو پاڻ به ڏکي ٿئي ٿو ۽ ٻين جي خوشيءَ ۾ ماڻهو پاڻ به خوش ٿئي ٿو. انهن ٻن ڪلهين مان ڪڏ دل ۾ ڪي سوال به اڀريا ٿي ته جي برائيءَ ڏک ٿي ڏٺو ۽ چڱائيءَ سان سک ۽ خوشي ٿي ملي، ته ماڻهو، چڱائي ڇڏي، برائي ڇو ٿي اختيار ڪئي، ۽ ٻيو ته جي ٻين جي ڏک ۾ ماڻهو ڏکي ۽ ٻين جي خوشيءَ ۾ خوش ٿي ٿو، ته پهرين ته ائين ڇو ٿي ٿو، ۽ ٻيو ته ان هوندي به هڪڙو ماڻهو ٻئي سان برائي ڪري ان لاءِ ۽ پاڻ لاءِ ڏک ڇو پيدا ڪري رهيو هو، ۽ ان جي عوض خود پنهنجي ۽ ان ٻئي جي سک ۽ خوشيءَ لاءِ هُن چڱائي ڇو ٿي اختيار ڪئي؟

انساني سماج ۾ چڱائيءَ ۽ برائيءَ يعني ”اخلاقيات“ متعلق اهي سوال بنيادي سوال هئا—يعني پهريون ته چڱائي دراصل، يعني ٻئي ڪنهن جي وٽن يا نه وٽن، راضي ۽ ناراضي کي ڇڏي ڪري، بذات خود ڇا هئي، ۽ ٻيو ته ماڻهو نيٺ به چڱو ٿئي، سو ڇو ٿئي، ۽ جي چڱي ٿيڻ ۾ هُن جو پنهنجو ئي فائدو هو ته ٻيو به هو چڱي ٿيڻ بدران بُرو ڇو ٿي بڻجي پيو ۽ انهن سوالن جا جواب، جي انساني عقل کي قبول پون، مون کي ڪي ملن ۽ ڪٿان ملن، آءٌ ان جو ڳولائو هوس—دراصل اهي سوال سماج ۾ رهندڙ هر ماڻهو جا سوال آهن، جيڪو (شايد پاڻ کي ڇڏي) هر ٻئي ماڻهو کان چڱي ٿيڻ جي اميد رکي ٿو، بلڪ تقاضا ڪري ٿو؛ اهي سوال سچ سچ ته سچي انساني سماج جا سوال آهن، جيڪو پاڻ هر انسان کان چڱي ٿيڻ جي اميد رکي ٿو، بلڪ تقاضا ڪري ٿو، ۽ ان اسيد ۽ تقاضا جي حاصلات لاءِ ماڻهو اڪيليءَ حيثيت ۾ ۽ پن سڄو سماج ”ڇوڪري ۽ سيڪٽ“ ٻه

”انعام ۽ سزا“ جي عمل ۽ ”قانون ۽ انصاف“ جي نظام کي وسيلي طور ڪم آڻين ٿا، ۽ ان سان گڏ ڪهڻي وقت کان پنهنجي مذهبي فڪر ۽ عمل جي دائري ۾ هو ڪناهه ۽ ڌراب جا ويساهه، شريعت جا قانون ۽ آخرت جي انصاف، سزا ۽ جزا ۽ بهشت ۽ دوزخ جا انتظام پڻ موجود رکندا آيا آهن — يعني، جيئن انفرادي طور هڪ ماڻهو ٻئي ماڻهوءَ کڻ، تيئن سماج هر ماڻهوءَ کان خالص پنهنجي پسند ۽ ناپسند، راضي ۽ ناراضي جي بنياد تي، يعني فقط پنهنجي وڻڻ ۽ نه وڻڻ مطابق، چڱي ٿيڻ جو مطالبو ۾ ڪري ٿو ۽ ان جي تعميل لاءِ اسيد ۽ خوف جي وسيلي جي استعمال جا وڏا وڏا ۽ مفصل اهتمام ۾ ڪري ٿو. هر هڪ ماڻهوءَ جي پسند ٻئي ماڻهوءَ جي پسند ڇو هجي، يا سماج جي پسند ڪنهن فرد جي پسند ڇو هجي، ۽ چڱائي ۽ برائيءَ جو فيصلو نيٺ به صرف ان پسند ۽ ناپسند تي ڇو هڻڻ کپي. تنهن کان پوءِ ايتري، ”جزا ۽ سزا“ ۽ ”قانون ۽ انصاف“ جي اهتمام — هيتي هين دنيا ۾ توڙي هتي هُن دنيا ۾ — رکڻ جي باوجود، برائي ڇو موجود رهي ۽ زور هجي ۽ چڱائي ڇو ايتري محدود ۽ مختصر هجي؟ ماڻهوءَ جو ”اصلي ڪناهه“، هن کي ڪمراڻ رکڻ يا ڪرڻ لاءِ ”شيطان“ جي موجودگي، ”ابدي حياتيءَ“ لاءِ ماڻهوءَ جي ”آزمائش“، ڏورانهون ”آخري انصاف“ وغيره — اهي سڀ ڳالهون برائيءَ کي روڪڻ ۽ چڱائيءَ کي وڌائڻ لاءِ هرڪائن ۽ ڊيچارڻ جو ڪجهه ڪجهه ڪم ڪڍڻ ڏيئي ته سگهيو ٿي، ۽ ممڪن آهي ته هاڻي به ڪٿي ڏينديون هجن، پر انهن ۾ اخلاقيات جي بنيادي سوالن جا جواب موجود نه آهن.

۱۹۳۴ کان ۱۹۳۸ع تائين ڪاليج جي زماني ۾ ۽ پوءِ معلميءَ جي پيشي واري عرصي (خاص طرح ان جي پهرين سالن) ۾ Thinkers' Library (”مفڪرن جو ڪتابخانو“) سلسلي جي ڪتابن سان اسان جي ڏهٽ ٿي — اسان جي معنيٰ ته اسان جي سڄيءَ ٿهيءَ جي،

ڪم از ڪم اهي جيڪي مون سان گڏ ڪاليج ۾ پڙهندا هئا، يا اهي جن سان ڪاليج ۾ يا ڪاليج کان ٻاهر، منهنجي ڪهاڻائي هئي. ان سلسلي جو ڪوبه ڪتاب ڏسندا هئاسين ته اهو ضرور پڙهندا هئاسين، هڪٻئي کي ڏسندا هئاسين، هڪٻئي کي پڙهائيندا هئاسين. شرطون رکندا هئاسين ته اسان مان ڪنهن ڪيترا اهي ڪتاب گڏ ڪيا آهن يا پڙهيا آهن. انهن ڪتابن ۾ هڪڙو ڪتاب جيڪو مون ۱۹۳۸ع ۾ پڙهيو، سو هيءُ زير نظر ڪتاب جي - هاورڊ سولر جو Savage Survivals ("وحشي جيوت جا نشان") هو، جيڪو ان ڪتابي سلسلي جو ۳۶ نمبر ڪتاب هو. ٻين ڪتابن سان گڏ، گهڻو پوءِ ۱۹۴۷ع ۾، هن قسم جو ٻيو ڪتاب ايل. ٽي. هاب هائوس جو The Rational Good ("نيڪيءَ جي معقول سمجهاڻي")، جيڪو ان سلسلي جو ۱۱۳ ڪتاب هو، پڻ پڙهيم. هنن ٻنهي ڪتابن منهنجي دل تي، اخلاقيات جي بنيادي سوالن جي سمجهاڻن جي سلسلي ۾ بيحد گهرو اثر پيدا ڪيو. خاص طرح Savage Survivals، جنهن جو ترجمو لائق پڙهندڙن جي اڳيان موجود آهي، انسان جي انسان بنجڻ، يعني انسان حيوانن سان انسان ڪيئن ٿيو ۽ ڪيئن ٿيڻ هو، حيوانيت کي ڇڏيندو، پنهنجي انساني حيثيت ۾ ڪيئن اسرلڊو رهيو، ۽ اڄ به هن ۾ حيوانيت جا باقي آثار ڪهڙا موجود هئا، ۽ انهن کي ضابطي ۾ رکڻ يا پنهنجي ختم ڪرڻ لاءِ اڄ به ڪهڙا ڪهڙا چئڻ ڪندو ٿي رهيو - انهن سڀني ڳالهين جي عقلي سمجهاڻي مون کي هن ڪتاب جي پڙهڻ سان ملي. هن ڪتاب کي، ان جي اصلوڪيءَ اشاعت جي ٻيڻ لفظ لکندڙ، آڊر گو وائس وائيٽ صاحب، "اخلاقيات جو انجيل" سڏيو آهي.

هن ڪتاب جو "اخلاقيات" متعلق موقع هيءُ آهي ته چڱائي ۽ برائيءَ جو خيال يا تميز انسان جي سماجي وصف آهي. سماج کان ٻاهر اڪيلي انسان ۽ هن جي ان سماجي وصف يعني هن جي چڱي يا بُري هجڻ جو تصور ناممڪن آهي. انسان جي چڱو آهي ته ٻين لاءِ

چڱو آهي؛ هن جي ”چڱائي“ جا فقط منهنجي ذات تائين محدود هجي، چڱائي نه آهي—آها هن جي حيواني وصف ته ٿي سگهي ٿي، ڇو ته حيوان ئي فقط پنهنجي پاڻ لاءِ جيئي ٿو. سماج ۾ رهندڙ انسان جي چڱائي هيءَ آهي ته هو ٻين لاءِ جيئي، ۽ پوءِ ئي ٻيا هن لاءِ جيئنڊا. انسان جي سماجي حيثيت جي ٽٽڻ بلڪه ان جو لازمي شرط ئي اهو آهي ته جيترو ڪو انسان پنهنجي ٻين لاءِ جيئي ۽ سک ٻي پنهنجي ڀلائي ۽ سک ڏسندو، اوترو هو وڌيڪ چڱو ليکبو. انهيءَ ڪري انسان جي سماجي طور چڱو ٿي ٿو ته درحقيقت ان ۾ هن جو پنهنجو ئي فائدو آهي. انسان کي انهيءَ معنيٰ ۾ چڱي بنائڻ ۽ چڱي رکڻ جي ذميداري سماج تي آهي، ۽ سماج انهيءَ ذميداريءَ جي پوري ڪرڻ ۾ شروع کان رڌل رهيو آهي، ۽ ان ڪوشش ۾ هو انسان کي، هن جي حيواني اوصافن کان آڇو ڪندو، جيئن پوءِ ٻين وڌيڪ چڱو انسان بنائيندو آيو آهي. سماجي حيثيت ۾ انسان جي وڌيڪ بهتر انسان بنجڻ جي انتها تصور ۾ ته شايد اچي سگهي ٿي، پر ان سفر جي راه ۾ هر قدم ڏاڍي مشڪل سان ڪڍجي ٿو، ڇو ته ان لاءِ انسان جي اصولن ۽ حيواني اوصافن کي، جن جا ڪيترائي زوردار نشان هن ۾ اڃا موجود آهن، پنهنجي وس ۽ ضابطي ۾ آڻڻ ۽ سماجي نقطي نگاهه کان چڱي رستي سان لاڻ لاءِ انسان کي پنهنجي سر توڙي سڄي هن جي سماج کي مجموعي طور وڏيءَ ڪشمڪش ۽ وڏي جهڊ کان ڪم وٺڻو پوي ٿو. پر انسان پنهنجي انساني حيثيت ۾ بهتر کان بهتر ٿيندو آيو آهي ۽ بهتر کان بهتر ٿيڻ ڏانهن مائل آهي ۽ بهتر کان بهتر ٿيندو رهندو، ان ۾ ڪنهن به برائيتيءَ جي يا ڪنهن به شڪ جي گنجائش ڪانه آهي.

هيءَ ڪتاب پڙهڻ سان ئي مون کي ايترو ته وڻيو هو، جو ان جي پهرين ٻن ڀاڱن جو ترجمو تڏهن ئي ڪري ڇڏيو هوم. ان جي رهيل ٽن ڀاڱن جو ترجمو ۽ اڳ ٿيل ترجمي جي اصلاح جو ڪم سرڪاري ملازمت کان رٽائر ٿيڻ بعد هاڻي مارچ ۱۹۷۴ع ۾ پورو

ڪيو اٿم. آءٌ سنڌي ادبي بورڊ جي چيئرمين محترم جناب مخدوم محمد زمان ”طالب الدوالي“ صاحب جن جو ۽ بورڊ جي ٻين معزز ميمبر صاحبن جو ۽ پنهنجي عزيز دوست ۽ ساٿي ۽ بورڊ جي لائق سيڪريٽري محترم غلام رباني صاحب جو بعد ٿورائو آهيان، جن هن جڳ مشهور ڪتاب جي هيٺ سنڌي ترجمي جي اشاعت جو اهنمار ڪرڻ فرمايو.

ترجمي ۾ ڪٿي ڪٿي سمجهائيءَ جا ڪي مختصر نوٽ به ڏنا اٿس، جن کي ڪتاب جي اصل متن کان الڳ ڏيکارڻ لاءِ وڌين ٿو ڪيئن ۾ رکيو اٿم.

منهنجو ارادو هن ڪتاب جي موضوع سان تعلق رکندڙ ٻئي ڪتاب The Rational Good جي ترجمي ڪرڻ جو به آهي، جنهن جو ذڪر مٿي ڪري آيو آهيان-- جي موقعو مليو ۽ طاقت ساري سگهيس ته اميد ته اهو ڪتاب به ڪنهن طرح پنهنجن لائق سنڌي پڙهندڙ پيارن جي اڳيان پيش ڪندس.

محمد ابراهيم جوڻو

حيدرآباد سنڌ

۲ سيپٽمبر، ۱۹۷۶ع

باب پهريون

پاليل جانورن جو اصل نسل

۱- پنجن سبقن جو هڪ نذير نصاب

هيءُ ڪتاب پنجن سبقن جو هڪ نذير اخلاقي تعليم جو نصاب آهي. ان جو پهريون سبق، جنهن ۾ ”پاليل جانورن جو اصل نسل“ سمجهايو ويو آهي، ٻئي سبق لاءِ تياريءَ جو سبق آهي. ٻيو ۽ ٽيو سبق وري نصاب جي آخري ٻن سبقن، چوٿين ۽ پنجين، لاءِ تياريءَ جا سبق آهن، جن ۾ ”ٽئينءَ سطح جي ماڻهن ۾ وحشي جيوت جا نشان“ سمجهايا ويا آهن.

پهرين ٽن سبقن ۾ ڪابه سڌي اخلاقي تعليم ڏنل نه آهي. اهي ٽي سبق رڳو چوٿين سبق ۽ پنجين سبق ۾ آيل اخلاقي ڳالهين کي آسانيءَ سان سمجهڻ ۾ مددگار ثابت ٿيندا.

پهريائين اسان کي ڏسڻو آهي ته اڄوڪن پاليل يا گهريلو جانورن ۾ سندن جهنگلي جيوت جا باقي ڪهڙا نشان موجود آهن. ان کان پوءِ خود انسانن ۾ ان جيوت جا نشان معلوم ڪري سگهنداسين. پر گهريلو جانورن ۾ اهي ’باقيات‘ معلوم ڪري سگهون، ان کان اڳ اسان کي ڄاڻڻ گهرجي ته پاليل جانور ڪنهن زماني ۾ وحشي جيوت گذاريندا هئا. تنهنڪري سڀ کان اول اسان کي معلوم ڪرڻ کپي ته اها وحشي جيوت هو ڪيئن ۽ ڪهڙين حالتن ۾ گذاريندا هئا.

۲- پاليل ۽ جهنگلي جانور

سڀ پاليل جانور جهنگلي جانورن جو اولاد آهن. انسان خود ڪنهن وقت هڪ جهنگلي جانور هو. گهريلو جانور ٿيڻ سان هن گهر،

ٻنيون، ڪٻڙا، گاڏيون ۽ ٻيا اهڙا حيرت ۾ وجهندڙ هنر پنهنجي مدد لاءِ ۽ پاڻ کي سکڻي رکڻ لاءِ پيدا ڪيا آهن. پاڻ کي ”ٻالن“ ۽ گھريلو ٻنائڻ کان پوءِ ئي هنن ٻين جانورن کي ٻالن ۽ گھريلو ٻنائڻ شروع ڪيو آهي.

دنيا ۾ اڄ جيترو به قسمن جا پاليل جانور آهن، تن مان گھڻن جي اصل نسل جي ته سولائيءَ سان خبر پئجي سگھي ٿي، ۽ انهن مان ڪيترا ته هاڻي به جهنگلي حالت ۾ موجود آهن؛ پر پاليل جانورن جا ڪي اهڙا قسم به آهن، جن جي خاندان جي باري ۾ ڪجهه به نٿو چئي سگھجي. اهو شايد ان ڪري آهي، جو منجهن، گھڻي وقت گذرڻ يا ٻئي ڪنهن سبب ڪري، ايتريون ته گھڻيون تبديليون آيون آهن، جو اڄ پنهنجي اصل نسل سان سندن ڪابه پٽري نسبت نه رهي آهي. يا ان ڪري به ائين هجي، جو ڪن حالتن ۾ سندن جهنگلي ابا ڏاڏا بلڪل ناپيد ٿي ويا آهن. اٽ جو اهڙو ئي مثال آهي. اڄ دنيا ۾ ڪٿي به جهنگلي اٽ ڪونه ٿو لڳي. جيڪي به اٽ موجود آهن، سي سڀ انسان جي پناهه ۾ ئي رهن ٿا.

”جهنگلي“ يا ”وحشي“ لفظ انهن جانورن لاءِ استعمال ٿو ڪجي، جن جو انسان سان ڪوبه لاڳاپو نه هجي. انسان جانورن کي مختلف ڪمن لاءِ ڀالي ٿو. رڍن، گھڻن، ٻڪرين وغيره کي پشم، کير ۽ گوشت لاءِ؛ گهوڙي، اٽ، گڏم وغيره کي سواريءَ لاءِ؛ ٻڪرين کي ڪنهن، بيض يا مزي خاطر؛ ڪتي، باز وغيره کي شڪار لاءِ؛ ماکيءَ جي مک کي ماکيءَ لاءِ؛ وغيره، وغيره.

پاليل جانورن جي گھڻين ذاتين ۾ سندن جسماني بناوٽ توڙي دماغي حالت ۾، پلچڻ کان پوءِ گھڻي قدر تبديليون ٿينديون آيون آهن. سندن قدرتي ماحول ۽ مصنوعي ماحول جو وڏو فرق رهيو آهي. نئين ماحول ۾ رهڻ ڪري منجهن اهڙين

تبدیلین جو اچڻ هڪ لازمي ڳالهه آهي. جيئن جيئن هو آن مصنوعي ساحول ۾ رهندا ايندا، تيئن تيئن منجهن اهڙيون تبديليون هميشه اينديون رهنديون.

ساڳيءَ طرح هڪ سان پوکيل وڻن ۽ ٻوٽن ۾ پڻ اهڙيون تبديليون وقت بوقت پئي واقع ٿيون آهن. وڏا صوف ۽ پٽاٽا، جي اڄ عام جام پوکجن ٿا، سي اصل ۾ اهڙا ته ننڍڙا ۽ بيسود هئا، جو اڄ اسين هوند کين ان حالت ۾ چڪڻ به پسند نٿو ڪريون. آمريڪا ۾ ”گلڙهن هندستانين“ اوائل ۾ جنهن حالت ۾ جهنگلي پٽائن کي پوکڻ شروع ڪيو هو، تنهن حالت ۾ آهي جيتوڻيڪ تمام ننڍڙا ۽ بيسود هئا، تڏهن به هو آهي ڏاڍي مزي سان کائيندا هئا، ڇاڪاڻ ته وڻن کات خوراڪ لاءِ ان وقت ٻيون ڪي وڌيڪ مزيدار شيون موجود نٿيون هيون. اڄ اسين انهن پٽائن کي سندن اصلي حالت ۾ شايد چڪي به نه سگهون.

گهربلو جانورن ۽ وڻن يا ٻوٽن ۾ اهڙيون وڌيون وڌيون تبديليون فقط ”انتخاب“ يا ”چونڊ“ سبب آيون آهن. انسان جن مقصدن لاءِ جانورن کي پالي ٿو يا وڻن ۽ ٻوٽن کي پوکي ٿو، تن مقصدن کي سولائيءَ سان يا گهڻي انداز ۾ حاصل ڪرڻ لاءِ هو فقط سندن انهن ذاتين يا قسمن کي وڌڻ ويجهڻ لاءِ چونڊي ٿو، جي هن لاءِ وڌيڪ مفيد آهن. هاري لاري وقت جوئر جا وڏا وڏا ۽ آن سان گڏيل سنگ چونڊي، ٻئي سال جي ٻج لاءِ رکي ڇڏيندا آهن. ساڳيءَ طرح هو ڪڻڪ، ٻاجهريءَ ۽ ٻين فصلن لاءِ سٺي ٻج جو نهايت گهڻو خيال رکندا آهن. اڄڪلهه ته هر ماڪ ۾ حڪومت طرفان ڪيترا پئسا خرچي، وڏا وڏا عملا رکيا ويا آهن، جن جو خاص ڪم هي آهي ته هو ملڪ جي زرعي پيدايش کي وڌائڻ لاءِ سٺن سٺن ٻجن جو انتخاب ڪندا رهن. ساڳيءَ طرح، انسان پنهنجي ضرورتن مطابق جانورن جو به هميشه انتخاب ڪندو رهي ٿو. ريڊون آهي فائدي

واريون آهن، جن جي آن وڏي ۽ نفيس هجي، ڳئون آهي سڻيون، جي ويڻن کان پوءِ سال يا ٻه لاڳيتو کير ڏينديون رهن. ڪڪڙيون آهي چڱيون، جي سڄو سال آنا لاهينديون رهن. ساڳئي نموني، گهوڙن، ڪتن ۽ ٻين گھربلو جانورن جو پشت به پشت انتخاب ڪيو پيو وڃي، تان ته هو انسان لاءِ وڌيڪ مفيد ثابت ٿين.


ڪنهن به جسماني توڙي دماغي خصوصيت تي جيڪڏهن بار بار زور ڏبو يا ان کي هر هر استعمال ڪبو ته اها خصوصيت ڪافي وقت گذرڻ بعد گھڻي قدر نمايان حيثيت حاصل ڪري ويندي، ۽ پوءِ ان جو پشت به پشت ظاهر ٿيڻ فطرتي طور ٿيندو رهندو. سانو گلاب، بنان ڪنڊي مڇي ۽ بنا ڪڪڙيءَ انگڙو، صوف، ڪپاو، نارنگي ۽ اناس وغيره اهڙي ئي انتخاب رستي پيدا ڪيا ويا آهن. نباتات يا حيوانات ۾ اهڙيءَ طرح خاص تبديلين آڻڻ واري طريقي کي ”مصنوعي انتخاب“ يا ”هٿرادو چونڊ“ چيو ٿو وڃي. ”مصنوعي“ يا ”هٿرادو“ ان لاءِ ته اهو طريقو انسان ڄاڻي ٻجهي ۽ ڪنهن خاص مقصد کي سامهون رکي، ڪم ۾ ٿو آڻي.

سائنسدانن جو چوڻ آهي ته نباتات ۽ حيوانات جي واڌ ۾ قدرت پڻ اهڙوئي طريقو استعمال ڪري ٿي. ”قدرتي چونڊ“ جا اثر ۽ نتيجا هزارن بلڪه لکن ورهين کان پوءِ ٿا وڃي ظاهر ٿين. اهو قدرتي چونڊ جو ئي نتيجو آهي، جو اڄ حيوانن ۽ ٻوٽن ۾ ايتريون الڳ الڳ ذاتيون ڏسڻ ۾ اچن ٿيون. شروعات ۾ جاندار چيزون جسماني توڙي دماغي حالت ۾ نهايت حقير پيماني تي ئي وجود ۾ آيون هيون. انهن معمولي جيوڻ مان ئي اڄوڪا هي سڀئي لکين قسمن جا ننڍا توڙي وڏا جانور، ويندي انسان ٿاڻين، لکين سالن جي ارتقا ڪري يا آسڻ بعد قدرتي چونڊ رستي، پنهنجي هاڻوڪي برتر ۽ اعليٰ پيماني تي پهتا آهن.

۳- ڪٿو

ڪٿو شايد هڪ اهڙو جانور آهي، جو سڀ کان اول انسان جو ساٿي بنيو آهي. انسان جي تاريخ لکڻ شروع ٿي، تنهن کان گهڻو اڳ، شايد ان زماني کان به اڳي جڏهن موجوده هندستان سمنڊ سان نڪتو ٿي ڪونه هو يا جڏهن دنيا جو نقشو مئندس هاڻوڪي نقشي کان بلڪل مختلف هو. تڏهن کان وٺي انسان ڪٿي ڪي پاليندو آيو آهي. ڪٿي ڪي انسان ڪهڙي مقصد سان پاليو! تنهن لاءِ ڪو خاطرخواه جواب ڏيڻي نٿو سگهجي؛ پر سگهوئي انسان هن ڪي شڪار لاءِ ٻئي چوپائي مال جي نگهبانيءَ لاءِ ۽ ٻين اهڙن ڪمن لاءِ استعمال ڪرڻ شروع ڪيو. اڄ جتي به جيڪي انسان درندگيءَ يا وحشي حالت ۾ موجود آهن، تن وٽ پاليل ڪتا ضرور آهن ئي آهن. آفريڪي هندستانين وٽ سڀ کان پڪي ۽ مقبول پاليل جانور ڪٿو ئي هو. مصر ۾ جيڪي اهرام آهن، تن مان ڪن تي ڀوري شڪاري ڪٿي جون تصويرون آڪريل ملن ٿيون، جن مان ثابت آهي ته ان زماني ۾ پڻ ڪٿي جي اها خاص ذات موجود هئي.

ڪٿو هڪ سڌريل بگهڙ آهي. ٻارون جي خيال موجب مختلف قسم جا ڪتا بگهڙن جي مختلف ذاتين جو اولاد آهن، جن کي جدا جدا ڀائرن ۾ ۽ جدا جدا وقتن تي پالي، گهريلو بنايو ويو آهي. اڄ گهريلو ڪٿي جون گهٽ ۾ گهٽ ۱۷۵ جدا جدا ذاتيون ملي سگهن ٿيون. جيئن انسان جي جدا جدا ذاتين جي وچ ۾ ذهني ۽ تهذيبي فرق آهن، ساڳيءَ طرح ڪٿي جي جدا جدا ذاتين ۾ پڻ ائين آهي. ”ڪولي ڪتا“ جن کي ”رڍيار ڪتا“ پڻ چئبو آهي، ۽ ”مينٽ برنارڊ ڪتا“ چيريندڙ ڦاڙيندڙ جانورن جي سڀني ذاتين کان وڌيڪ سڌريل ۽ سڄهو آهن.



بگهڙ سان مشابهت رکندڙ اسڪيمو ڪتا

”اسڪيمو ڪتا“ وري پنهنجي سائٽ بگهڙ کان ٿورو ٿوئي مختلف آهن. هنن جي شڪل شبيهه ۽ جهنگلي طبع بلڪل بگهڙن جهڙي ئي آهي. بگهڙن وانگر سندن ڪن هميشه کڙا رهندا آهن ۽ انهن جا آواز معمولي ڪتن جي ٻونڪ وانگر نه بلڪه هوبهو بگهڙن جي اوناڙ وانگر آهن. جهنگلي ڪتا عام طور اوناڙ ڪندا آهن، پر گهريلو ڪتا پونڪندا آهن.

اسڪاٽلنڊ جي ماڻهن ۾، جتي وڏيون عام جام پالجن ٿيون، اتي ”ڪولي ڪتا“ نهايت ڪمائڻا ثابت ٿيا آهن. هو رڍن جي هر نموني سڀال ڪن ٿا. ۽ جيڪڏهن ڪا رڍ ٽسي ويندي آهي، ته ان کي هواهڙيءَ ته هوشياريءَ مان ڳولي ايندا آهن، ڇو سندن سمجهه تي حيرت لڳي ويندي آهي.

”سينٽ برنارڊ ڪتا“ وڏا ۽ نهايت سهڻا آهن. سندن اکيون ۽ منهن ڏاڍا دلڪش ٿين ٿا. آڀس جبلن ۾ يا آتني آسپاس رهندڙ يادري ئي گهڻو ڪري کين پاليندا آهن. انهن جبلن جي چوٽين تي عام طرح يورپ جا ماڻهو برف جي نظاري ڏسڻ يا

برف مٿان ترڪڻ ۽ رانديون ڪرڻ ويندا آهن. جيڪڏهن ڪنهن ماڻهوءَ کي اتي ڪو زخم پهچي وڃي يا ڪو اتي مرڳوئي گم ٿي وڃي، ته اهڙي ماڻهوءَ جي ڳولا ۽ واهر ڪرڻ لاءِ هنن ڪتن کي ڪم آندو ويندو آهي. ڪجهه سال اڳ هڪ اهڙو ڪتو جڏهن مٿو هو، تڏهن سندس ڳچيءَ ۾ انعام طور هڪ تمغو وڌو ويو هو، ڇاڪاڻ ته هن پنهنجي عمر ۾ ۲۲ انسانن جي حياتي بچائي هئي.

”بل ڊاگ“ جو پڻ هڪ ڪتي جو قسم آهي، تنهن جون ڏانئون نهايت ٿلهيون، ڊگهيون ۽ مضبوط ٿينديون آهن. هو سخت ۽ اورچائيءَ کان مشهور آهي. آڳاٽي زماني ۾ جڏهن انسان لوڙها ۽ وڏاڻ ايجاد نه ڪيا هئا، تڏهن هن لاءِ پنهنجي نيم جهنگلي چوپائي مال کي ضابطي ۾ رکڻ هڪ نهايت مشڪل مسئلو هو. ان مشڪلات کي منهن ڏيڻ لاءِ شايد هنن هين مضبوط جسم ۽ طاقتور ڏانن واري، بي خوف ۽ هٽيلي طبع ڪتي جي قسم کي زياده پسند ڪيو، ۽ ائين هٿرادو چونڊ رستي ”بل ڊاگ“ جهڙيءَ ذات وارو ڪتو وجود ۾ آيو. اڄ به جڏهن ڪو ”بل ڊاگ“ ڪنهن چوپائي مال سان ويڙهه کائيندو آهي، تڏهن هو هڪدم ان جي اڳيان وڃي، ان جي نڪ ۾ چڪ وجهندو آهي، ۽ اهڙيءَ طرح هو ان کي هيٺ دسڻ جي ڪوشش ڪندو آهي. برخلاف ان جي ”ڪولي ڪتو“ مال جي هميشه پٺ وٺندو آهي، ۽ ان کي اڳتي هڪلڻ جي ڪوشش ڪندو آهي.

”پيري“ يا ”گولو“ ڪنايترا آڳاٽا نه آهن. هو اٺڪل ۱۵۰ يا ۲۰۰ ورهيه اڳ وجود ۾ آيل ٿا ڏسجن. جهنگلي ڪتو جڏهن به ڪنهن شيءِ تي حملو ڪرڻ گهرندو آهي، ته ان کي دسڻ سان ئي ان تي وار نه ڪندو آهي، پر ٿورو وقت ترسي، پوءِ ائين ڪندو آهي جيڪڏهن هو اوچتو ئي اوچتو ڪنهن


شيء مٿان اچي پيءُ تڏهن به ان تي حملي ڪرڻ کان اڳ
 ٿورو ترسندو آهي ۽ ان کي ٿورو ڄاڻيندو آهي. آهي ڪتا،
 جي اهڙين حالتن ۾ سڀ کان وڌيڪ ترسن ٿا، تن جي ”چونڊ“
 ڪري، ڪتي جي هڪ اهڙي ذات پيدا ڪئي ويئي آهي، جو
 ان ذات جو ڪتو شيء کي ڏسڻ کان پوءِ ان تي بلڪل ئي
 وار نه ٿو ڪري. اهڙي ڪتي کي اسين ”پيري“ يا ”گولو“
 ڪتو چئون ٿا.

[ڪتي ۾ هي سڀ تبديليون گهڻو ڪري هٿرادو چونڊ
 رستي ئي واقع ٿيون آهن. ان جي ثابتي اسان وٽ اڄ به
 موجود آهي. سنڌ ۾ ڪن وڏيرن، زميندارن ۽ ٻين کي گهڻو ڪم ڪوٺي.
 سندن زمينون سندن هاري آباد ڪن، ۽ پاڻ گهڻي قدر فقط
 ان ڪٺڻ وارا هوندا آهن. مڃهائڻ ڪيترن وٽ ڪتن جون
 لوتيون ٻڌل هونديون آهن. ڪي پيري، ڪي نوسي، ڪي
 گولو، ڪي لوتڙي ۽ ڪي ٻهڙا، مطلب ته ڪيترن قسمن جا
 ڪتا وڻن موجود آهن، جن جي سنڀال لاءِ هو خاص ماڻهو
 رکن ٿا ۽ جن جي کاڌي تي ڪن خاص حالتن ۾ جهڙي تهڙي
 سڄي ڳوٺ جي ماڻهن جي کاڌي جيترو خرچ ڪرڻو پون ٿو.
 جيڪڏهن وڻن هڪ سڀيءَ ذات واري ڪتي آهي ته ان جي
 لڳ لاءِ هودور دراز مسافريون ڪري ۽ ڪڏهن ڪڏهن سون
 جا سونو خرچ ڪري، نر ڪتو وڃي هٿ ڪندا آهن. مڃهائڻ
 ڪي ڪي ته رڳو ڪتن جي ڪنهن خاص ذات کي پالڻ ۽ پيدا ڪرڻ
 کان ئي مشهور هوندا آهن.]

[انسان کي شڪار ڪرڻ جو ايترو شوق چيو آهي،
 تنهن جي اڳتي هلي اڀار ڪئي ويندي. هتي فقط هن ڳالهه کي صاف
 ڪرڻ ڪافي ٿيندو. ته گهريلو ڪتي جي جدا جدا ذاتن ۾، هٿرادو
 چونڊ رستي، اڄ به تبديليون آنديون پيون وڃن. سنڌريل ملڪن ۾
 ڪولي، سينٽ برنارڊ ۽ لڙائيءَ ۾ ڦٽيلن جي اسداڊ لاءِ يا هڪ هنڌان

ٻئي هنڌ خبرن پھچائڻ لاءِ ”ريڊڪراس“، يا چورن، خونين ۽ اهڙن ٻين
 ڏوهارين کي هٿ ڪرڻ لاءِ ”جاسوس“ يا ٻين اهڙن مفيد ڪمن لاءِ
 ڌار ڌار قسمن جا ڪتا پاليا ۽ پيدا ڪيا وڃن. برخلاف ان جي،
 هتي اسان وٽ رڳو ٻيري، نوسي، گولا، لوڙي، وائو، ۽ ٻيل
 ڪتا جي سرونءَ کي وڃي ڪن ۾ جهٽ هڻڻ، ۽ واپر جيڪي
 جتي ڇڪ ٿين اتي لڙڪي پون يا جيسين پنهنجون ڏانئون نه
 پچائين يا سرونءَ جي ماس جو ٽڪرو پئجي نه اچي تيسين
 ڇڪ نه ڪين - فقط اهڙا ڪتا پيا هتي خفتين وٽ پلجن ۽
 پيدا ٿين.]

ڪتي جو سمورو خاندان گوشت کائيندڙ جانورن جي نسل



هڪ ئي خاندان منجهان - گدڙ، بگهڙ، ۽ چراغ
 مان آهي. سندس خاندان ۾ بگهڙ، لومڙ، گدڙ ۽ گهريلو ڪتا
 اچي وڃن ٿا. هو سڀ ٻين جانورن جي گوشت ۽ خون تي
 پلجن ٿا. [ڪي گهريلو ڪتا، ڇاڪاڻ ته اهي هڪ الڳ ماحول
 ۾ رهن ٿا، مانيءَ تي ئي گذران ڪن ٿا. پر انهن کي به
 جيڪڏهن ڪو هڏو هٿ اچي ويو ته پوءِ هنن لاءِ عيد ٿي -
 ان کي لڪايو پيا لڪائيندا، چٽيو پيا چٽيندا ۽ ڏاڍي مزي
 سان ان کي ڪوڙيندا ۽ کائيندا آهن.]

پلڄڻ کان پوءِ ڪتي جي طبع ۾ تمام گهڻو فرق اچي ويو آهي. سندس خاندان جا ٻيا فرد نهايت خوفناڪ، شڪي ۽ ڊوهي آهن، پر گهريلو ڪتو اڄ هڪ وفادار ۽ پيار ڏانهن مائل جانور ٿي پيو آهي. پهراڙيءَ ۾ گهڻو ڪري هر هڪ ڪار ۽ هر ريڊار سان ڪتو ساڻ هوندو ئي هوندو آهي. هو رين ۽ هڪرين کي پنهنجي مائٽائي ذات يعني بگهڙ کان بچائي ٿو. جن جانورن تي اڳ سندس گذران هوندو هو، تن کي اڄ هو بچائڻ ۾ ڪڏهن ڪڏهن پنهنجي جان به ڏيئي ٿو چڙهي. اسڪاٽلنڊ جي ايڊنبرگ شهر ۾ هڪ ڪتي تي هڪ شاندار يادگار آڏيل آهي. ان پنهنجي مالڪ جي قبر تي ۱۲ سال ساندھ سمهي سمهي ساھ ڏنو هو. اهڙا به مثال موجود آهن، جو مالڪ جي مري وڃڻ کان پوءِ سندس وفادار ڪتي کاڌو کائڻ ئي بند ڪري ڇڏيو هجي ۽ آخر بک ۾ پاھ ٿي ٿي، مري ويو هجي.

جيڪڏهن ائين چئجي ته هزارين لکين سال اڳ، پلڄڻ کان پوءِ، ڪتي پنهنجي ذهن ۽ طبع ۾ جيڪا ارتقا ڪئي آهي ۽ جيڪو سڌارو آندو آهي، ائين ٻئي ڪنهن به جانور ويندي اڄ تائين، نه ڪيو آهي، ته صحيح ٿيندو.


۴- ٻلي

گهريلو ٻلي جهنگلي ٻليءَ جي نسل مان آهي. هن جي پالنا ڪتي کان گهڻو پوءِ شروع ٿي آهي. هن کي ذهن ۾ تيز هجڻ يا وفاداريءَ جي ڪري انسان پالڻ شروع ڪونه ڪيو ٿو ڏسجي. شروع کان وٺي، سندس ڪم رڳو گهر ۾ ڪوئن جهڙن نقصانڪار جيون کي مارڻ ٻئي رهيو آهي. هوءَ گهر ۾ جيڪڏهن باھ جي ڀرسان ويٺي مياڻو مياڻو ڪندي آهي، ته ڏاڍي ڊاڪش لڳندي آهي. سندس طبع جيتوڻيڪ ايتري سڌريل نه آهي، تڏهن به سندس خوشنما شڪل صورت ۽

ضرر نه پهچائښ جهڙي جسماني بناوت ڪري انسان هن کي پاڻ وٽ رکڻ پسند ڪري ٿو. گوشت کائڻ وارن جانورن مان فقط ڪتو ۽ ٻلي ئي هم جانور آهن، جن کي انسان گهريلو بنائي سگهيو آهي. [ڪي راجا ۽ مهاراجا چيتي کي به شڪار لاءِ پاليندا هئا، پر ان جي پالڻ ۾ گهڻي ڪاميابي ڪنهن کي به ڪانه ٿي سگهي آهي.] ڪتي ۽ ٻليءَ کان سواءِ ٻيا گهريلو جانور گهڻو ڪري ڪُرن وارا جانور، پکي ۽ مڇيون، يا جيت آهن.

۵- گهوڙو

گهوڙو هڪ اهڙو جانور آهي، جنهن انسان سان سندس اڄ



اسان جو هاڻوڪو گهوڙو ۽ سندس هڪ ابو ڏاڏو.

ڏينهن تائين ڪيل ترقيءَ جي دور دراز منزلن تي نهايت تعريف جهڙي مدد ۽ همراهي ڪئي آهي. جنگ ۾ يا صلح وقت گهوڙو انسان جو هميشه مددگار ۽ دوست رهيو آهي.

اسپين جي حملي ڪندڙ فوج جا سپاهي [سورهين صدي عيسويءَ جي شروع ۾] جڏهن پنهنجن زرمه پوش گهوڙن تي چڙهي، آمريڪي گهاڙهن هندستانين جي پٺيان پوندا هئا، تڏهن آهي 'هندستاني' سمجهندا هئا ته گهوڙو ۽ سوار هڪ ئي جانور

آهن. هنن گهوڙي جهڙو شاندار جانور اڳي ڪڏهن به ڪونه ڏٺو هو. گهوڙو شروع ۾ شايد وچ ايشيا يا ڏکڻ ايشيا ۾ ئي پاليو ويو هو. وچ ايشيا جي ڪن ڀاڱن ۾ جتي انسان جو وڃڻ اڄ به خطري کان خالي نه آهي، اتي اڃان تائين جهنگلي گهوڙا موجود آهن. اتي جي قدرتي چراگاهن ۾ هو ننڍن ننڍن ولرن ۾ رهن ٿا، ۽ ٿوري ئي ڪڙڪي تي ٺاهه ڪائي، پڇي وڃن ٿا. گهوڙي جو نسل جابلو ماحول ۾ رهندڙ لوش جيڏي هڪ جانور سان ملايو ويو آهي، جنهن کي هر ڀير ۾ چار آڱوٺا اڳيان ۽ ٽي پويان هوندا هئا. گهوڙو پنهنجي ”وڏي آڱوٺي“ جي اڳين ۽ چوٽيءَ يا نهن تي زور ڏيئي هلي ٿو. گهوڙي جو سڻب قدرت جي ڏاڍي هڪ عجيب صنعت يا ڪاريگري آهي. اهو پنهنجي جي هڪ آڱوٺي بلڪ ان جي فقط نهن جي بدليل صورت آهي. لوهه جو نعل، جو اچڪاهه عام طرح پاليل گهوڙن جي سڻبن ۾ هنيو ويندو آهي، سو اٽڪل سنه ۱۰۰۰ ع. ۾ يونانين يا رومين ٺاهيو هو.

باليل گهوڙي جي منهن تي جيڪا اڳين چڱ يا بشڪ آهي، سا به سندس جسماني بناوت ۾ هڪ تازو اضافو آهي. جهنگلي گهوڙي کي اها بشڪ ڪانه ٿئي، ۽ قديم زماني جي گهوڙن جون جيڪي تصويرون هٿ آيون آهن، تن ۾ به اها نظر ڪانه ٿي اچي. جيئن گهريلو ڪتي ۾ پونڪ جي عادت پلجڻ کان پوءِ پيدا ٿي آهي، تيئن گهوڙي جي اها بشڪ پڻ سندس بدني بناوت ۾ پوءِ جي پيدا ٿيل آهي.

۶- گڏهه ۽ خچر

گڏهه کي گهوڙي جو سوٽ چوڻ موزون ٿيندو. سندس گهوڙي سان ويجهي ماڻهي آهي، جو هڪٻئي سان لڳ به ڪري سگهن ٿا.

گڏهه تبديليءَ ڏانهن بلڪل ٿورو مائل آهي. گهريلو گڏهه

پنهنجي جهنگلي ابن ڏاڏن کان، جي اڃ به وچ ايشيا جي ميدانن ۾ ڇپڪ چرندا ٿا وٽن، تمام ٿورو مختلف آهي.

سڌريل دنيا جي گهڻن ڀاڱن ۾ گڏم جز اڃ ڪوبه قدر نه رهيو آهي. ڪجهه سؤ سال اڳ، هوجتي ڪٿي ڪم ايندو هو، پر هاڻي فقط اتي ڪم اچي ٿو، جتي ٿيڻ وارا آمدرفت جا ذريعا ڪم نٿا اچي سگهن. گڏم هڪ اورچ، مائيٽو ۽ پيرن جو پختو، پر ساڳئي وقت تمام ڀرو جانور آهي. هو اڄڪلهه دنيا ۾ تمام ٿوري تعداد ۾ لپي ٿو، ۽ ڪجهه عرصي کان پوءِ شايد سرڳوئي ختم ٿي وڃي.

گڏم ۽ گهوڙو جڏهن پاڻ ۾ لڳ ڪندا آهن، ته خچر پيدا ٿيندو آهي. خچر ۾ پنهنجي ذات کي پيدا ڪرڻ جي صلاحيت بلڪل ڪانهي.

خچر ۾ پنهنجي پيءُ ماءُ جون سڀ خوبيون موجود آهن. منجهس گڏم جي اورچائي، صبر ۽ پيرن جي پختائي، ۽ گهوڙي جي طاقت، قدبت ۽ تيزي موجود آهي. جتي گهوڙو ڪم ڪري نه سگهي، يا جتي گرمي تمام گهڻي هجي، اتي خچر ڪم ڏيئي سگهي ٿو. هو انگلنڊ، آئر يونڊ ۽ اتر يونائيٽڊ اسٽيٽس ۾ بلڪل ٿورو ڪم ٿو اچي. هن کي اسپين، ڏکڻ يونائيٽڊ اسٽيٽس، فرانس ۽ ڏکڻ آمريڪا ۾ عام طرح بار ڀوڻڻ لاءِ ڪم آندو ٿو وڃي.

خچر، گڏم ۽ گهوڙيءَ جو اولاد آهي. هيءُ پيءُ وانگر هيڻگندو آهي. گڏم ۽ گهوڙي (نر) جو اولاد خچر کان بلڪل جدا قسم جو ٿئي ٿو. اهو گهوڙي وانگر هٽڪاريندو آهي ۽ گڏم يا خچر وانگر ڪڏهن به هيڻگندو نه آهي، ان جي بدني بناوت گهوڙي سان گهڻي قدر مشابهت رکي ٿي. هو خچر کان ننڍو ٿيندو آهي ۽ تمام ٿوري تعداد ۾ اسپين ۽ دنيا جي ٻين ڪن ٿورن ڀاڱن ۾ مائي ٿو.

۷- مال [گڙو ۽ ماھيو]



آفريڪي بفلو [مينهن]

اهي جانور جن کي عام طرح ”ڍور“ يا ”مال“ چيو وڃي ٿو، تن جون چار مکيه جهنگلي ذاتيون اڄ دنيا ۾ موجود آهن، ۽ منجهانئن هر هڪ، جدا جدا، اتر آمريڪا، يورپ، ڏکڻ آفريڪا ۽ ڏکڻ ايشيا ۾ رهي ٿي. مال جون سڀ ذاتيون ”باس“ (Bos) جنس جي جانور مان پيدا ٿيل آهن. آمريڪي جهنگلي مال کي ”بفلو“ (مينهن) يا ”بيزان“ چيو ويندو هو. انهن جا ڏن جا ڏن اتي ”مين“ نديءَ ۽ راڪي جبلن جي وچ وارن ميدانن ۾ رهندا هئا پر هاڻي اتان ختم ٿي چڪا آهن، ۽ سندن نسل جا جانور يا ته فقط اتي گهريلو حالت ۾ يا جانورن جي نمائشي باغيچن ۾ ڏسي سگهجن ٿا. يورپي ”بيزان“ به اڄ صفحي هستيءَ تان مڃي چڪا آهن. اهي اڄ ايڪڙ ٻيڪڙ فقط روس جي نمائشي باغيچن ۾ قيد آهن.

مال جي ايشيائي ذات کي برصغير هندستان-پاڪستان ۾ گهڻي وقت کان وٺي پاليو ويو آهي. جهنگلي حالت ۾ هن ذات جا

ڪي جانور اڃا تائين فلپائن جي ٻيٽن ۾ لڌا ويا آهن. آفريڪي مينهن (بفلو) ڪڏهن به گهريلو بڻجي نه سگهي آهي. هن جا سڱ پالڻ جهڙا تيز ٿين ٿا. هو هڪ وحشي جانور آهي، جو بت ۾ وڏو طاقتور ۽ نهايت بي ڊڄو ٿئي ٿو. هن کان آفريڪا جا رهواسي ايترو ڊڄن ٿا، جيترو هو شينهن کان به نٿا ڊڄن.

ڍڳي يا گئون جي نسل جي پوري خبر نٿي پئجي سگهي، پر عام طرح ائين سمجهيو ويندو آهي ته هو يورپي ”بيزان“ جو اولاد آهن. نهايت ممڪن آهي ته انسان مال کي گهريلو بنايو، تنهن کان اڳ گهڻي وقت لاءِ انهن کي جهنگلي حالت ۾ هو شڪار ڪندو آيو آهي.

آفريڪي ”بيزان“ گاهه وارن ميدانن کي، يورپي ”بيزان“ جهنگل يا ٻيلي کي ۽ آفريڪي ۽ ايشياڻي ”بيزان“ ٻاڻيءَ يا چڪڙ کي پسند ٿو ڪري. باليل ڍڳا ۽ گئون اصل ۾ جهنگلن ۾ رهندڙ جانور آهن، ۽ هو اڄ به ٻيلن ۾ رلڻ جا تمام گهڻا شوقين آهن.

ڍورن يا مال جي سڀني ذاتين کي مٿي تي سڱ ٿين ٿا، ڇاڪاڻ ته کين جهنگلي حالت ۾ دشمنن کان پاڻ بچائڻ لاءِ سڱن جي ضرورت هئي. پر گهريلو ڍورن لاءِ اهي بچاءُ جا اوزار اڄ نڪم آهن. انسانن چوپائي مال جو هڪ قسم، هٿرادو چونڊ رستي، پيدا ڪيو آهي، جنهن کي انگريزيءَ ۾ ”مولي“ ٿو چئجي. ان کي سڱ بلڪل ڪونه ٿا ٿين. بهراڙيءَ ۾ جيڪڏهن اڄ وڃي، ته ڪيترا ٺوڙها يا سوڌا ڍور ڏسڻ ۾ ايندا. گهريلو مال جا سڱ سندن جسم ۾ هڪ نڪمي ۽ زائد چيز آهي. تنهنڪري ”چونڊ“ رستي، جو قدرت يا انسان وٽ هروقت استعمال ٿيو ٿئي، سندن اهي سڱ بلڪل غائب ٿيڻ وارا ٿي آهن.

۸ - ريون ۽ ٻڪريون

ريون ۽ ٻڪريون جابلو جانور آهن. هي جانور دنيا جي گهڻي حصي جي اوچن ۽ اٿانگن جابلو ڀاڱن ۾ اڃا تائين جهنگلي حالت ۾ لپن ٿا. هو انهن اوچن ۽ اٿانگن هنڌن تي بلڪل سلامتيءَ سان زندگي گذاري سگهن ٿا. هو اتي بگهڙن، رچن ۽ ٻين اهڙن دشمنن جي ڊپ کان به بلڪل آڃا رهن ٿا. ۽ مزي سان اتي ڪايو پيئو، ڇيڪ گهمندا ڦرندا رهن ٿا.

گهريلو ريڻ ۽ ٻڪرين جو نسل ايشيائي آهي. ايشيا ۾ ئي انسان ۽ انسان جي مڀڻا جي شروعات ٿيل ڏسڻ ۾ ٿي اچي. ايشيا ۾ ئي انسان ٻين جانورن کي ٻالڻ ۽ گهريلو بنائڻ شروع ڪيو هو. اهڙي سبب آهي، جو دنيا جي موجوده گهريلو جانورن جون گهڻيون ذاتيون ايشيائي نسل جون آهن.

گهريلو ريڻ جون گهڻيون جنسون ته گذريل ڪجهه صدين ۾ ئي پيدا ڪيون ويون آهن. ريڻ ۽ ٻڪرين کي سي مندن هوشياريءَ ڪري نه پر وارن ۽ کير لاءِ پسند ڪيو ويو آهي. تنهنڪري هو اڄ ڏينهن تائين جيتوڻيڪ دماغي حالت ۾ اوڻين ئي ٻوٽي پيل آهن، پر سندن پشم ۽ ڏاس ۾ نهايت عمديون عمدون تبديليون آنديون ويون آهن. گهريلو ريڻ ۽ ٻڪريون دماغي حالت ۾ پنهنجي جهنگلي ماڻهن کان به اڄ ٻوٽي پيل هجن ته شڪ نه آهي.

۹ - سوئر

گهريلو سوئر يورپ، اولهه ايشيا ۽ اتر آفريڪا جي جهنگلي سوئر جي نسل مان آهي. گهريلو سوئر کي جيڪڏهن ٿورو ئي آزاد ڇڏي ڏجي، ته هو جلد ئي جهنگلي حالت ۾ تبديل ٿيو وڃي. دنيا جي ڪجهه ملڪن ۾ ۽ ڪن ٻين تي اڄ ڪيترا جهنگلي سوئر ڏسجن ٿا، جيڪي اهڙيءَ ئي طرح

اتي گهريلو سوئرن مان ٿري، جهنگلي بنجي ويـل پانجن ٿا. جهنگلي سوئر ندين ندين ٽولن ۾ رهندا آهن، ۽ هڪڙي سان ڏاڍا وفادار هوندا آهن. جڏهن سوئرن کي کاڌو کائيندي ڏسو آهي، تڏهن ائين سمجهبو آهي ته هنن کي هڪڙي لاءِ ڪوبه ٻياري ڪونهي. پر هو حقيقت ڪري اهڙا خودغرض ۽ ذليل طبع نه آهن، جهڙا سمجهيا وڃن ٿا. جيڪڏهن مڃهائين ڪنهن هڪ تي ڪا مصيبت اچي پوندي آهي، ۽ هو پنهنجي تڪليف جو چٽاءُ ڇيڻ رستي ٻين کي ڏيندو آهي، تڏهن سندن سڄي ٽولي جو ٽولو پنهنجا وار ڪانڊاري ۽ نهايت خوفناڪ هڻڪارون ڏيندو، ان جي واهر لاءِ وڃي حاضر ٿيندو آهي. ڪڏهن ڪڏهن ته هو پنهنجي جان به جوکي ۾ وجهي، هڪڙي جي بچاءَ لاءِ تيار ٿي ويندا آهن.

جهنگلي سوئر گهڻو ڪري ٻوٽن جي پاڙن تي گذران ڪندا آهن، جن کي هو پنهنجي طاقتور سونڊيا وڃن مان رسين مان کوٽي ٻاهر ڪڍندا آهن.


چين يا ٻين مشرقي ملڪن جي سوئرن جو نسل شايد هندستان جي جهنگلي سوئرن سان ٿو وڃي ملي. هندستان جو جهنگلي سوئر يورپي جهنگلي سوئرن کان الڳ قسم جو آهي. اصلوڪن جهنگلي سوئرن جا ڪن، جهنگلي هاڻيءَ کان سواءِ ٻين سڀني جهنگلي جانورن جي ڪن وانگر، هميشه کڙا هوندا آهن. انهن جا وريبل يا لڙڪيل ڪن سندن گهريلو حالت ۾ اچڻ کان پوءِ ائين بنيا آهن.

۱۰- وڏو هرڻ

وڏو هرڻ اتر اڌ گول جي ٽنهي ڪنڊن ۾ لڳي ٿو. هن کي سائبيريا ۾ کير، گوشت ۽ برف گاڏين جي چڪڻ لاءِ هاليو ويندو آهي. ڪجهه سال اڳ يونائيٽيڊ اسٽيٽس حڪومت وڏن هرڻن جو هڪ ٿڌن آلاسڪا جي برف واري ڀاڱي ۾ وڌڻ

ويجهون لاء آئي ڇڏي ڏنو هو، ته هو اتي جي ماڻهن کي
 برف مٿان بار گاڏين ڇڪڻ ۾ مدد ڪري سگهن. وڏو
 هرڻ برف تي هلمندڙ بنا ڦيٽن گاڏيءَ ۾ ڇيڪڙهن ٻڌجي، ته
 ڏهه ميل في ڪلاڪ جي رفتار سان سڄي ڏينهن ۾ هڪ سؤ ميل
 ڪري سگهي ٿو.

۱۱- آن



- ان جو ڪرنگهو مڏو آهي -

ان بيابان جو هڪ جانور آهي. هو اتر آفريڪا ۽
 وچ ايشيا جي وڏن بيابانن ۾ رهي ٿو. هو جهنگلي حالت ۾ اڄ
 ڪونه ٿو ڏسجي سگهي. آفريڪا ۽ ايشيا جي بيابانن ۾ بار ڏوٽ
 ۽ سواريءَ لاءِ ان کي هڪ مکيه وسيلو آهي.
 ان جا مکيه ٻه قسم ٿين ٿا. هڪ ٿوهي وارو يا عربستاني
 ان ۽ ٻيو ٻن ٿوهن وارو ان. هڪ ٿوهي وارو ان اصل اتر
 آفريڪا ۽ عربستان جو رهاڪو آهي. هندستان - پاڪستان جي
 ڪن ڪن ڀاڱن ۾ ان جو هيءُ قسم، جيڪو مٺي ٿو، سو
 به اصل شايد عربستان مان ئي آيل آهي. ٻن ٿوهن وارو ان
 ايشيا جو رهاڪو آهي. ۽ ڪاري سمنڊ جي ڪناري کان
 وٺي سائبيريا، ٿيٻت ۽ چين ۾ عام ٿي ٿو. حقيقت ڪري ان
 جا ٻه ايترا ئي قسم آهن، جيترا گهوڙي جا. انهن مان ڪي
 بيابانن جي سخت گرم واريءَ تي ۽ ڪي وري سائبيريا جي
 ٿڌي برف واري ملڪ تي هريل آهن. انن جو هڪ قسم

[جنهن کي ”مهري“ چيو وڃي ٿو] گهڻو ڪري رڳو سواريءَ جي ڪم ايندو آهي، ۽ هلڻ ۾ اهڙو ڌڪو آهي، جو ماڻهو مٿس شرطون رکندا آهن.

[عام لاڏو آئن جي سواري ڏاڍي تڪليف ده معلوم ٿيندي آهي، پر مهري اٺ کي ماڻهو ننڍپڻ کان اهڙو ٿم سهنجو پنڌ سيکاريندا آهن، جو مٿس سواري ڪرڻ سان بدن کي ڪوبه لوڏو نه ايندو آهي.]

اٺ کي ”بيابان جو جهاز“ چيو ويندو آهي. هن جي جسماني بناوت ڇڻ بيابانن جي حالتن پٽاندر ئي ٺاهي وئي آهي. ٻيو ڪوبه جانور بيابان ۾ اٺ جو مٿ تي نٿو سگهي. سندس پير جا داڻوڙا اهڙا ته ويڪرا آهن، جو هن کي واريءَ تي هلڻ ۾ ڪابه تڪليف نٿي ٿئي. هن کي چار اوجھريون آهن، جن مان هڪ تنهن مٿان تھم ڳوڙين ۾ ورهايل آهي، جنهن ۾ هو پنهنجي فوري ضرورتن کان وڌيڪ پاڻي بچائي رکي سگهي ٿو. [بيابانن سان تعلق رکندڙ ماڻهن لاءِ اٺ اهڙوئي ضروري

۽ مددگار ساٿي آهي، جهڙو ريڊارن ۽ بڪرارن سان هڪ وفادار ڪتو. اتي جي ماڻهن جي حياتي اٺ سان ايتري ته ڳنڍيل آهي، جو سندن ڏندڪٽائين، راڳن، قصن ۽ ڪهاڻين ۾ اٺ جو بيان اڪثر ڪري آهي ئي آهي. سندن ٻوليءَ ۾ ڪيترا لفظ، اصطلاح ۽ پهاڪا موجود آهن، جن جو تعلق اٺ سان آهي. اسان جو سنڌ ديس به هڪ نيم بيابان آهي، ۽ اٺ جو استعمال به هندستان - پاڪستان ۾، گهڻي ۾ گهڻو هتي ٿئي ٿو. سنڌي ٻوليءَ ۾ اٺ لاءِ اٽڪل ويهارو کن لفظ آهن. سنڌيءَ ۾ اٺ تي ٻڌل اصطلاح ۽ پهاڪا به ڪافي انداز ۾ موجود آهن، جيئن ته ”اٺ واري مستي“، ”اٺ وانگر رنگن“، ”اوڳي اٺ“، ”فلاڻو ته اٺ آهي“، ”جيڏا اٺ ٿيڏا لوڏا“، ”لاچار کان اٺن به بار ڇڏيا آهن“، وغيره، وغيره. عربي

ٻوليءَ ۾ ته اٺ لاءِ ڪي سَوَ کان به وڌيڪ لفظ آهن.]
 گهڻا ماڻهو سمجهندا آهن ته اٺ جي پٺيءَ وارو ڪنڊو
 ڏنگو آهي ۽ وچ تي مٿي وريل آهي. پر حقيقت ۾ ائين نه آهي.
 اٺ جي پٺيءَ وارو ڪنڊو اهڙوئي سڌو آهي، جيئرو گهوڙي
 يا گئونءَ جي پٺيءَ جو ڪنڊو. اٺ کي پٺيءَ تي هڪ ٿوهو
 آهي، سو ته رڳو هڪ چرپيءَ جو ٺڪر آهي، جو هن کي
 کاڌي نه ماڻ جي حالت ۾ ڪم ٿو اچي. اٺ جو ٿوهو ڏڪار
 ۾ ڳري ويندو آهي ۽ سڪار ۾ وري مچي مٽاو ٿيندو آهي.
 اٺ ۾ تڪليف برداشت ڪرڻ جو تمام گهڻو مادو آهي. سواءِ
 پاڻيءَ جي، هو لڻ لائن تي، سڄو هفتو، معمولي بار سان،
 روزانو ۱۵ ڪلاڪ پنڌ ڪري سگهي ٿو.

اٺ به گڏم وانگر، تبديليءَ ڏانهن تمام گهٽ مائل
 آهي. صدين کان وٺي پلبو پيو اچي، پر تڏهن به اڄ هو نيم
 جهنگلي حالت ۾ ئي آهي.

[سياري ۾ بالغ اٺ کي جيڪڏهن جام کاڌو ملندو آهي،
 ته مست ٿي پوندو آهي، ۽ مستيءَ ۾ اهڙو ضدي ٿي پوندو آهي،
 جو جنهن مالڪ جي رڳو اشاري تي هو هونئن ڪنڌ نمائي
 ڏيندو هو، تنهن مالڪ کي به جهٽ هڻڻ ۾ دير نه ڪندو
 آهي. سنڌيءَ ۾ عام چوڻي آهي ته ”اٺ تي اعتبار ڪهڙو!“
 ڪيترا مثال موجود آهن، جو اٺ پنهنجي مالڪ سان ضد ڪري
 بيٺو آهي ۽ کيس هيٺ ڪيرائي، مٿس گوڏا پڇي چڙهي وينو
 آهي ۽ هن کي چيپائي ماري ڇڏيو اٿس.

[ائڻ جو لڳت سياري ۾ ٿيندو آهي. شهواني مستيءَ جي
 حالت ۾ هن جي هلت چلت ۾ ايترو ته فرق اچي ويندو آهي،
 جو سندس ان حالت تي غيرواقف ماڻهوءَ کي هوند حيرت لڳي
 وڃي. لانگ پيو هڻندو، گوڙيون پيو ڪندو ۽ ڏند پيو ڪرڻيندو.
 شهوت جي مستيءَ ۾ کاڌو کائڻ به ڇڏي ڏيندو آهي.]

مستيءَ واريءَ حالت کان سواءِ اُن نهايت مائٺو جانور آهي. مالڪ جي رڳي اشاري تي نڪ نمائي ڏيندو آهي. [سنڌ ۾ تم ننڍڙا ننڍڙا پار به اُنن کي پنهنجي ضابطي ۾ رکي ويندا آهن. سهار مان ٿوريءَ ڇڪ ڏيڻ سان ۽ ”هش هش“ ڪرڻ تي ويهي رهندو آهي.] جنهن وقت مٿس بار لڏبو آهي، تڏهن هو ڏاڍو ريڱندو آهي، ۽ جيڪڏهن بار تمام گهڻو مٿس وجهيو ته اٿل کان صفا انڪار ڪري ويهندو آهي.


اُتر آمريڪا ۾ هڪ اُن جو قسم آهي، جنهن کي ”الاما“ چوندا آهن. اُن جي بت تي ايترا ته ڊگها وار ٿين ٿا، جو کيس چون ٿي ”ريڊ جهڙو اُن“. هو اُتي جي ماڻهن کي بار ڏيڻ جي ڪم ايندو آهي.

اُن جو هڪ ٻيو به قسم آهي، جنهن کي ”آلپاڪا“ ڪري سڏيندا آهن. اُن جي وارن مان مشهور آلپاڪي جو ڪپڙو ٺهندو آهي. اُن کي پهرين آمريڪي گڏاڻن هندستانين پاليو هو. آلپاڪي جو ڪپڙو ”پيرو“ ملڪ جي قديم قبرن ۾ مڙدن سان ويڙهيل لڌو ويو آهي. ”آلپاڪا“ قسم جو اُن آمريڪا ۾ انڊيز جبل جي مٿانئين ڀت ۾ اڃا تائين به نيم جهنگلي حالت ۾ ندين وڳن ۾ ملي ٿو.

۱۲- هاڻي

هاڻيءَ جا ٻه قسم آهن- هڪ آفريڪي ٻيو ايشيائي. آفريڪي هاڻيءَ کي اڳئين زماني ۾ فقط قديم شهر ”ڪارٿيج“ جي رهاڪن پاليو هو. هاڻي هو اتي ڪٿي به گهريلو حالت ۾ ڪونه ٿو لي. هن جا ڪن وڏا آهن ۽ نر توڙي ساديءَ کي ڏند ٿين ٿا. هن جي پيشاني وچ تي مٿي وريل آهي، ۽ سندس طبع ڏاڍي چيڙاڪ ۽ خوفناڪ ٿئي ٿي. ايشيائي هاڻيءَ کي گهڻي انداز ۾ گهريلو بنايو ويو آهي. هن جي پيشاني اندر وريل آهي، ۽ سندس ڪن ايترا وڏا نه آهن.

هن قسم جي فقط نر هاڻيءَ کي ڏند ٿيندا آهن. هاڻيءَ جو قدر هميشه بادشاهن ۽ راجائن وٽ رهيو آهي. هنن جي خيال ۾ هاڻيءَ جهڙي وڏي ۽ حشمت واري جانور تي سواري ڪرڻ سان سندن قدر ۽ قيمت وڌي ٿي ۽ سندن حشمت ۽ دٻڊهو عام ماڻهن جي مٿان زياده نمايان ٿئي ٿو. [جڏهن به ڪن شخصن يا طبقن کي عام ماڻهن مٿان سماجي برتريءَ ۽ حاڪميت جو موقعو مليو آهي، تڏهن هنن پنهنجي ان برتريءَ ۽ حاڪميت کي قائم رکڻ لاءِ پنهنجن محڪومن کي ڪنهن نه ڪنهن نموني حيرت ۾ مڃو رکڻ يا



—هاڻي بند ڪئي رهيو آهي—

بپ ۾ بي حس ڪري ڇڏڻ جي ڪوشش ڪئي آهي. [اڪثر حالتن ۾، سندن ان برتر حيثيت جو ڪنهن لياقت ۽ اهليت تي مددو نٿو رهي، پر کين اها حيثيت سا ورثي ۾ مليل آهي يا ٽڳيءَ ۽ زور سان هٿ آيل آهي. هـو پنهنجن

محڪوسن کي خاص ان ڳالهه کان هميشه لاءِ بي علم رکڻ خاطر ۽ انهن کي سندن ڪمٽريءَ ۽ محڪوسيت تي دائمي طور راضي رکڻ خاطر هزارين جتن ڪن ٿا. چنانچا ٽولا، غنڊن جا سٽ، چورن جون پاٿاريون، پوليس سان سازباز، شڪارگاهه، آنيڪ ڏيک ويڪ ۽ ملن مولوين ۽ ٻين فقيرن جو هر وقت تعاون، ۽ اهڙا ٻيا عجيب غريب طريقا هنن کي استعمال ڪرڻا ٿا پون، تان ته سندن آها برتري ۽ حاڪميت سدائين سلامت رهي، جا کين ويڻي ويڻي، سون ۽ هزارن جي پورهئي جي ڪمائيءَ جو مالڪ بڻائي ٿي.

[شاعن ۽ شهنشاهن، راجائن ۽ مهاراجائن، نوابن ۽ سردارن، غائب زميندارن ۽ جاگيردارن جي وجود جي ڪا ضرورت اڄ سڌريل دنيا محسوس ڪانه ٿي ڪري. تنهنڪري هاڻي هاڻيءَ جهڙي هيبتناڪ جانور تي سواري ڪرڻ وارا به جيئن پوءِ ٿيڻ دنيا تان غائب ٿيندا ٿا رهن. پر اسان وٽ اهڙن سواري ڪرڻ وارن يا سواريءَ لاءِ سڪڻ وارن جو اڃا ڪجهه سڪار آهي. ڇو ته اسان جي پنهنجي دنيا جي اها هڪ خصوصيت آهي، ته اسين به گڏهه يا آٽ وانگر، تبديليءَ ڏانهن تمام ٿورا ماڻل آهيون. ڪاڻ جو هر ۽ چوڙو ڏاندن جو ۽ انگ اگهاڙو ۽ ڀيٽ بکيو هاري-اهي اسان جي دنيا جون خاص صفتون آهن. [بهرحال، قدرت جو هيءُ اٽل قانون ته هر شيءِ لاءِ تبديلي لازمي آهي] اسان تي به اثرانداز ٿيندو رهي ٿو. فرق رڳو هيءُ آهي ته جا نئين ڳالهه سڌريل ملڪ پنهنجي لاءِ فائديمند سمجهي، ايجاد ڪن ٿا يا يڪدم ڪٽي قبول ڪن ٿا ۽ پنهنجي طرزعمل ۾ ان مطابق انقلاب آڻيندا رهن ٿا، آها ساڳي ڳالهه اسين، گهڻيءَ خرابيءَ کان پوءِ، مجبور ٿي، قبول ٿا ڪريون.]

پر اڄ جيئن هائين تي [انهن اصلي ۽ هائوڪن نقاي]

سواري ڪرڻ وارن جا پويان ڏينهن آهن، تيئن خود هاڻي به
 صفحي هستيءَ تان مڻجڻ وارو آهي. گهريلو هاڻي اتفاق سان
 ڪو ڦر ٿو چئي - جهنگلي هائڻ به سڄيءَ چمار ۾ فقط هڪ
 ٿر چئي سگهي ٿي. تنهن کان سواءِ هاڻيءَ جي ڏندن ۽ هڏن
 جو اڄ به دنيا ۾ ايترو ته ڪاپو آهي، جو هر مال سوين هاڻي
 ماري وڃن ٿا. اهي سڀ ڳالهون ٻڌائين ٿيون ته هاڻيءَ جو
 دنيا تان غائب ٿي وڃڻ اهڙوئي يقيني آهي، جهڙو هن کان
 اڳ غائب ٿي ويل ڪيترن ئي ٻين هزارن قسمن جي جانورن جو.
 هاڻي برصغير هند-پاڪ ۾ ڪاٺ جا وڏا وڏا بند ڪڍڻ
 لاءِ ڪم ٿو اچي. هن جي سونڊ اهڙي ته ٺهيل آهي، جو
 هو ان سان جتي ڳرا بند مڻي ڪري سگهي ٿو، اتي هڪ
 ننڍي ۾ ننڍي ڏاڇي به زمين تان کڻي ٿو سگهي.

هاڻي تمام ٿورين حالتن ۾ زمين تي ويهندو يا ليٽندو آهي.
 هو ننڊ به بيٺي ئي بيٺي ڪندو آهي. اهڙا مثال به موجود
 آهن، جو هاڻي سامه نڪرڻ کان پوءِ به پنهنجن چئن پيرن تي
 گهڻي عرصي تائين ائين ئي بيٺو رهيو ۽ ڪنهن ڪي ڪل
 ڪانه پيئي ته ڪو مري ويو آهي!

ڪوبه جانور گهريلو بنائڻ ۾ ايترو سولو نه آهي، جيترو
 هاڻي. ڪتي کي ٻالڻ ۾ ماڻهوءَ کي هزارين سال لڳي چڪا
 آهن. پر جهنگلي هاڻيءَ کي جهنگ مان هٽ ڪري، ٿوري
 وقت لاءِ بک ڏيئي ۽ ٿڪائي، ڇهن مهينن اندر هڪ فرمانبردار
 ۽ پيار ڏانهن مائل خادم بنائي سگهجي ٿو. هاڻيءَ جي مسجد
 ۽ حافظي جي طاعت نهايت تيز ٿئي ٿي. هن ۾ بدلي وٺڻ جو
 مادو به گهڻو موجود آهي.

قديم زماني ۾ سواءِ آسٽريليا جي هاڻي سڀني کنڊن ۾
 ملندا هئا. يورپي هاڻيءَ کي، جو اڄ ناپيد آهي، ”ماسٽ“
 جي نالي سان سڏيندا هئا، ۽ اتر ۽ ڏکڻ آمريڪا ۾ رهندڙ

هاڻيءَ کي ”مستدان“ سڏيو ويندو هو، جو پڻ اڄ صبحي هستيءَ تان مٽجي چڪو آهي. جنهن وقت نوع انسان وجود ۾ آيو تنهن وقت کان ٿورو اڳي يا پوءِ هي هيٺناڪ جانور، يعني ”مامٽ“ ۽ ”مستدان“، انهن ٻنهي سرزمينن مان ناپوڊ ٿي ويا. پهريان پهريان هاڻي، جن جي وجود جو پتو لڳايو ويو آهي، انهن جا نشان پٿر جي دور کان به اڳ جي دور ۾ مصر ۾ لڌا ويا آهن. انهن کي سونڊ نه هوندي هئي. رڳو ٻاهر نڪتل هڪ نڪ هوندو هون. هنن جا ڏند رڇ جي ڏندن جيترا ننڍا هوندا هئا. هو قد بت ۾ ٽن گهوڙن جيڏا ٿيندا هئا.

۱۳- پاليل ڍڪي

ڪڪڙ شروع ۾ برصغير هندستان ۾ پاليو ويو هو. هو جهنگلي ڪڪڙ جي نسل مان آهي، جو اڄ به برصغير ۾ ڪٿي ڪٿي جهنگلي حالت ۾ ملي ٿو. جهنگلي ڪڪڙ گهڙهي گهاڙهي رنگ جو آهي. هو



- جهنگلي ڪڪڙ (نر) -

وٽن جي ٿارين تي ويهندو آهي، ۽ آکيرو زمين تي بنائيندو آهي. جهنگلي نر ڪڪڙ ڏاڍو ويڙهو پکي آهي. هو گهريلو ڪڪڙن وانگر صبح جو سڄ ڀرڻ کان اڳ ٻانگون ڏيندو آهي. گهريلو ويڙهاڪ ڪڪڙ بدن ۾ هڪو ۽ مضبوط ۽ رنگ ۾ ڳاڙهيو ٿئي ٿو. هن جي پنهنجي اصلوڪي مائٽ، جهنگلي ڪڪڙ، مان تمام ويجهي مشابهت آهي. هن کي چوندا ٿي ”اصيل“ ڪڪڙ آهن، يعني هو گهريلو ڪڪڙن جي ٻين سڀني قسمن کان وڌيڪ پنهنجي اصلوڪيءَ جهنگلي حالت ۾ رهجي ويل آهي.

ڪڪڙ کي پهريائين ايشيا کنڊ ۾ برصغير هندستان-پاڪستان ۾ پاليو ويو هو. ان جي اصلوڪي خاندان جا جهنگلي ڪڪڙ اڃا تائين به هتي ڪٿي ڪٿي جهنگلي حالت ۾ ملن ٿا. گهريلو مور پڻ ڏکڻ ايشيا جو رهاڪو آهي، جتي اڃا تائين هو جهنگلي حالت ۾ به موجود آهي. گهريلو مور جهنگلي مور کان ڪجهه ننڍڙي مختلف آهي. کيس فقط سندس سهڻن ٻچن وارن کنڀن پاليو وڃي ٿو. هو گهڻو ڪري اڪيلو رهڻ پسند ڪندو آهي، ۽ ماڻهوءَ سان تمام ٿوري آنسيت رکندو آهي.

ترڪي ڪڪڙ اصل آمريڪا جو پکي آهي. ’ڳاڙها هندستاني‘ هن کي تيرن ڪمان سان شڪار ڪندا هئا. هن ۾ اڏاوت جي طاقت تمام گهٽ آهي. هيءُ پکي جڙو کان گهڻو پري وڃڻ پسند ڪين ڪندو آهي. انهن ٻن سببن ڪري هو سولائيءَ سان ٻاجي سگهي ٿو. هن کي شروع ۾ ڳاڙهن هندستانين پاليو هو. جڏهن انگريزن هن ڪڪڙ کي آمريڪا مان هٿ ڪري انگلنڊ آندو، تڏهن اتي جي ماڻهن ائين سمجهيو ته هيءُ ترڪيءَ مان آندو ويو آهي، ۽ ان سبب هن تي ”ترڪي ڪڪڙ“ جو نالو پئجي ويو.

نڌتر هرغ آفريڪا جو رهاڪو آهي. هو هڪ بيابان ۾ رهندڙ پکي آهي، ۽ تمام ٿورو وقت ٿيو، جو هن کي پالڻ شروع ڪيو ويو آهي. سندس ڪنڀ اهڙا ته عام پسند آهن، جو هن کي پالڻ لاءِ ڏکڻ آفريڪا ۽ ڏکڻ ڪئليفورنيا ۾ وڏي پيماني تي بندوبست ڪيا ويا آهن، جتي کيس گهڻي انداز ۾ پيدا ڪرڻ ۽ پالڻ لاءِ هر ممڪن ڪوششون ڪيون پيون وڃن. ستر مرغ ئي هڪ گهريلو پکي آهي، جو جهنگلي حالت ۾ به اڏامي نٿو سگهي.

ڪبوٽر ٽن يا چئن هزارن ورهين کان وٺي پالبو پيو اچي. اڄ گهريلو ڪبوٽر جا اٽڪل ۲۰۰ جدا جدا قسم موجود آهن. اهي سڀئي يورپي جابلو گهيري جي نسل مان آيل ٿيا ڏسجن. جابلو گهرو نيرائين رنگ تي ٿيندو آهي، ۽ سندس ڪنڀن تي ٻه ڪارا پٺا هوندا آهن. هو پنهنجا گهر جبلن ۽ ٺڪرن ۾ ٺاهيندو آهي. نر ڪبوٽر هڪ وقت فقط هڪ ماديءَ سان گذاريندو آهي. گهريلو پکين مان فقط ڪبوٽر ئي آهي، جو ڪڏهن به هڪ کان وڌيڪ ماديون پاڻ سان نه رکندو آهي.

ڪبوٽر پنهنجن ٻچن کي ڇهن مان هڪ خاص قسم جو کير پياريندو آهي، جو هو پنهنجيءَ گجيءَ ۾ دائن کي اڌو گابرو هضم ڪري، پيچيءَ وانگر بنائي، ٻاهر ڪڍندو آهي.

بدڪن جا گهڻا ئي قسم آهن، جن مان ڪي ٿوريون پالجن ٿيون. بدڪون اونهارِي ۾ گرڻ لٽن، آئسلنڊ، لٽلنڊ ۽ سائيبيريا ۾ ۽ سياري ۾ هندستان-پاڪستان، مصر ۽ آمريڪا جي گرم ڀاڱن ۾ رهنديون آهن. [هتي سنڌ جي منڇر ۽ ٻين ڏينڍن ۾ سياري ۾ پکي ايندا آهن، سي گهڻي قدر سائيبيريا کان ايندا آهن. اتان ڪن پکين کي نشان ڪري ڇڏي ڏنو اٿن ۽ ٿوري وقت کان پوءِ اهي ساڳيا پکي سنڌ ۾ منڇر ۽ ٻين

ڏينن تي اڏامندا، شڪار ڪندا ۽ شڪار ٿيندا ڏٺا ويا آهن.]
۱۴- ڀاليل جيت

جيئن جون ڪل پنجن لکن کان وڌيڪ ذاتيون معلوم ڪيون ويون آهن. جيت دنيا جي حيوانات جو هڪ اهم جزو آهن. هنن سڀني ذاتين مان فقط ٽي يا چار ذاتيون اڄڪلهه ٻاليون وڃن ٿيون. ان جو خاص سبب هيءُ آهي ته جيت نهايت ضعيف جانور آهن، ۽ هو انسان کي ڪنهن وڏي ڪم ۾ مثلاً بار ڪڍڻ يا سواريءَ جي ڪم ۾، نٿا اچي سگهن، ۽ نڪي وري ايترا سواڊي آهن، جو کين کاتي لاءِ ٻالي سگهجي.

ماڪيءَ جي هڪ- شايد پهريون ئي جيت آهي، جنهن کي انسان اوائل ۾ ٻالن شروع ڪيو. ان جو اصل وطن ايشيا آهي، ۽ تمام ٿورو وقت ٿئي، جو کيس آمريڪا نيو ويو آهي. هن وقت آمريڪا ۾ جيڪي جهنگلي ماڪيءَ جون مڪيون ڏسجن ٿيون، سي به اصل ۾ ٻاليل هيون، جن پوءِ پڇي وڃي، جهنگلي حالت اختيار ڪئي آهي. اڄ دنيا جي هر حصي ۾ جتي گل گهڻا آهن ۽ سال جو چڱو عرضو ٽڙيل رهن ٿا، اتي ماڪيءَ جون مڪيون ملي سگهن ٿيون.

ماڪيءَ جي مک جو کاتو ”ماني“ ۽ ماڪي آهي. ماڪي گلن جي رس مان ٺهي ٿي، ۽ ماڪيءَ جي مک، جا گلن جو هڪٻئي سان ميلاپ ڪرائي، تسمين تسمين گل پيدا ڪرائي ٿي، تنهن کي اها گلن جي رس گويا معاوضي طور وصول ٿي ٿئي. هوءَ گلن جي رس کي چوسي، پنهنجي گهجي ۾ گڏ ٿي ڪري، ۽ پنهنجي ماناري جي گهرڙن ۾ وڃي، ان کي اوڳاري ٿي.

گلن تي جيڪا ٻور ٿيندي آهي، سا ماڪيءَ جي مک- جي ”ماني“ آهي. گلن تي ويهڻ سان پنهنجن ٻوين چٽڪن جي وارن جون ڳوٺريون ان ٻور سان ڀري، هوءَ پنهنجي گهر ويندي آهي.

وچولي آب هوا وارن پاڻن ۾ جتي سڄو سال گل گهٽي انداز ۾ ٿين ٿا، اتي ماڪيءَ جي مک اڪثر گهٽي ماڪي گڏ ٿئي ڪري، ڇاڪاڻ ته ان کي ائين ڪرڻ جي ضرورت ڪانه ٿي پوي. گلن جي رس جو کاڌو کيس سدائين اڻ کٽ انداز ۾ پيو ملي، پوءِ پنهنجي کاڌ خوراڪ کي گڏ ڪري ڇو رکي؟ ماڪيءَ جي مکين جو جماعتي نظام نهايت اعليٰ قسم جو آهي. اهڙو بهتر ۽ اوچو جماعتي نظام ”ڪرنگهي وارن جانورن“ مان، ويندي انسانن تائين به، ڪنهن جو ڪونهي.

پٽ ڪيئون حقيقت ڪري ڪيئون نه آهي. اهو هڪ خاص ذات جي پوپٽ جو ٻچو آهي، ۽ وڏي ٿيڻ تي اڏاسندڙ پوپٽ ٿيو پوي. پٽ ڪيئون گهڻي وقت کان پاليو ويو اچي. هو چين جي مٿانن پاڻن ۾ گهڻو ٿيندو آهي، ۽ شروع ۾ کيس چينين ئي پاليو هو. پٽ ڪيئون پنهنجي بدن مان نهايت نرم ۽ سنهڙا ڏاڳا ڪيندو آهي، جن کي ”پٽ“ چيو ٿو وڃي. هو توتن جا پن کائيندو آهي. پٽ ڪيئن جي ڳلين ۾ هڪ پاڻياڻي شيءِ رهندي آهي، جا ٻاهر نڪرڻ سان، هوا لڳڻ ڪري، سخت ٿي، پٽ جي نفيس ۽ نرم ڏاڳن ۾ تبديل ٿيو وڃي. ڪوريٽڙو پنهنجو حيرت انگيز ڄار پڻ انهيءَ ئي نموني ٺاهيندو آهي. چين، جپان ۽ فرانس جا ملڪ پٽ ڪيئن جي پالڻ کان سڄيءَ دنيا ۾ مشهور آهن، جتي لکين ماڻهو ائين پٽ پيدا ڪرڻ جي ڌنڌي تي پنهنجو گذران ڪندا آهن.

سيڪسيڪو ملڪ ۾ هڪ قسم جو منگهن جهڙو ڳاڙهو نيزڙو جيت ٿيندو آهي، جنهن کي ڪوچيني جيٽ ڪري چوندا آهن. ان جو گذران ٿور جي ٻوٽي تي ٿيندو آهي. هنن جيئن کي سڪائي ۽ پيئڻين هڪ قسم جو نير ٺاهيو ويندو آهي، جنهن کي ’ڪوچيني نير‘ ڪري ٿا چون. ڳاڙها هندستاني، آمريڪا ۾ يورپي قومن جي وڃڻ کان

اڳ، هن جيت مان نير ٺاهيندا هئا. يورپي ماڻهو گهڻي وقت تائين ائين سمجهندا هئا ته ڪوچيني جيت، جيت ڪونهي، پر ڪنهن اناج جي قسم جو داڻو آهي. هن جيت کي اسپين ۽ ڪيٽري ٻيٽن جي ماڻهن پنهنجي پنهنجي ملڪن ۾ نيئي، ٻالن ۽ وڏائڻ شروع ڪيو آهي، ۽ هاڻي سڄي دنيا ۾ جيڪو ڪوچيني نير کپي ٿو سو انهن ملڪن مان ئي ٻاهر روانو ٿئي ٿو.

۱۴- اختصار ۽ ذتيڄو

دنيا جي ڪيترن هنڌن تي مثل ڪڪر، ۽ سڀ کي به اڇڪلھم گهريلو جانورن يا اناج جي فصلن وانگر عام جام پيدا ڪيو ۽ پاليو پيو وڃي؛ فرق فقط هيءُ آهي ته ان جي ٻاجن يا اڇڻ جا وڻاڻ ۽ جايون سمنڊ جي تري ۾ آهن. مثل ڪڪر، سڀ ۽ مٿي بيان ڪيل ٽن جيتن کان سواءِ ٻيا سڀ جانور، جن کي انسان پاليو آهي، ”پنيءَ جي ڪنڊي وارا“ يا ڪرنڪهي وارا جانور آهن، جن مان سواءِ هڪ ٻن جي، ٻيا سڀئي ڏاڳيندڙ يا ”ڌارائيندڙ“ جانور آهن، جن مان وري گهڻي ۾ گهڻو انداز ڪرائڻ جانورن جو آهي. فقط ٻليءَ ۽ ڪتي کان سواءِ، ٻيا سڀئي گهڻو ڪري لازمي طرح ٻاجي خور جانور آهن.

گهڻي ۾ گهڻيون گهريلو جانورن جون ذاتيون اصل ايشيائي آهن. مثلاً گهوڙو، گدھ، ڪتو، خچر، مينهن، رڳ، ٻڪري، اٺ، هاڻي، ماکيءَ جي مک، پٽ ڪيئون، ڪڪڙ، مور ۽ ان جا چنڊ قسم، وغيره، گهڻون ڪپوتن وڏو هرڻ ۽ سوئر اصل يورپ جا رهاڪو آهن. آمريڪا مان وري آلياڪا ۽ الاما جا اٺ ۽ ڪوچيني جيت آيل آهن. ٻلي ۽ هڪ ٻه ٻيا جانور آفريڪي نسل جا آهن. گهڻي ۾ گهڻا گهريلو جانور اصل ايشيائي آهن، پر ان جو اهو سبب نه آهي ته ايشيا هڪ وڏي ۾ وڏو ۽ وسيع ڪنڊ آهي يا منجهس گهڻن قسمن جا جانور رهن ٿا.

ائين فقط هن ڪري آهي، جو جيوت جي اوسر ۾ انسان جهڙو جانور پهرين پهرين ايشيا ڪنڊ ۾ ئي وجود ۾ آيو. يا هيئن ڪٿي چئجي ته ايشيا ڪنڊ مان ئي انسان سڀ کان اول جهنگلي حالت مان نڪري، ترقيءَ جي ايتريءَ منزل تائين پهتو، جو هن حياتيءَ جي ڪمن جدوجهد ۾ پنهنجي مدد يا فائدي لاءِ جانورن کي پالڻ شروع ڪيو.

اڄ انسان سان سندس روزمره جي زندگيءَ ۾ اٽڪل هڪ سؤ يا ڪجهه اڻ کان به وڌيڪ جانورن جون ذاتيون شامل آهن، ۽ سندس حياتيءَ جو سارو دارومدار ٻوٽن، وڻن ۽ فصلن جي اٽڪل هڪ هزار ذاتين تي آهي.

حيواني ۽ نباتاتي هي سڀئي ذاتيون، جن کان سواءِ انسان پنهنجي موجوده تهذيب ۽ تمدن کي هڪ منٽ لاءِ به قائم رکي نٿو سگهي، ۽ جن کان سواءِ هو اڄ به هڪ جهنگلي ۽ وحشي جانورن جهڙي زندگي گذارڻ تي مجبور ٿي پوندو، سي سڀئي جاندار شيون آهن. اهي انسانن وانگر ئي ڪائين ٿيون، پيئن ٿيون، ماهه کڻن ٿيون؛ انهن کي ڏک ۽ سک جو بهم ايتروئي احساس ٿئي ٿو؛ هنن کي پنهنجن پنهنجن ٻچن لاءِ ايترو ئي پيار ۽ محبت آهي. هنن کي سندن قدرتي ماحول مان ڪڍي، اهڙي مصنوعي ماحول ۾ رهڻ لاءِ مجبور ڪيو ويو آهي، جتي ڪن حالتن ۾ انهن لاءِ رهڻ نهايت ڏکيو ٿي ٿو پوي. جڏهن انسان هي محسوس ڪندو ته هيءَ سڄي حيواني دنيا سندس ئي همذات آهي ۽ پنهي جو اصل نسل نيٺ ته هڪڙوئي آهي، تڏهن هو گهريائو توڙي جهنگلي جانورن مان اڄ کان زياده سهڻو سلوڪ ڪندو، ٻارون جو چوڻ آهي ته ”هيئنءَ سطح جي جانورن سان همدردي رکڻ انسان جي طبع جي هڪ نهايت عظيم الشان ۽ اوچي وصف آهي.“

باب ٻيو

ٻاليل جانورن ۾ وحشي جيوت جا نشان

۱- زندگيءَ جي ڪشمڪش

سڀئي جانور پنهنجي پنهنجي ماحول تي پوريءَ طرح هريل ۽ ٺهيل آهن. هو جن حالتن هيٺ گذارين ٿا، سندن جسماني ڊول ۽ بناوت لازمي طرح انهن حالتن جي عين مطابق آهي. سندن رنگ، قد، بت، کاڌو ۽ هلت چلت هر حالت ۾ سندن آسپاس جي طبعي حالتن پٽاندر آهن. ائين پيو معلوم ٿئي، جن ڪنهن هوشيار ڊڪاربرگر جانورن جي سڀني ذاتين ۽ قسمن کي گهڙي ناهي، پنهنجي پنهنجي ٺهڪندڙ ماحول ۾ آئي چڙيو آهي.

اڳئين زماني ۾ ائين پڻ مڃيو ويندو هو ته سڀئي جانور شروع ۾ ئي جهڙا هينئر آهن، تهڙا ناعيا ويا هئا، ۽ شروع کان وٺي هميشه ساڳيءَ حالت ۾ رهندا پيا اچن - گويا منجهن اصل کان وٺي اڄ ڏينهن تائين، ڪابه ٿيڻ گهير ڪانه آئي آهي. پر حقيقت ڪري ائين نه آهي. جانورن ۽ سندن ماحول جي وچ ۾ هيءُ جيڪو گهرو رشتو ڏسڻ ۾ اچي ٿو، سو فقط زندگيءَ جي ڪشمڪش جو نتيجو آهي. زندگيءَ جي ڪشمڪش ۾ فقط اهي جانور جيئرا رهي سگهن ٿا، جن ۾ جيئري رهڻ جي صلاحيت موجود آهي. هن ڪشمڪش ۾ اڪثر جانور نابود ٿي وڃن ٿا ۽ فقط ڪي ٿورا ٿا وڃي بچن. اهي ٿورا ان ڪري بچن ٿا، جو منجهن پنهنجي پنهنجي ماحول مطابق رهڻ جي صلاحيت موجود آهي. لکها سالن کان وٺي، ”حياتيءَ جي ارتقا“

يا جيوت جي اوسر ۾ هي ”بڻاي اصلاح“ يعني جيڪو لائق هوندو سو ٻچنڌو وارو اصول هميشه عمل ۾ رهيو آهي. ان جو ئي اڄ اهو نتيجو ڏسجي ٿو، جو موجوده هر ذات ۽ هر قسم جي جانور جي فطرت توڙي بدني بناوت هوبهو پنهنجي پنهنجي ماحول يا آسپاس جي طبعي حالتن مطابق بنيل ۽ ٺهيل ڏسڻ ۾ ٿي اچي.



— زندگيءَ لاءِ ڪشمڪش —

دنيا ۾ هروقت ايترا ته جيوت پيا پيدا ٿين، جو جيترو جلد هو چمن ٿا اوترو جلد جيڪڏهن نه سرن، ته سندن رهڻ لاءِ دنيا ۾ نه هون، نه کاڌو، نه جڳهه ملي سگهي. ليڪو ڪيو ويو آهي ته، جهرڪين جي هڪ جوڙي ۲۰ سالن جي عرصي ۾ ايترا ته ٻچا پيدا ڪري ٿي، جو جيڪر سڀئي سلامت رهن، ته هوند سنڌ جيتريءَ ايراضيءَ وارو ساڪ رڳو جهرڪين ۽

جهرڪين سان ئي ڀرجي وڃي. گانگت منڊ ۾ ۱۰۰۰۰ آنا ٿو لاهي، ۽ پونئرو منڊ ۾ ۲۰۰۰۰۰۰ آنا ٿو لاهي. اچي مادي ڪيولي بالغ ٿيڻ کان پوءِ رڳو پنهنجي ڀير ۾ ئي وٺي هوندي آهي ۽ پٺي آنا لاهيندي آهي - ڪيترن مهينن تائين هوءَ روز ۸۰۰۰۰ آنا لاهي ٿي. ننڍڙن پوپڻن جي جوڙيءَ کي ڇڏي ڏجي ته سندن اولاد يونائيٽڊ اسٽيٽس جيڏي ملڪ ۾ جيڪي به وڻ، ٻوٽا يا فصل آهن، تن کي ۸ سالن جي ٿورڙي عرصي ۾ کائي صفا ڇڻ ڪري ڇڏيندو. ”ايل“ مڇي حياتيءَ ۾ فقط هڪ ڀيرو آنا لاهيندي آهي، پر هوءَ جيڪڏهن ان وقت ننڍي آهي ته ان حالت ۾ به هڪ ڀيري سان $1\frac{1}{2}$ ڪروڙ ۽ وڌي آهي ته ۲ ڪروڙ آنا لاهي ويندي آهي. ڪن حقير پيماني تي رهڻ وارن تمام ننڍڙن جيوڻن جي پيدائش جي رفتار ايتري ته تيز آهي، جو ٻين سڀني ڪري سندن اولاد ۾ ڪوٽ نه ٻوي، ته ٿورن ڏينهن ۾ هنن جا ٻچا سڄيءَ زمين جي سمنڊن کي ڀري سگائي ڇڏين. ”ڪاڊ“ مڇيءَ جي هر هڪ آني مان جيڪڏهن ٻچو پيدا ٿئي ۽ وڌي وڌو ٿئي، ته ۲۵ سالن ۾ ان مڇيءَ جي هڪ جوڙي جا ايترا ته ٻچا پيدا ٿي پوندا، جو گڏجي مڇيءَ ڌرتيءَ جيڏو هڪ وڏو ڍير ٺاهي سگهن ٿا.

جانورن ۾ ايتري، جا حد کان وڌيڪ پيدائش ٿئي ٿي، تنهن جو هڪڙو نتيجو ”زندگيءَ جي دائمي ڪشمڪش“ جي صورت ۾ ظاهر ٿو ٿئي. هيءَ زمين هڪ لڙائيءَ جو ميدان آهي. جانورن جون هڪڙيون ذاتيون پاڻ کي جيئري رکڻ لاءِ ٻين ذاتين تي هروقت حملا ڪنديون رهن ٿيون ۽ انهن کي نيست ۽ نابود ڪنديون رهن ٿيون. حيوانن جي دنيا ۾ هيءَ باهمي موتمار لڙائي بيشمار صدين کان وٺي، يعني تڏهن کان وٺي جڏهن زندگي شروع ٿي آهي، هلندي پئي آئي آهي.

سائنسدانن جو چوڻ آهي ته اڄ جانورن جون ۱۰ لک

ذاتیون موجود آهن، جن مان هرھڪ ڪي پنهنجا پنهنجا نالا ڏنا ويا آهن، ۽ انهن مان هرھڪ جي هلت چلت ۽ عادت کي گهڻيءَ حد تائين جانچيو ۽ پرکيو ويو آهي. تنهن کان سواءِ اٽڪل ۱۰ لک ذاتيون دنيا ۾ شايد ٻيون به موجود آهن، جن کي اڃا خاص نالا نه ڏنا ويا آهن، ۽ جن متعلق ڪا به تحقيق اڃا ڪانه ڪئي ويئي آهي. سائنس جو هيءُ به اندازو آهي ته جيتريون جانورن جون ذاتيون اڄ زنده آهن، تن کان ۲۰ کان ۱۰۰ ڀيرا وڌيڪ ذاتيون صفحي هستيءَ تان هن کان اڳ غائب ٿي چڪيون آهن. اڄ جيڪي جبل ۽ ٽڪر اسين ڏسون ٿا، سي هڪ ڀيانڪ قسم جا وڏا قبرستان آهن، جن ۾ گذريل زماني جي فنا ٿيل حيواني دنيا جا ذخيرا دفن ٿيا پيا آهن. هنن ٿورين حقيقتن مان زمين تي گذري ويل ۽ هاندڙ زندگيءَ جي موتمار ڪشمڪش جي نوعيت ۽ پيماني جو ڪجهه نه ڪجهه اندازو لڳائي سگهجي ٿو.

۲- زائڊ عضوا

زندگيءَ جي ڪشمڪش ۾ جانورن جون ڪي ذاتيون ٻين ذاتين کي يا ته بلڪل فنا ڪيو ٿيون ڇڏين، يا انهن کي هڪڙي قسم جي ماحول مان تڙي، ٻاهر ڪڍي، ٻئي قسم جي ماحول ۾ رهڻ تي مجبور ٿيون ڪن. جڏهن جانورن جي هڪ ذات پنهنجي قدرتي ماحول مان تڙجي، ٻئي هڪ اهڙي ماحول ۾ رهڻ تي مجبور ٿي ڪئي وڃي، جو هن لاءِ موزون نه آهي، تڏهن سندس ڪي عضوا جي اڳئين ماحول ۾ هن لاءِ ضروري ۽ مفيد هئا، سي نئين ماحول ۾ هن لاءِ غير ضروري ۽ نقصان ٿيو پون. ساڳئي وقت کيس ان نئين ماحول ۾ رهڻ لاءِ ڪن نون عضون جي ضرورت پوي ٿي، جي وٽس اڳ موجود نه هئا.


جانورن ۾ پاڻ کي زنده رکڻ جي جيڪا صلاحيت موجود آهي، تنهن لاءِ هيءَ ڳالهه امڪان کان ٻاهر نه آهي ته هو پنهنجن ڪن غير ضروري عضون کي تبديل ڪري، پاڻ لاءِ نئين ماحول مطابق ڪن ٻين ضروري عضون بنائڻ ۾ ڪامياب ٿي وڃن - تقريباً ائين جيئن اسان جي مائٽن يا پيڙن کي ڪڏهن ڪڏهن وڏيءَ قيص مان ڦيرائي ننڍي قيص بنائڻ يا ڪوٽ مان ڦيرائي واسڪوٽ بنائڻ جي ضرورت پيش ايندي آهي. پکين جا پَر ڪرڙيءَ جهڙن ڊوڙندڙ جانورن جي اڳين چنگهن مان ئي ٺهيا آهن. پکين جي ارتقا اهڙن ئي زمين سان لڳي ڊوڙندڙ جانورن مان ٿي آهي، ۽ ان تبديل جي ٿيندي ٿيندي، انهن جانورن جون اڳيون چنگهون بدلجي، پکين جي پَرن جي صورت وٺي بيٺيون. پکيءَ جي پَر جي بناوت اڄ به ڪرڙيءَ جي اڳينءَ چنگهه جي بناوت سان بالڪل ويجهي مشابهت رکي ٿي. پکيءَ جي پر ۾ هڏن جو چونڪ اهڙو ئي آهي، جهڙو ڪرڙيءَ جي اڳينءَ چنگهه جو.

جانورن جا اهي عضوا، جي بالڪل نڪم ٿي چڪا هجن ۽ جن جي ضرورت هنن کي بالڪل محسوس نه ٿيندي هجي ۽ جن کي ڪم آڻڻ هنن بالڪل بند ڪري ڇڏيو هجي، تن جو آهستي آهستي سندن جسماني بناوت مان بالڪل غائب ٿيندو وڃڻ هڪ يقيني ڳالهه آهي. اهڙن عضون کي ”خارج عضوا“ يا زائد عضوا چيو وڃي ٿو. بدن جي اهڙن سست ۽ بيڪار عضون کي خوراڪ جو ملڻ بند ٿي ٿو وڃي، جنهنڪري اهي آهستي آهستي گهٽيا ويندا آهن، تان جو جيڪڏهن سندن مستي ڪافي وقت رهي، ته پوءِ صفا غائب ٿي وڃن.

زائد عضون جي اهڙيءَ طرح غائب ٿي وڃڻ جا ڪيئي مثال موجود آهن - نانگن ۽ بلائن جي نمڱن جو غائب ٿي وڃڻ هڪ اهڙو ئي مثال آهي. نانگن جو نسل به ڪرڙيءَ جي ذات

وارن جانورن مان آهي، ۽ هو شروع ۾ چئن چنگهن تي هلندا هئا. پر زندگيءَ جي ڪشمڪش ۾ هنن لاءِ پيٽ تي سري هائ وڌيڪ مفيد ثابت ٿيو، جنهنڪري هنن جون چنگهون ڪم کان خارج ٿي پيون. سندن زندگيءَ جي طرزعمل ۾ هيءَ تبديلي اڄ کان ايترو ته اڳي واقع ٿيل آهي، جو اڄ سواءِ ڪن چند حالتن جي، سندن چنگهن جا نشان به بلڪل غائب ٿي ويا آهن.

حيواني دنيا ۾ اهڙا به اڪثر مثال مان ٿا، جن ۾ خارج عضوا اڃان تائين ڪنهن نه ڪنهن حد تائين موجود آهن. آهي عضوا، جي سندن ابن ڏاڏن لاءِ نهايت ضروري هئا، سي اڄ، ڪيترن جانورن جي حالت ۾، صفا گم ٿي ويا آهن يا گم ٿي وڃن واريءَ حالت ۾ آهن. اهو ان ڪري آهي، جو انهن جانورن پنهنجي عادت ۽ زندگيءَ جي طرزعمل ۾، تبديل ٿيل ماحول کان متاثر ٿي، ڪي بنيادي ڦيريون گهيريون آنديون آهن، جنهنڪري آهي عضوا هنن کي اڄ ڪنهن به ڪم ڪونه ٿا اچن.



— ماڻهوءَ، باندر ۽ ڪئي جو زائد آندو —

زائد عضوا، تنهنڪري، آهي عضوا آهن، جن کي ڪو ڪم ڪونهي، ۽ جي بلڪل وائڻا ويندا آهن ۽ پنهنجي دائمي واندڪائيءَ يا نڪمي هئڻ ڪري آهستي آهستي غائب ٿيندا


وڃن ٿا.

انسان ۽ ٻين جانورن جي بدن ۾ اهڙا سوين زائڊ عضوا موجود آهن. خاص ڪري مٿينءَ سطح جي سڀني جانورن ۾ اهڙا عضوا ٻين ٿا. انسان جي جسم ۾ ڪيٽن يا سِينوڪيءَ جهڙو هڪ ضميمو (Vermiform appendix) ٿيندو آهي، جو هڪ زائڊ عضو آهي، جنهن کي ”اڀنڊ سائيز“ (زائڊ آندڙي جي) بيماريءَ جي حالت ۾ وڏي ٻاهر ڪڍي ٿو ڪٽيو ڪبو آهي. هيٺينءَ سطح جي گهڻن جانورن ۾ هي عضوا سندن هاضمي واري سرشتي جو هڪ لازمي ۽ مفيد جزو آهي، جنهن ۾ کاڌو داخل ٿئي ٿو ۽ اتي اڳ ئي گڏ ٿيل ڪيميائي مواد سان ملي، جلد هضم ٿي ٿو وڃي. گويا هيءُ عضوا، جو ماڻهوءَ جي بدني سرشتي ۾ هڪ بلڪل نڪم عضوا آهي، سو هيٺينءَ سطح جي جانورن لاءِ سندن اوجھريءَ يا آندڻ جهڙو ئي ضروري ۽ ڪمائتو آهي. ڪٽي ۾ هيءُ آندڙي جو ضميمو سندس پٺت جيڏو وڌو آهي ۽ هن لاءِ هي عضوا وڏي اهميت وارو آهي، ڇاڪاڻ ته ان ۾ سندس کاڌو ايتري قدر ئي هضم ٿئي ٿو، جيترو سندس ٻيءَ اوجھريءَ ۾. پر ماڻهوءَ ۾، شايد هن ڪري جو هو آڀو ٿي ٿو هلي چلي، هيءُ عضوا نهايت نڪم ٿي چڪو آهي. ان ۾ کاڌو سواءِ ڪن اتفاقي حالتن جي، ڪڏهن به داخل ڪونه ٿو ٿئي؛ ۽ اهو اهڙو ته ضعيف ۽ بي طاقت آهي، جو منجهس ڪيتريون بيماريون مرجيو پون ٿيون. ڪڏهن نه ڪڏهن انسان جو هيءُ عضوا به، نانگ جي چنگهن وانگر يا پکين جي ڪپن تان نهنن وانگر صفا غائب ٿي ويندو.

انسان ۾ زائڊ عضون جا ٻيا به مثال موجود آهن - جيئن ڪنن جون مشڪون، ٻچ ۽ ٻچ جون مشڪون، ٽيٽيون ڏند (جنهن کي غلطيءَ کان ’ڏاهپ جو ڏند‘ چيو ويندو آهي) ۽ بدن

مٿان وارن جي گهاٽي يا هڪي بچ. غارن ۾ رهندڙ سڄين جو ۽ زمين جي ٻرن ۾ رهندڙ ڪئن جون اکيون هنن لاءِ زائد آهن. هو هميشه اوندهه ۾ رهن ٿا، تنهنڪري هنن لاءِ اکيون ڪنهن به ڪم جون نه آهن. اکين هوندي به هو انڌا آهن. ساڳيءَ طرح گهريالو ڇوٽائي مال جا سڱ به زائد آهن. جهنگلي حالت ۾ جڏهن هنن کي بگهڙن، رڇن ۽ ٻين خوفناڪ دشمنن کان پاڻ کي بچائڻو پوندو هو، تڏهن سندن سڱ کين ڪم ايندا هئا. پَر هاڻي تہ اهي سڱ چراگاهن يا وڻانن ۾، جتي هو انسان جي پنهنجي هٿ رهن ٿا، هنن لاءِ نهايت غير ضروري ۽ نڪم ٿي پيا آهن. ڪن حالتن ۾ تہ ماڻهو پنهنجي مال جا سڱ پاڻ ئي وڍي ڇڏيندا آهن.

ميسر جون پويون چنگهون زائد آهن. هو شروع ۾ هڪ ٻري جانور هو، ۽ چئن پيرن تي هلندو هو. پر زندگيءَ جي ڪشمڪش ۾ هن زمين ڇڏي، سمنڊ ۾ رهڻ وڌيڪ مفيد سمجهيو. نئين ماحول مطابق هن پنهنجي شڪل ۾ به تبديلي



— گرین لئنڊ جو ميسر ۽ ان جو هڏائون پيرو، جنهن ۾ ان جون پويون زائد چنگهون A نشان وٽ ڏيکاريل آهن—

آندي. هيئن وقت هن جون اڳيون چنگهون صحيح سلامت آهن

۽ کيس ڪم پڻ ڏين ٿيون، پر سندس پويون چنگهون باڪل خارج ٿي چڪيون آهن، ۽ سُسِي سُسِي پڻ ننڍڙين هڏين جي صورت ۾ وڃي بچيون آهن.

ٽائٽن يعني ”ڏائيندڙ“ جانورن مان گهڻن کي زائد ڪرَ



— گهڻن جا زائد ڪر —

(آڱوٺا) آهن. گهڻن، رڍ ۽ هرڻ جي پيرن ۾ ٻن ڪمائن ڪرڻ جي مٿان (جي پڻ اصل ۾ هئڻ جا آڱوٺا ٿي هئا) پئمڻن پاسي ۾ ننڍڙا ڪر زائد آهن. ڪتي جي اڳئين پير جو هڪڙو ”آڱوٺو“ پڻ زائد آهي، جو پٺ تي ڪڏهن به ڪونم ٿو لڳي. اوائلي ٽائٽن جانورن کي، جن مان ٻيا مختلف ٿيڻ وارا جانور پيدا ٿيا آهن، هڪڙي هڪڙي پير ۾ پنج آڱوٺا هئا — جهڙيءَ طرح انسان، پولڙي ۽ هاٿيءَ کي پنجن آڱرين وارا پير آهن. پر گهڻن ذاتين مان ڪن هڪ ۽ ڪن هڪ کان وڌيڪ پنهنجن پيرن جا آڱوٺا خارج ڪري ڇڏيا آهن. ”هيپوپوٽيمس“ جي هر هڪ پير ۾ چار آڱوٺا آهن — هڪ هڪ آڱوٺو خارج ڪري ڇڏيو اٿس. ”رينوسيرس“ جي پيرن ۾ باقي ٽي ئي آهن، ۽ ٻه ٻه خارج ٿي چڪا آهن. جانورن جي گهڻن ذاتين، مثلاً گهڻن وغيره، کي باقي فقط ٻه ٻه ”آڱوٺا“ وڃي بچيا آهن. گهوڙي کي اڄ فقط هڪ آڱوٺو يعني منب وڃي رهيو آهي. اهڙن گم ٿي ويلن آڱوٺن جا نشان اڄ به انهن سڀني جانورن جي پيرن ۾ موجود آهن.

نانگ هڪ قسم جي ڪرڙي آهي. عام طرح جيڪي ڪرڙيون گهر ۾ پتين تي ڊوڙنديون ڏسڻ ۾ اينديون آهن، اهي ۽ سندن همذات جانور جن مان اڄ به گهڻا غائب ٿي چڪا آهن، سي سڀئي انگريزيءَ ۾ ”لزوڊ“ جي نالي سان مشهور آهن۔ [سنڌيءَ ۾ کين ”ڪيرڙا“ ڪٿي چئجي ته موزون ٿيندو.]

نانگ انهيءَ ذات جي جانور جي نسل مان آهي. جنگهن واري نانگ کي ”ڪيرڙو“ ۽ جنگهن بنا ”ڪرڙيءَ“ کي نانگ ٿو چيو وڃي. نانگ جو هڪ قسم (Glass Snake) آهي، جنهن کي چمڙيءَ اندران چار جنگهون آهن۔ جيتوڻيڪ هو انهن جنگهن کي استعمال نه ڪندو آهي، ۽ نه ڪي اهي ٻاهران ڏسڻ ۾ ئي اينديون آهن. ان جي زندگيءَ ۾ اها تبديلي ايتري اڃا واقع نه ٿي آهي، جو سندس بدن مان انهن چئن جنگهن جا نشان صفا غائب ٿي ويا هجن.

نانگ کي فقط هڪڙو ڦڦڙ ٿيندو آهي. سندس اصلوڪن ابن ڏاڏن کي ٻه ڦڦڙ هوندا هئا. پر هن وقت سندس بدن ايترو ته سوڙهو آهي، جو ان ۾ ٻئي ڦڦڙ جيتري جاءِ ڪانهي. هو هن وقت ٻنهي ڦڦڙن جو ڪم هڪڙي ڦڦڙ کان وٺي ٿو، جنهنڪري سندس اهو ڦڦڙ وڏي سندس سڄي بدن ۾ ڦهلجي ويو آهي. باقي ٻئي ڦڦڙ جا رڳو سندس بدن ۾ معمولي نشان بيٺا آهن.

گهڻو ڪري سڀني جانورن ۾، ڦڦڙن ۽ بڪين وانگر، ٻه ڳيٺيون آهن، پر پڪين کي فقط ڪاٻي پاسي واري ڳيٺ ڪم ڏئي ٿي، جنهن ۾ سندن آنا پيدا ٿين ٿا. باقي سندن ساڄي پاسي واري ڳيٺ خارج ٿي چڪي آهي، ۽ هڪ معمولي نشان جي حالت ۾ وڃي بچي آهي.


انسان ۽ ٻين گهڻن ڪرنگهي وارن جانورن کي گوڏي کان وٺي مڙي تائين ٻه هڏا ٿيندا آهن۔ هڪڙو ”وڏي نري“

۽ ٻيو ”ننڍي نري“ سڏبو آهي. پکين ۽ ٻين ڪن ٿاڻن جانورن کي آن جاء تي فقط هڪ هڏو، وڏيءَ نريءَ جو، ٿئي ٿو. کين ننڍيءَ نريءَ جي جاء تي هڪ نهايت سنهڙي هڏائين انگهه ٿئي ٿي، جنهن مان هو ڪو ڪم ڪو نه ٿا وٺن. گويا اها انگهه مندن حالت ۾ بلڪل خارج ۽ زائد آهي. جيتن کي گهڻو ڪري پَرَن جا ٻه جوڙا ٿيندا آهن، پر مڪين کي فقط هڪ جوڙو ٿئي. سندن پٺين ڪنهن جو جوڙو فقط ٻن بُونِيُن جي حالت ۾ وڃي رهيو آهي. ڪن جيتن جا وري اڳيان ڪنڀ سُسِي سُسِي باقي رڳو ذرڙا وڃي بچيا آهن. نر تيڏي کي ڪنهن جا ٻيئي جوڙا ٿيندا آهن ۽ ڪڏهن ڪڏهن اڏاڻن وقت کين ڪم ايندا آهن. پر مادي تڏ ڪنهن هوندي به اصل ڪونه اڏاسي. سندس ڪنڀ هيٺ لاءِ بيڪار ٿي چڪا آهن ۽ کيس اڏاڻن جي ڪم نٿا اچن. ”پورهيت“ ساکيءَ جي مڪين ۽ ڪيولين، يعني اهي جيڪي رڳو ڪم يا پورهيو ڪنديون آهن، تن کي به آنن پيدا ڪرڻ واريون ڳوٺريون ٿينديون آهن، پر اهي هُنن لاءِ نڪميون ۽ زائد آهن.

ڳئونءَ کي کير وارا چار ٿڻ ٿيندا آهن، پر ساڳئي وقت کيس ٻه ٿڻ ٻيا به ٿيندا آهن، جي زائد يا خارج اٿس. ڇهن ملڪ ۾ رڍن جي هڪ قسم جا ڪن سُسِي سُسِي، ايترا ته ننڍا ٿي ويا آهن، جو مس مس ٿا ڏسي سگهجن. ڪتن ۽ ٻان جون ڪي ذاتيون آهن، جن کي ٻيچ ٿئي ٿي ڪونه، تڏهن به کين ٻيچ جي جاء تي نشان طور ننڍڙي بُونڙي بيٺي هوندي آهي. نُرڙهين پڪرين کي سڱن جي جاء تي ڪڏهن ڪڏهن معمولي بُونبيون نڪري پونديون آهن، جي جيڪڏهن ڪن حالتن ۾ وڏي ڇڏبيون، ته ٿوري وقت کان پوءِ وري نڪري ٻيهنديون آهن. ڪيترن ٻوڙن ۾ سندن گلن جا پتا ۽ ٻيا ڀاڱا ڪو خاص ڪم ڪونه ٿا ڏين، پتن جو ڪم آهي ته پنهنجي خوشنما

۽ رنگا رنگي شڪل سان جيئن کي گل ڏانهن ڪشش ڪري آئين، ته جيئن هڪ گل جو ٻئي گل سان، يا هڪڙي گل ۾ نر وار ۽ مادي وار جو پاڻ ۾ لڳ يا سيلاپ ٿئي. ڪيترن گلن ۾ هيءُ ڪم نروار خود يا وري پاسي وارا پن ڪن ٿا. ڪدوءَ جي ول ۾ ويڙهين وانگر تندون ٿينديون آهن، جي ان کي مٿي ڪنهن وٽ تي يا هيءَ ڪنهن جاءِ تي چڙهڻ ۾ ڪم اينديون آهن؛ پر ڪڏن جا ڪيترا قسم آهن، جن کي هٿ سان پوکيو ٿو وڃي ۽ جن لاءِ مٿي چڙهڻ ضروري ڪونهي. تن ۾ آهي تندن جون ويڙهيون بلڪل معمولي ۽ بنهه نالي ماتي ٿينديون آهن.

پن جي خون تي يا محنت تي پاڇڻ وارن جانورن ۾ ته هيڪاري گهڻا عضوا بيڪار ۽ زائد ٿي چڪا آهن. جنهن وقت هو آزاد ۽ پنهنجي منهن زندگي گذاريندا هئا، تڏهن هنن وٽ جيڪي عضوا موجود هئا، تن مان ڪيترا اڄ، سندن پن جي ڪمائيءَ يا خون تي پاڇڻ واري جياڻي اختيار ڪرڻ ڪري،



- ”نروهاڻ“ سڀيڙ -

بلڪل نڪما ۽ زائد ٿي چڪا آهن. ”نروهاڻ“ جو هڪ سڀيڙ جو قسم آهي ۽ اتر ٿڌي ڪمر بند جي سمنڊ ۾ رهي ٿو. تنهن

کي جملي ۾ ڏند آهن، جي سندس منهن مان ٻاهر نڪتل هوندا آهن. پر سندس هڪ ڏند ۶ کان ۸ فوٽن تائين ڊگهو ٿيندو آهي، ۽ کيس دشمن تي حملي ڪرڻ ۾ يا برف کي ڀڄڻ ۾ ڪم ايندو آهي، ۽ ٻيو ڏند بلڪل خارج ٿي ويل آهي ۽ کيس ڪنهن به ڪم نه اچڻ ڪري فقط سندس منهن کان ٻاهر هڪ ننڍڙيءَ ڏنڊيءَ طور وڃي رهيو آهي. آسٽريليا ۾ هڪ قسم جا ڪئا ٿيندا آهن، جن کي اوائلي دور ۾ پٽ هيٺان هڪ قسم جي جهولي ٿيندي هئي، جنهن ۾ هو ضرورت وقت پنهنجا ٻچا لڪائي ڇڏيندا هئا، پر هاڻي پنهنجن ٻچن کي هو ڪڏهن به ان جهوليءَ ۾ پناهه نٿا ڏين، جنهنڪري سندن اها جهولي سوس کائي کائي، پٽ سان ڇپيل هڪ ڇيڇڙي جي حالت ۾ وڃي رهي آهي.

انسان جو ٽيٽيون ڏند ٿئي ٿو، جنهن کي غلطيءَ کان ”ڏاهپ جو ڏند“ چيو ٿو وڃي، جو هڪ زائد ڇيڙو آهي ۽ آهستي آهستي گرم ٿيندو ٿو وڃي. اهو ڪافي عرصي کان پوءِ نڪرندو آهي. ڪيترن ماڻهن کي ته اهو ڏند سڄيءَ عمر ۾ ڪونه ٿو نڪري. گهڻن جانورن ۾، ۽ خود انسانن ۾ به، اک جي اندرينءَ ڪنڊ وٽ اک جي ”ٽئين ڇير“ جا نشان ڏسي سگهجن ٿا. پڪين، ڪچائين ۽ ڪن ٻين جانورن لاءِ هيءُ نهايت نفيس پردي جهڙو ”ٽيون ڇير“ اڄ به ڪمائڻو آهي، ۽ جڏهن سندن اک جا پيا ۾ ڇير کليا پيا هوندا آهن، تڏهن ضرورت وقت، هو ان ٽئين ڇير کي ڇڪي، پنهنجيءَ اک کي ڍڪي ڇڏيندا آهن.

انسان ۽ انسان نما باندرن جو ٻچ به هڪڙو خارج يا زائد عضو آهي، جو فقط هڪڙي سان گڏيل ٿن يا چئن ويڙهين جو ٺهيل ٿو ٿئي. جن کان اڳ سندن اهو ٻچ ٿورو ڊگهو ٿو ٿئي ۽ ان کي لوڏن لاءِ کين ضروري مشڪون پڻ ٿين ٿيون. انسان جي حالت ۾، خاص ڪري ڄمڻ وقت، ڇهڙيءَ

اندران پڇ جي بناوت بلڪل پٽري هوندي آهي. نڍڙي ٻار جي پٺيءَ واري ڪنڊي جي پڇڙيءَ وٽ ڍونگريءَ ۾ ۵ ۽ ڊمچيءَ وٽ ۴ رڙهيون ٿينديون آهن. مگر وڏي هوندي آهي رڙهيون ملي، ۾ يڪا هڏا ٿي ٻونديون آهن. پکيءَ جو موجوده پڇ ۾ سندس اڳئين پڇ جي پٺ ۾ هڪ معمولي نشان طور ٿي وڃي رهيو آهي. قديم زماني جي پکين جا هڏاوان ڍانچا صحيح سلامت يا بگڙيل حالت ۾ ڪٿي ڪٿي جبلن ۾ اندر پوريل لڌا ويا آهن، جن مان معلوم ٿو ٿئي ته کين ان اوائلي دور ۾ ويهن رڙهين وارا ڊگها ڊگها ٻچ ٿيندا هئا.

زائد يا خارج بناوت جا نشان جتي ڪٿي عام جام موجود آهن. حيواني ارتقا ۾ اهڙين ڳالهين جو هئڻ هڪ لازمي ڳالهه آهي؛ ۽ هيئن مان اسان کي خبر پئجي سگهي ٿي ته هاڻوڪي وقت تائين زندگيءَ جي اوسر ڪهڙيون ڪهڙيون منزلون پوريون ڪري چڪي آهي. جيئن ڪو قافلو، رستي ويندي، ٽوڙ ۽ دڙ آڏائيندو، پنهنجن پيرن جا نشان ڇڏيندو، هميشه اڳتي وڌندو ويندو آهي، تيئن حيواني ارتقا ۾ اهي مٿي بيان ڪيل زائد شيون به هڪ قسم جي ٽوڙ يا دڙ آهن، هڪ قسم جا نشان آهن، جن کي ڏسڻ، جانچڻ ۽ پرکڻ مان معلوم ڪري سگهجي ٿو ته انسان کي اڄ تائين حيواني زندگيءَ جي ڪهڙن مرحلن مان گذرڻو پيو آهي.

ساڳيءَ طرح انهن مرحلن مان گذرڻ وقت هن پاڻ سان انفرادي توڙي اجتماعي حيثيت ۾ ڪيتريون ئي ذهني خصوصيتون پڻ آنديون آهن، جي هن لاءِ اڄوڪي وقت ۾ بلڪل خارج ۽ زائد ٿي چڪيون آهن، جن مان هن کي ڪوبه فائدو ڪونهي، جن جي کيس ڪابه ضرورت ڪانهي، پر تنهن هوندي به هو انهن غير ضروري، غير مفيد ۽ باسي خيالن، رسمن ۽ رواجن، سياسي، مذهبي، اقتصادي ۽ پنکتي مرستن کي چرين وانگر يا

هڪ مئل ماڻهوءَ وانگر ڇيڙو ٻيو آهي. ڪڏهن ڪڏهن عجب وٺي ويندو آهي ته ڇو هرڪا قوم، هرڪا جماعت، هر عقيدتي جا پوئلڳ فقط پنهنجي پنهنجي عقيدتي ۽ پنهنجي پنهنجي رسم رواج ۽ پنهنجن پنهنجن خيالن کي صحيح سمجهيو ويٺا آهن ۽ ٻين سڀني کي هميشه يا غلط يا بيوقوف تصور ڪندا ٿا رهن! فقط پاڻ کي ۽ پاڻ سان تعلق رکندڙ هر ڇيز کي صحيح ۽ سچي سمجهن جي هٿ- ڌرمي فقط انهن ماڻهن ۾ ئي سگهي ٿي، جي سمجهن يا مڃين ٿا ته هيءَ دنيا ساري جي ساري جڏهن اڄ آهي تيئن ئي اصل ۾ هئي ۽ منجهس شروع کان وٺي اڄ ڏينهن تائين ڪابه ڦير گهير نه آئي آهي.

جيڪي ماڻهو ائين مڃين ٿا، انهن لاءِ اها امڪان کان ٻاهر ڳالهه آهي ته هو محسوس ڪن ته جن ڳالهين کي يا جن رسمن رواجن يا جن مذهبي، سياسي ۽ اقتصادي ڳالهين کي هو صحيح سمجهن ٿا، سي ڪڏهن غلط به ٿي سگهن ٿيون. دائمي تبديل راري اٿل قدرتي قانون کان هڪ ٻئي ڪل غير واقف آهن.

۳- زائد جبلتون

انسانن ۽ ٻين جانورن جي ذهنن ۾ سندن زائد جبلتون بلڪل انهن ئي سببن ڪري رهنديون پيون اچن، جن سببن ڪري سندن زائد عضوا سندن جسمن ۾ رهندا ٿا اچن. جاندار شين جي نه رڳو جسماني بناوت بلڪه دماغي حالت، سڀاءُ ۽ همت چلت پڻ ماحول مطابق آهن. پاڻ کي جيئري رکڻ لاءِ جانورن وٽ نه رڳو گهربل عضوا آهن بلڪه سندن سنورتي پڻ اهڙي قسم جي واقع ٿئي آهي، جو کين اهڙيءَ همت چلت يـا طرز عمل ڏانهن مائل ٿيڻو ٿو پوي، جا کين ڪامياب گذاري لاءِ موزون ۽ مناسب هجي.

هر جاندار جي منورتيءَ ۾ ڪيئي فطري خواهشون يا لاڙا موجود آهن، پر جانورن جي ڪا ذات، جيڪڏهن پنهنجي جياپي لاءِ پنهنجي اصلوڪي ماحول مان مجبوراً نڪري وڃي ڪنهن نئين ماحول ۾ رهائش اختيار ڪري ٿي، ته عين ممڪن آهي ته هن جي منورتيءَ ۾ اهڙيون خواهشون يا لاڙا موجود هجن، جيئن ان لاءِ نئين ماحول ۾ ضروري ۽ مفيد نه هجن. سندس اهڙين بيڪار خواهشن، لاڙن يا جيبلتن کي زائد جبلتون چيو ٿو وڃي.*

زائد جبلتون اهي جبلتون آهن، جي زندگيءَ جي ڪشمڪش ۾ ڪنهن جانور کي نين حالتن ۾ ڪم نه اچي سگهن. انسان ۽ ٻين جانورن ۾ جيئن زائد عضوا آهن، تيئن منجهن چند زائد جبلتون پڻ موجود آهن. آهي زائد جبلتون ۽ هلت چلت جا زائد طريقا منجهن فقط انهيءَ ڪري رهندا ٿا اچن، جو انهن کي قائم ٿئي بيشمار عرصو گذري چڪو آهي ۽ آهي اهڙا ته مضبوط ۽ باندار ٿي ويا آهن، جو انهن جو صفا گم ٿي وڃڻ ايترو جلد ۽ سولائيءَ سان ممڪن نٿو ٿي سگهي. ماڻهوءَ جي آنڊي ۾ جيئن آپنڊڪس (ضميمو) آهي ۽ اونڊاهن غارن ۾ رهندڙ مڇيءَ کي جيئن اڪيون آهن، تيئن ماهوارن جون آهي زائد جبلتون به جيتوڻيڪ هنن لاءِ بلڪل نڪميون ۽ غير ضروري ٿي چڪيون آهن، تنهن هوندي به آهي منجهن صفا فنا ٿي نه سگهيون آهن.

پاليل جانورن جي هائوڪي گهرو ماحول ۽ سندن

*[اهو لاڙو يا اها خواهش، جا ڪنهن جانور ۾ فطري طور موجود آهي، يعني جا هو پنهنجي زندگيءَ ۾ نئينءَ طرح ڪونه ٿو پرائي، پر جا کيس سندس وڏن کان شروع ۾ ئي ڄڻ ورثي ۾ ملي آهي، تنهن لاڙي يا خواهش کي (سنڌيءَ ۾ ٻئي ڪنهن تز لفظ معلوم نه هئڻ ڪري) ”جيبلت“ چيو ٿو وڃي].

اصلوڪي جهنگلي ماحول ۾ تمام گهڻو فرق آهي. انهيءَ سبب ڪري منجهن زائد جبلتون نهايت گهڻي انداز ۾ موجود آهن. سندن هي زائد جبلتون فقط تڏهن سمجهي سگهبيون، جڏهن سندن جهنگلي ماحول کي خيال ۾ رکبو، جنهن ۾ هو ڪيتري عرصي کان وٺي رهندا پئي آيا. جبلتون سندن جهنگلي سنورتيءَ جا باقي رهيل نشان آهن، جن کي انسان پنهنجي ”هٿرادو چونڊ“ رستي صفا سڀاري نه سگهيو آهي. پيلن، جبلن ۽ وسيع چراگاهن ۾ هنن جانورن لاءِ آهي سڀ جبلتون نهايت، ضروري هيون، پر سندن هاڻوڪي هٿرادو ماحول ۾ آهي ساڳيون جبلتون هنن لاءِ غير ضروري آهن، بلڪ ڪن حالتن ۾ نقصانڪار پڻ آهن. *

۴- کتن ۾ وحشي جيوت جا نشان

ڪتي ۾ جيڪي زائد جبلتون آهن، تن مان چار نهايت مکيه آهن: مثلاً، شڪار ڪرڻ واري، رڍن يا ٻڪرين کي کاڌي لاءِ نه پر مزي خاطر مارڻ واري، سمهن وقت چوطرف ڦيرا پائڻ واري، ۽ اونائين ڪرڻ واري.

ڪيترن کتن کي ڏسو ته جيئوٿيڪ سندن پيٽ ڀريل هوندو آهي، تڏهن به شڪار لاءِ هيڏانهن هوڏانهن وڃهندا ۽ جهوتون هڻندا وٽندا آهن. مثال طور ”ريڊار ڪتي“ کي جيڪڏهن پاڻ سان گهمائڻ وٺي وڃيو، ته هو ماڻهوءَ جي پٺيان ڪين هلندو ۽ نڪي پاسو پاسي ۾ ڏيئي هلندو، مگر هيڏانهن هوڏانهن وڌندو نوسيندو ۽ ڏڙن دڪن ۽ کڏن کوهن ۽ ٽپن ٻوڙن ۾ وڌندو ۽ نهاري بندو جانچ پڙتال ڪندو. جيڪڏهن ڪا چرندڙ پرندڙ ڇيڙ ڪيس هٿ لڳي ويئي، ته ان کي ڊوڙائيندو

* [هن باب ۾ فقط گهرو يا پاليل جانورن جي زائد جبلتن جو بيان ڪرڻو آهي. انسان جي زائد جبلتن جو ذڪر چوٿين ۽ پنجين باب ۾ ڪيو ويندو.]

۽ ممڪن هوندو ته ماري ڇڏيندو. اهڙيءَ روش جي هڪ گهڻي ۾ يا ڇيلي ۾ هرگز توقع رکي ڪين سگهجي. تنهن جو سبب فقط هيءُ آهي ته ڪتو هڪ بدليل بگهڙ آهي. سندس ابن ڏاڏن جو گذران پڪين، سهن، رين ۽ ٻين جانورن تي هوندو هو، جن کي هو شڪار ڪري، پنهنجن تڪن ڏندن سان چيري ڦاڙي وجهندا هئا. پسر هاڻوڪو ڪتو ته ڇٽ ۾ ئي ڪاڻن جو عادي ٿي ويو آهي. هو نالي ماتر شڪار هاڻي فقط ان ڪري ٿو ڪري، جو سندس ابا ڏاڏا شڪاري هئا، ۽ هو پنهنجي ان شڪار واريءَ جبلت کان مجبور آهي، ڪتن جي اها شڪار واري جبلت جيتوڻيڪ اڄ ڪين ڪوبه ڪم ڪونه ٿئي ڏئي (سواءِ انهن ڪتن جي، جيڪي خاص طرح شڪار لاءِ پاليا ٿا وڃن)، مگر اها سندن جبلت ڪا منجهانئن بلڪل غائب ٿي ڪانه ويئي آهي. ”رديار ڪتي“ کان هاڻي رين ۽ پڪرين چارڻ جو



— رديار ڪتو —

ڪم ورتو وڃي ٿو. هو هاڻي رين ۽ پڪرين جا ڌڻ پهرائي ٿو، ورائي ٿو، ۽ موٽائي وائڻ ۾ آئي بيهارِي ٿو.

هو انسان جي نظرداريءَ هيٺ ايترو ته پنهنجي اصولڪيءَ طبع کي ڀلجي چڪو آهي، جو رڍون ۽ ٻڪريون، جيڪي سندس چارج ۾ ڏٺيون وينديون آهن، تن کي عام طرح سنڀاليندو ۽ بچائيندو آهي. پر ڪڏهن ڪڏهن اوچتو اوچتو هو پنهنجي اصولڪيءَ طبع جي جولان هيٺ ايتريءَ حد تائين اچي ويندو آهي، جو پنهنجا سمورا ”فرض“ وساري غريب رڍن کي مارڻ ۾ مشغول ٿي ويندو آهي. هو جڏهن ائين ڪندو آهي، تڏهن ڪو ماربل رڍن جو گوشت ڪين ويهي کائيندو آهي ۽ نڪي سندن رت پيئندو آهي. هو ويچارڻ وڌيڪي ڳچيءَ ۾ چڪ هڻي، تونڌاري تونڌاري ڇڏي ڏيندو آهي؛ جتي هوءَ رت وهائي وهائي، آخر پاڻهي مري ويندي آهي. ان حالت ۾ هو رڍون انهيءَ لاءِ نه ماري ٿو آهي ته کيس ڪا بک آهي؛ مگر ان لاءِ ته سندس اصولڪي جبلت، رکي رکي، مٿس ايتريءَ ته غالب پئجي ويندي آهي، جو هو ائين ڪرڻ کان سواءِ رهي نه سگهندو آهي. هيءَ مارڻ ۽ چيرڻ ڦاڙڻ واري جبلت، جيڪا بگهڙ ۾ اڃا به پنهنجي شديد روپ ۾ موجود آهي، ”ريڍارڪٽي“ ۾ به موجود آهي، مگر ان ۾ گهڻي عرصي کان نڪمي رهڻ سبب، بلڪل ڪمزور ۽ ضعيف ٿي چڪي آهي. پر ڪڏهن ڪڏهن جڏهن هيءَ اوائلِي جبلت منجهس سجاڳ ٿئي ٿي، تڏهن هو ڪٿي مان ڦري، ٿوري وقت لاءِ، مانا ڳو، بگهڙ بڻجي ٿو ٻوي.

ڪٿو جڏهن ويهڻ جي ڪندو آهي، تڏهن ان جاءِ تي ڪجهه مٿي لاءِ چوڌاري ڦيريون پائيندو آهي. هو ائين ان لاءِ ٿو ڪري، جو هو جڏهن جهنگلي حالت ۾ يعني اڃا بگهڙ هوندو هو، تڏهن کيس جهنگ ۾ گام مٿان ويهڻو پوندو هو، تنهنڪري هن لاءِ نهايت لازمي هو ته ويهڻ کان اڳ گام کڻي لٽاري پنهنجي ويهڻ جي جڳهه تيار ڪري. ڀارون جوڇڻ آهي ته هن هڪڙي ڪٽي کڻي ويهڻ کان اڳ ائين ۲۰ ڦيريون

ٻائيندي ڏٺو، ۽ سندس خيال موجب، ڪتي جي اها عادت سندس (بگهڙ واريءَ) گذريل زندگيءَ جي يادگار آهي، ڪتي جو هيءُ عمل هاڻي کيس ڪوبه فائدو ڪونه ٿو پهچائي ۽ التو سندس وقت ضايع ٿو ڪري، ڇاڪاڻ ته هاڻي کيس جهنگ ۾ گام مٿان ويهڻو ڪونه ٿو پوي. هاڻي ته کيس گهڻو ڪري صاف فرش تي يا گهوڙ ۽ گل ۾ تي ويهڻو پوي ٿو.

ڪتا هميشه پونڪندا آهن، پر ڪڏهن ڪڏهن اوچتو اوچتو، هو هڪ قسم جو عجيب ۽ خوفناڪ آواز پڻ ڪندا آهن. حقيقت هيءَ آهي ته ڪتي کي پونڪڻ جي عادت گهريلو زندگيءَ ۾ رهڻ جي ڪري ئي پلٽي پيئي آهي. نه ته هونئن بگهڙ هميشه آواز ڪندا آهن. جڏهن ڪو بگهڙ ٽڪريءَ تي چڙهي، وڏو ۽ زورائو آواز ڪندو آهي، تڏهن ٻيو بگهڙ ميلن جي پنڌ تي ان جي جواب ۾ واپس آواز ڪندو آهي، ۽ اهڙيءَ طرح هو هڪٻئي کي ڳولي لهندا آهن. ڪڏهن ڪڏهن ڪتا پڻ پنهنجي انهيءَ اصلوڪي آواز کي ياد ڪندو آهي.

وهم پرست ۽ وسواسي ماڻهو ڪتن جي انهيءَ قسم جي آواز مان عام طرح هيءُ مطلب ڪيندا آهن ته ڪو اوڙي پاڙي ۾ موت ٿيو آهي يا اهڙي ڪا ٻي آفت اچي آهي، ۽ گویا ان جو آهو اڳواٽ کين چٽاءُ ملي رهيو آهي. جيڪي ماڻهو ائين سمجهندا آهن، سي پاڻ به گویا پنهنجي گذريل وحشي زندگيءَ جي هڪ قديم عادت ظاهر ڪندا آهن ۽ ثابت ڪري ڏيکاريندا آهن ته مٿن ان قديم وحشي زندگيءَ جا آثار اڃا تائين قائم بيٺل آهن. قديم زماني ۾ جڏهن علم جو نالو نيشان به ڪونه هوندو هو، تڏهن انسان ويچارو قدرت جي مختلف ڪرشن کي سمجهڻ لاءِ يا پنهنجن سردن پائڻ ۽ مقصدن حاصل ڪرڻ لاءِ عجيب قسم جي نشانين ۽ سڙڻن سان مان ٿي ڪم وٺندو هو.

جيڪڏهن پنج آن سؤ سال تاريخ جا ورق پوئتي ورائبا،
 ته ڏسبو ته ان زماني ۾ موجوده قسم جي علم ۽ سائنس جو
 نالو به ڪونه هو ۽ اها ڳالهه ڪنهن کي خواب خيال ۾ به
 ڪانه هئي ته ڪا هرڪا چيز هرمنٽ ۽ هميشه فطرتي قانونن
 ۽ قدرتي قاعدن جي ئي هيٺ هلي چلي سگهي ٿي. جاهايت
 واري زماني جي سوچ جو نمونو اڃا به گهڻي قدر اسان ۾
 موجود آهي.

٥ - ٻليءَ ۾ وحشي جيوٽ جا نشان

گهريلو ٻلي جهنگلي ٻليءَ جي نسل مان آهي. جيڪڏهن اوهين
 پنهنجن گهرن ۾ ٻلين جي چال چلت کي غور سان جانچيندا،
 ته ڏسندا ته منجهن ڪيتريون اهڙيون عادتون آهن، جن جو
 تعلق سندن قديم جهنگلي زندگيءَ سان وڃي ٿو لڳي.

ڪتن جي عادت آهي ته هو پنهنجي شڪار جي پٺيان
 پوندا آهن ۽ ان کي پڇائي پڇائي ماريندا آهن. ڪتي
 جي سموري خاندان ۾، جهڙوڪ بگهڙ، لوسڙ ۽ گدڙ وغيره،
 ويندي گهريلوڪتي ۾ به، اهائي عادت آهي. پر ٻليءَ جي خاندان
 جو طريقو ئي الڳ آهي. ٻلي لڪندي، چنڊي ۽ پير پير ۾ ڏيندي،
 پنهنجي شڪار جي ويجهو ايندي، ۽ جنهن وقت ڏسندي ته
 شڪار بنهه ويجهو آهي، تنهن وقت اوچتو ئي اوچتو وٺي مٿان
 ٽپو ڏيندي. ٻليءَ جي خاندان جي سڀني فردن، جهڙوڪ شينهن،
 چيتي، واگهه ۽ جهنگلي ٻليءَ جو اهو ئي طريقو آهي. گویا
 ٻليون شڪار ڪن لڪ ڇپ ۽ دولاب سان، ڪتا ڪن پنهنجي
 تيز رفتار جي آڌار تي.

گهريلو ٻليون ٻن ڪتن وانگر چٽ مان ٽپي لڪي
 کائينديون آهن. منجهانئن گهڻين کي ڪنهن شيء کي ليکي
 چڙهي جهٽ هڻڻ جو ڪو موقعو ئي مشڪل مائندو هوندو. پر دولاب
 سان جهٽ جي جهوني عادت اڃا تائين به منجهن موجود

آهي. توهان ڪيترا ڀيرا ڏٺو هوندو ته ٻلي پنهنجي منهن ڪٿي ڪنڊ پاسي کان لڙڪيل شيءِ کي يا ڪنهن ٽنڊڻ کي يا ڪنهن مک کي يا ٻيءَ ڪنهن اهڙيءَ چيز کي به ائين ئي پيئي ليکي ليکي ۽ چڻي چڻي جهٽ هڻندي. ائين ڪرڻ سان گویا هوءَ پنهنجي اصلوڪيءَ جبلت کي استعمال ڪرڻ جو موقعو ڏيندي آهي.

ٻلين ۾ ٻي هڪڙي عادت هيءَ هوندي آهي ته هو ڪنهن وڻ يا ٽنڀي جي پاڙ وٽ اچي، پنهنجن چنبن سان پيئون روڙينديون ۽ ڪرڙينديون آهن. ائين ڪرڻ سان گویا هو پنهنجن سست ۽ ٽڪل نهنن کي ورزش ڏينديون آهن. جهنگلي ٻلين کي پنهنجن نهنن کي بار بار استعمال ڪرڻ جا هروقت موقعا ملندا رهن ٿا، ڇاڪاڻ ته هو انهن جي ئي مدد سان وڻن تي چڙهنديون آهن ۽ آسپاس جون شيون جهلينديون آهن. پر گهريلو ٻلين کي وڻن تي چڙهڻ يا شين کي چنڊن ۾ جهلاڻ جو موقعو خير ڪو ملي ٿو ۽ اهڙيءَ طرح سندن نهن اندر پيرن ۾ سست ۽ بيڪار رهي رهي، ٽڪجي ٿا پون.

ٻليءَ جي پنڇي جي خاص ڳالهه هيءَ آهي ته ان جا نهنن اندر ۽ ٻاهر سولائيءَ سان اچي وڃي سگهن ٿا. ان جي پير ۾ اهڙيون ڪي مشڪون آهن، جن جي مدد سان هوءَ پنهنجن نهنن کي پنهنجي مرضيءَ موجب اندر ۽ ٻاهر آڻي سگهي ٿي. تنهنڪري جڏهن ٻلي پنهنجن نهنن کي ٻاهر ڪڍي، ڪنهن وڻ يا ٽنڀي کي ڪرڙي ٿي، ته ائين سمجهڻ کپي ته هوءَ انهن کي ساناري رهي آهي. سندس ابن ڏاڏن کي ته هروقت آهي نهنن شڪار ڪرڻ ۽ وڻن تي چڙهڻ لاءِ ڪم ايندا هئا، پر هاڻي گهريلو ٻليءَ ۾ اهي نهنن توڙي انهن کي اندر ڏيڻ ۽ ٻاهر آڻڻ جون مشڪون، ڪجهه حد تائين، زائد ۽ فضول آهن، جي کيس ڪو ڪم ڪو ڪم ڪونه ٿيون ڏين.

ٻليءَ ۽ ڪتي جي نفسيات ۾ هڪڙو فرق آهي، جيڪو هتي ٻڌائڻ مناسب آهي.

ڪتي جي فطرت آهي ته هن جي دل ماڻهن سان ڳنڍجي ٿي. جڏهن ڪو ڪٽنب هڪ هنڌان لڏيندو ته ڪتو به ان سان گڏ آڻان نڪرندو. ڪتي جو گهر آهي، جيڪو سندس مالڪ جو گهر آهي. ڪتو هڪ آڌاڳهاڙي پٺو۽ جي پٺيان، ڏينهن جا ڏينهن، ٿڌيءَ ڪوٺيءَ ۾، اڃ ۾ بک ۾ ائين گڏيو ويندو، ڇڻ ڪنهن بادشاهه سان وڃي رهيو هجي. ڪتي جي ماڻهو۽ سان وفاداري هن دنيا ۾ ڏاڍي اڻوڻ شيءِ چئي وڃي ٿي. ”وچايل“ يا ڀلجي ويل ڪتو جڏهن مالڪ جي ڳولا ۾ هيٺي هوڏي جهوتون هندي ڏسو آهي، تڏهن ان جي ڪيڏي نه قياس جوڳي حالت هوندي آهي! ڪتو هر وقت چاهيندو آهي ته ڪنهن نه ڪنهن ماڻهو۽ سان ڳنڍيل هجان.

ٻلي وري ماڻهن کان وڌيڪ جابن سان ڳنڍجي ٿي. هن جو پيار ۽ وفاداري جابن ۽ هنڌن لاءِ وقف آهي. هو۽ گهر سڃاڻڻ ۾ تيز آهي. ٻلين کي ميلن تائين کڻي وڃجي ۽ ائين کڻي وڃجي جو هو ڪجهه ڏسي نه سگهن، پر جڏهن ڇڏين تڏهن ڪنهن نه ڪنهن ريت گهر جو رستو لهي، موٽي اينديون. ٻليون ماڻهن ڏانهن ڪو خاص ڌيان ڪونه ڏين، پر هو پنهنجيءَ جو۽ سان بنهه ساهه وانگر چڱيل رهن ٿيون.

گهر جي سڃاڻپ جي هيءَ جبلت، ٻين وانگر بلڪه ٻين کان به وڌيڪ، ڪيترن ۾ به هوندي آهي. هنن کي ميلن جا ميل گهر کان پري نٿي، ڇڏي ڏبو، ته به ٿي ڦيرائون پائي، سڌو رخ پنهنجي ڪڏڻي ڏانهن ڪندا، ۽ طرفن جي ڄاڻ ۽ گهر جي هڪ ايڏي تيز ۽ اڻ کس اٿن، جو پرڙا سٽي سٽي، وس پڇندي، وڃي ٺڪاڻي تي رسندا.

جهنگلي جانورن کي عام طرح رولو جانور سڏيو وڃي ٿو.

پر ائين هو هيت هٽ ولندا ڪونه ٿا رهن. هو گهڻو ڪري سدائين پنهنجيءَ جُوءَ ۾ رهن ٿا. ان جي اندر ۽ ٻاهر جي ڄاڻ هو پنهنجي ماءُ پيءُ ۽ سائين کان حاصل ڪن ٿا، ۽ اتي هو وڌيڪ بي اونا ۽ سلامت رهن ٿا. پنهنجي ڄاڻل سڃاڻل جُوءَ کان ٻاهر، ان ڏنل ۽ نئين آسپاس ۾ رولڙو هڻن لاءِ اڪثر هاجيڪار ثابت ٿئي ٿو. گهر مان ڳانڍاپي جي جبلت يا عادت انهيءَ ڪري هنن لاءِ بيحد ڪارائتي شيءِ آهي.


ڪٿي جا ابا ڏاڏا پليءَ جي ابن ڏاڏن کان وڌيڪ رول هئا. پلي جيڪا پنهنجي ”آسپاس“ سان هاڻي وڌيڪ ڳنڍيل رهي ٿي، ان جو هڪڙو سبب اهو آهي. ڪٿي جي ماڻهوءَ سان ايڏي وفاداري وري انهيءَ ڪري پيدا ٿي سگهي آهي، جو هو ٻين سڀني پالتو جانورن کان وڌيڪ عرصو ماڻهوءَ جي پالنا هيٺ رهيو آهي، ۽ ٻيو انهيءَ ڪري به، جو وفاداريءَ ۽ سمجهداريءَ جي خيال کان، ماڻهوءَ سدائين پليءَ کان وڌيڪ ڪٿي کي پسند ٿئي ڪيو آهي. ڪٿو هميشه ٻين سڀني جانورن کان ماڻهوءَ جو ماڻي رهيو آهي.

- ماءُ واري جبلت

ماڻهوءَ سميت سڀني جانورن ۾، ٻالڪپڻي جي دور ۾ سڀ کان گهڻو موت واقع ٿئي ٿو. ان وقت جاندار شيون وڌ ۾ وڌ بيموس ۽ نپل هونديون آهن، ۽ ڳائڻي کان ٻاهر دشمن جيڪي سندن تازا ۾ چوڌاري جُوهه وجهيو بيٺا هوندا آهن، تن کان ان وقت آهي پنهنجو ڪوبه بچاءُ ڪري نه سگهنديون آهن. انهيءَ ڪري، مٿينءَ سطح جي گهڻن جانورن مان گهڻين جنسن ۾، خاص ڪري انهن جي ماڙين ۾، پنهنجن ٻچن جي سنڀال ۽ بچاءَ جو نهايت زور ڀريو آڏو پيدا ٿي سگهيو آهي. جانورن جون آهي جنسون ئي نيٺ ٻچي ۽ قائم رهي سگهيون.

آهن، جن ۾ ٻچن جي ٻچائڻ جي هيءَ جبلت گهڻي ۾ گهڻي وڌيل
۽ مضبوط رهي آهي. جانورن جي ڪا به جنس، جيڪا پنهنجن
ٻچن کي نٿي ٻچائي، گهڻو وقت ٻچي ۽ قائم رهي نٿي سگهي.
گهريلو گهڻو پنهنجي نئين ڄاول ڦر کي لڪائي رکڻ
جو جتن ڪندي آهي. انسانن جي رکيل چراگاهن ۾ ان جي
اهڙا ڪرڻس بيخودي آهي. پر گذري ويل زماني ۾،
جڏهن ان لاءِ چوڌاري خطرو ئي خطرو هو، جتي سوين بکيا
وات سندس هر نئين ڄاول ڦر کي هڙپ ڪرڻ لاءِ تيار بيٺا
هوندا هئا، تڏهن گهڻو ڪري هيءَ عادت ته وياڻ مهل هوءَ
لڪي، ڪنهن پاسيري هنڌ وڃي ويهندي هئي، ان لاءِ آڳ-
ٻچاءَ جو هڪ نهايت ڪمائڻو اپاءُ هو.

پاليل پکي ساڳئي انهيءَ سبب ڪري پنهنجن اکيرن
کي لڪائڻ جي ڪوشش ڪندا آهن. انهن پکين ۾ خاص
طرح آهي جيڪي سڀ کان پوءِ انساني پالنا ۾ آيا آهن،



— آڙي آن کي ڏکي ٻڌي —

مثلاً ”ڏرکي ڪڪڙ ۽ گيٽي ڪڪڙ — انهن ۾ هيءَ پنهنجي

آڪيري جي لڪائڻ جي جبلت وڌيڪ بختيءَ مضبوط آهي. ڪن ڪڪڙين جي جنسن ۾ هيءَ جبلت باقي ڪا ٿوري وڃي رهي آهي، ڇو ته اهي تمام گهڻي آگاهائي وقت کان ماڻهوءَ جي پالنا ۾ آيل آهن. ڪڪڙين جون اهي جنسون، جتي به کين ڪڏي ڏٺي، اتي ظاهر ظهور ويهي آيا لاهينديون آهن، جيتوڻيڪ اهي به پنهنجون ڪڏيون ڪنهن نه ڪنهن پاسيري هنڌ تي وڌيڪ پسند ڪن ٿيون.

آري تي ويٺل آڙي، جڏهن کاڌي جي ڳولا ۾، پنهنجي آڪيري تان اڏندي آهي، تڏهن وڌيڪ بچاءَ جي اپاءَ طور پنهنجن آنن کي ڍڪڻ لاءِ انهن تي گاهه ۽ ڇيٽا رکي ڇڏيندي آهي. آڙيءَ جو اهو جتن ڪندو ته ڪل جهڙو ٿو لڳي، جو ظاهر ظهور پنهنجي آري تان اٿي ٿي ۽ ظاهر ظهور رڳو عادت جي مجبوريءَ کان، آنن کي ڍڪڻ جو اهو جتن ڪري ٿي! پر پنهنجي جهنگلي دور ۾، وري وري ائين ڪرڻ سان، ان جي هيءَ قدرتي عادت ايتري ته پڪي ٿي ويئي آهي، جو هوءَ آنن کي ڇڏي نٿي سگهي، ۽ هاڻي جيتوڻيڪ ان جو ڪو سبب يا ڪارج باقي نه رهيو اٿس، تڏهن به هوءَ ائين ڪندي رهي ٿي. ڪن حالتن ۾ هوءَ، رڳو عادت پوري ڪرڻ لاءِ، ۾ چار ڪڪ يا پنجهر ڪٿي آنن تي يا آنن ڏانهن ائين ئي اڇلائي ڇڏيندي آهي!

جهنگلي حالت ۾ مادي سيوڙ، پنهنجي بت جا وار پٽي، پنهنجن ٻچن لاءِ نرم هنڌ ٺاهيندي آهي. ماڻهوءَ جي پالنا هيٺ اچڻ کان پوءِ به هوءَ، پنهنجي عادت کان مجبور، ائين ڪندي رهندي آهي، جيتوڻيڪ ان حالت ۾ سندس ٻچن جي هنڌ لاءِ ڪپهه ۽ ٻيون اهڙيون ڪنٽريون شيون کيس گڏ ڪري ڏنيون وينديون آهن.

پڪيءَ توڙي ڳئون جون هي ماءُ واريون جبلتون انهيءَ

دنيا ۾ هنن لاءِ ڪمائتيون آهن، جتي سندن آنا يا ٻچا ائين جهلجي، ڪاڇي وڃن ٿا، پر انساني ڪڏين ۽ وڻائن ۾، آهي هنن لاءِ بلڪل زائد آهن. آهي، گهڻين حالتن ۾، نه رڳو هنن لاءِ بيڪار آهن، پر پاڻ هاجيڪار هونديون آهن. مثال طور، ڪڏهن ڪڏهن ڳئون پنهنجي ڦر کي ليڪي-ليڪي، ائين چئي ڇڏيندي آهي، جو ان جي مالڪ کي اهو لڳي نه سگهندو آهي، ۽ اهو موسم جي سختيءَ جي ست نه سهي سگهندو آهي ۽ سري ويندو آهي!

ماڻهوءَ سان گڏ رهندڙ جانور جيڪڏهن هن سان سهڪار ۾ هان ٿا ته هو فائدي ۾ گذارين ٿا. پر انهن ۾ سندن جهنگلي دور جون ڪيتريون ئي جبلتون موجود رهن ٿيون، جيڪي سندن ئي فائدي لاءِ ماڻهوءَ جي ٺاهيل وڻائن جي ابتڙ کين هلڻ تي مجبور ڪن ٿيون. جيئن جيئن وقت گذرندو، تيئن تيئن جانورن جون ماهي-ابتڙ جبلتون هيٺيون ٿينديون وينديون، ۽ آخرڪار آهي بنهه ختم ٿي وينديون - ڇاڪاڻ ته ماڻهو جانورن جي انهن جبلتن کي ئي هٿائڻ بلڪ وڌائڻ جي ڪوشش ڪري ٿو، جيڪي کيس سهوليت واريون ۽ موافق لڳن ٿيون.

ڳئون، گهوڙا، ردون ۽ ٻيا گهريلو جانور هميشه جڏهن ويساندا آهن ۽ سندن ڦر سندن سامهون هوندا آهن، تڏهن ڦرجي، سخت ويڙهاڪ ٿي پوندا آهن. ڪوبه ماڻهو، جانور يا ٻي شيءِ سندن ڦر جي گهڻو ڀرسان ايندي آهي، ته ڪانڊرجي ان سان وڙهڻ لاءِ تيار ٿي ويندا آهن. هيءَ بچاءَ جي جبلت گهريلو جانورن ۾، ۽ خاص ڪري انهن جي ماڻهن ۾، اڃا به ڏاڍي سخت آهي، ڇاڪاڻ ته ڪو وقت هو، جڏهن اها سندن جنس جي بقا لاءِ هنن لاءِ بيحد فائديمند هئي. هاڻي اها ساڳي جبات گهڻي تائين هنن لاءِ بيسود بلڪ نقصانڪار

آهي.

٧ - ماءَ جو پيار

ماءَ جو پيار انساني ايجاد نه آهي. اهو حيواني ورثو آهي. اهو جبلن کان به جهونو آهي.

جيئن، قبل انسان جي حيواني حالت منجهان، ماڻهوءَ جي پاڻي ۾ پنيءَ جو ڪرنگهو آيو آهي، تيئن ماءَ جو پيار به سندس پاڻي ۾ ان ئي دور جي هڪ نشاني آهي. اهو بلڪل آها ساڳي شيءِ آهي، جيڪا پکين ۽ چوڀاڻن ۾ اڄ به موجود آهي. پولڙي جي ماءَ پنهنجي ٻچي کي پنهنجي انساني ماءَ جهڙو نفيس پيار ڪري ٿي. جڏهن پولڙيءَ جو ڪو ٻچو سري وڃي ٿو، تڏهن هوءَ ان جو ننڍڙو مئل جسم ڏينهن جا ڏينهن کنيو پيئي هلندي آهي، کائڻ ڇڏي ڏيندي آهي، ۽ گهڻو وقت، ماڻ ئي ماڻ، ڏک ۾ پري ويٺي هوندي آهي. پکين جون مائرون اڪثر پنهنجن ٻچن کي ٻچائيندي پنهنجي جان قربان ڪري ڇڏينديون آهن. بلڪل ائين ئي رڇن، ۽ شينهن، ۽ واڳن، ۽ ٻين ڪيترين حيواني جنسن جون ماديون ڪنديون آهن.

ائين پلا ڇو آهي ته ننڍڙن جي بچاءَ جي هيءَ جبلت گهڻي قدر مادي جانورن ۾ رکيل آهي، جيڪي عام طرح سڀني حيواني جنسن ۾ ڪمزور هونديون آهن؟ ڪرنگهي وارن جانورن ۾ ته، گهٽ ۾ گهٽ، نر سڌائين مادين کان وڏا ۽ سگهڙا هوندا آهن، ۽ جسماني طرح هن بچاءَ جي ڪم لاءِ پنهنجين مادين کان وڌيڪ مناسب ۽ لائق هوندا آهن. قدرت طرفان هيءُ ڪم نر جانورن جي حوالي ڇو نه ڪيو ويو آهي؟ ڇا، هيءَ جبلت مادي جانورن جي سڀني ۾ رکي، جيڪي ان جي پوري ڪرڻ لاءِ ايتريون ٻلوان نه آهن، قدرت کان ڪا غلطي ته ڪانه ٿي آهي؟

عام طرح ڇيو ويندو آهي ته انساني ماءُ پنهنجي ٻار کي پيءُ کان وڌيڪ پيار ڪري ٿي، ڇاڪاڻ ته ٻار ماءُ جي جسم جو حصو آهي. پر اها ڳالهه بلڪل صحيح ناهي. ماڻهن ۾ ماءُ جو پيارُ پيءُ جي پيار کان وڌيڪ پختو ۽ پائدار انهيءَ ساڳئي سبب آهي، جنهن سبب ڪا پڪيءَ جي ٻچي جي ماءُ يا ڪا وچ جي ٻچي جي ماءُ پنهنجي ٻچي کي ان جي پيءُ کان وڌيڪ پيار ڪري ٿي. ماءُ ۾ پنهنجي ٻار لاءِ پيار جو مُنڍ به جيوت جي انساني صورت کان اڳ جي دور وٽان ٿيل آهي، ۽ حورائن جي انساني جنس کي اهو اتان کان ئي ورثي ۾ مليو آهي.

اوائلي وحشي حالت ۾، جتان هيءَ جبلت شروع ٿي، هاءِ ٿي ٻار جي جهڻ مهل موقعي تي موجود رهندي هئي، ۽ انهيءَ ڪري فقط ماءُ ٿي سگهي ٿي، جنهن جي سيني ۾ هيءَ جبلت ڪارائتي ثابت ٿي ٿي سگهي. جنس جي ڪمزور فرد ۾ ئي سهي، ٻارن کان، جو هيءَ جبلت ڪنهن ۾ ئي نه پيدا ٿئي، ان ۾ ئي پيدا ٿي سگهي. سا به بهتر ڳالهه ٿي. جيڪڏهن حيوانن جي دنيا ۾ جنسي لاڳاپا هميشه اهڙا هجن ها، جهڙا انسانن ۾ اڄ آهن. جيڪڏهن هڪ پيءُ ۽ هڪ ماءُ وارو ڪٽنب هميشه کان موجود هجي ها، ته ان ۾ هرگز ڪوشڪ نٿو ٿي سگهي ته هيءَ اولاد جي بچاءَ جي جبلت اسان انسانن سميت سڀني جانورن جي خاص طرح نر ڀاتين ۾ ئي آسري ها ۽ وڏي پختي صورت اختيار ڪري ها.

ڪن مڃين ۾ نر ماءُ پيءُ جي فرض جو سڄو ٻار پنهنجي سرتي ڪندو آهي. پکين جي گهٽ ۾ گهٽ هڪ ٻن ذاتين ۾ به اها صورتحال آهي. نر اڻ-پکي آڻن تي ويهي آرو به پچائيندو

آهي ۽ ٻچن ڦٽڻ کان پوءِ انهن جي سار سنڀال به پاڻ لهندو آهي. مڇيءَ جو هڪ قسم آهي (ڪرت پٺائين = Stickle back)، جنهن جي مادي پنهنجن آڻن جي وڏي ۾ وڏي دشن پاڻ آهي. نه رڳو ان کي انهن لاءِ ڪو چاهه ڪونهي، پر جيڪڏهن انهن جو پيءُ کيس روڪي پري نه رکي، ته اها هوند سڀ



— ڪرت پٺائين مڇيءَ جو نر آڻن کي کانئس بچائي ٿو —

پنهنجا آڻا کائي چٽ ڪري ڇڏي.

مڇين ۾ تمام ڪي ٿوريون ذاتيون آهن، جن جي مادين ۾ پنهنجن آڻن يا ٻچن لاءِ ڪو چاهه هجي. انهيءَ ڪري جيڪا ٻارن کي بچائڻ جي حيرتناڪ ”ماءُ جي پيار جي جبلت“ انسانن ۽ جانورن جي مٿينءَ سطح جي جنسن ۾ ملي ٿي، اها مڇين ۾ ڪانه ٿي ملي. ڪن تمام ٿورين حالتن ۾ جتي مائٽائي سنڀال جا منجهن آثار ڏسجن ٿا، اتي اها ”پيشيتي جبلت“ جي صورت ۾ ئي ڏسجي ٿي.

جيڪي جانور — پکي توڙي ماڻهو — سڄي عمر جوڙو جوڙو ٿي رهن ٿا، انهن ۾ مائٽاڻو پيار، ماديءَ توڙي نر ٻنهي

۾، گهڻي قدر برابر برابر موجود ڏسجي ٿو. پر جن جانورن جي ذاتين ۾ اهڙا دائمي ڪمٽي لڳايا موجود نه آهن، انهن ۾ مائٽائي پيار جي اها برابري به ڪانه ٿي ڏسجي. حيواني دنيا ۾ ٻچن لاءِ مائٽائي سنڀال جو لاڙو ذات يا جنس جي بقا لاءِ، ان جي نئين ڄاول نسل کي بچائڻ واسطي، قدرت جي هڪ راهه آهي. اهو لاڙو ماءُ ۾ آهي يا پيءُ ۾، يا ٻنهي ۾ آهي، ان جو دارومدار انهن حالتن تي آهي، جن ۾ جانورن جي ان جنس جي جيوت گذري ٿي يا جن ۾ ان جي اوائلي ابن ڏاڏن جي جيوت جو گذارو ٿيندو هو.

جيئن جيئن وقت گذرندو وڃي ٿو ۽ ننڍن جي سنڀال جي ذميداري ”سماج“ جي مٿان پوندي وڃي ٿي، تيئن تيئن اها ڳالهه ممڪن ٿيندي وڃي ٿي ته پنهنجن ٻارن لاءِ مائٽن جو پيار گهٽيو ۽ هڪو ٿيندو وڃي. مائٽن ۾ اجتماعي طور ٻارن جي اون وڌندي ويندي، ۽ هاڻي جيڪا خاص پنهنجن ٻارن لاءِ آندڙ مائٽ منجهن ڏسجي ٿي، سا گهٽجي ويندي. گهڻين ڳالهين ۾ ننڍن جي سنڀال ۽ پالڻا لاءِ سماج وٽ اڪيلن مائٽن کان وڌيڪ موقعو ۽ وسيلو موجود آهن. هن وقت سماج ٻار جي تعليم جو انتظام ڪري ٿو ۽ ان لاءِ اسڪول هلائي ٿو، استاد رکي ٿو ۽ ڪن حالتن ۾ ٻارن لاءِ ڪتاب ۽ کاڌو پڻ مهيا ڪري ٿو. اهي سڀ بندوبست اڳي ٻارن جا مائٽ پاڻ ڪندا هئا. يعني هو ذاتي طور پنهنجن ٻارن لاءِ انهن ڳالهين جو انتظام ڪندا هئا، ۽ نه مڻهي جي گڏيل فائدي لاءِ عوامي رستي، جيئن هاڻي ٿئي ٿو. ان ۾ ڪوبه شڪ نٿو ٿي سگهي ته آئيندي انهيءَ ئي رخ ۾ سماج جو اڳتي قدم وڌندو. اسين اهڙيءَ دنيا ۾ رهون ٿا، جيڪا بدلي رهي ٿي ۽ اڳتي وڌندي رهي ٿي. جيڪڏهن اڄ کان هڪ هزار سال پوءِ اسين هن دنيا ۾ موٽي اچون، ته اها ايتري ته بدلي وڌي وڃي،

جو ان کي سڃاڻي ٿي ڪونه سگهنداسين. ان ۾ نوان نمونا هوندا، نيون ٻوليون هونديون، نيون قوسون هونديون، نوان ڪارخانا، تعليم جا نوان سرشتا، پيا پيا سماجي ناتا ۽ نوان نوان خيال هوندا. اڄ اسين ائين ئي پنهنجا ڪنڌ هيٺ ڪيو پيا ٿا هلون، ڇن حالتون سدائين ائين ئي رهنديون جيئن هاڻ آهن. پر ائين هرگز ڪين ٿيندو. گهڻو ڪري جن ڳالهين سان اڄ اسين ٺهيو ويٺا آهيون، آهي هزار يا ٻه هزار سال پوءِ هونديون ئي ڪونه. اسان جو ”حال“ گذرندي ويندڙ وقت جي رڳو هڪ جهلڪ آهي.

۸ - اڳواڻ جو ذڪر

ڪيئي سال اڳ، آءٌ ٻهراڙيءَ ۾ پنهنجي پيءُ سان رهندو هوس. اسان وٽ ريڊن جو ڌڻ هوندو هو. مون ريڊن جي نفسيات جي هڪ خاص ڳالهه اتي ڏني هئي، جيڪا اڄ به مون کي چڱيءَ طرح ياد آهي.

ريڊن کي رات جو واڙي ۾ بند ڪري ڇڏبو هو، ۽ ڏينهن جو ڇڙڻ لاءِ انهن کي ٻاهر ڪڍي ٻهراڻي ڇڏبو هو. واڙي کي ”دروازي“ جي بدران آڙل وانگر هڪٻئي جي مٿان پٺيون ڏنل هونديون هيون، جيڪي هڪ پاسي سرڪائي ڪڍي وٺيون هيون، ۽ بند ڪرڻ مهل وري سرڪائي ڏيئي ڇڏيون هيون. ڪڏهن ڪڏهن، صبح جو نڪرڻ مهل اڃا سڀ پٺيون سرڪائي پوريون ڪڍي ٿي ڪونه سگهيون هيون، ته ريڊن ۾ هلچل مچي ويندي هئي. ۽ سڀ کان اڳ واري ريڊ رهيل تختين تان ٽپ ڏيئي، واڙي مان ٻاهر نڪري ويندي هئي. بس اها هڪ ريڊ ائين ٽپ ڏيئي واڙي مان نڪتي، ته ان جي پويان ٻيون سڄي ڌڻ جون ريڊون ان جاءِ تان بلڪل ساڳيءَ ريت ٽپ ڏينديون نڪرنديون وينديون هيون. آڙل جون رهيل پٺيون ته انهيءَ مهل سرڪائي ڪڍي وٺيون هيون، پر هرڪا ريڊ

پاڻ ڪلن اڳينءَ رڍ وانگر ان جاءِ تان آهڻي ٽپ ڏيئي پئي
نڪرندي هئي!

هيءَ نقل ڪرڻ جي جيئڻت ماضيءَ جي باقيات منجهان آهي.
ان جي شروعات رڍن ۾ انهن حالتن هيٺ ٿي، جيڪي اڄوڪين
حالتن کان الڳ هيون، جن ۾ هي سڌريل رڍون اڄ رهن ٿيون.
رڍون جابلو جانور آهن. اهي اصل مٿانهن پٽن ۽ اوچن
جبلن جون رهاڪو آهن. گهريلو بئجڻ کان اڳ جي جيوت ۾
اهي ٿڌن جي صورت ۾ رهنديون هيون، ۽ هر هڪ ٿڌ جو
هڪڙو پوڙهي، تجربڪار ۽ همت ڀريو گهيرو اڳواڻ هوندو
هو. هي ٿڌ گهڻو ڪري بگهڙن ۽ ٻين جانورن جي حملن جو شڪار
ٿيندا هئا. انهن حالتن ۾ رڍون وڙهي يا ليڪي نه، پر ٻڄي
پاڻ بچائي سگهنديون هيون. سڄي ٿڌ جي حياتي گهڻين حالتن
۾ انهيءَ ڳالهه تي منحصر هوندي هئي، ته انهن مان هر هڪ
ڪيتريءَ سڄيائيءَ ۽ ڪهڙيءَ ڦڙڻائيءَ سان پنهنجي اڳواڻ جو
نقل ٿي ڪيو. رڍن ۾ جيڪا پنهنجي اڳواڻ جي پوئلڳيءَ ۽
نقل ڪرڻ جي عادت آهي، سا هنن اهڙين ئي حالتن ۾ هزارن
لکن سالن جي هلندي حاصل ڪئي آهي، جڏهن ڪين، دشمن
کان ڀڄندي، پنهنجي اڳواڻ جي پٺيان انڌا ڌنڌ ڪڍڻ تان،
ڏڪرڻ تان، اڍڪڙين تان، گهيڙڻ ۽ گهائڻ تان ائين ڀڄڻو ۽
ٽپڻو ٿي پيو، جيئن سندن اڳواڻ ۽ ان جي پويان پيون رڍون سندن اڳيان
پنهنجي سامهون بچائڻ لاءِ انڌا ڌنڌ ٽپنديون، ڇال ڏينديون ۽
ڀڄنديون ٿي ويون. منجهانئن اهي جيڪي ائين ڪري ٿي
سگهيون، سي حياتيءَ جي ڪشمڪش ۾ ٻڄي ٿي ويون، ۽
جن ائين نٿي ڪيو، سي مقابلي ۾ ڪيري ٿي پيون ۽ ناس
ٿي ٿي ويون.

نقل ڪرڻ جي جبلت، انهي ڪري، رڍن وانگر جهنگلي
جيوت گذاريندڙ جانورن جي ذاتين لاءِ فائدي واري جبلت آهي؛

پر هن وقت خود رين لاءِ به اها ڪنهن ڪم جي ڪانهي،
چاڪاڻ ته هاڻي هوميداني علائقن جون رهاڪو ٻڃي چڪيون
آهن. اڳواڻ جي پوئلڳيءَ جي جيات انهن سڀني جانورن ۾
موجود آهي، جيڪي ڏٺن ۾ ۽ وارن ۾ رهندڙ آهن. اها منجهانئن
گهڻن لاءِ ڪمائي جيت آهي.

- قدرت جو سڪيا گهر

رين ۽ ٻڪرين جا ڦر راند ڪندي، ٽپندا ڪڍندا رهندا آهن.
مون ڇيلا ۽ ڇيلون رستي ويندي ڏٺيون آهن ته هلندي هلندي،
اوچتو وٺي ٽينڪ ڏينديون، ۽ ڪڏهن هين پاسي ڪڏهن هُن
پاسي وٺي ٽپا ڏينديون، ۽ ڪڏهن ڪڏهن ته سڌيون هوا ۾
اٿين وٺي ڇال هڻنديون، جو ائين سمجهيو ته ڇڻ منجهن ڪو
اهڙو اسپرنگ آهي، جو اوچتو ڇڙي پيو اٿن ۽ هو انهن ٽينڪن
ڏٺن ۽ ڇالن مارڻ لاءِ مجبور آهن! ٻارون کان اڳ جي
مائنسدانن کي انهن جي اها روش ڪيتري نه عجيب لڳي
هوندي، پر جيڪي ارتقا جي ڳالهه کي مڃيندڙ آهن، تن لاءِ اها
ائين سٺين سڌي ۽ صاف آهي، جهڙو ڏٺو وائڻو ڏينهن.

راند قدرت جي سڪيا جو وسيلو آهي. راند زندگيءَ جي
جي ايندڙ ذميدارين کي منهن ڏيڻ جي تياري آهي. جانورن جي
ٻچن کي اڳتي پنهنجي جياپي لاءِ ڇا ڇا ڪرڻو پوندو، ان جي
هو نڀڻ ۾ راند روند رستي مشق ڪندا آهن. هيءَ ڳالهه،
انساني ٻارن سميت، سڀني جانورن سان لاڳو آهي. ڇيلا ۽
گهيٽا پڻ راند ۾ انهيءَ ساڳئي سبب سان ٽپندا ڪڍندا آهن،
جنهن سان انساني ٻار، شينهن جا ٻچا ۽ ڪتن جا گلر وغيره
ڊوڙندا ڊڪندا، لڪندا ڇپندا ۽ وڙهندا ڳرندا آهن. گهڻو ڪري
ائين ڏسبو آهي ته گهيٽا ۽ ڇيلا گولي ڪنهن لاهيءَ يا چاڙهيءَ
تي بيٺا ٽپندا ۽ ڇال ڏيندا آهن. اهي جايون کين راند لاءِ

ٺڪرين جو ڪم ڏين ٿيون.

ڇيلا ۽ گهڻا جابلو جانورن جو اولاد آهن. جيڪا جيوٽ هاڻي هو گذارين ٿا، سندن طبيعت ان کان بلڪل جدا جيوٽ لاءِ جڙيل ۽ ٺهيل آهي. هنن جي سڱا جبلن ۾ جيوٽ گذارڻ لاءِ ٿيل هئي. راند ۾ سندن ٽپڻ ڪڏڻ، ڊوڙڻ ڊڪڻ ۽ ڇال هڻڻ هنن جي تربيت هئي ان جيوٽ لاءِ جيڪا کين وڏي هوندي گذارڻي هئي. ان وسيلي سندن پٽن ۽ مڙسڪون ڪرڻ ۽ نريون مضبوط ٿيون ٿي، ته جيئن هو تڪا ڊوڙي سگهن ۽ وڏا وڏا ڇال ۽ ٽپا ڏيئي سگهن؛ ننڍپڻ جي هن راند ۾ هو مٿان کان ٽپ ڏيئي هيٺ صحيح سلامت اچي پوڻ، ٺڪرين جي لاهين تان ترڪي ڪرڻ بمثل ڊوڙڻ ۽ پيون اهڙيون ترڪيون سگهي سگهيا ٿي. پر هاڻي سندن اها تربيت بيجا ۽ غير ضروري آهي. ٺڪرين ۽ رڍن جي پڇن جي راند، خود انساني ٻارن جي راند وانگر اهڙيءَ جيوٽ لاءِ تياريءَ جي راند آهي، جيڪا جيوٽ هو گهڻو گهڻو وقت ٿيو جو بٺيان ڇڏي اڳتي وڌي آيا آهن. ماڻهوءَ جي ٻارن جي راند هنن جي تياري آهي پنهنجي ويڙهو جيوٽ گذارڻ لاءِ جيڪا سندن وحشي ابا ڏاڏا گذاريندا هئا، ۽ رڍن ۽ ٺڪرين جي پڇن جي راند هنن جي تياري آهي جتان تي ۽ دشمنن جي وچ ۾ پنهنجي جيوٽ گذارڻ لاءِ جيڪا انهن جا جهنگلي ابا ڏاڏا اوائل وقتن ۾ گذاريندا هئا، جڏهن ڇيلا راند ڪن ٿا، تڏهن هو چڻ پنهنجي ٻاراڻي اسڪول ۾ داخل ٿا ٿين. هو اتي انهن ڳالهين جا سبق وٺن ٿا، جيڪي پوءِ هو پنهنجي سچ پچائيءَ واريءَ جيوٽ ۾ عمل ۾ آڻيندا، پر اسان جي گهريلو ٺڪرين جي جيوٽ جون حالتون سندن وحشي ابن ڏاڏن جي حالتن کان اڄ ايتريون ته ڦريل آهن، جو سندن ”اسڪول“ جي اها تعليم هنن لاءِ بنهه اڄوڳ ۽ بي مقصد آهي. پنهنجي ننڍپڻ ۾ جيڪي هو سبق سکي ٿا، اهي پنهنجي سچ پچائيءَ واريءَ

جيوت ۾ هو ڪڏهن به ڪم ڪونه آڻيندا. پڪرين جي تعليم،
ٻين ڪيترن جانورن وانگر، ٻيڄا ۽ اڻ وقتاڻي تعليم آهي.

۱۰ - آسماني ٻار

پڪريون ۽ رڊون جابلو جانور آهن. انهن جا ابا ڏاڏا 'آسمان' ۾



— پڪريون اصل جابلو چوٽين جون رهندڙ آهن —

رهندا هئا — يعني دنيا جي انهن اوچن جبلن ۽ جبلن جي
انهن چوٽين تي، جتي، ڪين هيٺانهين ميداني علائقي مان سندن
ٻڪين خونخوار دشمنن پچائي، لڪڻ ۽ پناهه وٺڻ تي مجبور
ڪيو هو. اسان جون گهريلو پڪريون گهڻو ڪري هيٺانهين
ميداني علائقن جون رهندڙ آهن. اوهين جيڪڏهن انهن جي
هلت چلت ڄاڻڻ چاهيندا ته ڏسي سگهندا ته هو اڏڙيون ڪيتريون
ڳالهيون ڪنديون رهن ٿيون، جيڪي هو ڪڏهن به هوند

نه ڪري سگهن ها، سواءِ انهن حالتن جي، جو هنن ڪنهن زماني ۾ اوچن جبلن تي جيوت گذاري آهي ۽ اتان پوءِ چوٿين تان لهي، ۽ لڪن ۽ گهائڻ منجهان نڪري هيٺانهن ميداني علائقن ۾ هواچي رهيون آهن. اوهان اڪثر ڏٺو هوندو ته ٻڪري ڪاٺ جي سڙين تي، گاهه جي ڍڳن تي، مٽيءَ جي دڙن ۽ ڪهرن جي ننڍين چٽين تي چڙهي بيٺي هوندي آهي. ٻڪريءَ جي طبيعت جو اهو لاڙو منجهس تڏهن جو پيدا ٿيل پائنچي ٿو، جڏهن ان جا اوائلي ابا ڏاڏا دنيا جي اوچن ٻهاڙن ۽ انهن جي اوچين چوٽين تي رهندا هئا. ۽ آسماني چوٽين تي رهندڙ ماڻهن جي هن آسماني ٻار لاءِ هاڻي مٽيءَ جو دڙو ۽ گاهه جو ڍڳ جبل جي چوٽيءَ جي برابر آهن، جن تي چڙهي، ڪڏهن ڪڏهن، هو هيٺ ڌرتيءَ جو نظارو ڪندو ٿو رهي.

ٻڪريءَ ۾ هڪ ڳالهه هيءَ به هوندي آهي ته ان کي لڳ ڀڳ جيڪا به شيءِ ملي سگهندي آهي، ان تي هوءَ گذارو ڪري ويندي آهي. اها ان جي صلاحيت پڻ کيس انهن غير آباد ۽ خالي جايلو چوٽين تي جيوت گذاريندڙ سندس ابن ڏاڏن کان ورثي ۾ مليل آهي. مٿي انهن آسماني بيابانن ۾ ٻڪرين پنهنجي حيواني جنس جي تقريباً سڄيءَ جيوت جو عرصو گذاريو ۽ اتي ئي ان ڪاٺي ڪال وڌ ڍڳهي عرصي ۾ ان جي ٽٽڻي ۽ مٽڪي سرشتن جا بنياد پيا، ۽ اتي ئي اهي وڏيا ۽ جڙي راس ٿيا.

ٻڪري ائين شوق لاءِ اخبارن جا پنا ۽ پرائيڊون اڳڙيون ڪانه ٿي ڪاٺي. هوءَ اهي هضم به ڪري ٿي. ڪاغذ ڪاٺ مان ٺهي ٿو، ۽ اڳڙيون ڪپهه مان جڙن ٿيون، جيڪا ڪيميائي خيال کان ڪاٺ جهڙي ئي آهي. ڪاٺ جي سڄي تاندوري مواد کي ”سيلولوز“ (Cellulose) سڏجي ٿو. سيلولوز ڪيميائي طور ”اسٽارج“ (Starch) جهڙو ئي آهي، ۽ هن ڳالهه ۾ حقيقتاً

پڻ استارچ جهڙو ٿي آهي، جو جڏهن هضم ٿو ٿئي ته بدلجي
 ڪنڊ بڻجي پوي. تجرباتي شيشي جي نليءَ ۾ الله پڻ سياهه ولوز
 تي گندرف جو تيزاب هاري ان کي 'هضم' ڪري سگهون ٿا.
 اخباري پني تي گندرف جو تيزاب وجهو ته اهو پڻ بدلجي
 ڪنڊ ٿي پوندو. هن سيلولوز کي اسين پنهنجي بدن ۾ هضم نٿا
 ڪري سگهون، ڇاڪاڻ ته اسان جي هاضمي جي رسن ۾ ان
 لاءِ گهڙيل ڪيميائي جزا موجود نه آهن. پر ڪري ان کي
 هضم ڪري سگهي ٿي. هوءَ اوگراينڊر جانور آهي. هوءَ
 پنهنجو اوگر ڇاڙي سگهي ٿي، ۽ سيني اوگر-ڇاڙيندڙ
 جانورن جي اوجهڙيءَ ۾ چار خانا ٿين ٿا. انهيءَ ڪري اهي
 پنهنجي خوراڪ ۾ ڪيتريون ئي اهڙيون شيون شامل ڪري سگهن
 ٿا، جيڪي ماڻهوءَ وانگر ٻيا جانور ڪانه ٿا سگهن ۽ ڇڏي
 ڏين ٿا.

آهي جيمو جيڪي 'آسمان' ۾ ڄاوا هجن، تن لاءِ
 هيٺانهين ميداني ڌرتي ڪيڏي نه بي لطف ۽ بي مزي شيءِ
 هوندي! جابلو ڇوڙن جا ٻار، جن کي مجبوراً هڪ ساريڪن
 ميدانن ۾ رهڻو پوي ٿو، اهي پنهنجي وطن جي ٽڪرن ۽
 جبلن لاءِ ڪيترو نه تانگهيندا هوندا! چون ٿا ته بئيلان جي
 بادشاهه کي پنهنجي ميڊيا جي ملڪ مان آندل راڻيءَ جي دل
 کي پريائڻ لاءِ اچڻ ۾ وجهڻ جهڙا لڙڪندڙ باغ ۽ هٿرادو
 جبل ۽ ٽڪر جوڙائڻا پيا هئا، انهيءَ لاءِ ته هوءَ پنهنجي جابلو
 وطن جي پٺاڙن، ٽڪرن ۽ ماڻهن کي ياد ڪري، دلگير
 نه ٿئي.

ڪيتري قدر نه اسان جي دل جي آڪير اسان جي
 ماضيءَ جي پيداوار آهي! جيڪا جيوت اسين پوئتي ڇڏي آيا
 آهيون، اسان جي دل جي ڇڪ ان جيوت کان پوءِ به اسان
 ۾ ساڻم پيئي کڻي. اسين انهن پٺيان مثل آهن، جن جي

چورڻ پورڻ جون تارون سوين سال پوئتي ڇڏيل زماني سان گنڊيون هيون آهن. اسان مان هر هڪ جي اندر ۾ هڪ کان وڌيڪ، قديم کان قديم تر زمانن جا، اڌ سئو اڌ جيئرا ٻوٽا هڪ ٻئي سان گڏيا ويٺا آهن. ٻارن جو پينگهم ۾ جهولڻ، وڻن تي چڙهڻ ۽ پکين جي آڪيرن مان آنن کڻڻ جو شوق، ۽ عام ماڻهن جي دلين ۾ گهائڻ هيلن ۽ جهنگلن ۾ گهمڻ جو امنگ - اهي سڀ اسان جي آلهيءَ پراڻيءَ جهنگلي جيوت جا اسان ۾ رهيل نشان آهن، جڏهن اسين سڀ وڻن ۾ رهندا هئاسين. - جنهن جيوت کي ڇڏي، ارتقائي اڀارن جي خيال کان، اسان کي ڪو ايترو گهڻو عرصو به ڪونه گذريو آهي. اسان جو اڄوڪو پينگهو ۽ جهولندڙ ڪرسي اسان لاءِ هٿرادو وڻن جا ڌار ۽ ڇوٽيون آهن، جن تي ويهي اسين ڪڏهن مزي سان لڙڪندا ۽ جهولندا هئاسين. هونئن ماڻهو ڪڏهن به اهي شيون ايجاد ڪري نه سگهون ها، ڇاڪاڻ ته انهن جي ايجاد ڪرڻ جي ٻيءَ حالت ۾ مندن فطرت جي ڪنهن عنصر کي ضرورت ئي ڪانه محسوس ٿئي ها. اسان جي اوائلي ابن ڏاڏن جا ان گهڻا سال وڻن تي بسيرا هوندا هئا ۽ اتي هو ڪم سان، لاچاريءَ کان ۽ پڻ ڪڏهن مزي خاطر انهن تي ائين لڙڪندا ۽ جهولندا رهندا هئا، جيئن اڄ اسين پينگهن ۾ يا جهولندڙ ڪرسي تي ويهي ڪڏهن ڪڏهن انهن جهولن ۽ لوڏن جو لطف وٺندا آهيون.

پراڻن دورن جي باقيات جي هيءَ ڳالهه ڪيڙي نه هڪ عجيب ڪنجي آهي، جنهن سان انهن دورن جي بند ٿيل تهڙن جا قلف ڪولي، اسين معلومات جا ڪيڏا نه پهڪندڙ خزانن ڏسي سگهون ٿا، جن جي ڄاڻڻ ۽ سمجهڻ جي ٻيءَ حالت ۾ اسان وٽ ڪا وات ڪانهي.

۱۱ - ڪڪڙن جون عادتون

گھريلو ڪڪڙ جو ابو ڏاڏو هندستان جو رهواسي جهنگ ڪڪڙ آهي. هيءُ پکي گهاٽي ڳاڙهي رنگ جو ٿئي ٿو، ننڍن وٽن تي چڙهي سمهندو آهي، ۽ لاڳيتو هر رات ساڳئي ساڳئي هنڌ تي چڙهي ويهندو آهي. ان جي سادي هيٺ زمين تي آنا لاهيندي آهي ۽ اتي آرو پچائيندي آهي؛ اتي لاهڻ کان پوءِ ان جي عادت آهي ته بيهي ڪرڪندي آهي. پکين ۾ جهنگ ڪڪڙ جي هيءَ عادت اچرج ۾ وجهڻ جهڙي عادت آهي. هنن ۾ نر گھڻين ڪڪڙين جي پورٽ ڪندو آهي. نر ڪڪڙ بيحد ويڙهو آهي، ۽ صبح جو سج اڀرڻ کان اڳ، اسان جي گھريلو يا شهري ڪڪڙن وانگر، اٿي ٻانگون ڏيندو آهي.

اسان جي گھريلو ڪڪڙن جون ڪيتريون عادتون آهن، جن کي اسين فقط سندن جهنگلي ابن ڏاڏن جي طريقن کي ڏسڻ کان پوءِ سمجهي سگهون ٿا. اهي سندن عادتون ڪي بنهه زائد نه آهن، يعني اهي انهن لاءِ بيڪار نه آهن، پر جيڪڏهن هو اصل کان ائين گھريلو حالتن ۾ رهن ها، جيئن هاڻي رهن ٿا، ته اهي سندن عادتون يا طور طريقا شايد منجهن پيدا ٿي ڪونه ٿين ها. جهنگلي ڪڪڙن ۾ اهي عادتون ۽ طريقا انهيءَ ڪري پيدا ٿيا، جو اهي سندن انهن رهائشي حالتن ۾ هئڻ لاءِ ڪمائڻا ۽ ضروري هئا. گھريلو ڪڪڙن ۾ اهي طريقا ۽ عادتون اڄ به موجود آهن. پر آهو وڳو ان ڪري، جو اهي کين ورثي ۾ مليون آهن.

ٻاليل ڪڪڙيون هيٺ زمين تي آنا لاهين ٿيون ۽ اتي آرو پچائين ٿيون. ٻيا گھڻو ڪري سڀ پکي سڻي وٽن ۾ آکيرا ٺاهي، اتي آنا لاهيندا ۽ آرو ڪندا آهن. هن ڳالهه ۾ گھريلو ڪڪڙيون پنهنجن ابن ڏاڏن جي طريقي تي هان ٿيون.

پر هو سمن آهوني ٻين عام پکين وانگروئن تي ٿيون - پوءِ
 آهي سچا پچا وڻ اٿن يا هٿرادو، تنهن سان واسطو ڪونهين.
 اها به سندن ابن ڏاڏن جي پٽر آهي. بدڪن ۽ آڙين وانگر هو
 هيٺ زمين تي ڪونه سمن. هنن جي هيءَ به عادت آهي ته
 پنهنجن جهنگلي ابن ڏاڏن وانگر هر رات گولي وڃي ساڳيءَ
 جاءِ تي مٽي سمن. ندين چوڙن کي ڪٿي به ٿي پيرا شام جو مٽي
 هڪڙيءَ جاءِ تي ويهاري ڇڏيو، پوءِ اڳتي هو پاڻي
 پنهنجي وقت تي اتي ان جاءِ تي ڇڙهي، وڃي آراسي ٿيندا.
 پاليل ڪڪڙ لکي آنا لاهيندي آهي. پر هن جي
 طبيعت آهي ته آني لاهڻ کان پوءِ ڪرڪر ڪري، ان جو
 اعلان ڪندي آهي. ائين سمجهي سگهجي ٿو ته اهي سڀئي
 سندس عادتون، عملي طور هڪٻئي جي ابتڙ آهن. اڄ جي
 حالتن ۾ واقعي ائين لڳي ٿو، پر گهريلو جانورن جي عادتن کي
 سمجهڻ لاءِ اسان کي ياد رکڻ گورجي ته هيئن جون جبلتون
 سندن رهائش جي اڇوڪين حالتن کان بلڪل نرالين حالتن
 هيٺ آسريون ۽ وڏي پنهنجيون ٿيل آهن. ڪڪڙ، پنهنجي جهنگلي
 رهائش ۾، پنهنجا آنا لکائي لاهيندي هئي ۽ پوءِ ڪرڪندي
 به هئي؛ پر ان زماني ۾ هن ڌرتيءَ تي ڪڪڙ کان سواءِ ٻيا
 به جيڪي جانور رهندا هئا، سي ماڻهوءَ جهڙا ڪي ڏاها به
 ڪونه هئا.

اندازو لڳايو ويو آهي ته ڪڪڙ پنهنجيءَ ڪڏيءَ مان
 نڪرندي، وٺي ڊوڙندي آهي ۽ ڪرڪندي آهي؛ اها ان جي
 ڪيڏ آهي، جنهن سان هوءَ، پنهنجي جهنگلي حالت ۾، پنهنجي
 دشمن لومڙ کي منجهائيندي هئي. لومڙ ڪڪڙ جي ڪرڪر تي
 وٺي ان جي پٺيان پوندو هو، ۽ ان جي آنن جي آڪيري جو
 خيال حالي لومڙ جي دل تان لهي ويندو هو. تتر ۽ گيرا
 پنهنجن آڪيرن کي بچائڻ لاءِ اڄ به دشمن کي ڀلاڻ

جن اهڙيون اڌڪلون ڪندا آهن. اها ئي شايد معقول سمجهائي
ٿي سگهي ٿي، جوڪڏي ۾ آري تي ويٺل ڪڪڙ کي ڊيچاربو
يا ڀڄائبو آهي، ته هڪدم پڙڪو کائي، ڏاڍيان ڪرڪر
ڪندي، وٺي ڊوڙندي آهي.

ڪڪڙ کي جڏهن ائين ڊيچاربو آهي تڏهن ان جو زور
سان ڪرڪر ڪرڻ ۽ ڀڄڻ، شايد، ان جي آني لاهڻ کان پوءِ
ڪرڪر ڪرڻ کان الڳ ڳالهه آهي. مون ڏٺو آهي ته جڏهن
ڪڪڙ ڪرڪندي آهي، تڏهن سندس مٿس ڪڪڙ، به 'ڪڪ'
'ڪڪ' ڪندو آهي، اهو ٻنهي جو گڏجي ڪرڪڻ، سندن
جهنگلي جيت ۾، شايد انهيءَ ڪري هو، جو هنن ٻنهي
هڪٻئي کي ان مهل ڳولي لهن ٿي گهريو. جهنگلي ڪڪڙ
ڪٽنب جي حالت ۾ رهن ٿا. هر ڪٽنب ۾ هڪ نر ۽ ان
سان واڳيل ڪيتريون ئي ماديون ٿين ٿيون. نر ڪڪڙ پنهنجن
مادين جي سلسلي ۾ سخت غيرتي پکي آهي. هو هنن سان ڀورو
ٻڌل رهي ٿو. هو پاڻ کي انهن جو مالڪ ۽ 'سنياليندڙ'
سمجهي ٿو. جڏهن هن جي ڪٽنب جو هڪڙو ميمبر ڀورو
ٿي، پنهنجي آڪيري ۾ آندو لاهي ٿو ۽ آني لاهڻ کان فارغ
ٿي، اعلان ڪري ٿو ته وڌيڪ کيس پري رهن جي گهرج
ڪانهي، تڏهن سندس نر ساٿي ان جي جواب ۾ ڪرڪي ٿو
۽ ان کي ڏسي ٿو ته ڪٽنب جا ٻيا ڀاتي ان وچ ۾ ڪٿي وڃي پهتا
آهن، ته جيئن اهو ڪم سان پوئتي رهجي ويل سندن ساٿي کين
ڳولي ۽ ڊوڙي، اچي ساڻن ملي. مون ڏٺو آهي ته اهڙن وقتن
تي نر ڪڪڙ ڪجهه ڪجهه پريشان ۽ بي آرام لڳندو آهي،
۽ ٻئي ڪنهن پارٽيسري ڪٽنب جي ميمبر جي جواب ۾ نه
پر فقط پنهنجي ڪٽنب جي ميمبر جي جواب ۾ ڪرڪندو آهي.

۱۲ - اڃا معجزا ٿيندا

گهريلو ڪڪڙين جي وڌيڪ سڌريل ذاتين لکي آنا لاهڻ يا

لڪائي پنهنجن ڪنڌين جوڙڻ جي عادت بلڪل ڇڏي ڏني آهي. جيڪا سندن اصلوڪن جهنگلي مائٽن ۾ ايتري اٽل ۽ پختي بيٺل آهي. هن ۾ سڄو سال، سڀني مندن ۾، آئن لاهڻ جي نئين عادت پڻ پئجي چڪي آهي. پاليل ڪڪڙ به هڪ پڪي آهي. پنهنجي جهنگلي حالت ۾، ٻين پکين وانگر، هو بهار جي مند ۾ آئن جو تَور ڪندي آهي ۽ آرو پچائي ٻچا ڦوڙيندي آهي. پوءِ رميل سڄو سال هو به ڪوبه آئو ڪانه لاهيندي آهي. پر پاليل ڪڪڙين جي ذاتين جي چونڊ ڪري ڪري، هاڻي اهڙيون ڪڪڙيون به پيدا ڪيون ويون آهن، جيڪي لاڳيتو، لڳ ڀڳ هر روز، آنا ڏينديون رهن ٿيون.

ساڳيءَ ريت، ڳئون کي اهڙي تربيت ڏني ويئي آهي، جو ساڳئي پيٽ تي هنن جي کير ڏيڻ جي مدت وڌي ويئي آهي. جيڪڏهن آئن مان ٻچن ڦوڙڻ جو ڪم اسين هٿرادو مشين کان وٺندا رهون ۽ پالنا لاءِ رڳو اهڙيءَ ذات جون ڪڪڙيون چونڊيندا رهون، جيڪي رڳو آنا ٻيون لاهينديون هجن، ته اسين اهڙي قسم جون ڪڪڙيون پيدا ڪري سگهون ٿا، جيڪي سڄو سال آنا ٻيون لاهينديون هجن، ۽ ڪڏهن به آئن تي ويهي آري ٻچائڻ، ڪرڪرڪڙ يا پنهنجن ٻچن کي ڇڪائڻ جو خيال نه ڏيکارين - [جيئن هاڻي ٿي به چڪو آهي]. اهڙيءَ طرح هي به ممڪن آهي ته اهڙيون ڳئون ٿاڻي ۽ پيدا ڪري سگهجن، جيڪي، ڀيري ڀيري لڳڻ ۽ ويامن جي عمل کان سواءِ ئي، سدائين سوانئون هجن ۽ رڳو ٻيون کير ڏين. جانورن توڙي ٻوڙن جي جنسن ۾ گهريلو يا ”هٿرادو“

چونڊ جي اڃا شروعات آهي. رڳو آهي، جن جا ذهن ايندڙ وقت ۾ ڀري ڀري تائين ڏسي سگهن ٿا، آهي هن اسان جي ڌرتيءَ تي ايندڙ زمانن ۾ واقع ٿيندڙ آئوَن شمار معجزن جا خواب ضرور لهي سگهن ٿا، جيڪي انسان پنهنجو پاڻ تي ۽ ساڻس گڏ

گذاريندڙ جنسن تي عمل ۾ آڻي سگهندو. هنن اڳيئي انهيءَ هٿرادو چونڊ ۽ گهريلو تات سان ڪمڊن کان خالي ٿوهر آڻايا آهن. ساوا گلاب پيدا ڪيا آهن ۽ ڪڪڙين بنان نارنگيون، صوف، ڊاڪ، ڪيلا ۽ انناس پوکيا ۽ کاڌا آهن. ساڳيءَ ريت، جيڪڏهن پنهنجي من کي ايڏانهن لائيندو ته هو بلورن جيئن ڊاڻن واري سرنهن، پت جهڙن نرم وارن واريون ريون، ۽ ۽ آهي پٿاريون ڳئون ۽ سينهن پيدا ڪري سگهي ٿو، جيڪي آتھي ڪير پيون ڏين ۽ ڪڏهن به ڪانگهاريون نه ٿين.

۱۳ - ڪڙپن وارا جبل واسي

خبر نه آهي ته اسان مان ڪيترن، جيڪي ائين ئي ڪبو ته ڏسندا رهون ٿا، انهيءَ ڳالهه تي عجب ڪاڌو هجي ته نيٺ هي پکي ڇو نٿا وٺن تي ويهن ۽ آڪيرا ٺاهين، جيئن ٻيا پکي گهڻو ڪري ڪن ٿا، ۽ ان جي بدران وڃي وڃيو هو هٿرادو ٺهيل گهرن ۽ جاين ۾ ٿا ويهن ۽ گهر ٿا ٺاهين!

گهريلو ڪبو ته جا لڳ ڀڳ ۲۰۰ الڳ الڳ قسم آهن. اهي سڀ ان 'جابلو ڳيري' جو اولاد آهن، جيڪو يورپ جي سائونڊي ڪناري وارين جابلو آپڪرين ۾ پنهنجا گهر ٺاهيندو آهي. هيءُ جابلو ڳيرو وٺن تي ويهندڙ پکي نه آهي. هو ٽڪرن تي ويهي ٿو، ۽ انهن جي سڃاڻ ۽ ٿوڙن ۾ پنهنجا آڪيرا ٺاهي ٿو. گهريلو ڪبو ته ماڻهن جي هٿ جون ٺهيل سيرون ۽ ٿوڙ يا "غار" ڳولي، انهن ۾ پنهنجو بسيرو بنائي ٿو سو به انهيءَ ڪري، جو سندس ابا ڏاڏا جابلو آپڪرين جا رهاڪو هئا ۽ پنهنجا آڪيرا اتي ٽڪرن جي چوڙن ۽ ٿوڙن ۾ ٺاهيندا هئا. هن جي دل وٺن جي چوڙين کان وڌيڪ گهرن جي چٽين سان لڳي ٿي، ڇاڪاڻ ته مسجد جو منارو يا گهر جي چٽ وٺن کان وڌيڪ هن کي پنهنجي دلپسند جابلو آپڪري محسوس

ٿئي ٿي.

جيڪڏهن ڪبوتر پهريائين يورپ بدران آمريڪا ۾
۾ پاليو وڃي ها، ته ان جو پهريون ابو ڏاڏو اهو جهنگلي
ڪبوتر هجي ها، جيڪو ڪنهن وقت بيشمار تعداد ۾ اتر آمريڪا
جي اڀرندي ڪناري وارن ٻيلن ۾ رهندو هو - جنهن کي ”مسافر
ڪبوتر“ (Passenger pigeon) سڏجي ٿو. ان حالت ۾ پوءِ
اهو گهريلو ڪبوتر، پلجن کان پوءِ به وڻن ۾ ويهي ها، ۽
اسان جي اڄوڪي گهريلو، غارن جي رهاڪو، گهوگهو ڪندڙ
ڪبوتر کان بلڪل نرالو هجي ها، جيڪو هن وقت اسان جي
گهٽين ۽ وڏن وڏن گوداسن جي - هٿرادو، جبل جي ڏيکائي
ڏيندڙ ٿوڙن ۽ چيرن ۾ رهي ٿو. اهو آمريڪي گهريلو ڪبوتر
پوءِ وڻن ۾ آڪيرا ٺاهي ها ۽ اتي سمهي ها، ۽ ٻن مند تي
خانہ بدوشيءَ جا لاڙا ڏيکاري ها. ’جابلو گيرو‘ خانہ بدوش پکي نه
آهي، تنهنڪري اسان جي گهريلو ڪبوترن ۾ خانہ بدوشيءَ جي
چڪ ڪانهي. پر جيڪڏهن گهريلو ڪبوتر آمريڪي جهنگلي
ڪبوتر جو اولاد هجي ها، ۽ نه يورپي جابلو گيري جو، ته
ان ۾ خانہ بدوشيءَ جي چڪ ضرور موجود هجي ها، ۽ ان کي
آداسي وڃڻ کان روڪي ويهارڻ لاءِ شايد اسان کي پنهنجين
اڄوڪين گهريلو بدڪن ۽ آڙين وانگر، ان جا مند تي پٿر
ڪٽي يا پڇي کيس آداسن کان لاچار ڪري ڇڏڻو پوي ها.

۱۴ - سوئرن ۾ وحشي جيوت جا نشان

گهريلو سوئر - يا، گهٽ ۾ گهٽ، ان جون مغرب ۾ رهندڙ
جنسون - يورپ جي جهنگلي سوئر جو اولاد آهن؛ ڇن جا ۽
ٻيا مشرق جا گهريلو سوئر، جيڪي شايد هندستان جي جهنگلي
سوئر جي نسل مان آهن، انهن جي جدا ذات آهي. پنهنجي
جهنگلي حالت ۾ هيءُ جانور ننڍن ننڍن وڻن ۾ رهي ٿو ۽ سندس کاڌو

ٻوڻن جون پاڙون ۽ گيرڪئون آهن، جيڪي هو پنهنجي ننڍي پر طاقتور دوناڙ سان زمين مان کوٽي، ٻاهر ڪڍي، يا مٿان مٽي کائي ٿو. جهنگلي موثر گهٽين مادين رکڻ وارو ۽ ڪٽنبي لاڳاپن ۾ رهندڙ جانور آهي. پنهنجي هڪ ٿوري ويجهي مائٽ، رينوسيرس (Rhinoceros)، وانگر هن کي گپ سان ۽ چيڪڙ مان گهڻي پریت آهي. گهڻو ڪري ڏسبو آهي ته هو گپ سان لٽو، ڪنهن نه ڪنهن چيڪڙ ۾ پيو هوندو آهي، ۽ آس جي تڙڪي تي ڏاڍي سڙي سان ان ۾ رکي رکي پيو لٽندو آهي. هيءُ جانور پنهنجيءَ جنس سان، خطري جي مهل، ڏاڍو وفادار رهندو آهي — ڪڏهن ڪڏهن ته پنهنجي جان جوڪي ۾ وجهي به پنهنجن ٻلهرن کي ۽ مادين کي بچائڻ جي ڪوشش ڪندو آهي. جيڪڏهن سندن ولر جي ڪنهن ميمبر ڪٽي ڏانهن ڪٽي، ته سڄو ولر جو ولر ان کي جوڪي مان ڪڍڻ لاءِ پاڻ کي قربان ڪري ڇڏڻ لاءِ تيار ٿي ويندو. هو ڪنهن تي جُلمه ڪندا ته پٺيءَ جا وار آپا ٿي ويندڙ ۽ اهڙا ته خوفناڪا ٻُڙڪار ڪندا وٺي ان تي ڪاهيندا، جو هيڪر ته ان جو هانءُ ٻست ٿي ويندو. جڏهن سندن مادي پنهنجن ٻلهرن سان ڪٽي اوچتو ڪنهن آفت جي منهن پئجي ويندي آهي، ته سندس ٻاهر ته هڪدم، پنهنجي فطري جبلت کان مجبور جتي هوندا اتي دٽ هڻي ڪيري پوندا ۽ ٻيهر ڪير به ڪونه چوريندا، پر سندن ماءُ بي ڊي ٿي، پنهنجي سر تان آهو ڪٽي، ميدان تي مقابلي لاءِ تيار ٿي بيهي رهندي.

جنهن به ماڻهوءَ جو گهريلو سوئر جي هن ذات سان واسطو پيو آهي، ان کي خبر آهي ته هنن پنهنجن ابن ڏاڏن جون اهي سڀ عادتون لڳ ڀڳ جيئن جون تيئن پاڻ وٽ قائم رکيون آهن، جيتوڻيڪ واڙن ۾ بند جيوت گذارڻ کان پوءِ، اهي سڀ جهنگلي جيوت جون سندن جبلتون هنن لاءِ بيهه

ٻيڪار ٻڄي چڪيون آهن. ننڍپڻ ۾ سدائين آءٌ حيرت ۾ پئجي ويندو هوس، جڏهن پاليل سوئرن جي پلهرن کي ڪڏهن ڪڏهن ڏسندو هوس ته اوچتو ئي اوچتو ڪنهن خوف ۾ وڻجي، پٺ تي دت هڻي ڪري پوندا هئا، ۽ ڪيترو وقت ائين سامهه ٿم ڪيو پيا هوندا هئا، جو پاڻ به هو ته بڻديون آهن، جيڪي پٺ تي ڪنهن آچلي ڇڏيون آهن!

وڙهن مهل سوئرن جا آڀا ڪهرا وار ۽ سندن ٻهڪار بلاڪل ائين آهن، جيئن ويڙهه وقت ماڻهن جون هڪلون ۽ منهن جا خوفناڪا ڪول ۽ نقاب، ڪيترائي جانور ائين لڙائيءَ ۾، سري ڪرڻ لاءِ، پاڻ کي سعيو ڪري وڌ ۾ وڌ پيانڪ بنائڻ جي ڪوشش ڪندا آهن، ڪتو کيرندو آهي ۽ ڏند ڏيکاريندو آهي، ڍڳو ريندو آهي ۽ ٻُڪيون اڇليندو آهي، هلي سڀئي سڄي ٻيٽي ٿي ويندي آهي ۽ ٿونگار ٺهندي آهي، ۽ باندر راڙ ڪندو آهي ۽ پنهنجين ترين سان چاتي ڪئيندو آهي.

گهريلو سوئر جي دلپسند ڪمن، يعني آن جي ڌرتيءَ کي مڙهڻ، ۽ گپ گاڏڙ آلي پٺ يا چيڪڙ ۾ ويهي نڀڻ ڪرڻ کان هرڪو واقف آهي.

جيوت جي آزارن کان واندا ٿي، ۽ ٻيو جڏهن ڪو ڪم ڪرڻو ڪونه هوندو اٿن، تڏهن سوئر ٻيهي مڙهيندا آهن، يعني پنهنجي سونڊ يا دونار سان زمين وليندا آهن، ٻڪريون چال ڏينديون آهن، ۽ ڪتا ۽ ماڻهو شڪار ڪندا ۽ وڙهندا آهن. اهي سڀ عادتون منجهن پنهنجي پنهنجي قديم جهنگلي جيوت جا باقي نشان آهي. سوئرن کي مڙهڻ ۾ خوشي به ٿئي ٿي ۽ ڪسرت به، بلاڪل اهڙيءَ طرح جهڙيءَ طرح ماڻهن ۽ ڪتن کي شڪار ۽ ويڙهه ۾ ڪسرت به ٿيندي آهي ۽ هو وندرندا ۽ خوش به ٿيندا آهن.

۱۵ - ٻيون زائد جبلتون

ٻاليل آڙي ڪُنڊا ۽ اتر قطب جي پاسي جي جهنگلي سفيد آڙيءَ جي نسل سان آهي، جيڪي بهار جي مند ۾، تير-مُنهائينءَ ترتيب ۾ ئي اتر طرف وڌ ڪيو اڏامنديون وينديون آهن. جهنگلي آڙي هڪ رستو پکي آهي. هوءَ اونھاري ۾ يورپ ۽ ايشيا جي اترين پاسن ۽ اتر آمريڪا ۾ رهندي آهي، ۽ سياري ۾ هندستان، مصر ۽ اتر آمريڪا جي نيم گرم پاسن ۾ گذاريندي آهي. جڏهن سَرءَ جي آخر ۾ هوا ۾ ٿڌ جا آثار پيدا ٿيندا، تڏهن فوراً هنن جي دل ۾ دنيا جي ڪوسيرڙن پاسن ڏانهن اڏاسي وڃڻ جا آڌما اُٿندا. ۽ جڏهن وري مارچ مهيني ۾ سڄ ڏکڻ کان سُري اتر طرف اودڻ ڪندو، ۽ ڌرتيءَ جي اتر اڌ گولي کي گرمائيندو، تڏهن آڙيءَ جي دل ۾ وري اتر ڏانهن اڏاسڻ جا آڻنگ اُٿندا! آءٌ جڏهن ڇوڪرو هوس، ۽ بهارڙيءَ ۾ پنهنجي ٻنيءَ تي رهندو هوس، تڏهن، مون کي ياد آهي ته ڪيئن آڙيون اڏامنديون مٿان اچي لنگهنديون هيون ۽ ڪرڪنديون وينديون هيون، تڏهن اسان جون ٻاليل ۽ پٽر ڪٽيل آڙيون ڏاڍيءَ آڪير ۽ آڏسي سان هيٺان انهن کي سڌ ڏينديون هيون ۽ ڪڏهن ڪڏهن ته وڏي زمين تي ڊوڙنديون هيون ۽ ڊوڙڻ سان گڏ، اڏاسي انهن کي پيچڻ لاءِ پنهنجا ڪنڀ پيون ڦڙڦڙائينديون هيون، اهو سندن دل ۾ پنهنجي ”جهنگ (اصل) وطن“ جي اجهل سڌ جو اثر هو. هُنن جي فطرت ۾ اهو آڏسو - اهو پنهنجي ٿڌي قطب لاءِ بهار جي مند جو سڌ - اڃا جيئرو هو، پر پنهنجيءَ پٽڪڙيءَ دل جي آسن پوري ڪرڻ لاءِ گهريل سفر جي سهولتن کان هو محروم هيون.

هيرايل بدڪون، جيڪي پاڻيءَ کان پري رهڻ تي مجبور هونديون آهن، انهن کي ڏسو آهي ته پري پري

سڪيءَ ۾ ٻيون پاڻيءَ ۾ ٻوڏ، ٽپين هڻڻ، ۽ پاڻيءَ کي ڪنهن سان ڇاڇوڻ جا ڪيل ڪنڊيون آهن. هنن جي طبيعت جي ڪل اهڙين آسپاس جي حالتن مطابق بيهاريل آهي، جتي سدائين پاڻي عام جام موجود هو؛ انهيءَ ڪري جتي پاڻي بنهه ڪونه اٿن، اتي به هو ائين ٿيون پنهنجي هلت چلت هلن، ڇڻ هن لاءِ سڪي به پاڻي آهي.

گڏهه ۽ آڻ ٻيئي اصل ۾ رڻ ۾ رڻ جا جانور آهن. هو پاڻيءَ کان سخت بيزار رهن ٿا. گهوڙا ڇرڪندا ته وڏي سرڀٽ ڊوڙندا. ماڪيءَ جون مڪيون گڏجي جهنڊ ٺاهينديون، ته هڪدم ڇاهينديون ته اڏامي ڪٿي موافق هنڌ تي وڃي، ڪو مٺاڙو ٺاهي ويهن. پجري ۾ بند ٿيڻ بيهڙيا ڇڪور، کاڌي کائيندي، پجري جي تري ۾ ڀرين سان بيٺا ڪونهڙو ڪندا، ڇاڪاڻ ته هو ٻاهر ٻوڏن ۾ ۽ گاهه جي ڌڙين تي پنهنجي خوراڪ ڳولڻ لاءِ ائين ڪونهڙي تي هريل آهن. ڌاريل ڪچاڻون اوچتو ڪا نئين شيءِ ڏسندا ته هڪدم وڏي ڪٿي پاڻيءَ ۾ ٽپو ڏيندا، جيتوڻيڪ اهو صاف ٻيو ڏسبو ته هو ائين سڄ ٻڄ ڪنهن ڊپ کان نه پر پنهنجيءَ عادت جي ڪل کان مجبور ٿي ڪن ٿا.

گهريلو جانورن جي نفسيات ۾ سندن جهنگلي جيوت جا اهڙا سوين باقيات موجود آهن. اهي باقيات وڻن قائم رهندا آهن ٿا - جيتوڻيڪ ان لکي انداز ۾ ۽ نهايت آهستي آهستي اهي سدائين سنجهن گهٽيا ۽ هلڪا به ٿيندا وڃن ٿا. انهن جي ايڏيءَ آست صورت ۾ قائم رهڻ جو سبب هڪ ئي آهي - ۽ اهو آهي ”ڪاڻات جي هر شيءِ ۾ قائم رهڻ جي خصلت ۽ لاڙو“ جنهن کي، جاندار شين جي حالت ۾، ”ورثي جي حاصلات“ يا ”ورثي جي سنڀال“ سڏيو وڃي ٿو.

باب ٽيون

مٿينءَ سطح جي ماڻهن (قومن) جو حسب نسب

۱ - سبق جو مقصد
سڀئي سنڌريل ماڻهو وحشي ماڻهن جو اولاد آهن. هو سڀ



— ماڻهو ڪڏهن جهنگلي حيوان هو —
وحشين مان وڌي وڏا ٿيا آهن — بلڪل ائين جيئن توهين ۽

آء، انفرادي حالت ۾، ٻارن مان وڏي وڏا ٿيا آهيون. انهيءَ ڳالهه جو سمجهڻ ۽ پروڙڻ هڪ وڏي ڳالهه آهي، ڇاڪاڻ ته سڌريل ماڻهو، زالن مردن، جيڪي ڪجهه ڪن ٿا، سوچين ٿا ۽ محسوس ڪن ٿا. ۽ انهن مان ڪيترا ته سندن ڏاڍا عجيب غريب ۽ اڻ سڌريل ڪم هوندا آهن. انهن کي ٻيءَ حالت ۾ اسين بنوم سمجهي ڪين سگهنداسين. ان لاءِ پهرين اسان کي هيءَ بنيادي حقيقت پوريءَ طرح سمجهڻي ۽ مڃڻي پوندي ته سڌريل مرد ۽ زالون رڳو ڌوٽل پاتل ۽ نوان سوان ٿيل، يعني روپ مٽيل، وحشي ماڻهو آهن.

اها پڻ وڏي ڳالهه آهي ته اسان کي وحشين جي فطرت ۽ خيالن جي ڪجهه ڄاڻ هجي، ته جيئن اسين ان کي پنهنجي فطرت ۽ خيالن سان ڀيٽي سگهون ۽ ڏسي سگهون ته اسان ۾ اسان جو ڪيترو ڪجهه حصو وحشي زماني جو بچيل آهي ۽ ڪيترو ڪجهه ان کان پوءِ اسين حاصل ڪري سگهيا آهيون.

انهيءَ ڪري، هن سبق جا ٻه مقصد آهن: پهريون هيءُ ته توهان کي سمجهايو وڃي ته سڀ سڌريل ماڻهو يا قومن پنهنجي حسب نسب ۾ وحشين سان وڃيو مان ٿيون، ۽ ٻيو ته اوهان کي ڪجهه سمجهايو وڃي ته خود وحشي ڪهڙي قسم جا جيو آهن. ٻين لفظن ۾ چئي سگهجي ٿو ته هن سبق جو مقصد آهي ته اوهان کي ڪجهه سمجهايو وڃي ته اسان جا ابا ڏاڏا ڪهڙي قسم جا جانور هئا.

۲ - انگريز ڪٿان آيا

ٻه يا ٽي هزار سال پوئتي ويندا، ته اوهان ڏسندا ته دنيا ۾ انگريز ڪونه هئا، فرينچ ڪونه هئا، جرمن ڪونه هئا ۽ روسي

نه ڪونه هئا؛ انهن جي بدران اوهين ڇا ڏسندا ته انهن اڄ جي سنڌيل قومن مان هر هڪ جي جاءِ تي، تنهن زماني ۾ هڪ يا هڪ کان وڌيڪ ڪي ان سنڌيل قبيلا هئا، جن مان قوم پوءِ وجود ۾ آئي آهي. انگريزن جي قوم اصل ۾ ٽن قبيلن مان جڙي آهي - ائنگل، سئڪسن ۽ جيوٽ - جيڪي جهنگلي يا اڌ-جهنگلي حالت ۾ پهريائين ڊينمارڪ ۽ ان جي ڏاکڻي علائقي ۾ رهندا هئا، اتان آهي ڇوڏهن يا پندرهن سؤ سال اڳ لڏي، وڃي اڄوڪي برطانيه جي ٻيٽ تي آباد ٿي ويٺا. اتي هُنن پنهنجي پهرين بيٺڪ ۴۴۹ عيسويءَ ۾ قائم ڪئي.

هي ماڻهو بنهه ڪورا ۽ ان گهڙيا ماڻهو هئا، هو ڪلون ڀڃيندا هئا، جهڳٽائي ۽ ويڙهو طبيعت جا هئا، ۽ سمنڊ سان واڳيل هئڻ سبب هوشيار ڪيشتيان هئا. هو ٻيڙين ۾ چڙهي، بالڪ سمنڊ جي ڪناري سان هاڪاريندا اچتو اچتو، ڪنهن نه ڪنهن پراڻي ڳوٺ وٽ وڃي لنگر هڻندا هئا، ۽ پوءِ ان ڳوٺ جي ماڻهن کي ماري، پڇائي، ۽ ڳوٺ کي ڦري لٽي، پڇاڙيءَ جو باهه ڏيئي ساڙي ڇڏيندا هئا. هنن جي خيال ۾ اها صحيح ڳالهه هئي ۽ ائين ڪرڻ لڪ هو؛ ڇاڪاڻ ته هُنن جنهن اصول تي عمل ڪيو ٿي سو هيءُ هو ته ”طاقت جو فيصلو صحيح فيصلو آهي.“

اڄ دنيا جي جنهن پاسي اوهين ويندا، اتي اوهان کي انگريز ملندا - اتر ۽ ڏکڻ آمريڪا ۾، ڏکڻ آفريڪا ۾، آسٽريليا ۾، هندستان ۾ ۽ ٻين ڪيترن ئي سامونڊي ٻيٽن تي. دنيا ۾ ٻين سڀني قومن کان وڌيڪ انگريزن ئي هن ڌرتيءَ جي گولي کي هنڌين ماڳين گهمي ڦري ڏٺو آهي ۽ ان ئي بيٺڪون قائم ڪيون آهن. انگريزي ٻولي ڳالهائيندڙ ايترا ته آهتي وڌندڙ ماڻهو آهن، جو لڳ ڀڳ دنيا جي پورن ٻن ڪنڊن سميت ڌرتيءَ جي

وڏي حصي تي هو، ڪنهن نه ڪنهن صورت ۾، قابض آهن. انگريز قوم ايتري اڳتي وڌندڙ قوم ٿي سگهي آهي، ان جو هڪڙو سبب هيءُ آهي، جو ان جا سامونڊي ابا ڏاڏا انهي قسم جا ماڻهو هئا. سمجهو ته انگريز قوم زميني 'جانورن' جو اولاد هجي ها - مثال طور ان زماني جي يورپ جي اندرين ڀاڱن جي ڪن سان ٽيڪن گهريٽون ۽ اسن پسند ماڻهن جو - ته ان حالت ۾ ڇا ٿا سمجهو ته انگريزن جي تاريخ جيڪا اڄ آهي، ان کان بههه ايترو تاريخ نه هجي ها! جهڙيءَ طرح ماڻهو وڏي هوندي گهڻي قدر اهو ئي ٿو بڻجي، جيئن هونديون ۾ هوندو آهي، تيئن اڄ جي بالغ انگريز قوم به ساڳيءَ طرح پنهنجي قومي صغيرهڻي جي حالتن ۽ ٻاروتي ڪردار جو اسريل ۽ وڏي وڏو ٿيل روپ آهي.

۳ - ٻيون نيون قوهون

فرينچ قوم کال قبيلن جي نسل مان آهي، جيڪي رومن شهنشاهت جي دور ۾ انهن علائقن ۾ ٽڙيل پکڙيل حالت ۾ رهندا هئا، جن کي اڄ فرانس سڏيون ٿا. جرمن قوم ٽن جهنگلي قبيلن، يعني گوٿ، وينڊل ۽ سمبري قبيلن جو اولاد آهي، جيڪي وچ يورپ جي علائقي ۾ رهندا هئا، جن رومن شهنشاهت کي ٻاهي پٽ ڪرڻ ۾ وڏو ڪردار ادا ڪيو هو.

اطالوي قوم رومن لوڪن منجهان آهي، جيڪي لاطيني ٻولي ڳالهائيندا هئا ۽ اٽليءَ جي اڀيٽ ۽ ٻين ڀُون-وچ ايراضين ۾، حضرت عيسيٰ مسيح جي وقت ۽ ان کان پوءِ وارن ڏينهن ۾، آباد هوندا هئا.

اڄوڪا يوناني قديم نئين ننڍن ۽ ٽڙيل پکڙيل يوناني قبيلن جو اولاد آهن.

اڄڪلھ جا سڀئي اڇيءَ ڇوڙيءَ وارا ماڻهو - روسي، جرمن، فرينچ، انگريز، سوئيڊ، ۽ آسٽريڪي - پنهنجي اوائلي حسب نسب جو سلسلو ٻولين ۽ روايتن جي ڪن ساڳين آثارن جي بنياد تي، ڪن هڪڙن اهڙن ماڻهن مان ڳنڍي سگهن ٿا، جيڪي، گهڻو گهڻو اڳي، اوڀر پار کان، ڪئسپين سمنڊ جي ٻئي پاسي وارن علائقن مان اٿي، يورپ ڏانهن لڏي آيا هئا. اهي ماڻهو اڄ جنهن کي يورپ چئون ٿا اتي، تاريخ جي لکڻ کان به اڳ واري زماني ۾، اچي آباد ٿي ويٺا هئا. اڄ جون سڀ يوروبي قومن انهن اوائلي ماڻهن جي نسل مان ڄاول ۽ اسريل آهن.

۴ - انسان ذات جو پيڙهڻو

پر سوال آهي ته اهي سفيد ڇوڙيءَ وارا اصلوڪا ماڻهو ڪٿان آيا؟ ۽ ڪاريءَ ڇوڙيءَ وارا ماڻهو ڪٿان آيا؟ اهڙيءَ طرح چيني ڪٿان آيا؟ ۽ هندستاني ڪٿان آيا؟ ڪهڙيءَ سرزمين کي بني نوع انسان جو پيڙهڻو چئي سگهجي ٿو؟ دنيا جي ڪهڙي هنڌ ۽ ڪڏهن، ماڻهو، جانورن جي هڪ نئين ۽ الڳ جنس جي صورت ۾، اسريو. اهو معجزو اوس ڌرتيءَ جي ڪنهن ٽڪري تي ۽ وقت جي ڪنهن دور ۾ واقع ٿيو هوندو.

اها گهڻي قدر پڪ آهي ته انسان جي جنس جي ابتدا، جنهن ايراضيءَ کي ڌرتيءَ جي اولهه وارو اڌ چئجي ٿو، اتي ڪانه ٿي آهي، ۽ نه وري اتان ڪنهن مرڪز کان ڌرتيءَ تي ڇوڌاري ٻين پاسي اها پکڙي آهي. ڪيترين ئي ڳالهين کي جانچيندي، سائنسدانن جو خيال آهي ته بني نوع انسان جو پريون پيڙهڻو ضرور ڌرتيءَ جي اڀرندي اڌ گول تي ٿي ڪئي موجود ٿي سگهي ٿو.

هڪڙو سبب ان خيال جو هيءُ آهي ته ماڻهوءَ جا

پراڻي ۾ پراڻا نشان، يعني دنيا ۾ سندس هٿن جي وڌ ۾ وڌ اڳوڻي ثابتي، اتي ئي لڳي سگهي آهي. نيلنديءَ ۽ دجلنديءَ ۽ هندستان جي ڪن دريائن جي سڀيتائن جا نشان اتي اسين هزارن سالن، باڪ ڪن هنڌن تي ۸۰۰۰ کان ۱۰۰۰۰ سالن جا پراڻا به ڏسي ۽ هٿ ڪري سگهيا آهيون. هنن هنڌن تي اهي شيون ڏٺيون ويون آهن، جن سان اهي اوائلي انسان ڪمائيندا هئا، وڙهندا هئا، ۽ پنهنجي جيون جي رهت سهت ۽ گذارو ڪندا هئا؛ اهي شيون پنهنجي اصلي شڪل ۾ اتي لڌيون ويون آهن ۽ انهن کي وقت جو سيلاب سڏائي نه سگهيو آهي.

هاڻي ائين مڃيو وڃي ٿو ته ماڻهوءَ جي پهرين اوسر ڏکڻ ايشيا جي ڪنهن هنڌ تي، يا، سڪن آهي ته ايشيا جي اڄوڪن ڏاکڻين حدن کان به اڳتي ڪڍي ڏکڻ ۾ ٿي آهي. - انهن هنڌن تي، جيڪي اڄ هندي وڏي سمنڊ جي ٻيٽ ۾ ٻڏي ويل آهن، انهيءَ اندازي ڪيل سرزمين کي سائنسدان ”ليموربا“ جي ڪنڊ جي نالي سان سڏين ٿا.

۵ - جاگرافيءَ جون ڦيريون گهيريون

ڌرتيءَ جي طبعياتي ڇڪاس ڪجي ٿي ته معلوم ٿئي ٿو ته ان جو هڪ وڏو ڀاڱو جيڪو اڄ ان جو زميني مٿاڇرو آهي، اهو ڪنهن دور ۾ سمنڊ جي تري هيٺ هو، واريءَ وارا پٿر ۽ ڇن وارا پٿر، جيڪي ڌرتيءَ جي زميني سطح تي اڄ ايترا عام جام مان ٿا، اهي پاڻيءَ هيٺ ئي ٺهيا آهن. اسان کي سچين ۽ ٻين پاڻيءَ جي جانورن جا پٿريل ٻوٽا، هڏا ۽ ٻيا نشان زمين تي هر هنڌ، ويندي جبلن جي چوٽين تائين به ٿريل پکڙيل ميا آهن. مثال لاءِ هڪڙي ماگرسچ جا اهڙا نشان اتر آمريڪي رياست [اتر آمريڪا] ۾ ڪجهه سال اڳ لڌا ويا هئا.

هيءَ جانور جڏهن جيئرو هو، تڏهن مسموميءَ جي سرزمين سمند ۾ پيئي ترندي نٿڙگندي هئي - اهو وڏو ويڪرو سمند، جيڪو ڪنهن زماني ۾ ميڪسيڪو نار کان وٺي ويندي يونائيٽڊ اسٽيٽس جي وچ وارن ميدانن تائين پکڙيل هو.

ڪينٽڪي رياست [اٽر آسريڪا] ۾ ليونويول جو شهر اوهيو نديءَ تي اڏيل آهي. انهيءَ شهر جي اڏڻ لاءِ اهو هنڌ انهيءَ ڪري چونڊيو ويو هو، جو اتي اوهيو نديءَ جي اڳيان هڪ ڪورل (Coral) ٽڪري اچي وڃي ٿي ۽ اڏاڻ سڄيءَ نديءَ جي پاڻيءَ ڪرڻ ڪري هڪ نهايت سهڻو آبشار ٺهي پوي ٿو. اها ڪورل ٽڪري ان جاءِ تي انهيءَ ڪري ٺهي، جو جنهن زماني ۾ اتي ڪينٽڪي ۽ انڊيانا رياست مٿان مسمومي سمند بيٺل هو، تڏهن ڪن بيشمار ايامن گڏوڻ سان ان جاءِ تي آهستي آهستي پالپ (Polyp) نالي ماسونڊي جيت هڪٻئي مٿان پنهنجون بيٺڪون ٺاهيندا ويا، مرندا ويا، ۽ مٽبا ويا، تان جو ٿيندي ٿيندي، اتي اها ٽڪري ٺهي پيئي. هن وقت نه اتي اهو سمند آهي ۽ نه آهي جيت، پر سندن مٽل ۽ هڪٻئي مٿان مٽيل پٿرايل بت ان ٽڪريءَ جي صورت ۾ موجود آهن، جنهن تان مٿان اوهيو نديءَ جو سڄي جو سڄو پاڻي هيٺ ڪيرندي، اهو دل لڙپائيندڙ آبشار ٺاهي ٿو ۽ ليونويول جي شروعاتين ۽ دنيا جي سيلانين لاءِ هڪ پرڀور دلربائيءَ وارو نظارو پيش ڪري ٿو.

هيءَ ڳالهه، شايد ايتري عام معلوم نه آهي ته ڌرتيءَ جو مٿاڇرو، جيڪو اڄ پاڻيءَ جي هيٺ آهي، ان جو گهڻو ڀاڱو ڪنهن زماني ۾ سڪل پٽ هو. ڪن ڪن هنڌن تي اڄ سمند جي تري هيٺان اسين ڪوئلا کڻيو پيا ڪيون. آڻ سجهان ٿو ته جيڪڏهن اسين رڳو انهن شين تائين پهچي سگهون، جيڪي سمند جي تري هيٺان زمين ۾ لڪل آهن، ته

آهي اسان زميني 'جانورن' لاءِ نهايت ڪمائتيون ثابت ٿينديون. سڪن آهي ته آئينده ڪنهن زماني ۾ جڏهن اسان زمين جي دولت جا انبار ڪاٽي ڪٽائي ڇڏيا، تڏهن اسين ايترا لاچار ٿي پئون ۽ اسان ۾ ايترو هنر ۽ عقل به اچي وڃي، جو اسين پنهنجيءَ ڌرتيءَ جي هنن مها ساگرن هيٺ انهن ٻڌل ۽ لعل خزانن کي اندران کوٽي ڪڍي سگهون، ۽ انساني سڀيتا جي وڌندڙ دنيا کي هڪ نئين ۽ وڌيڪ اوچيءَ ۽ شاندار منزل ڏانهن وڌڻ جو موقعو ڏيئي سگهون.

اسان کي خبر آهي ته ڌرتيءَ جي جاگرافيءَ ۾ گذريل ايامن ۾ تمام گهڻيون تبديليون آيون آهن. ڌرتيءَ جي جاگرافي جيئن اڄ آهي، تيئن ڏهه لک سال يا هڪ ڪروڙ سال اڳي ڪانه هئي. اسان کي خبر آهي ته ڌرتيءَ جي تاريخ جي هڪ ڳالهه، ڪجهه ويجهي ماضيءَ ۾، جبرالٽر وٽ، آفريڪا يورپ سان ڳنڍيل هئي، ۽ ايشيا ۽ اتر آمريڪا جو سرزمينون به بيرنگ ڳچي سمنڊ وٽ پاڻ ۾ ڳنڍيل هيون.

ڌرتيءَ جا عالم، جن کي پون-وگياني يا ارضيات جا ماهر چئي سگهجي ٿو، تن جو چوڻ آهي ته اتر ۽ ڏکڻ آمريڪا جون سرزمينون پنهنجي ارضياتي تاريخ جي وڏي زماني تائين هڪٻئي کان الڳ رهيون آهن. پنهان جي ڳچي ڌرتي، جنهن وسيلي هنن جو پاڻ ۾ زميني ڳانڍاپو ٿيل آهي، اها ارضياتي ايامن جي حساب سان، تمام ويجهي دور جي پيدا ٿيل آهي. انهيءَ وسهڻ لاءِ به سبب آهن ته ڏکڻ آمريڪا ۽ اتر آمريڪا پاڻ ۾ ائين ڳنڍيون، ان کان اڳ ڏکڻ آمريڪا جي سرزمين-آفريڪا ۽ پڻ آسٽريليا سان ڳنڍيل هئي ۽ ائين انهن جو هڪٻئي وٽ ڪو ائڊارڪٽڪ ڪنڊ ٺهيل هو.

ٻوئين ارضياتي (Pliocene) دور [ڇهه لک سال کن اڳ] جي آخر ڌاري اتر آمريڪا جو الاسڪا وارو علائقو، ڳچيءَ ڌرتيءَ جي تمام هڪ

جي ڳچي ٿرٽيءَ تان ئي اتر آمريڪا جا اڪثر جانور پهرين پهرين ايشيا مان نڪري، آمريڪا ۾ داخل ٿيا، سينهن ۽ چابرو رڍ جهڙا جانور اصلوڪا آمريڪي، يعني آمريڪا ۾ اصلي پيدا ٿيل، جانور نه آهن. آهي اوڏانهن ايشيا منجهان ويل آهن. ۽ آهي پوئين ارضياتي دور جي آخري وقت ۾ ان بيرنگ پل رستي اوڏانهن ويا. دين جانورن جو ڪوبه هڏو ان دور کان اڳ واري وقت جو، آمريڪا جي ارضياتي دفينن مان ڪونه ملي سگهيو آهي. ان ۾ ڪو شڪ ڪونهي ته رڍ انڊين (ڳاڙها هندستاني) لوڪ پڻ آمريڪا ڏانهن اڏرستي سان ايشيا مان ويا هئا، جيتوڻيڪ آهي آئي سينهن ۽ ٻين ايشيائي جانورن جي پهچڻ کان گهڻو پوءِ وڃي سگهيا هئا.

ارضياتي تاريخ جي، نسبتاً، ويجهي ڪنهن وقت تائين، برطانيه جو ٻيٽ يورپ جي ڪنڊ جو حصو هو ۽ ان سان ڳنڍيل هو. برطانيه جا پهريان رهواسي ”سيلٽ“ (Celts) لوڪ هئا. ائنگلو سڪسن نسل جا ماڻهو انهن کي بيرڻ لوڪ ڪري سڏيندا هئا. برطانيه يورپ کان ڇڄي ٻيٽ ڦيرو هوندو، ان کان اڳي ئي ان تي ماڻهن جي آبادي قائم ٿي چڪي هوندي. اتان جا پهريان رهواسي، يعني سيلٽ لوڪ، عين ممڪن آهي ته يورپ مان نڪري، ٻنڌ ٿي ٻنڌ، سڪيءَ تان، ڍني جنهن کي اڄ ”ناوٽ سي“ چئون ٿا، ان کي ائين ئي لتاڙيندا، يورپ جي ان تڏهوڪي آپٽ تي وڃي پهتا هوندا.

۶ - ماڻهو ڪيترو پوڙهو آهي؟

ماڻهو جانورن جي هڪ نئينءَ جنس جي حيثيت سان اڄ کان ڪيترو وقت اڳ وجود ۾ آيو آهي، ان جي ڪنهن کي خبر ڪانهي. پر اها سا خبر آهي ته اهو واقعو تمام گهڻو وقت اڳ جو ٿي گذريل آهي. پنجاهه يا سؤ سال اڳي، عام طور،


اٺين مڃيو ويندو هو ته ماڻهو هن ڌرتيءَ تي پنج يا ڇهه هزار سال اڳ جو مس آيل آهي. پر جيترو گهڻو ماڻهوءَ جو مطالعو ٿو ڪجي ۽ جيترو وڌيڪ ڌرتيءَ کي هيتي هتي ڪوئي ٿو ڏسجي، اوترو ڏور ماضيءَ ۾ ماڻهو ۽ ماڻهوءَ سان لاڳاپيل شين جي شروعات جو پتو پوندو ٿو وڃي. هيءَ ڳالهه پوريءَ طرح معلوم آهي ته هن ڌرتيءَ تي جاندار شيون ڪيترن ئي ڪروڙن ورهين کان وٺي موجود آهن. اندازو لڳايو ويو آهي ته ڌرتيءَ تي پنجن يا ڏهن ڪروڙن ورهين کان وٺي زندگي موجود رهي آهي؛ تنهن جي معنيٰ ته حيواني دنيا گهٽ ۾ گهٽ پنج يا ڏهه ڪروڙ ورهيه پراڻي ڇڻي سگهجي ٿي. انهيءَ سڄي وقت جي گهڻي ڀاڱي واري عرصي ۾ دنيا ۾ ماڻهوءَ جي هستي موجود ڪانه هئي. ماڻهو، نسبتاً، ويجهي دور جي پيدا ٿيل جنس آهي. بهرحال، اٺين مڃيو وڃي ٿو ته ماڻهو ڌرتيءَ تي گهٽ ۾ گهٽ پنج لک ورهيه [تازين ڪوجنائن موجب پندرهن کان سترهن لک ورهيه] موجود رهيو آهي.

۷ - انسان ذات جو پڪڙڻ



— نيندرٿال ”ماڻهو“ —

ماڻهو، جانورن جي هڪ جنس جي صورت ۾، پهريائين شايد
 ڏکڻ ايشيا جي هند علائقي ۾ سرچيو. ۽ انهيءَ مرڪز تان
 پوءِ ٻاهر پکڙندي، هو ڌرتيءَ جي گولي جي لڳ ڀڳ سڄي
 زميني مٿاڇري تي ڇانئجي ويو آهي - نه رڳو وڏن کنڊن تي،
 پر گهڻي پاسي سڀني ٻيٽن تي پڻ هائي وڌي، وڃي آباد ٿيو
 آهي. سندس هڪ شاخ اولهه پاسي وڌي، آفريڪا ۾ آباد ٿي-
 ۽ آهي ڪن ايسن کان پوءِ ڪاريءَ ڇمڙيءَ وارا يا سياهه
 قام نسل جا ماڻهو سڏجڻ لڳا. ٻي سندن شاخ اتر ۽ اتر-اولهه
 پاسي ويئي، ۽ آهي پوءِ اڇيءَ ڇمڙيءَ وارا يا سفيد قام نسل
 جا ماڻهو ٿي مشهور ٿيا. سندن ٻي شاخ اتر ۽ اڀرندي پاسي
 نڪري ويئي، ۽ ڀيليءَ ڇمڙيءَ وارا يا زرد قام ماڻهو - يعني
 چيني، جپاني وغيره نسل جا ماڻهو سڏجڻ لڳا. شايد هن زرد
 قام نسل جي ماڻهن جي ئي هڪ شاخ ايشيا مان نڪري، بيرنگ
 گيڇي سمنڊ کي پار ڪندي، ان سرزمين تي وڃي نڪتي،
 جنهن کي هاڻي آمريڪا ٿو چئجي؛ انهن جي ڇمڙيءَ جو رنگ
 آڌان جي فضائي حالتن جي اثر هيٺ ڪجهه ڦري، پتل جهڙو
 يا گهاٽو ٿي ويو، ۽ آهي پوءِ گهاٽا هندستاني يا آمريڪي
 هندستاني سڏجڻ لڳا. ماڻهن جي ان اصلوڪي جنس جي هڪ
 شاخ وري اڀرندي طرف نڪري ويئي ۽ وڃي ملايا جو اڀيٽ،
 ايسٽ انڊيز جا ٻيٽ، بورنيو، نيوگني ۽ هوائي ٻيٽن (Hawaiian
 islands) سميت ڏکڻ پئسفڪ جا ٻيٽ آباد ڪيائين - ۽
 آهي ناسي ڇمڙيءَ وارا يا ملايائي نسل جا ماڻهو سڏجڻ لڳا.
 ان مان اوهان کي ڪجهه اندازو ٿي سگهي ٿو ته ماڻهو پنهنجي
 اصلوڪي آڪيري مان نڪري، اُٻامن گذرڻ سان، پنهنجي ڌار ڌار
 نسلن ۽ ذاتن سان، ڌرتيءَ جي هن گولي تي، ڪٿي ڪٿي ۽ ڪيئن
 پکڙجي وڃي آباد ٿيو آهي.
 ملايائي لوڪ ٻيٽن جا رهواسي آهن. هنن کي پاڻيءَ



— ماڻهن جي پکيڙ —

سان ڀريت آهي ۽ هو پاڻيءَ ۾ پاڻ کي باڪل بي اونڙ سمجهن ٿا. هو سدائين پاڻيءَ سان لاڳاپيل رهيا آهن ۽ سندن سمورو واڌارو پاڻيءَ سان ڳانڍاپي ۾ ئي ٿيو آهي. کين، انهيءَ ڪري، گهڻي قدر ”پاڻيءَ جا جانور“ چئي سگهجي ٿو. اوهان کي معلوم آهي ته مينهن جي هڪ اهڙي ذات آهي، جنهن کي چئبو ئي ”پاڻيءَ جي مينهن“ (Water buffalo) آهي، ڇاڪاڻ ته اها پاڻيءَ سان تمام گهڻي واڳيل رهي ٿي. انهيءَ ساڳيءَ معنيٰ ۾ ملايائي ماڻهن کي به ”پاڻيءَ جا ماڻهو“ سڏيو وڃي ٿو.

هوائي پيٽن کي اتر آمريڪا منجهان يا ايشيا منجهان ماڻهن وڃي آباد ڪونه ڪيو هو. اهي پيٽ انهن ناسي چمڙيءَ وارن سامونڊين ڏکڻ اولهه کان، ملايائي علائقي منجهان نڪري، وڃي آباد ڪيا ويا. هوائي پيٽن کي ويجهي ۾ ويجهي زنج ۲۰۰۰ ميل پري آهي. انهن ڏورانهن سامونڊي ”ٺڪن“ جا پهريان آبادگار ڪيئن اڄهاڳ سمنڊ جي انهن بي انت لهرين تان هاڪاريندي اتي پهتا، ان عبرت جو داستان ڪنهن کي معلوم ئي نه سگهندو. پر شايد هوائي پناهگزين

بئجي، ڪنهن سامونڊي طوفان جي لپيٽ ۾ اچي، ان ئي ڪنار ساگر ۾ پنهنجو طرف ڀلجي، ان تي هلندا هلندا اتفاق سان وڃي، انهن اڻ ڄاتل وسائي ويل پرندڙ جبلن جي ميداني چوٽين تي پهتا هئا. اسان کي خبر آهي ته ائين ئي سگهي ٿو، ڇاڪاڻ ته ۱۸۳۲ع جي ڊسمبر مهيني ۾ اهڙيءَ ئي طرح وچ ساگر ۾ ڌڪيل غوراب جي هڪ تختي تي ويٺل مسافر اولهه کان ائين اڃاڳ پاڻيءَ ۾ ٿيلها ٿيلها ۽ ڪجهه پنهنجا هٿ پير هلندا هلندا وڃي هوڻي پيئڻ تي لٽا هئا.

۸ - پهريان ماڻهو

اصلوڪا ماڻهو - يعني آهي پهريان ماڻهو جن جي وجود جو تصور ڪري سگهجي ٿو - شايد ننڍين ننڍين، ڇڏين ڇڏين ٽولين ۾ رهندا هئا، جن مان هر هڪ ۾ ويهه ويهه، پنجاهه پنجاهه يا ان کان ڪجهه وڌيڪ ماڻهو هوندا هئا. اهي ٽوليون، پنهنجي جوڙجڪ ۽ جيوت جي نموني ۾، گهڻيءَ حد تائين شايد ٻين اهڙن جانورن وانگر ئي هونديون هيون، جيڪي اڄ به جهنگلي حالت ۾ ٻيلن ۽ قدرتي چراگاهن ۾ گهمندي ڦرندي ڏسجن ٿا. انهن جي رهڻ جا ڪي مقرر هنڌ ڪونه هوندا هئا. هو ميون، ڪوڪڙن، ڪچڙين پاڙن، گيرڪن ۽ پکين جي آڻن ۽ ٻين اهڙين ننڍين ننڍين قدرتي شين تي گذارو ڪندا هئا، جيڪي بيان ۾ هيڏي هوڏي هلندي چلندي، ڏسندي ڳوليندي، کين هٿ لڳي وينديون هيون.

اوائلي ماڻهن جي هنن ٽولين ۾ ڪونه ڪو بددوست ۽ دستور، بنهه ڪنهن ابتدائي قسم جو ئي سهي، پر اوس موجود هوندو. سڀڪا ٽولي ضرور پنهنجي ڪنهن نه ڪنهن اڳواڻ پٺيان هوندي. اهو اوس ڪو سڃاڻڻ پوڙهو، تجربڪار مڙس هوندو، جيڪو پنهنجي غير رواجي زور ۽ ڏاهپ ڪري سندن اڳواڻ

بڻجي ويو هوندو. منجهن ڪٽنبي جيوت جو ڪو نشان شايد ڪونه هو؛ سندن جنسي لاڳاپن جي صورتحال بلڪل اها ئي هوندي هئي، جيڪا هيٺينءَ سطح جي جانورن ۾ عام طرح موجود ڏسبي آهي. هي اوائلي ماڻهو ڌرتيءَ جي گرم پٽي واريءَ آبهوا ۾ رهندا هئا ۽ وڏن نه ڪو اوچن هو ۽ نه باهم. سندن پانهون ڊگهيون ۽ چنگهون چوٽيون ۽ ڪمزور هونديون هيون. ڪاٺيون ۽ پھڻ سندن هٿيار هئا. تعداد ۾ نسبتاً گهڻي هئڻ ڪري ۽ هڪٻئي جي سهڪار سان، هو وڏن جانورن کي ڇڏي ڪري، ٻين سڀني جانورن تي پنهنجي ڌاڪ ڄمايو ويٺا هوندا هئا. خطري جي وقت عام طرح شايد هو ڊوڙي وڌن تي چڙهي ويندا هئا ۽ اتي وڃي پناهه وٺندا هئا. هين پهرئين ئي دور ۾ سندن دلين ۾ ڪيترائي خيالي ڊپ ۽ وسوسا پڻ پيدا ٿي چڪا هوندا.

۹ - ڌار ڌار نسل ڪيئن پيدا ٿيا

اٺا ڳالهه ذري گهٽ پڪ مان چئي سگهجي ٿي ته اصولن مانهن جي چمڙيءَ جو رنگ الڳ الڳ ڪونه هو. انهن مان ڪي ڪارا، ڪي اڇا، ڪي ڪاڪاوان، ڪي پتل جي رنگ جا ۽ ڪي ناسي هئا - ائين هرگز ڪونه هو. بلڪ ائين وڌيڪ ممڪن ڏسڻ ۾ اچي ٿو ته هو سڀ ساڳئي رنگ جا هئا؛ ۽ ڌار ڌار رنگ جي نسل جا ماڻهو گهڻن گهڻن هزارن سالن جي گذرڻ کان پوءِ، مختلف جاگرافيائي ماحول ۾ رهڻ سبب، وجود ۾ آيل آهن. انهيءَ ڳالهه جي وسڻ لاءِ پڻ دليل موجود آهن ته پهريان ماڻهو ڪاريءَ چمڙيءَ ۽ ڪارن وارن وارا هئا. ان ڳالهه جي پوري پڪ آهي ته پهريان ماڻهو اڇيءَ چمڙيءَ وارا نه هئا. جيڪي جانور ماڻهوءَ جا ويجهي ۾ ويجهي ماڻس آهن، يعني آهي، جن مان عين ممڪن آهي ته هو سرجيو آهي، يعني ماڻهوءَ جهڙا بانڊن آهي اڇيءَ چمڙيءَ وارا نه پر ڪاريءَ

ڇمڙيءَ وارا جانور آهن. خود اڇوڪي دور ۾ ماڻهن جا آهي نسل جيڪي اڃا سڀيتا جي هيٺين سطح تي آهن، آهي گهڻين حالتن ۾ ڪاريءَ ڇمڙيءَ ۽ ڪارن وارن وارا آهن ۽ نه اڇيءَ ڇمڙيءَ ۽ پورن وارن وارا. دنيا جي ماڻهن ۾ اڄ جيڪي رنگ، قد، بت، هات، ڇلت ۽ علمي ۽ فني لياقتن جا فرق ڏسجن ٿا، آهي سڀ آب ھول، زمين، کاڌي، ٽنڌي ۽ ڪاروبار ۽ قدرتي آسپاس جي فرقن جا نتيجا آهن.

۱۰- صغير نسل ۽ وڏي وڏا ٿيل نسل

ڪن نسلن پنهنجي ظاهري شڪل ۽ صورت ۾ ۽ پنهنجي آسپاس جي حالتن ۾ ۽ پنهنجي ذهني ڪيفيت ۽ صلاحيتن ۾ وڌيون تبديليون آنديون آهن. آهي اڄ انهن پهرين ”ليموريائي“ (Lemurian) لوڪن کان باڪل مختلف آهن، جيڪي بيشمار ايام اڳي ان هند علائقي جي ”ماڻهن جي پهرئين پينگهي“ ۾ رهندا هئا. ڪي نسل ته وري ان خيال کان ايترا ته ڍرا ۽ هڪ هنڌ ڄميل ۽ بيٺل آهن، جو آهي اڄ به جتي ڪيترو وقت اڳي هئا اتي ئي قائم آهن. انهن کي اسين جهنگلي يا وحشي سڏيون ٿا. وحشي ماڻهو آهي آهن، جيڪي انساني واڌاري يا اوسر جي خيال کان اڃا صغيريائيءَ يا ٻاروتن جي منزل تي بيٺل آهن. هو وڏيا ئي ڪونه آهن. آهي ماڻهن جا ”صغير نسل“ آهن.

ناسي ڇمڙيءَ جي نسل جا اڪثر ماڻهو اڃا انهيءَ اوائلي حالت ۾ آهن. آفريڪا جي ماڻهن ۾ به اڃا ڪافي اهڙا ماڻهو آهن، جي وحشي دور ۾ يا ان کان پوءِ واري دور يعني غير مهذب، ان آريائي يا ڇمڙائيءَ جي دور ۾ جيوت گذارين ٿا. هيءُ دور وحشي دور ۽ مهذب دور جي وچ وارو دور آهي. آفريڪا جي سرزمين تي جڏهن [سورهين صدي عيسويءَ جي

شروع ۾ [يورپ جي سفيد قام ماڻهن پير ياتو، تڏهن آتي جا
اصلوڪا رهواسي، يعني ريڊ انڊين يا ڳاڙها هندستاني، به
گهڻي قدر هن وچين چٽپاڻيءَ جي دور ۾ بيٺل هئا.

۱۱- انسان ذات جي اوسر جا دور

ماڻهوءَ پهريان اوزار شايد ڪاٺ ۽ پٿر جا ڪم آندا. وڻ جي
ڪنهن چيڙ يا بڻڊيءَ کي يا ڪنهن پھڻ کي هٿ ۾ کڻي،
ڏنڊي وانگر گهمائي يا اڇلائي ڪنهن کي هٿن لاءِ ايڏي عقل
جي ضرورت ڪانهي، پر ڪو جانور ايترو عقل هلائي سگهي،
سو تمام ڪن ٿورن حالتن ۾ ئي سگهيو آهي. وڏا بانڊر ڪڏهن
ڪڏهن پنهنجن دشمنن ڏانهن پٿر اڇلائيندي ڏٺا ويا آهن. ڪڏهن
ڪڏهن ڪنهن هاڻيءَ کي، هاندي هلندي، ڪنهن وڻ مان
ڪا ٺاري ڇڻندي، ۽ ان سان پنهنجي بت تان مڪين کي
هڪليندي ڏٺو ويو آهي. گهرين ٿين جو به مشاهدو ڪيو ويو
آهي ته هو ڪڏهن ڪڏهن پنهنجي پٿر جا ذروا کڻي،
مترڪن وانگر پنهنجن گهرڙن جي ڀتين تي پيون هڻنديون آهن
ته جيئن انهن جو ليهو سوگهو ٻيهي رهي. پر ماڻهوءَ کان هيٺين
سطح وارا گهڻو ڪري سڀ جانور پنهنجي بت جي عضون کان
سواءِ جيڪي پنهنجن پنهنجن ڪمن لاءِ وڻن مخصوص ٿيل
آهن، ٻيو ڪوبه اوزار استعمال ڪونه ٿا ڪري سگهن.

ماڻهوءَ پنهنجي لاءِ پهريائين ٻوڪ جا اوزار نه، پر پنهنجي
بچاءَ لاءِ هٿيار جوڙيا. اوائل ۾ ماڻهن کي وڏي ۾ وڏي
اها ڪانه هئي ته هو ڇا ڪائين، پر اها هئي ته ٻيو ڪو ڪين
ڪاڻي نه وڃي. انهيءَ ڪري، جڏهن ماڻهو دنيا کي ”فتح ڪرڻ“
لاءِ پهرين پهرين پنهنجيءَ ۾ ٻه سهي منبري نڪتو، تڏهن هن
سڀ کان اول پاڻ کي هٿياربند ڪرڻ جي ڪوشش
ڪئي.

انسان جي اوسريا ترقيءَ کي الڳ الڳ منزلن ۾ ورهايو ويو آهي - هر منزل کي ماڻهوءَ جي حاصل ڪيل ترقيءَ ۽ تهذيب جي خاص درجي جو ترجمان يا نشان سمجهيو وڃي ٿو. ٻن منزلن جو هن باب ۾ ذڪر ڪنداسين، انهن کي هروڀرو وقت جا دور نٿو چئي سگهجي، آهي فقط انساني واڌاري جا درجا آهن. انساني واڌاري جي انهن منزلن کي عام طرح پٿر جي منزل، ڪنجهي جي منزل ۽ لوھ جي منزل سڏيو وڃي ٿو. سو انهيءَ ڪري، جو انهن مان هر منزل تي ماڻهوءَ پنهنجا اوزار ۽ هٿيار گهڻي قدر انهيءَ شيءِ يا ذاتوءَ منجهان ٺاهي استعمال ڪيا ٿي، جنهن جي نالي سان سندس ترقيءَ لڳي آها منزل هاڻي سڏي وڃي ٿي. انساني ترقيءَ جي دورن جي، ان کان وڌيڪ ڪارائتي ورهاست، بهرحال هيءَ به ٿي سگهي ٿي ته انهن منزلن کي وحشي دور، چٽڪو دور ۽ سهڻب يا سڌريل دور سڏيو وڃي. هڪڙي عالم انساني ترقيءَ جي سفر جون هيٺينءَ طرح نَوَ منزلون بيان ڪيون آهن، جيڪي ٻن پنهنجيءَ جاءِ تي باقصد ۽ مناسب لڳن ٿيون.

۱- پهريون وحشي دور جيڪو ماڻهوءَ جي سيرجن کان سندس باهم ٻارڻ جي هنر سکڻ ۽ مڇيءَ جي کاڌي تي هرڻ تائين هليو.

هن منزل تي ماڻهو تعداد ۾ ٻنهن ٿورا هئا، سندن رهائش فقط ڌرتيءَ جي ڪوسي پٽي جي ڪنهن خاص ايراضيءَ تائين محدود هئي. قدرت جا پهريان ٻالڪا انسان ٻنهن حيوانن ٿي هئا. انساني مردن ۽ زالن جا هي پهريان ڪچا ۽ بي ڊولا نقش هئا. پر منجهن هڪڙي ڳالهه هئي، جيڪا ان وقت ڌرتيءَ جي ٻئي ڪنهن جانور ۾ ڪانه هئي. آها هئي سندن سادي پر سمجهه ۾ ايندڙ لاڳيتي ٻولي. هو هڪٻئي سان 'ڳالهائي' سگهندا هئا. بورنيو ۽ ملايا اڀيٽ جي اندرين ايراضين ۾ هاڻي

به ڪي قبيلن رهن ٿا، جيڪي انهيءَ ابتدائي وحشي دور ۾
حيوت گذارن ٿا. انڊمان ۾ پٽ جا ڪي رهواسي هاڻي به باهم
رڳو ڪم آڻي سگهن ٿا، پر آها پاڻ پيدا ڪري نٿا سگهن.
هو قدرتي باهين، جيئن ٻرندڙ جبل يا وچ، وغيره مان باهم
جا شعلا يا ٿانڊا هٽ ڪري، پاڻ وٽ سنڀالي رکندا آهن ۽
پوءِ وس پڇندي انهن کي وسائڻ نه ڏيندا آهن.

۲- وچون وحشي دور، جيڪو باهم ٻارڻ ۽ مڇيءَ جي
کاڌي جي رواج کان وٺي، تير ڪمان جي ايجاد
تائين هليو.

هن دور ۾ ماڻهو پنهنجي اوائلي رهائش وارا هنڌ
چڏي، ايشيا ۽ آفريڪا جي گرم پٽي وارن ايراضين مان نڪري،
ٻاهر ترتيءَ جي وڏي پاڻي ۾ پڪڙڻ لڳا. هٿرادو باهم ٻارڻ
جي عقل ڪري، هو دائمي ڪوسين جاين کي چڏي، ترتيءَ جي
نڌين ايراضين ۽ رهڻ جهڙا ٿيا، ڇو ته هاڻي هو پنهنجي لاءِ
موافق آب هوا پاڻ پيدا ڪري سگهيا ٿيا. جڏهن ماڻهن دنيا
۾ ائين پهريائين چوڌر پڪڙڻ شروع ڪيو، تڏهن باهم ٻارڻ
جي هنر کان سواءِ سندن هٿن ۾ فقط ٻه هٿيار هئا - هڪڙو ڏنڊو
۽ ٻيو ڏٿو. اهي هٿيار انسان ذات جي سڀني نسلن ۾ هڪجهڙا
موجود ڏٺا ويا آهن.

جڏهن سفيد قام لوڪن آسٽريليا جي ڪنڊ ۾ پير پاتو،
تڏهن اتان جا اصلوڪا رهاڪو انهيءَ منزل تي بيٺل هئا.

۳- ٻيون وحشي دور، جيڪو تيرڪمان جي ايجاد کان
وٺي، لڪر جي ٿانون تائين هليو.

تيرڪمان جي ايجاد هڪ تمام وڏي ايجاد هئي. ان جو
رتبو اهڙو ئي آهي، جهڙو چمپائيءَ جي دور ۾ تلوار جي ايجاد
جو ۽ سڌريل دور ۾ بندوق ۽ بارود جي.

آفريڪي هندستانين جا ڪي قبيلن، سفيد قام لوڪن

جي آئي پھڇڻ تائين، هن پوئين وحشي دور ۾ رهندڙ هئا. ۴- پهريون چٽڪو دور، جيڪو ٺڪر جي ٿانون ٺاهڻ کان وٺي، جانورن کي پالڻ ۽ اناج پوکڻ جي دور تائين هليو. ٺڪرن پچائڻ جو هنر شايد کاڌي رڌڻ جي هنر سان گڏ شروع ٿيو، ۽ ان جي پهرين سادي حالت رڳي هيءَ هئي، جو رڌڻ لاءِ ڪاٺ جي ٺهيل برتنن کي باهم جي تـوڙ تي سڙي وڃڻ کان بچائڻ لاءِ ٻاهران آليءَ مٽيءَ جو ٺلهو تھ ڇاڙهي ڇڏيندا هئا.

انسان ابتدا کان وٺي، ڪهڙين ڪهڙين سختين ۽ تڪليفن کي منهن ڏيندو اڄوڪين سک ۽ سلامتيءَ وارين حالتن تائين پهتو آهي، ان ڳالهه کي پوريءَ طرح سمجهڻ ۽ محسوس ڪرڻ اسان لاءِ بنهه ناممڪن آهي. رومن لوڪن کي کنڊ جي خبر ڪانه هئي ته اها به ڪا شيءِ ٿيندي آهي. آفريڪا جي ٻين تائين دنيا جي مکيه حصن ۾ ماڻهو ٻڌائڻ، مڪائيءَ، ٺمان، ٻيهي مڱن ۽ ’ترڪي‘ قسم جي ڪڪڙين کان غير واقف هئا. اوائلِي ڏينهن ۾ ماڻهو کاڌو گرم پٿرن سان پچائيندا هئا ۽ ڪاٺ جي ٿانون ۾ رڌيندا هئا. ڪاٺ جي ٺاهڻ تائون کي سڙڻ کان بچائڻ لاءِ انهن جي ٻاهران هـو مٽيءَ جي ٺلهي تھ جو اوراڳو ڏيئي ڇڏيندا هئا. آهي تھ پوءِ باهم تي ٻچي ٻچي سخت ٺڪر بنجي ويندا هئا. انهن مٽيءَ جي ٺلهن تهن کي ائين ٻچي پڪو ٿيندي ڏسي، هُمن ٺڪر جي ٿانون ٺاهڻ ۽ انهن کي پچائي پڪو ڪرڻ جو هنر سکيو.

۵- وچون چٽڪو دور، جيڪو جانورن جي پالڻ ۽ اناج پوکڻ کان وٺي، لوھ جي ڌاتوءَ کي پگهارڻ ۽ لوھي اوزارن جي ڪم آڻڻ تائين هليو.

ميڪسيڪو، نيـو ميڪسيڪو، وچ آمريڪا ۽ ٻيرو جا ’هندستاني‘ يورروپي لوڪن جي وٽن اچڻ [سورهن

صدي عيسويءَ] تائين، انساني واڌاري جي ھين منزل تي پيئل ھئا. برطانيا جا اصولڪا رھواسي برطانوي لوڪ پڻ، جڏھن ائنگل ۽ سڪسن لوڪ [پنجين صدي عيسويءَ ڌاري] مٿن حملو ڪري آيا ھئا ۽ سندن ملڪ تي قبضو ڄمائي ويٺا ھئا، تڏھن انساني واڌاري جي انھيءَ منزل تي پيئل ھئا. ڪين ان زماني ۾ لوھ بابت ڪجھه ڄاڻ ضرور ھئي.

۶- پويون چڱو دور، جيڪو لوھ کي پگھارڻ ۽ لوھي اوزارن ڪم آڻڻ کان وٺي الف - ب جي ايجاد تائين ھليو.

چڱي دور ۾ چار وڏي ۾ وڏا واقعا ٿي گذريا. آھي ھي آھن: لوھ جي پگھارڻ جي ايجاد، جانورن کي پالڻ، اناج پوکڻ ۽ عمارتسازيءَ ۾ پٿرن جو استعمال. ”لوھ ٺاھڻ انساني تجربي جي دنيا ۾ وڏي ۾ وڏو واقعو ھو، جنھن جھڙو ڀاڻ جنھن جي برابر ٻيو ڪو واقعو ان وقت تائين عمل ۾ اچي ڪونه سگھيو ھو؛ ٻيون سڀ پوءِ جون انساني ڪوجنائون ۽ ايجادون فقط انھيءَ ھڪ ايجاد جي پيٽ ۾ پنھنجي معمولي ھيون يا آھي ان تي پيئل يا ان جي پٺيان ھيون“ (مارگن). تاريخ جا ڪي ڄاڻو ھن راءِ جا آھن تہ انسان ذات جيڪڏھن ھن ”ذاتن جي بادشاھ“، ھڪ ذاتوءَ کي پيدا ڪرڻ ۽ ٺاھڻ نہ سگھي ھا، تہ آھا ھوند اڄ ڏينھن تائين، پنھنجي ترقيءَ جي سفر ۾، چڱي دور کان اڳتي ڪانہ وڌي ھا، ان مان توھين ڏسي سگھو ٿا تہ ڪيتري نہ ٿورڙي اتفاق سان اسين انسان جھنگلي حالت ۾ پوئتي رھجي وڃڻ کان پاڻ بچائي سگھيا آھيون!

يوناني شاعر ھومر جي زماني جا يوناني لوڪ، روم شھر جي بڻجڻ کان ٿورو اڳ، جي وقت جا اطالوي قبيل، ۽ رومن شھنشاھ سيزر جي ڏينھن [پھرين صدي قبل مسيح] جا جرمن قبيل، ھين پوئين چڱي دور ۾ رھندڙ ھئا.

۷- پهريون تهذيبي دور، جيڪي الف - بي جي ايجاد کان وٺي، يورپ جي تاريخ ۾ ۵۰۰ع تائين رهيو.

۸- وچون تهذيبي دور جيڪو ۵۰۰ع کان وٺي، ۱۵۰۰ع تائين هليو.

۹- نئون تهذيبي دور، جيڪو ۱۵۰۰ع کان وٺي اڄ تائين هاندو اچي ٿو.

وحشانيت جو دور هڪ تمام ڊگهو دور هو. جنهن کي جنهن کي بربريت جو دور به چئي سگهجي ٿو، ۽ مهذب دور، ٻنهي جي گڏيل عرصي کان وحشانيت جي دور جو عرصو ڊگهو رهيو آهي. جيڪڏهن ڌرتيءَ تي 'ماڻهوءَ' جي جيوت جو عرصو ۵۰۰۰۰۰ سال ليکيو وڃي، ته هن مدت جا لڳ ڀڳ ۴۰۰۰۰۰ سال هن جي وحشي دور جا ليکي سگهجن ٿا. شروعات ۾ ماڻهو تمام ڊيريءَ رفتار سان اڳتي چڙيو ٿي. وحشي ماڻهو ته ڪهڻو ڪري هڪ ئي هنڌ بيٺا رهندا آهن. هنن کي واڌاري جو ڪو خيال ئي ڪونه هوندو آهي. دنن جي وڏي ڳڻتي هوندي آهي ته ڪنهن طرح پنهنجن وڏن جي نقش قدم تي هلون ۽ جيئن هنن ڪيو ٿين بلڪل اسين به ڪريون، فقط دنيا جي مٿينءَ سطح تي رسيل قومن ۾ اڳتي وڌڻ جي سچي پچي خواهش موجود ڏسبي آهي، ۽ اها به انهن جي ڪن ٿورڙن فردن ۾ ئي هوندي آهي.

۱۲- وحشي ماڻهن جا ڏنڊا

ماڻهن جي مٿان نسان جا مکيه ڏنڊا ڪيتي، مالداري، هنرمندي، ڪاٺيون ڪوڙڻ، ۽ واپار هوندا آهن. ماڻهن جي هيٺان نسان ۾ اهي ڏنڊا يا ته ٻنهي ڪونه هوندا آهن، پر جي هوندا آهن ته تمام گهٽ ۽ هاڪي پيماني تي هوندا آهن. وحشي ماڻهن

جو گذارو جهنگلي دنيا تي ٿئي ٿو - يعني جهنگلي ٻوٽن تي ۽ جهنگلي جانورن تي.

وحشي لوڪن جا خاص ڌنڌا شڪار، مڇي مارڻ ۽ وڙهڻ آهن. وحشي ماڻهوءَ جي جيوت جو اصول هوندو آهي: ”جو آندو سو کاڌو.“ هنن ۾ سڀاڻي لاءِ سوچڻ جي صلاحيت ڪانه هوندي آهي، ۽ هنن جي آپت جا وسيلو ايترا ته هلڪا ۽ هيٺا هوندا آهن، جو هو جيڪڏهن اڳتي لاءِ ڪجهه بچائي رکڻ جو سوچي به سهي، ته به، ڪهٽ آبراسي هئڻ ڪري، ڪجهه بچائي نٿو سگهي.

وحشي ماڻهوءَ وٽ پائيل جانور ۽ تائيل ٻوٽا ڪونه ٿين. کيس ڏندمن چوڌاري وڪوڙيو ويٺا هوندا آهن. وحشي ماڻهو سدائين جنگ جي حالت ۾ رهن ٿا. وحشي ماڻهو پاڻ بچائڻ لاءِ سدائين ٻين ماڻهن سان يا جهنگلي جانورن سان جڙورا وڙهندو رهي ٿو. هو ٻين جانورن کي ڪاٺڻ لاءِ به ماري ٿو ۽ ڪاٺڻ بچڻ لاءِ به انهن کي مارڻ تي مجبور آهي. اڄ وڏا ۽ وڌيڪ خطرناڪ گوشت کائيندڙ جانور ڌرتيءَ تان لڳ ڀڳ ختم ٿي چڪا آهن. پر اها صورتحال ماڻهن ۽ غير ماڻهن جي وچ ۾ ڏاڍي هڪ ڊگهيءَ ۽ خونخوار لڙائيءَ کان پوءِ پيدا ٿي سگهي آهي، جيڪا ماڻهو تير ڪمان ۽ ڌڻن سان ۽ غير ماڻهو پنهنجن ڏندن ۽ چنبن سان ڪي لکين سال هڪٻئي کي مات ڪرڻ لاءِ پاڻ ۾ لڙندا رهيا آهن.

وحشي لوڪ ننڍن ننڍن ٽولن ۾ رهن ٿا، جن کي ’قبيلو‘ مڃجي ٿو. اهي قبيلو سدائين هڪٻئي سان وڙهندا رهن ٿا. مٿينءَ سطح تي آيل ماڻهن ۾ جيڪو صاح سانت جو عام ماحول موجود هوندو آهي، ان کان وحشي لوڪ محروم بلڪه بنهه غير واقف رهن ٿا. وحشي لوڪن جي جيوت ۾ جنگ هڪ قدرتي ڳالهه آهي، ۽ صاح هنن لاءِ بنهه هڪ اتفاقي شيءِ آهي.

مرڻ ۽ مارڻ جو ڪم سندن مرد ڪن ٿا، ۽ ٻيا ڌنڌا گهڻي ڀاڱي سندن زالون هلائينديون رهن ٿيون.

وحشين ۾ زالون ٻار ڏيڻ ٿيون ۽ ڪم ۾ گهڻ ٿيون. سڄو سخت ڪم هو ئي ڪن ٿيون. ٻوٽي پيل قومن ۾ زالن جي حالت هر هنڌ افسوسناڪ ۽ ڏکيو ٿيندڙ آهي. مرد زالن کان وڌيڪ سگها آهن، ۽ پنهنجيءَ آن سگهه جي آڌار تي هو زالن کي پنهنجي پانهپ ۽ ڪم وٺڻ ٿا، انهن کان سخت ڪم وٺڻ ٿا، انهن کي ايڏائين ۽ ڇيچلائين ٿا. اڳتي وڌيل قومن ۾ زالن لاءِ جيڪا امن، عزت ۽ بچ بچاءُ جي روش اختيار ڪئي وڃي ٿي، اها ٻوٽي رهجي ويل قومن ۾ پنهنجي غائب آهي. وحشي لوڪن ۾ زالون کڏو تيار ڪن ٿيون ۽ ٻار پالين ٿيون. هو پنهنجي قبيلي کي ٻار بردار جانورن جو ڪم ڏين ٿيون، ۽ جيڪڏهن سندن قبيلو ڪيتيءَ جو ڌنڌو به ڪري ٿو ته هو ٻين ۾ به ڪمائين ٿيون.

مرد زالن جي ڪمن کي ڌڪار جي نظر سان ڏسن ٿا. ايسڪيمو لوڪن ۾ رواج آهي ته هو سمنڊ ۾ سڀيل مڇي ڦاسائيندا ۽ پوءِ ان کي آڻي آڻي، پنهنجي پنهنجي تنبوءَ جي پوسان ڪناري وٽ ڇڏي ڏيندا! سندن سوچ ۾، مردن لاءِ اها بي عزتيءَ جي ڳالهه آهي ته هو ان کسي پاڻيءَ سان ڪڍي، ٻاهر سڪيءَ تي آڻي رکن. اهو زالن جو ڪم آهي! هو انڙي قسم جي ڪمن بابت شايد ائين ئي محسوس ڪن ٿا، جيئن خود اڳتي وڌيل قومن ۾ اڃا تائين به پنهنجن ڪپڙن ڌوئڻ يا کاڌي جي رڌ پچاءُ بابت محسوس ڪيو ويندو آهي.

۱۳- وحشي ماڻهن جي طبيعت

ليوباخ پنهنجي ڪتاب ”تهذيب جي شروعات“ ۾ وحشي ماڻهن جي سختيءَ ۽ جهنگلي ٿي جا سوين اهڙا مثال ڏنا آهن، جيڪي هيڪر ته ويسوءَ ۾ اچڻ جهڙا نه آهن. سڌريل قومن

۾ انساني هلت جا اهڙا مثال جيڪڏهن ٻنهي ناسمڪن نه، ته به اڄ تقريباً اڻ لڀ آهن.

هيٺين پٿرا آن ڪتاب جي، سيٽو انڊين قبيلي بابت آهي. اها آن ماڻهوءَ لکي آهي، جيڪو سالن جا سال انهن وٽ رهيو ۽ پوريءَ طرح سندن واقف هو:

”هو بند دماغ، جٽ ۽ پيرسي ماڻهو آهن. سڌريل ماڻهو جن ڳالهين کي بچڙو سمجهن ٿا، انهن کي هو سٺو ٿا سمجهن. چوري، آتشزني، زنا ۽ خون هٿن لاءِ پاڻ کي پٿري ڪرڻ يا پنهنجي ڏاڍ مڙسيءَ کي ثابت ڪرڻ جون ڳالهيون آهن. هو پنهنجي اولاد کي ننڍي هوندي سڪارين ٿا ته ٻئي کي مارڻ ماڻهوءَ جو اوچي ۾ اوچو ڪارنامو آهي. پنهنجن ناچن ۾ ۽ ٻين لوڪ تماشن جي موقعن تي، سندن سورما پنهنجن چورين، ڌاڙن ۽ خونن جو بيان ڏاڍي فخر سان ٻڌائيندا آهن. سندن نوجوانن جي وڏ ۾ وڏ سڌ هيءَ هوندي آهي ته ڪنهن ريت سورهيائيءَ جو ’ڪٺپ‘ هٿ ڪريون، جيڪو هٿن لاءِ ان ڳالهه جي ثابتي هوندي آهي ته هٿن ڪنهن نه ڪنهن ماڻهوءَ کي خون ڪيو آهي يا اهڙي خون ۾ حصو ورتو آهي. پوءِ اهو ڪو مرد هجي، زال هجي يا ٻار هجي، ان جي پرواهه نه هوندي آڻن.“

برٽن جو چوڻ آهي ته ”اوپر آفريڪا ۾، ضمير يا وويڪ جهڙي ڪا شيءِ ڪانهي؛ ۽ پڇتاءُ فقط ان ڳالهه جو ڪيو وڃي ٿو ته ڪنهن ڏوهه ڪرڻ جو موقعو هٿن جي هٿان نڪري ويو. ٿر ڪرڻ وٺڻ معزز بنجڻ ۽ خون ڪرڻ سورهي سڏجڻ آهي.“

جڏهن فيوجي لوڪ، جيڪي ڏکڻ آفريڪا جي ٻنهي ڇيڙي ۾ رهن ٿا، اڻ هوند ۾ بک کان لاچار ٿيندا آهن، تڏهن هو پنهنجن ڪٽن کي مارڻ بدران پوڙهين زالن کي

ماريندا آهن، ۽ ائين چوندا آهن ته ”پوڙهيون زالون ڪنهن ڪم جون ناهن، ڪتا وري به سڀا ماري سگهندا.“

نيگرو نسل جي ڊڪٽري ماڻهوءَ بڻڻ کي چيو ته ”ڇا، آءٌ ڀلي بک مران، ۽ منهنجي ڀيڻ وٽ ٻار هجن، جيڪي هوءَ ڀلي وڃي وڪڻي!“

بورنيو جي اندرين علائقن جي رهاڪن بابت لکندي، ليوباخ چوي ٿو:

”هو بنهم قدرتي حالت ۾ رهن ٿا. هو نه ٻوڪ ڪن ۽ نه جهوپڙين ۾ رهن. هو ٻيلن ۾ جهنگلي جانورن وانگر ٿرندا ڪائيندا رهن ٿا. جڏهن سندن ٻار پنهنجي سر هلڻ جهڙا ٿين ٿا، تڏهن ڪهڻو ڪري هو ماڻهن کان ڇڄي الڳ ٿي وڃن ٿا، ۽ پوءِ نه ماڻهون هنن جي ڪٿا اون رکن ٿا ۽ نه هو ماڻهن جو ڪو خيال ڪن ٿا. رات جو اڪثر هو اهڙن وڻن هيٺان سمهندا آهن، جن جون ٺاريون هيٺ زمين تي جهڪيل هونديون آهن....“

جڏهن آسٽريليا جي اصلوڪن قبائلين ٻار سان لڏيل ڊگڙا ڏٺا، ته منجهانئن ڪيترا ڊڄي ويا ۽ سمجهيائون ته اهي ڪي ديوتا هئا، جن جي مٿن تي ڏڦا رکيل هئا. ٻين وري سمجهيو ته اهي ٻاهران آيل بيٺڪين جون زالون هيون، ڇاڪاڻ ته انهن جي پٺن تي ٻار لڏيل هو.

وحشي لوڪ جهٽ ۾ روئي وڃهندا آهن، ۽ کين اوندهه کان ڏاڍو ڊپ ٿيندو آهي. کين رانديڪا ۽ پاليل ننڍڙا جانور ڏاڍا وڻندا آهن. هو ارادي جا ڪمزور ۽ سوچ سمجهه ۾ هيٺا ٿين ٿا. هو طبيعت جا ڏاڍا ٿرڻا گهرڻا ٿين ٿا ۽ مٿن ڪوبه ڀروسو ڪري نٿو سگهجي. هو سدائين پنهنجي ڳالهه وڌائي ڪندا آهن ۽ پاڻ ٻڌائڻ جي منجهن ڪهڻي عادت هوندي آهي. انهن

سڀني ڳالهين ۾ هو اڳتي وڌيل قومن جي بنهه ٻارن جهڙا لڳندا آهن.

ڊوگرب قبيلي جي انڊين لوڪن بابت هڪڙو عالم ٻڌائي ٿو ته ”ڪو خط ڀريو پهچائڻ لاءِ ڏين ته پهرين آن لاءِ مزوري گهرندا ۽ چئڻ ته جنهن کي خط پهچائيندا آهون کين پيشي يا چوڻي مزوري ڏيندو ته اول اها ڳالهه قبول ٿي ڪونه ڪندا پر جي قبول به ڪندا ته به خط وٺي هيڏي هوڏي ڪم ٿي ويندا ۽ اڪثر حالتن ۾ پوري وقت تي خط ڪونه پهچائيندا. ڪم جي معاوضي لاءِ هو ترسي اصل ڪونه ڄاڻن. ڪم ڪندي ڪٿي ڪا ٿوري رڪاوٽ آڏو آين، ڪٿي ڪنهن سٺي کاڌي جو آسرو ملين، يا سندن پنهنجيءَ ئي دل ۾ ڪنهن ٿوريءَ يا گهڻيءَ ڳالهه جو ڪو رڀڪ اچي ويو ته سونپيل ڪم کي اتي ئي ڇڏي، پنهنجو سڄو ڪم اتي ئي ضايع ڪري ڇڏيندا.

ملايا جي آبهيت جي جهنگلي قبيلن بابت ذڪر ڪندي هڪڙي ليکڪ چيو آهي ته ”هنن کي ڪٿي به سک ڪونه ٿو اچي. سدائين ائين ٻيا سوچين ته جتي آهن اتي نه پر ڪنهن ٻئي هنڌ وڃي ويهن ته چڱو. ٻارن وانگر هو سدائين گهڙيءَ جي آڌسي پٺيان ٻيا پنهنجا ڪم ٺاهيندا ۽ ٻاهيندا. ڪوبه ڪم سوچي ويڇاري يا گهڻي گهوتي هٿ ۾ کڻن، ائين ڪڏهن به ڪين ڪندا.“

بورنيو جي جهنگلي رهواسين بابت چون ٿا ته جڏهن به سندن دل ۾ ڪو ڀرپور آڌسو آڻندو ته جڻت ۾ روئي وجهندا ۽ ٻارن وانگر ٻه چار ڳوڙها ڳاڙهي، اتي جو اتي ڳالهه ڪري ائين وساري ڇڏيندا جن ته ڪجهه ٿيو ئي ڪونه هون.

نيوزيلنڊ جي هڪڙي سردار جي ڳالهه ٿا ڪن ته سندس دلپسند چوغي تي ڪن خلاصين کان ڪجهه آڻو هارجي

ٻيو، ته اصل جيئن ٻار پنهنجيءَ ڪنهن شيءِ جي خراب ٿيڻ تي روئڻ ويهي رهندا آهن، تيئن هُن به زور زور سان روئڻ شروع ڪري ڏنو!

ڪپتان ڪڙڪ ٻڌايو آهي ته تاهتيءَ جو بادشاهه ۽ راڻي پنهنجن ٻن دلپسند گڏن سان ڪلاڪن جا ڪلاڪ ويهي راند ڪندا هئا. برٽن جي چوڻ موجب، اولهه آفريڪا جا نيگرو بادشاهه اهڙن اهڙن رانديڪن، رٻڙ جي نقابن ۽ ٻين ٻنهي معمولي شين تي خوش ٿي ويندا هئا، جيئن ڪي اٺن سالن جا ٻار ڪندا آهن.

ٻار وانگر، وحشي ماڻهو طبيعت جو ڏاڍو چنچل ٿئي ٿو، ۽ ائين ڏسبو آهي جهڙو سندس منهن گهڙيءَ گهڙيءَ رنگ بدلائيندي، ورن ورن ٻيو ٿيندو آهي. ڪوبه اندر ۾ آڌمو يا امنگ جا ڳنڍس، ته اهو هڪدم سندس چهرې مان ٻڌرو ٿي پوندو. حقيقت هيءَ آهي ته هو هر جذبي، هر امنگ جي وقتي اثر هيٺ لاچار ٿي پوي ٿو. سندس دل جذبن ۽ امنگن جي ڪنهن گڏيل نظام جي ضابطي هيٺ آيل نه آهي. هن جي فطرت جذباتي دٻائڻ جي الڳ الڳ زور اڳيان پيوس آهي. سندس امنگن ۽ آڌمن جيي مٿس گڏيل ۽ رٿائتي ڪا حڪومت ڪانهي، جو عقل ان جي سربراهي ڪري سگهندو هجي، ۽ سندس طبيعت ۾ ڪا گهرائي، ڪا سنوت يا ڪو گهڻو جٽاءُ پيدا ٿي سگهي.

۱۴ - وحشي ماڻهن جي سماج

وحشي ماڻهوءَ لاءِ شيون جيئن ڏسڻ ۾ اچن ٿيون تيئن ئي آهن. هو اندر انهن ۾ جهاتي پائي، انهن جي سڀني معلوم ڪرڻ جي ڪوشش ڪانه ٿو ڪري. هو شين کي ائين سمجهي ٿو، جيئن ڪو ٻار انهن کي سمجهندو آهي. سچ هن لاءِ ائين

ٺي آڀري ٿو ۽ ائين لهي ٿو، جيئن آهو ڏسجي ٿو. هوا، هن جي نظر ۾، ساهه کڻندڙ شيءِ آهي. بيماريون پايت ۽ ڏيڍ پوتن ڪري پيدا ٿين ٿيون، جيڪي بيمار ماڻهن جي بدن ۾ گهڙي وڃن ٿا ۽ اتان آهي ان جي قدرتي ۽ نيڪ روحن کي پڇائي ڪڍن ٿا. خواب سچا پڇا تجربا آهن، جيڪي ماڻهوءَ جو ساهه سندس بت کي ننڊ ۾ ڇڏي، ٻاهر گهمندي ٿيندي، ڏسي وائسي ۽ حاصل ڪري ٿو. ماڻهوءَ جو آس ۾ ڀاڄولو يا پاڻيءَ ۾ سندس ڀاڄو هن جي وجود جو سچو پڇو حصو آهي.

وحشي ماڻهو وس پڄندي پنهنجا فوتا ڪڍائڻ نه ڏيندا آهن، ڇاڪاڻ ته هو سمجهندا آهن ته سندن تصوير هڪ اهڙي شيءِ آهي جيڪا سندن وجود مان ڪوري يا ٻئي ڪڍي ويئي آهي. آفريڪا جي ٻسٽو قبيلي جا ماڻهو جڏهن درياءَ جي ڪپ سان هلندا آهن، ته اها خاص ڪوشش ڪندا آهن ته سندن ڀاڄو پاڻيءَ ۾ نه ٻوي، چوٽه ڪنن ٻپ هوندو آهي ته واڳون ان کي جهٽ هڻي جهلي وجهندو ۽ پوءِ هو ان وسيلي ڪنن پاڻيءَ ۾ گهلي کڻي ويندو ۽ کائي ڇڏيندو.

مينهن جي گجگوڙ عام طرح وحشي لوڪن جي نظر ۾ سچ پچ جي ڪا ديوي يا ديوتا آهي يا ان جو آواز آهي. هڪڙي عالم ان منسلبي ۾ لکيو آهي ته ”هڪ رات هڪڙو رڀڻ انڊين سردار مينهن وڃ ڏسي ڏاڍو اچي ٻٺو ۽ اٽي هڪدم گجگوڙ جي ديوتا کي تماڪ جي پيٽا پيش ڪيائين ۽ ان کان پوءِ دعا پٺيائين ته ڪنهن طرح چپ ٿئي ۽ وڌيڪ مٿن ڪاوڙ نه ڪري.“

وحشي ذهن ائين سوچي ٿو ته هر شيءِ ۾ روح آهي، جيڪو ان شيءِ کي هلائي ڇلائي ٿو. وڃ يا گهڙيءَ ۾ به هن جي نظر ۾ ساهه آهي، جيڪو ان ۾ اندر ويٺو آهي ۽ ان کان ٺڪ ٺڪ ڪرائي ٿو ۽ ان کي هلائي ٿو. هوا جڏهن

سوسٽ ڪري ٿي، ته اهو ان جو آواز آهي - يعني هڪ جهيڙيءَ جا ڳنڍيڻ شيءَ جو آواز. جڏهن پيلي ۾ ڪو وڻ ڪري ٿو، ته وحشي ماڻهو سمجهي ٿو ته ان ۾ ڪو جن ڪهڙي ويو هو، جنهن ان کي ڪيرائي وڌو، ۽ جي ڪو وڻ اوچتو مٿس ٿو اچي ڪيري، ته هو سمجهي ٿو ته ان جيڻ جو ساڻس ڪو وير آهي ۽ ان ڄاڻي پجهي اهو وڻ مٿس ڪيرايو آهي. وحشي ماڻهو ڪي ڪا خبر ڪانهي ته ڪو قدرتي قانون به ٿيندو آهي. هن کي علم ڪيميا جي، طبيعيات جي يا عام بدن جي ڪا خبر ڪانهي. جڏهن ڪاٺيءَ جو ٽڪر ٻاهه ۾ سڙي ٿو، ته هو سمجهي ٿو ته ان ڪاٺيءَ ۾ جو ڪجهه آهي، سو سڀ ان مان نڪرندو ختم ٿيندو وڃي ٿو.

ڪاٺ شيءَ ختم ڪانه ٿئي. مادي جو هڪ هڪ ذرو، جيڪو اڄ وجود ۾ آهي، اهو سدائين وجود ۾ رهندو. ڪاٺ شيءَ ناس ڪرڻ يا خالق ناسڪن آهي، سواءِ ان جي صورت جي. مادي جون صورتون بدلجن ٿيون، پر ان جا خود ذرا يا ائٽم ساڳيا رهن ٿا. اڄوڪي علم ڪيميا جي اها هڪ نئين کوجنا آهي. ان کي مادي جي فنا نه ٿي سگهڻ جو قاعدو سڏيو ويو آهي. جڏهن پني جو ڪو ٽڪر سڙي وڃي ٿو، تڏهن مادي جو هر هڪ جزو جيڪو ان ۾ سڙڻ کان اڳ هو، سو پوءِ به موجود رهي ٿو، پر جدا صورت ۾. پني جي ڪاربن، آڪسيجن، سان سٺي، ڪاربن ڊاءِ آڪسائيڊ (CO_2) ٺاهي، جيڪا هوا سان گڏجي ويئي ۽ هاڻي ڏسڻ ۾ ڪانه ٿي اچي. پر هڪ وحشي ماڻهو انهن تبديلين کان بي خبر آهي، ۽ سمجهي ٿو ته پني جو وجود ختم ٿي ويو، ڇاڪاڻ ته اهو کيس هاڻي ڏسڻ ۾ ڪونه ٿو اچي.

وحشي ذهن موجب خراب روح به آهن، ۽ چڱا روح

به آهن. خراب روحن لاء سمجهيو ويندو آهي ته آهي نيڪ روحن کان گهڻا آهن ۽ وڌيڪ چست آهن. وحشي ماڻهوءَ جو ويساهه هوندو آهي ته چڱا روح سندس پاسي آهن؛ باقي رهيا خراب روح. سو انهن کي هو سدائين ڪنهن طرح ڏيکڻ يا خوش ڪرڻ جي ڪوشش ڪندو رهندو آهي. جڏهن هن کي ڪنهن ڏينهن ڪو سٺو شڪار هٿ چڙهيو، يا هن پنهنجن دشمنن تي ڪا سوڀ حاصل ڪئي، ان ڏينهن هو سمجهندو ته سندس اها ڪاميابي سندس نيڪ روحن جي مٿس سهربانيءَ يا راضي جي ڪري عمل ۾ آئي آهي. ٻئي پاسي، جيڪڏهن هو ڪنهن ڪم ۾ ناڪام ٿيو، يا ڪنهن حادثي ۾ اچي ويو يا بيمار ٿي پيو، ته هو سمجهندو آهي ته هن جي بدقسمتيءَ جو سبب خراب روح آهن. وحشي ماڻهوءَ لاءِ انهن ٻن الڳ الڳ قسمن جي روحن سان منهن ڏيڻ جو مسئلو زندگيءَ جو هڪ وڏو مسئلو هوندو آهي. اهي ٻن قسمن جا روح کيس آڻندي ويهندي، سمهندي جاڳندي، ڏينهن رات، چئن گهڙيءَ کان سڀ گهڙيءَ تائين ڏيکائي پيا ڏيندا آهن، ۽ سندس چوڌاري پيا ڦيرا ڏيندا آهن، ۽ وڪ وڪ تي سندس پويان ٻيا هلندا آهن.

جڏهن ڪو سرنڊو آهي، ته وحشي ماڻهو سمجهندو آهي ته ڪجهه وقت ان جو روح اتي پيو ڇڪر ڏيندو آهي، جتي هو دفنايل هوندو آهي. ”ڳرن ڪهرن“ يا ”ڳرين جاين“ جو خيال ۽ مقامن ۾ ۽ انهن جي آسپاس جنن پوتن جي آستانن جون ڳالهائون قديم دور جي ان روحن واري وحشي عقيدتي جا رهيل نشان آهن.

وحشي ماڻهو عجوبن، ڪرامتن ۽ معجزن کي مڃيندا آهن، ڇاڪاڻ ته قدرت جي قاعدن جي خبر جيڪا اسان کي آهي، سا انهن کي ڪانه هوندي آهي. ايسڪيمو لوڪن جو ويساهه آهي ته ٻار بيمار ٿي پوي ته سندس ماءُ جو ڪم آهي ته

جيسين هو بيمار هجي تيسين پنهنجي پيرن جا جوتا يا جوراب نه لاهي. ائين ڪرڻ سان سندس ٻار جهت ۾ چڱو ڀلو ٿي پوندو. جيڪڏهن ڪو مرد بيمار ٿي پوي ته سندس ڀاءُ کي ڪهي ته هرڻ جي ڪاٻي پاسي جي گوشت جو ڪوبه ٽڪر نه کائي. نه ته سندس بيمار ڀاءُ جي حالت بگڙي ويندي. پر اهي خيال، جيڪي ايڏيءَ بي عقليءَ ۽ بي علميءَ جا خيال آهن، اهڙائي غلط يا صحيح، بنياد وارا يا بي بنياد آهن، جهڙا اسان جا پنهنجا خيال آهن، جن موجب اسان مان ڪيترا اڄ به تعويذ ٻڌيو، حمائلون ڪنڊو يا آگرين ۾ خاص خاص پٿرن جي پڙن جون منڊيون پايو يا گچيءَ ۾ مڱا ۽ هار وجهيو پيا هلندا آهن، ۽ ٻيا به سوين اهڙا ڀرمن ۽ وسوسن وارا ڪم ڪندا ٿا رهن، انهيءَ لاءِ ته سڙو، سڙو ٿيڻ يا ڪنهن اوچتيءَ بلا کان هو بچي سگهن!

ڏاڻن يا پوپي جو ڌنڌو قديم دور جي ماڻهن ۾ عام هو. ۽ هاڻي به پوئتي ڀيل قومن ۾ گهڻو ڏسجي ٿو. ڏاڻن يا پوپي آهو شخص آهي، جيڪو ڪنهن جئرمينٽر يا جادوءَ جي ٽوڙي سان، جنهن کي به چاهي ان کي بد روحن جي دشمنيءَ جو شڪار بنائي سگهي ٿو. ان سلسلي ۾ ڏاڻن يا پوپي جيڪو اثر يا طاقت هلائي سگهي ٿو، ان کي هڻو (عهدو) يا اڏن چيو ويندو آهي. تاريخ جي ٻنهي تازو گذريل دورن ۾ به ”ڏاڻيون مارڻ“ هڪ ضروري، عزت وارو ۽ پراڻڪاري ڪم سمجهيو ويندو هو. انساني ذهن تي جن ڪوڙن خيالن ۽ عقيدن وڃ ڪيو آهي، انهن ۾ خراب ۽ خراب عقيدو ۽ خيال هيءُ ڏاڻن يا پوپي جي ”مڏي“ يا اڏن وارو خيال آهي. سڌريل انسانن جي ذهن تان هيءُ خيال، تاريخي خيال کان، ٻنهي ڪوٽور و عرصو ٿيو آهي، جو لڳو آهي. شڪسپيئر جي لکڻن مان ظاهر آهي ته سندس ڏينهن [سترهين صدي عيسويءَ] ۾ هيءُ عقيدو انگلنڊ ۾ بلڪل

عام هوندو هو. ڪنهن وقت ۾ يونائيٽيڊ اسٽيٽس جي ميساشوسٽس رياست ۾ هيءُ خيال ايترو عام مڃيو ويندو هو، جو ان کان انڪار ئي ئي ٿئي سگهيو. بيڪسيڪو شهر ۾ ڊائيمون، قانوني طور، ۱۸۷۳ع ڌارين ۾ ڦاسيءَ تي چڙهنديون رهيون آهن.

ڪيترا وحشي قبيلن پنجن يا ڇهن کان مٿي عدد سمجهي ئي نٿا سگهن، ۽ سولي ۾ سولا جوڙ ڪٽ جا حساب به آڱرين تي ڳڻڻ کان سواءِ هو ڪڍي نٿا سگهن. وحشي ماڻهو ڪوبه خيالي حساب ڪري نه سگهندو آهي.

وحشي ماڻهو جو ذهن جنسي شين کي ئي وڃاري سگهي ٿو. هو فقط جنسي شين بابت ئي سوچي سگهي ٿو، جن کي هو ڏسي سگهي، کڻي سگهي ۽ ڪم آڻي سگهي. خيالي ڳالهائون، مثلاً انگ ۽ عدد، هن جي ساديءَ سمجهه ۽ ٻاراڻي ذهن جي پهچ کان مٿي آهن. داسرا نيگرو قبيلي جي ماڻهن بابت لکندي، هڪڙو عالم ٻڌائي ٿو ته ”هو ڳڻڻ ۾ پنجن جي انگ کان پوءِ ڏاڍو منجهي ٿا پون. ڇاڪاڻ ته رهيل ڪو هٿ ڪونه اٿن، جنهن سان ٻئي هٿ جي آڱرين کي جهلي، هو وڌيڪ ڳڻي سگهن. پر هونئن پنهنجن ڏورن جي سنڀال ۾ ايندا پڙ آهن، جو مشڪل سان ڪو سندن ڍڳو کائڻ لکي يا پوئتي رهجي وڃي. رهجي ويل يا وڃائجي ويل ڏور هو پنهنجي مال جي وڳ کي ڳڻي ڪونه معلوم ڪندا آهن، پر ان جو ڄاڻل مڃاڻل مهانڊو، جو وڳ ۾ نه ڏسندا آهن، ته سمجهي ويندا آهن ته ڏور گم آهي. جڏهن شين ۽ سامان جو سودو ڪندا آهن، تڏهن هنن جو دستور هوندو آهي ته هر هڪ رڍ جو عبوض الڳ الڳ ڏيندا ۽ وڏندا آهن. مثال طور، سمجهو ته هڪ رڍ جو عبوض يا ملهه هو تماڪ جون ٻه پينڊيون ٿا مقرر ڪن. هن حالت ۾ داسرا نيگرو لاءِ هيءُ حساب ڏاڍو مشڪل ٿي پوندو

تم يڪيون ۾ ريون ڏيئي يڪيون چار ٻينديون وٺي لاهي. هو هڪ هڪ رڍ جو پاڻ ۾ الڳ الڳ حساب لاهيندا.“ ساڳيو ليکڪ ٻڌائي ٿو ته ”دامرا قبيلي جي ماڻهوءَ کي الف جاءِ کان ب جاءِ تائين ۽ ب جاءِ کان د جاءِ تائين رستو پوريءَ طرح معلوم نه هوندو، پر جيڪڏهن الف جاءِ کان د جاءِ تائين وڃان مڌي رستي وٺي وڃڻ لاءِ چئبس، ته بنهه منجهي وانڙو ٿي بيهي رهندو.“

وحشي ماڻهي جيڪي اوزار ۽ هٿيار ڪم آڻين ٿا، تن کي جانچي ٿو ڏسجي ته خبر پوي ٿي ته آهي وڻ ڪيترن ٿي هزارن سالن کان ٺهندا ۽ سڌوندا پئي آيا آهن. آهي سندن اوزار ۽ هٿيار هنن ڪنهن هڪ ئي وقت ڪونه ٺاهيا يا ايجاد ڪيا آهن. آهي هنن وقت بوقت ننڍين ننڍين تبديلين وسيلي — گهڻو ڪري ته رڳو ڪنهن اتفاق سان، نه ته ڪجهه ڪم آڻيندي، ٿورو ئي ڪندي، آزمائيندي، وري سڌاويندي — سالن جا سال ائين لاڳيتين ڪوششن سان ٺاهي راس ڪيا آهن.

۱۵ - وحشي ماڻهن جا اخلاقي خيال

پهريون پهريون انساني نيڪيون، جيڪي آپريون ۽ وڌيون، سي آهي هيون، جيڪي فرد يا قبيلي جي بچاءَ ۾ فائديمند ثابت ٿي ٿيون — مثلاً پهلواني، سچائي يا وفاداري، بک ڏک جو سهڻ، گهڻڪهراڻي يا همدردِي، ۽ ساراهه جي سڌ ۽ ڳلا جو ڊپ.

پهلوانيءَ، جويت يا هممت کان سواءِ ڪوبه ماڻهو چوڌاري دشمنن سان ڀريل دنيا ۾ پنهنجي قبيلي لاءِ ڪمائڻو ثابت نٿو ٿي سگهي، ۽ نه ان مان گهڻو وقت سچو يا وفادار ٿي رهي ٿو سگهي. انهيءَ ڪري ڪردار جي اها خاصيت قديم ۽ پوئتي پيل ماڻهن ۾ هر هنڌ ۽ هميشه ساراهي ۽ ڳائي وڃي آهي.

اڳتي وڌي آيل ماڻهن ۾ خطري جون حالتون گهٽبيون پئي وڌيون آهن؛ انهيءَ ڪري سڌريل ماڻهن ۾ جسماني همت يا پهلوانيءَ جي استعمال جا موقعا گهٽ پيش اچن ٿا. ان جي جاءِ تي هاڻي اخلاقي همت يا اخلاقي پهلوانيءَ جي خاصيت جو گهڻو ذڪر ٿيندو رهي ٿو. انساني دنيا جا آئيندي جا سوورما قبلاڻي يا قومي سوورما نه پر اهي شمار ٿيڻ لڳندا، جيڪي انسانيت جا سوورما هوندا.

ماڻهو اڳين خطرناڪ وقتن ۾ هڪٻئي سان هٿ هٿ ڏيئي، هڪٻئي جا آڌار بنجي پيهندا هئا، ڇاڪاڻ ته جيئري رهڻ واسطي ان کان سواءِ هُئڻ لاءِ ٻيو ڪوبه رستو ئي ڪونه هو. جيوت جي ڇڪتاڻ ۾ اڪيلي ماڻهوءَ جي ڪا جاءِ ئي ڪانه هئي. هو جيئرو فقط ٻين سان گڏجي جيئڻ وسيلي رهي سگهيو ٿي. زندگيءَ جي جدوجهد ۾ هو بچي فقط تڏهن سگهيو ٿي، جڏهن هُن، پنهنجي طاقت ٻين جي طاقت سان ملائي، پاڻ کي پنهنجي دشمن کان وڌيڪ طاقتور ٿي بڻايو. تجربتي کيس ٿرت ٿي هيءُ سبق سيکاريو هو ته جيڪڏهن هُن گهريو ٿي ته ٻيا کيس مدد ڪن، ته بئس لازم هو ته پاڻ به موت ۾ ٻين جي مدد ڪري؛ جيڪڏهن هن چاهيو ٿي ته ٻيا ساڻس سڃا رهن، ته سندس به ڪم هو ته پاڻ به انهن سان سڄو رهي. سڀڄائيءَ يا وفاداريءَ جو ڳڻ، انهيءَ ڪري، اڳين ماڻهن وٽ هر هنڌ هڪ اوچي ۾ اوچو ڳڻ شمار ٿيندو پئي آيو آهي. ڪيترائي اهڙا مثال لکيل ملن ٿا، جن ۾ وحشي ماڻهو دشمن وٽ قيد ٿيڻ کان پوءِ مرڻ سري ويا هوندا، پر پنهنجي ساٿين سان هُئڻ غداري نه ڪئي هوندي.

قبيلي جي پلي لاءِ جو ڪجهه ضروري آهي، اهو سواءِ ٽڪلين ۽ سڙج جي ماڻهو ڪري نٿو سگهي. وحشي لوڪن ۾ اها آف نه ڪرڻ، سوور ٻي وڃڻ ۽ بک، ڏک، سهڻ جي

خاصيت، هميشه، هڪ اسلامي خاصيت سمجهي ويئي آهي. آمريڪي
 'گڙهو هندستاني' پنهنجي رضا خوشيءَ سان نهايت ايڏائيندڙ
 عذاب سهي ويندو آهي، ۽ دانئن نه ڪندو آهي، رڳو اهو
 ڏيکارڻ لاءِ ته هو ڪيڏو نه سخت جان ۽ ڏاڍو مڙس آهي.

نڍي هوندي جن پٿراڙيءَ جي پورهيت ماڻهن ۾ آڻ وهندو
 دوس، انهن ۾ ڪيترائي اهڙا خيال عام هوندا هئا، جيڪي
 بنيادي طرح وحشي لوڪن جا خيال سڏجي سگهيا ٿي. ڏاڍي مڙسيءَ
 جي آزمائش اسان ڇوڪرن ۾ هيءَ عام هوندي هئي ته تيڪن ٺهڻ
 جي ڇٽيءَ سان آڱرين جي ڏوڏن تان ڇمڙيءَ ٽڪر، دانئن
 ڪرڻ، بنان، ڪير ٿيڻ ڏئي، ۽ جيڪو ڇوڪرو سڀني
 آڱرين جي ڏوڏن تان ائين پوئيو پٽائي سگهندو هو، اهو
 سڀني ڇوڪرن جو اڳواڻ يا سورسو ليکيو ويندو هو. اسان مان هرڪو
 ”هن جي پاسي“ هوندو هو.

ماڻهوءَ جي سماجي فطرت يا گڏجي رهڻ جي
 عادت، هن کي شايد پنهنجي باندنما ابن ڏاڏن کان ورتي ۾
 مليل آهي، جيڪي گهڻو ڪري سدائين الڳ الڳ ولرن يا قبيلن ۾
 رهندا هئا. سماجي فطرت جي معنيٰ آهي، جاندار جيون ۾
 هڪٻئي سان گڏجي هلائڻ ڇلڻ، گڏجي رهڻ ڪرڻ ۽ زندگيءَ
 جي ڪشمڪش ۾ هڪٻئي کي مدد ڪرڻ جو لاڙو. سماجي
 جانورن ۾ هڪٻئي لاءِ آڪير جو مادو هوندو آهي، هو جڏهن
 پنهنجي همجنس جانورن کان الڳ ٿيندا آهن، ته ڪجهه بي آرام
 ٿي پوندا آهن ۽ پاڻ کي اڪيلو ۽ ويڳاڻو محسوس ڪندا
 آهن.

ماڻهو شروع کان ئي هڪٻئي جا هڏ ڏوڪي ٿي رهيا
 هوندا، ۽ منجهن هڪٻئي لاءِ ضرور ٿورو يا گهڻو ڪجهه رڳيءَ
 جو جذبو اصل کان موجود رهيو هوندو، ڇو ته ٻين جانورن
 وانگر هن پڻ خطري جي وقت هڪٻئي کي خبردار پئي ڪيو

هوندو ۽ دشمن ٽي حملي وقت توڙي آن کان بچاء مهل هڪٻئي جي مدد ٻئي ڪئي هوندي. جيئن جيئن ماڻهو دنيا ۾ زور وٺندو ويو ۽ ٻيا جانور پوئتي پوندا ويا ۽ ماڻهو ۽ جي دشمن طور انهن جي اهميت گهٽبي ويئي، تيئن تيئن ماڻهو ڦري هڪٻئي جا تڪائو ۽ دشمن ٿيندا ويا. ۽ پوءِ اڃان کان هڪٻئي سان وڙهندي وڙهندي، ماڻهن ۾ هڪ پاسي قبائلي جبلتون، خيال، غلط اثر ۽ نفرتون پيدا ٿيون، ۽ ٻئي پاسي انهن ۾ ٻڏي، وفاداريءَ ۽ ڌرتيءَ سان پيار جا رشتا اڀريا ۽ مضبوط ٿيا.

ساراهه جي سٺ ۽ گلا جو ٻڌپ - انهن، جيئن اڄ سڀني اڳتي وڌيل ماڻهن ۾ تيئن وحشي ماڻهن ۾ ٻڻ، نهايت زبردست اثر وارن اخلاقي پنڌن يا ضابطن جو ڪم ٻئي ڏنو آهي. ”ناماچار“ جي خواهش ان سڌريل کان ان سڌريل ماڻهن ۾ به نهايت تيز ۽ مضبوط صورت ۾ موجود ڏٺي ويئي آهي. کين ڏسو آهي ته موقعي بي موقعي پاڻ کي ٻيا پڏائيندا آهن، ڏاڍي دل لائي پاڻ کي ٻيا سينگاريندا آهن، ۽ پنهنجي ڏاڍڙين جون نشانيون وڏي چاهه ۽ فخر سان پيا گڏ ڪندا ۽ سانڍيندا آهن - ۽ اهو سڀ رڳو ان لاءِ ته ثابت ڪري سگهن ته هو وڏيءَ ڪنهن عزت ۽ تعريف جي لائق آهن.

وحشي ماڻهو جنهن دنيا ۾ رهي ٿو، ان جي کيس تمام گهٽ خبر آهي. هن وٽ سفر لاءِ ريل گاڏيون ڪين آهن، هن وٽ ٽيليفون ۽ تار آفيسون، اخبارون ۽ ڪتاب ڪين آهن. هو جيڪي ڄاڻي ٿو اهو گهڻي قدر فقط اهو ڪجهه آهي، جو هو اکين ڏسي ٿو ۽ ڪنن ٻڌي ٿو. هن جي دنيا جون حدون فقط سندس نظر جي حدن تائين پکڙيل آهن. سامهون جبل جي قطار جي ٻئي پاسي ڇا آهي، ان جي کيس ڄاڻ ڪانهي - سواءِ ايتريءَ ڳالهه جي ته اوڏانهن سندس دشمن رهن ٿا. ۽ جبل جي ٻئي

پاسي جيڪو ماڻهو رهي ٿو، آهو هين پاسي واري ماڻهوءَ بابت به ساڳي سوچ ۽ ساڳيو خيال رکي ٿو. ”قومن جي وچ ۾ نفرت ۽ دشمنيءَ جا ٻهاڙ ڪڙا ٿي ويل آهن“ - ٻوليءَ جي ان اصطلاح مان انسان جي وحشي جيت جي آن ”پنهجي پاسي واريءَ“ محدود دنيا جي ياد تازي ٿئي ٿي.

وحشي ماڻهو پنهنجي قبيلي جي ماڻهن مان ٿلهي ليکي هڪ خاص اخلاقي ضابطي هيٺ هلندو چلندو آهي. پر سندس قبيلي کان ٻاهر جيڪي ماڻهو هوندا آهن، اهي سڀ هن جا دشمن آهن، ۽ انهن مان هو بلڪل ٻئي نموني هلندو آهي. جيڪي ڪم هڪڙو وحشي پنهنجي قبيلي جي ماڻهن خلاف ڪري ته خراب ۽ سزا لائق سمجهيا وڃن، اهي ساڳيا ڪم جيڪڏهن هو قبيلي کان ٻاهر وارن ماڻهن خلاف ڪندو ته اهي نه رڳو اعتراض جوڳا نه سمجهبا، پر ڪن حالتن ۾ ته انهن کي انعام لائق سمجهيو ويندو. وحشي دنيا ۾، ماڻهوءَ جي ڪن جي ٽورنگ آهن جي صورت ۾ ۽ نتيجن ۾ ٻڌندڙ هرگز ڪانه ڪئي ويندي آهي، پر ان خيال سان ڪئي ويندي آهي ته اهي قبيلي کان ٻاهر وارن ماڻهن خلاف ڪيل آهن يا خود قبيلي جي ماڻهن خلاف ٿيل آهن.

آفريڪا جي بلانتي قبيلي جي ماڻهن وٽ چوريءَ جي سزا موت آهي، پر چوري آها، جا قبيلي جي ڪنهن ماڻهوءَ جي مال جي هجي. ساڳيا هي ماڻهو ٻين قبيلن جي ماڻهن جي مال جي چوريءَ کي همٿائين ۽ ان لاءِ پنهنجن ماڻهن کي انعام پڻ ڏين. ڪن ان سڌريل قبيلن ۾، ماڻهن پنهنجن پسن لاءِ دعائون گهرنديون آهن ۽ باسون باسينديو آهن، ته اهي وڏا چور ۽ ڪاسياب ڊاڪو ٿين - پر پنهنجن ماڻهن جي مال جا نه، ٻين ماڻهن جي مال جا - ۽ ان لاءِ کين ننڍي هوندي ڏکين ڏکين آزمائشن مان پار لنگهائينديون آهن.

سرهينري مين، مفيد فام ماڻهن جي ابن ڏاڏن بابت لکندي،
 ٻڌايو آهي ته ”اسان جي وحشي ماڻهن ۾ انساني ڀائيءَ جيڙي
 ڪابه ڳالهه ڪانه هئي. رڳو رت جي ماڻهي سڃاڻندا هئا.
 جيڪڏهن ڪو ماڻهو ڪنهن جو رت نه هوندو هو، ته پوءِ
 انهن جي وچ ۾ ٻيو ڪو لاڳاپو ڄڻ هوندو ئي ڪونه هو. آهو پوءِ بس
 دشمن ٿيو. جنهن کي نفرت ڪبي، ماريو، يا ان سان اهڙي
 همت ڪبي، جيئن ڪن جهنگلي جانورن سان سڄو قبيلو گڏجي
 ويڙهه مهل ڪندو آهي، ۽ جيئن سڄ-سڄ ڪنهن چالاڪ ۾
 چالاڪ ۽ خطرناڪ ۾ خطرناڪ جهنگلي جانورن سان ڪبي
 آهي. ان سلسلي ۾ بالڪل صورتحال هيءَ هوندي هئي، جو
 ڪن، جيڪي قبيلي سان لڏپلاڻ ۾ گڏ هلندا پيا هئا، انهن ۽
 قبيلي جي وچ ۾ پنهنجائپ وڌيڪ هوندي هئي، ۽ اوتري
 پنهنجائپ به قبيلي جيئي ٻئي ڪنهن ڌارئين قبيلي جي ماڻهن سان
 ڪانه هوندي هئي.

دشمنيءَ ۽ نفرت جو جذبو، جيڪو هڪ وحشي ماڻهو
 ڌارين، پنهنجي قبيلي کان ٻاهر وارن، ماڻهن لاءِ دل ۾ رکي
 ٿو، آهو هن جي دل ۾ پنهنجي قبيلي جي ماڻهن لاءِ جيڪو
 سماجي ڳانڍاپي ۽ وفاداريءَ جو جذبو رهي ٿو، ان جو ڄڻ
 پورو پورو ضد يا ٻيو پاسو آهي. سڀيئي ۽ ٽڪار يا همدريءَ
 ۽ نفرت جي وچ ۾ آهوئي ساڳيو لاڳاپو موجود ڏسجي ٿو.
 جهڙوسبڪ ۽ ڏک ۾ يا خوشيءَ ۽ غم ۾.

وحشي لوڪن لاءِ اعليٰ اخلاقي نيڪي ان ۾ آهي ته
 آهي ڪم ڪيا وڃن، جيڪي هن جنگ ۽ جدل سان ڀريل
 دنيا ۾ قبيلي جي بچاءَ لاءِ ضروري هجن: يعني - جرئت، همت
 ۽ مڙسي، سڃاڻي ۽ وفاداري، تڪليفن سهڻ جو مادو، همدردِي،
 ۽ قبيلي جي سماجي، مذهبي ۽ سياسي جوڙجڪ جي قاعدن ۽
 دستورن جي پوري تعميل. اهي اخلاقي نيڪيءَ جون ڳالهيون،

بهرحال، قبائلي دائري ۽ قبائلي نوعيت جون آهن. پهرين لاءِ نفرت، بي ترسائي، مسهپ، قريب ۽ ٺڳي، ڦرلٽ ۽ خون جهڙا خيال ۽ ڪم پسند ڪيا ۽ همٿيا وڃن ٿا. شخصي دائري جون نيڪ ڳالهائون مثلاً نمائشي، صفائي، پاڻ تي ضابطو، محنت، ڌيان سان هلڻ، ڪاڌي پيتي ۾ احتياط رکڻ، ۽ پنهنجي سڌاري ۽ واڌاري جو خيال رکڻ - اهي ذاتي اخلاقي لچڻ انساني ترقيءَ جي سفر ۾ ماڻهوءَ گهڻو پوءِ پرايا ۽ پسند ڪيا. انسان دوستي، عدل ۽ انصاف، سخا، ٻئي جو ٿورو مڃڻ، ماڻهوءَ کي گڏيل ترقيءَ جي خواهش - انسانن ۾ اهي اجتماعي اخلاق جون ڳالهائون پڻ قبائلي زندگيءَ جي دور کان پوءِ جون پيدا ٿيل ۽ حاصل ڪيل آهن.

ماڻهن ۾ وحشي ماڻهو به آهن ۽ نمر وحشي ماڻهو به آهن. ڪيترائي ماڻهو، جيڪي ڪافي اڳتي وڌي چڪا آهن ۽ هڪ حد جي تهذيب جا مالڪ پڻ آهن، اهي به اڃا وحشي پيا سڏجن. ڪيترا نام نهاد ”وحشي“ ماڻهو پنهنجي اخلاقي ۽ ذهني سطح ۾ ان کان گهڻو مٿي آڀري چڪا آهن، جيڪا سطح وحشي ماڻهن جي اخلاق ۽ ذهن جي مٿي بيان ٿيل مثالن مان ظاهر ٿئي ٿي. پر، جيئن ته ماڻهو جانورن جي بنهه هيٺين ڏاڪن تان چڙهي مٿي ٿيو آهي، تنهنڪري پڪ سان چئي سگهجي ٿو ته ماڻهن ۽ جانورن ۾ اهڙا وچين ڪڙي وارا جاندار پڻ ضرور وجود ۾ آيا هوندا ۽ جيئرا رهيا هوندا جن کي مٿي بيان ڪيل وحشي ماڻهن جي درجي کان به گهٽ درجي وارا جانور سڏي سگهجي ٿو.

باب چوٿون

مٿينءَ سطح جي ماڻهن ۾ وحشي جيوت جا باقي نشان

۱ - هن سبق جو مقصد

هن سڄي سبق جو مقصد آهي پنهنجين فطرتن بابت ڪجهه سکڻ - يعني جيئن به اسان جون فطرتون آهن، اهي اسان کيئن حاصل ڪيون ۽ ڪٿان حاصل ڪيون.

توهان گهڻو ڪري ٻڌندا ٻيا آيا آهيو ته انساني فطرت ڪڏهن به بدلجي ڪانه ٿي. اها اڄ به ساڳي آهي، جهڙي هميشه کان رهي آهي، ۽ اها جيئن اڄ آهي، آئينده پڻ سدائين اهڙي رهندي. پر اها ڳالهه صحيح نه آهي. انساني فطرت جيئن اڄ آهي، اها وڌندي وڌندي، بدلجندي بدلجندي، پنهنجي ان حالت کي ٻهتي آهي، ۽ آئينده زمانن ۾ به ساڳيءَ طرح وڌندي ۽ بدلجندي رهندي. اها سدائين ائين موجود نه رهي آهي. اها ٿيندي ٿيندي، ٺهي آهي - بلڪل ائين جيئن زمين جي اندر ڪوئلا ٺهيا آهن يا جيئن دريائن جون واديون ۽ جبل ٺهيا آهن.

اسين ڪڏهن ائين سمجهندا هئاسين ته زمين اندر ڪوئلا سدائين ائين ئي هئا جيئن اڄ آهن، پر هاڻي اسان کي معلوم ٿيو آهي ته نه، ائين نه هو. ڪوئلا زمين جي اندر لڳ ڀڳ سڀ جا سڀ دنيا جي هڪ خاص دور ۾ ٺهيا، جنهن کي ارضيات جي علم ۾ سڏجي ٿي ”ڪوئلي ساز“ (Carboniferous Age) دور ٿو. ان دور کان اڳ زمين ۾ ڪوئلو ڪونه هو، يا تمام ٿورو هو. اسان کي اهو به معلوم آهي ته ڪوئلو زبون ٿيل نباتاتي مواد منجهان ٺهيو آهي، جيڪو جڳن جا

جڳ ٻئي ڇميو، وڌيو ۽ هڪ جڳ مٿان ٻيو ڪري، ڏيکڻ تي ڊگ ٿيندو ويو ۽ پوءِ اهي ڊگ پٿرن ۽ مٽيءَ جي تهن هيٺان ڍڪيا ۽ ڊيڄندا رھيا؛ ۽ ائين گرميءَ ۽ دٻا جي مختلف درجن جي عمل هيٺ اچڻ سبب اهي ڊگ پوءِ ٻڌلجي مختلف نمونن جا ڪوئلا بڻيا. سخت قسم جو ڪوئلو نرم قسم جي ڪوئلي کان الڳ آهي، ڇاڪاڻ ته اهي گرميءَ ۽ دٻا جي الڳ الڳ اثرن هيٺ آيل آهن.

اسين ائين سمجهندا هئاسين ته جبل ۽ دريائن جون واديون اصل کان ائين هيون جيئن هاڻي آهن ۽ سدائين ائين رهيون آهن. پر اڄ اوهين ڄاڻو ٿا ته صحيح حقيقت ڇا آهي، ڇاڪاڻ ته اوهان طبعي ارضيات (Physiography) جو علم پڙهيو آهي. اوهان کي خبر آهي ته دريائن جون واديون خود دريائن جي وهڪرن سبب جڙيون آهن، جيڪي اتان جڳن جا جڳ وهندا رهيا آهن ۽ پنهنجا رخ بدلائيندا رهيا آهن. اوهان کي خبر آهي ته جبل ٿرتيءَ جي ڀيٽ سان وڌجي ۽ سرونجي آيا ٿيا آهن، ۽ ماڻن هوائن جي ٽڪرجڻ ۽ مٿن ٻاڻيءَ جي وهڻ سبب آهي ائين گهٽجي ٿي، الڳ الڳ شڪليون وٺي بيٺا آهن، جن ۾ اڄ ڏسجن ٿا. انساني فطرت جي به ساڳي اها حالت آهي. اها ٿيندي ٿيندي ائين ٿي آهي.

هن سبق ۾ آءٌ اوهان کي سمجهائڻ گهران ٿو ته اسان جي فطرتن ۾ جيڪي جبلتون موجود آهن، انهن مان ڪن جو بنياد يا اصل ڇا آهي.

مٿينءَ سطح جي ماڻهن جي فطرت يا سڀاءَ ۾ جيڪي تمام زورائيتون ڇيڪون يا لاڙا آهن، انهن مان گهڻا ڏاڍا آهن. اهي اهڙا لاڙا آهن، جيڪي دنيا جي اڳين ۽ وڌيڪ قديم دورن ۾ ماڻهوءَ لاءِ ڪارائتا هئا، پر اڄوڪين بسدليل حالتن ۾ اهي هن لاءِ بنهه بيڪار آهن. اهي اسان جي سڀاءَ جا جزا بنيا اڄ

به اسان جي فطرت ۾ موجود آهن، سو بلڪل انهن ساڳين سببن ڪري، جنهنڪري اسان جي بدن ۾ وڌيل آندو، ڪن جون مڙشڪون ۽ ٻيا اهڙا ڪيئي نڪما بدني پاشا ٻائي رهيا پيا آهن. ڀارون جي چوڻ موجب ماڻهوءَ جي بدن ۾ اڌڪل آسي (۸۰) اهڙا الڳ الڳ پاشا آهن، جيڪي اڄ وٽس بنهم زائڻ يا اجايا آهن، جن جو اڄ وٽس ڪو به ڪارج ڪونهي. اسان جي فطرت يا سڀاءَ ۾ ته پاڻ نسبتاً وڌيڪ انهن ڳالهين جو حصو آهي، جيڪي انهيءَ ساڳيءَ ريت اسان وٽ اڄ زائڻ ۽ اجايون آهن. اسان جي بدن ۾ به گهڻو ڪجهه ردي سامان پيو آهي، پر اسان جي ذهنن ۽ فطرتن ۾ ته پاڻ وڌيڪ گند پريل آهي.

ڪنهن شخص جو قول آهي ته ”تهذيب يا سڀيتا جو ڊگهو پڇ آهي.“ برابر، تهذيب جو پڇ آهي، ۽ تمام ڊگهو پڇ آهي. اهو انهن خيالن، ويساھن ۽ رسمن رواجن جو ٺهيل آهي، جن ماضيءَ ۾ ماڻهوءَ کي گهڻو ڪم ڏنو، پر آڻي اڄ مڏي خارج ۽ بيڪار ٿي ويل آهن. پوءِ به انهن کي اسين پاڻ سان کنيو پيا گهمون ۽ انهن مان چند نٿا ڇڏائي سگهون، سو رڳو انهيءَ ڪري، جو اسان ۾ آها سگهه ۽ سُرَت ڪانهي، جو انهن کي ٻڌي، پري اڇلائي ڇڏيون. دنيا لاءِ سچ پچ ته اهو ڏاڍو ضروري آهي ته ٿوريءَ ٿوريءَ مدت کان پوءِ پاڻ کي نئون روپ ڏئي، ۽ ان لاءِ کيس بيڪار ۽ اجايون شيون وقت بوقت ڪڍي اڇلائي ڇڏيون پونديون ۽ اعليٰ خيال ذريعي جيڪي نئون شيون کيس دستياب ٿيون آهن، انهن کي پنهنجو ڪرڻو پوندو.

پهريون سبق، گهرو جانورن جي اصل نسل بابت، ان لاءِ ڏنل هو ته اها ڳالهه سمجهي وڃي ته سڀ گهرو جانور جهنگلي جانورن جو اولاد آهن. ان ۾ ڪجهه اهو به

سجھايو ويو ته جنهن دنيا ۾ گهرو جانورن جا آهي ابا ڏاڏا رهندا هئا، خود آها دنيا ڪهڙي قسم جي هئي ۽ ان دنيا ۾ آهي پنهنجي جيت ڪيئن گذاريندا هئا.

پوءِ سبق، جنهن ۾ گهرو جانورن ۾ جهنگلي جيوت

جا نشان سجھايا ويا آهن، ان ۾ هيءَ ڳالهه ٻڌائي ويئي ته اڇرڪن گهرو جانورن جي مڃاڻ ۾ ڪيتريون ئي اهڙيون عادتون ۽ خاصيتون موجود آهن، جيڪي وڻن سندن جهنگلي مڃاڻ جي باقيات منجهان آهن - يعني انهن جي جيوت جي آسپاس جون حالتون جيتوڻيڪ اڄ بلڪل بدلجي ويا آهن، ته به سندن مڃاڻ يا فطرتون ڪيترن ئي ڳالهين ۾ آهي ساڳيون قائم آهن ۽ حالتن جي بدلجڻ سان هو انهن ڳالهين ۾ پاڻ کي بدلائي نه سگھيا آهن.

ٽئين سبق ۾ مڙينءَ سطح جي ماڻهن يا قومن جي

اصل نسل بابت سجھائي ڏني ويئي آهي. ان ۾ ٻڌايو ويو آهي ته انسانن جا سڌريل ۽ مڙي چڙهيل قبلا پڻ اصل ۾ جهنگلي ماڻهن جو نسل آهن، جن کي عام طرح وحشي ماڻهو سڏجي ٿو - بلڪل ائين جيئن اسان جا گهرو جانور جهنگلي جانورن جي نسل مان آهن. هن سبق ۾ وحشي ماڻهن جي سڃاڻڻ بابت، جنهن قسم جي دنيا ۾ هو رهندا هئا ان بابت ۽ اتي هو ڪيئن رهندا ڪندا هئا ان بابت پڻ ڪافي ڪجهه سجھايو ويو آهي.

ان کان پوءِ ڇو ٽين ۽ پنجين سبق ۾ مڙينءَ سطح جي ماڻهن ۾ وحشي جيوت جا نشان سجھايا ويا آهن، ۽ ٻڌايو ويو آهي ته هنن اوجن ماڻهن ۾، جن کي سڌريل ماڻهو سڏجي ٿو اڃا تائين به ڪيترائي جهنگلي ماڻهن جي مڃاڻ جا باقيات موجود آهن.

۲ - جبلتون

جبلت يا سڀاءَ جي چيڪ جيئري سامه ۾ هڪ اهڙي فطري يا سڀاوبڪ لاڙي کي چئجي ٿو، جنهن ۾ هو، سواءِ سکيا يا تجرب جي، هڪڙو ڪو ڪم هڪڙي ڪنهن خاص نموني سان ڪري ٿو. جبلتون جنمي شيون آهن. ڄمڻ سان اسين آهي پاڻ سان آئيون ٿا. پکي بهار جي موسم ۾ اتر ڏانهن ۽ سر ۾ ڏکڻ ڏانهن اڏاسي ويندا آهن - ڇاڪاڻ ته هنن جي فطرت ۾ اهو لاڙو يا اها ڇڪ رکيل آهي، جنهن کي هو مڃي ائين ڪن ٿا. هنن اهي ڳالهون سکيون نه آهن. اها ڇڪ منجهن ڄمڻ سان پيدا ٿيل آهي. اها هنن جي سڀاءَ جو هڪ حصو آهي. مادي پکيءَ، ڳئونءَ ۽ زال کي پنهنجن پنهنجن ٻچن سان پيار ڪرڻ ڪنهن سيکاريو ڪونهي. اها منجهن هڪ جنمي ڇڪ آهي، اها سندن جبلت آهي - ۽ اها جانورن جي خودپسند يا پاڻ پائيندڙ جهوت جي دنيا جي هڪ حصي ترين جبلت آهي.

مون کي خبر ناهي ته اوهان ڪڏهن ڪا جهنگلي مادي تر ٻچن سان جهنگ ۾ ڏٺي آهي يا نه، ته ڪيئن ڪنهن آڙي وقت ۾ هن جا ٻچا سندس ڏانهن ٻڌندي ٿي گهڙيءَ ۾ ڪڪ پڻ ٿي ويندا آهن! ڪٿي هڪڙي ڏينهن ڄاڻي ڦٽل هجن ۽ گهيڏي گهيڏي مس هلي سگهندا هجن، ته به هي جيتامڙا ماءُ جي رڙ ٻڌڻ سان ئي اهڙيءَ هوشياريءَ ۽ ڦڙڦاڙيءَ سان ٽڙي پڪڙي، ڪي ٻڙن هيٺان، ڪي پٽ جي ڪنهن ڪٻ ۾ ۽ ڪي ڪٿي ائين لڪي ويندا ۽ ٻنهي پٽن وانگر گيگ ڪري پنهنجي رهندڙا، جو انهن کي ڳولي لهن ناممڪن ٿي پوندو - جيتوڻيڪ ماڻهوءَ کي خبر به هوندي ته هتي ڪٿي هو لڪا پيا آهن! هنن جيتامڙن کي اهو سڀ ڪجهه ڪرڻ ڪنهن ڪونه

سيڪارو هو، بنهه آني مان ڦٽڻ سان ئي اما جبلت سائڻ گڏ آهي - بلڪل ائين جيئن چمڻ سان سندن ڪنڊو يا ڪرنگهي جو هڏو سائڻ گڏ آهي، يا سندن نرم ڪنڍڙا يا سندن ڪاڏي جي چڪ سائڻ گڏ آهي.

جبلتون ڪمائڻ آهن. آهي عقل ۽ تجربي جي بدران ڪم ڏيڻ ٿيون. جاندارن جي الڳ الڳ جنسن کي الڳ الڳ جبلتن جا سڃاڻپ مليل آهن. پر ساڳيءَ جنس جي سڀني ميمبرن کي ساڳيون جبلتون مليل هونديون آهن. پنهنجي انساني جنس ۾ جيڪي اهڙا لاڙا يا چڪون اسين ڏسون ٿا، انهن کي اسين ماڻهوءَ جو سڃاڻپ يا انساني فطرت سڏيون ٿا. لومڙ جو سڃاڻپ يا فطرت نالو آهي جبلتن جي انهيءَ مجموعي جو، جيڪي لومڙن ۾ ڏسجن ٿيون، ۽ گهوڙي جي فطرت انهن لاڙن ۽ جبلتن جو نالو آهي، جن جي اثر هيٺ گهوڙو آهڪجهه ڪندو آهي، جو ڪجهه ڪندي ان کي ڏسبو آهي.

بنيادي طرح، ماڻهوءَ سميت سڀني مڙينءَ سطح جي جانورن جا سڃاڻپ قدر ساڳيا آهن - بلڪل ائين جيئن انهن جي بدني بناوت بنيادي طرح ساڳي آهي. ماڻهوءَ سميت مڙينءَ سطح جي سڀني جانورن کي ڪرنگهي جو هڏو ٿئي ٿو، پاسريون ٿين ٿيون، چئن ٽاڪين واري دل ٿئي ٿي، ٻه ڦڦڙ ٿين ٿا، ٻه جوڙا بازو جا (جوڙو هٿن جو، جوڙو پيرن جو - ماڻهوءَ جي حالت ۾) ٿين ٿا، جن ۾ ساڳيا هڏا هوندا آهن، ۽ ميسس ٿئي ٿو جنهن ۾ اکيون، ڪن، نڪ، ۽ وات لڳ لڳ ساڳيءَ نسبت سان لڳل آهن، ۽ انهيءَ ساڳيءَ طرح، ماڻهوءَ سميت سڀني مڙينءَ سطح جي جانورن جي سڃاڻپ ۾ پنهنجن ٻچن لاءِ اوسيڙي رکڻ، پنهنجن سنگين لاءِ سڪ، بک ۾ ڪاڏي هٽ ڪرڻ جي چڪ ۽ وڌ ۾ وڌ جيئن لاءِ وس آهر جتن ڪرڻ جا بنيادي لاڙا ساڳيا موجود آهن. ڪتو، ٻلي،

جهرڪي ۽ ماڻهو، جيتوڻيڪ ڪيترين ڳالهين ۾ هڪٻئي کان گهڻو مختلف آهن، پر جيئري رهڻ جي چاهه ۽ سُرور جي بدران سڪ پسند ڪرڻ ۾ اهي سڀئي بلڪل ساڳيا آهن.

۳ - عادتون

عادت کي ثانوي فطرت يا ٻيو سڀاءُ سڏيو ويو آهي. ان جو اهو نالو بلڪل صحيح آهي. اسان جي پهرين فطرت اها آهي، جيڪا اسين ڄڻ مهل پاڻ سان گڏ آڻيون ٿا. اها آڻون لاڙن تي مشتمل آهي، جيڪي اسان جي اوائلي بدني واڌ، يعني ڄمڻ کان اڳ جي بدني واڌ، سان گڏ وڌن ٿا. جبلت اسان جي فطرت جو ڪنهن خاص ڪم ڪرڻ ڏانهن هڪ لاڙو آهي، جيڪو ڄمندي اسان ۾ موجود آهي. عادت اسان جي ڪنهن خاص ڪم ڪرڻ جو نمونو آهي، جيڪو اسين ڄمڻ کان پوءِ پرايون ٿا. اسان جي فطرتي ڪم ڪرڻ جي طريقيشن کي اسان جون عادتون بدلائي سگهن ٿيون، جيڪي اسين دنيا ۾ اچڻ کان پوءِ پرايون ٿا.

عادتون ورائي ورائي ڪم ڪرڻ سان ٺهن ٿيون.

جيڪڏهن اسين اهڙيءَ دنيا ۾ رهون، جتي ڪا به ڳالهه دهرائجي نه سگهي، ته ناممڪن آهي ته اسين کي عادتون پرائي سگهون، جيترو گهڻا پيرا اسين ڪا ڳالهه يا ڪو ڪم ڪنداسين، اوترو ان جي وري ڪرڻ جو اسان ۾ لاڙو پيدا ٿيندو. ڪوبه ڪم اوهان ڪجهه عرصو ورائي ورائي ڪريو، ته تڙت ئي اهو ڪم ٿري اوهان جي عادت، ۽ ڪجهه وقت کان پوءِ اوهان جي فطرت جو هڪ محڪم حصو بڻجي ويندو. زندگيءَ ۾ ڪيترائي ڪم آهن، جيڪي ورائي ورائي ڪرڻا پون ٿا - مثلاً هائ، لکڻ، کائڻ، راند ڪرڻ، ڪم ڪرڻ،

ڪپڙا پائڻ ۽ مٿاڻ وغيره وغيره. جڏهن اسين هزارين لکين ڀيرا هلون ٿا، ۽ ڳالهائون ٿا، ۽ ڪائون ٿا، ۽ ڪم ڪريون ٿا، ۽ ڪپڙا پايون ٿا، ۽ خواب لهون ٿا، ۽ وهنجون ٿا، ۽ پنهنجا نالا لکون ٿا، تڏهن انهن کي ڪنهن نه ڪنهن خاص نموني يا ڀنگ سان ڪرڻ جي اسان ۾ عادت پئجي وڃي. اسان جي هٿن جو پوءِ هڪ خاص رنگ، اسان جي لکڻ جو هڪ خاص نمونو، اسان جي ڳالهائڻ جو هڪ خاص طريقو، اسان جي ڪپڙن پائڻ جي هڪ خاص اندڪل، اسان جي ڪاڏي پٽي جي هڪ خاص پسند، ۽ اسان جي هڪ خاص شڪل صورت ۽ طبيعت پئجي وڃي. هيئن مان کي ته واقعي گهڻيءَ حد تائين اسان جي اصولوڪيءَ فطرت تي منحصر آهن، جيئن اسان جي شڪل صورت ۽ طبيعت، پر خود آهي به گهڻي قدر اسان جي عادتن جو ئي نتيجو آهن. منهن گهڻي قدر روح جي آربي آهي. جڏهن اسان ۾ ڪو آڏو اٿي ٿو، جيئن ڪاوڙ يا خوشي، ته آهو منهن ۾ ڏسجي ٿو. ۽ جيڪڏهن ڪو آڏو وري وري ائين اٿي ٿو، ته آهو اتي چميو وڃي - ۽ پوءِ منهن جو خاص نقش پئجي بيهي رهي ٿو. اهڙيءَ طرح اسين ماڻهوءَ جي ذهن جي عمومي حالت جيڪا سندس منهن مان ظاهر ٿئي ٿي، تنهن کي ڏسي، چئي سگهون ٿا ته هي ماڻهو سوچيندو آهي، ڪل مک ۽ چرچائي آهي يا ڪاوڙيل ۽ ناراض قسم جو ماڻهو آهي.

اهي عادتون جيئن جيئن سال گذرندا وڃن ٿا، تيئن تيئن دهرائجندي دهرائجندي، گهاٽيون ۽ گهريون ٿينديون وڃن ٿيون. عادت ٺهڻ جي شروع ۾ ته اسين مرضيءَ جا مالڪ آهيون ته اها شيءِ ڪريون يا نه ڪريون، پر وقت گذرڻ کان پوءِ نهايت مشڪل ڳالهه ٿي پوي ٿي، بلڪ ناممڪن ٿي پوي ٿي، ته جيئن عادت ٻڪي ٿي ويئي، ان جي ابتڙ عمل ڪري سگهون. عادت پوءِ اسان جي سائنس ۽ اسين ان جا پانها ٿي

پئون ٿا. اسين ذهني ۽ اخلاقي عادتون به ائين ئي بنايون ٿا، جيئن بدني يا جسماني عادتون. اسان ۾ ڪنهن خاص نموني سان سوچڻ جي عادت پئجي وڃي، ڪن خاص ڳالهين کي مڃڻ جي عادت پئجي وڃي، ۽ پوءِ جڏهن اهي ڳالهيون اسين هزارين ڀيرا ائين سوچي چڪون ٿا ۽ وسهي چڪون ٿا، ته پوءِ اهي اسان جي بنهه ساهه جو پاڻڻو پئجي وڃن، ۽ پنهنجي ئي بچاءَ ۾ پوءِ اسين انهن کان ابتڙ ٻي ڳالهه سوچي ۽ وسهي ئي نٿا سگهون. جيڪڏهن اسين اهو لک يا ذهن لک ڀيرا سوچي سگهون ته ڇنڊ ميرانجهڙيءَ ڪپهه جو ٺهيل آهي، ته پوءِ شايد ڪڏهن به وري ان کان ٻي ڳالهه اسين سوچي ئي ڪن مڃنداسين - پوءِ ڪٿي ڪيترا به سال وڌيڪ جيئندا رهيون. اوهان مان هر هڪ جا ڪي سياسي، مذهبي، تعليمي ۽ ٻين ڳالهين بابت رايو ۽ عقيدا آهن، اهي رايو ۽ عقيدا اوهان جا جهڙا به آهن، اهڙا انهيءَ ڪري آهن، جو اوهان ڪن آسپاس جي حالتن ۾ رهيا آهيو ۽ ڪنهن خاص ڪٽنب يا خاندان جا فرد آهيو. گهڻين حالتن ۾، اهي اوهان جا رايو ۽ عقيدا بنهه ٻيا بلڪ انهن کان ابتڙ هجن ها، بشرطيڪ اوهان ڪنهن ٻئي ماحول ۾ رهندا هجو ها يا ڪنهن ٻئي خاندان يا ڪٽنب جا فرد هجو ها.

اها هڪ تمام اهم ۽ نازڪ ڳالهه آهي ته ماڻهو آخر به ته پنهنجا ماءُ پيءُ ۽ پنهنجي جنم جو هنڌ ڪين ٿو ڳولي ۽ پسند ڪري سگهي! ڇاڪاڻ ته، مردن توڙي زالن جي حيثيت ۾، اسان جو آئيندو ڪهڙو ٿو وڃي بيهي، ان جو گهڻي ۾ گهڻو دارومدار انهيءَ تي آهي ته اسان جي اوائلي سالن ۾ اسان تي ڪهڙا ڪهڙا اثر پيا آهن، ۽ انهن اسان کي ڪهڙي سانچي ۾ پلٽيو آهي. اسين ننڍپڻ ۾ ايمانداريءَ يا بي ايمانيءَ جون عادتون حاصل ڪري سگهون ٿا. اسين رحمڻيءَ ۽ بيرحميءَ جون عادتون پرائي سگهون ٿا، اسين مڇ يا ڪوڙ جون عادتون

مکي مگهون ٿا، وغيره وغيره. ۽ جيئن جيئن سال گذرندا ويندا تيئن تيئن اهي عادتون پڪيون ٿي ٿي، اسان جي ڪردار يا اخلاق جا پڪا پختا حصا بنجي وينديون. اها ڳالهه ايتريءَ ئي خاطريءَ سان چئي سگهجي ٿي جيتريءَ سان اسين هاڻ چئون ٿا ته هيءَ اسان جي ڌرتي کول کول ڦرندي ٿي رهي. جيتوڻيڪ اسين ننڍا هئاسون جيڪڏهن رڳو اسين هيءَ ڳالهه محسوس ڪري مگهون هاءِ سمجهي مگهون ها ته ٻنهي ٿورڙي ئي وقت اندر اسين رڳو عادتون جون چرندڙ پرندڙ پريون بنجي پونداسين. ته اسين هوند پنهنجي مٿان عادتون جي انبارن لڌڻ ۾ شروع ڪان ٿي، جڏهن اهي مس آسري رهيون هيون، تمام گهڻو خبردار رهون ها. سچ پچ ته اسين جيئن شروع ٿي جيوت جي آخر ۾ ڪريون ٿا. اسين جيئن جي اڃا تياري ئي مس ٿا ڪريون، ته موت جو سڏ مٿان اچي ٿو بهي!

۴ - ڪارائتيون ۽ زادن جبلتون

ڪارائتيون جبلتون اهي جبلتون آهن، جن جي اسان کي زندگيءَ جي ڪارج ۾ گهرج محسوس ٿئي ٿي. اهي اهڙي قسم جا لاڙا آهن، جيڪي اسان کي اوڏانهن ڇڪي وٺي وڃن ٿا، جنهن پاسي اسان جي سهوليت ۽ فائدي جي ڳالهه آهي. هر جانور کي جيئري رڌڻ لاءِ ۽ پنهنجي نسل کي وڌائڻ لاءِ ڪي خاص ڳالهيون ڪرڻيون پون ٿيون. اهي لاڙا، چڪون ۽ ڪاڍا جيڪي ڪنهن جانور کي آهو ڪجهه ڪرڻ تي آماده ڪن ٿا، جو کيس ان سلسلي ۾ ڪرڻ گهرجي، اهي ان جون ڪارائتيون جبلتون آهن. ان جي ابتڙ، جيڪڏهن ڪو جانور اهڙيون ڪي ڳالهيون ڪري ٿو، جيڪي هن لاءِ ان سلسلي ۾ ڪمائتيون يا سهوليت واريون نه آهن، ته اهي ان جون زائد يا خارج جبلتون چئي سگهجن ٿيون.

ننڊي هوندي، جڏهن آءُ ٻنيءَ تي وهندو هوس،
 تڏهن هڪڙيءَ ڳالهه تي آءُ ڏاڍو منجهي پوندو هوس. آءُ
 ڏسندو هوس ته ڳئون، گهوڙيون، ريون ۽ ٻين گهرو جانورن
 جون ماديون جڏهن به وياسنديون هيون ۽ ڦر ٿيندا هئن، ته
 هو هڪدم ڦسرجي بيهي رهنديون هيون ۽ سندن طبيعت ڏاڍي
 تيز ۽ غضبناڪ ٿي ويندي هئي. اسن ڪنهن ڏينهن صبح جو
 واڙي ۾ ويندا هئاسين، ته ڏسندا هئاسين ته راتوڪي ڪا ڳئون
 ويائي بيٺي آهي. هونئن اها ڳئون ڪٿي ڪيڏي به غريب ۽ هيريل
 هوندي هئي، ايتري قدر جو اسين ان کي ٻيا چنبڙندا هئاسين،
 پر ڦر چڻ کان پوءِ هوءَ بدلجي بنهه ٻي ٿي پوندي هئي. هن
 جو منهن غصي ۽ جوش ۾ ڀرجي، اهڙو ئي پوندو هو، جو
 سڃاڻڻ کان ٻاهر، هونئن ڪي ڳئون ويڙهو ۽ ڪي تمام
 غريب ٿينديون آهن، ۽ منجهن گهڻا فرق ٿين ٿا، پر ڦر تي
 بيٺل آئو ڳئون کڻو ڪري سڀ جون سڀ بدلجي، اهڙيون
 غضبناڪ ٿي پونديون آهن، جو ڪا به شيءِ، ڪوبه ماڻهو سندن



— ٽئين ويائل ڳئون — ڦسريل ۽ غضبناڪ —

قر جي ڪجهه اوڏڙو ويندو ته هڪدم ان تي جُلمه ڪري ان کي پري پڄائي ڇڏينديون آهن.

آءٌ نٿو سمجهان ته ننڍپڻ ۾ مون ان ڳالهه تي ڪڏهن سوچيو هو ته ڳئون ائين ڇو ٿيون ڪن. آءٌ سمجهه ۾ ايندو پختو ڪونه هوس. آءٌ رڳو اچرج ۾ پئجي ويندو هوس ته ڪو جانور رات وچ ۾ ايترو بدلجي پنهنجو ٿي ٿي مڱهيو!

آءٌ ان زماني ۾ جيڪڏهن ڪنهن کان پڇان ها ته ڳئون ائين ڇو ٿيون ڪن، ته مون کي شايد ٻڌائين ها ته ائين ٿيندو آهي، اها هڪ فطري ڳالهه آهي! اهوئي جواب گهڻو ڪري اسين سڀ ڏيندا آهيون. جڏهن اسان کان ڪڏهن ڪو اهڙو سوال پڇيو ويندو آهي، جنهن جو ٻيو ڪو بهتر جواب اسان کي سمجهي نه ايندو آهي، ۽ اهو ميئن لاءِ تيار به نه هوندا آهيون ته اسان کي ڳالهه سمجهه ۾ ڪانه ٿي اچي.

پر ائين ته سڀڪا شيءِ فطري آهي. سچ پچ ته اهڙي ڪا به شيءِ ڪانهي، جا فطري نه هجي. - يعني ڪا به ڪٿي اهڙي شيءِ موجود ڪانهي، جا فطرت جو حصو نه هجي. هن شيءِ جي ڪانه ڪا سمجهائي به آهي. هڪ ڳالهه جيڪا اوهان کي ترٿ کان ترٿ سمجهڻ گهرجي، ۽ چڱيءَ طرح سمجهڻ گهرجي، سا هيءَ حقيقت آهي ته دنيا ۾ هر شيءِ لاءِ ڪو نه ڪو سبب آهي. ماڻهوءَ جي هڪ بهترين ذهني خوشي هن ۾ هوندي آهي ته هو هن سونجهاري ڀريل دنيا ۾ پنهنجي آسپاس جي شين کي پاڙان جانچي ڏسي ته انهن جي وجود جا اصل ڪهڙا سبب آهن.

گهرو چوپايو مال جهنگلي چوپائي مال جي نسل مان آهي. ۽ جهنگلي مال، جنهن دنيا ۾ رهي ٿو، اها اسان جي گهرو چوپائي مال جي دنيا کان هڪ بلڪل نرالي دنيا آهي.

آهي بيان ۾ ۽ وڏن وڏن قدرتي چراگاهن ۾ رهن ٿا، جتي سندن چوڌاري شينهن، بگهڙ، رڇ ۽ ٻيا اهڙا جانور رهن ٿا، جيڪي سندن دشمن آهن. ٻين سڀني جانورن وانگر، جهنگلي چوپايو مال پنهنجيءَ دنيا ۾، جنهن ۾ هو وهي ٿو، پوريءَ ربت ٺهيل ۽ ٺهڪيل هوندو آهي. کين اهڙوئي بدن آهي، جهڙو کين جيئري رهن لاءِ گهربل آهي، ۽ کين اهڙيون ئي جبلتون مليل آهن، جيڪي کين هيڏانهن يا هوڏانهن نينديون رهن ٿيون ۽ کين انهن ئي شين ڪرڻ تي آماده ڪن ٿيون، جيڪي سندن بچاءَ لاءِ کين ضروري آهن. کين وڏا وڏا جسم آهن، کين مسگهيون مسگهيون مشڪون ۽ طاقتور عضوا آهن. سندن مٿن تي، سگن جي صورت ۾، سندن بچاءَ جا هٿيار آهن. ۽ ظاهر آهي ته جهنگلي چوپايو مال بگهڙن ۽ رڇن جي ان دنيا ۾ پنهنجن انهن بچاءَ جي هٿيارن کان سواءِ گهڻو وقت جالي ئي کين مسگهندو.

هنن جهنگلي جانورن جي سڀني ذاتين جي هڪ وڏي ۽ مکيه جبلت اها آهي ته هو پنهنجن ٻچن جو بچاءَ ڪن ٿا. گئون جو ٿر جڏهن پهريائين ڄمي ٿو، تڏهن تقريباً اهڙوئي بيوس ۽ لاچار آهي، جهڙو ٻينگهي ۾ ستلُ ماڻهوءَ جو ٻار. ۽ جيڪڏهن دنيا ۾ اهڙو ڪو هجي ئي نه، جيڪو ان تي اک رکي ۽ انهن سون بکين نظرن کان کيس بچائي، جيڪي کيس لقمي بنائڻ لاءِ چوڌاري مٿس جُوهه وجهيو بيٺيون آهن، ته هوند دنيا مان ٿوري ئي عرصي ۾ گهڻون جو نسل ئي گم ٿي وڃي. دنيا ۾ جانورن جون رڳو آهي ذاتيون ٻچي مسگهيون آهن ۽ وڏيون ويجهيون آهن، جن پنهنجن ٻچن جي سنڀال ڪئي آهي ۽ انهن کي بچايو آهي. انهيءَ ڪري اڪثر جانورن ۾، خاص طرح ماءُ جي طبيعت ۾، پنهنجن ٻچن لاءِ پيار ۽ رکواليءَ جي جبات موجود رکيل آهي.

سمورا گهرو جانور جهنگلي جانورن جي نسل مان آهن. گهريلو حالت ۾ سندن آسپاس جو ماحول گهڻي قدر بدلاجي ويل آهي. جيڪي ڳالهيون يا ڪم انهن کي پنهنجي جهنگلي حالت ۾، جيان، پيلن ۽ قدرتي جويُن ۽ ويٺن ۾ ڪرڻا پوندا هئا، اهي کين گهريلو حالت ۾، ماڻهن جي پوکڻ، هٿرادو چراگاهن ۽ واڙن ۾ رهي ڪري، ڪرڻا ڪونه ٿا پون. انهيءَ ڪري منجهن ڪيتريون اهڙيون جبلتون رهجي ويل آهن، جيڪي کين هاڻي ڪونه ڪم ڪونه ٿيون ڏين - بلڪل ائين جيئن ماڻهن جي بدن ۾ آندي جي وڌيل پڇڙي ۽ ڪنن جي چورن جون مشڪون آهن يا جيئن گهرو ڇوڀائي مال جي مٿي تي سڱ آهن. اهي سندن زائڻ جبلتون آهن - يعني اهي، جيڪي کين ڪنهن وقت ته ڏاڍيون ڪمائتيون هيون، پر هاڻي، حالتن جي بدلاجي وڃڻ سان، اهي کين ڪو ڪم ڪونه ٿيون ڏين ۽ آهستي آهستي منجهن ختم ٿي رهيون آهن.

۵ - ماڻهوءَ جون زائڻ جبلتون

ماڻهو پڻ ڪڏهن هڪ جهنگلي جانور هو. اسين به ”گهريلو جانور“ آهيون - اسين، جيڪي پاڻ کي مٿينءَ سطح جا ماڻهو چئون ٿا، سمورا مٿينءَ سطح جا ماڻهو وحشي ماڻهن جي نسل مان آهن. جيڪڏهن وحشي ماڻهن جي اصل نسل کي ڄاڻبو ته ڏسڻ ۾ ايندو ته اهي وڌيڪ وحشي ۽ ٻنجه جهنگلي ابن ڏاڏن جي اولاد مان آهن. اسان سڀني مٿينءَ سطح جي ماڻهن جو ڏاڏو هڪجهڙو ئي وحش، حيوان هو. اعليٰ انسان جيڪي ڪم ڪن ٿا يا انهن جي طبيعت ۾ جيڪي ڳالهيون ڏسجن ٿيون، انهن کي تيستائين پوريءَ طرح سمجهي ٿي ڪين سگهيو، جيستائين ذهن ۾ هيءَ ڳالهه نه رکبي ته اهي در اصل وحشي حيوان ئي آهن ۽ رڳو هڪ قسم جي

نئين پوش ۾ ڍڪيل آهن ۽ اصل کان ڪجهه قدر ٿي
ڦرل آهن.

انگريزيءَ ۾ عام چوڻي آهي ته ”روسيءَ جي ڪل کي
ڪرڙيو ته اندران اوهان کي تاتاري ڏسڻ ۾ ايندو.“ تاتاري
آهي جهنگلي ماڻهو هئا، جن جو اولاد اڄوڪا روسي لوڪ آهن،
۽ چوڻيءَ جو مطلب هيءُ آهي ته ’اڄوڪا روسي ته آهي ئي
ساڳيا جهنگلي تاتاري آهن، پر رڳو مٿن تهذيب ۽ فضيلت
جو هڪڙو ڪو سنهو تهه ٻاهران چڙهيل آهي‘.

دنيا جي سڀني سڌريل ماڻهن جو اهو حال آهي. تهذيب
يا سڌارو رڳو ٻاهريون هڪڙو پوش يا ٻاهرين هڪڙي ڪل
آهي. انسان جي اصلي فطرت پنهنجيءَ اونهائيءَ ۾ اهاڻي ساڳي
اوائل واري هڪ وحشي ڇمڙ آهي. ماڻهو فقط هڪ عادت آهي -
عادت به مشڪل ان کي ڇڻي سگهجي ٿو، ڇو ته اسين ڏسندا
رهون ٿا ته اها ٿوريءَ ڪهڻيءَ ڳالهه تي پيري پيري سان
ڦيري پراڻا جهنگلي سوچ، سنگ ۽ عمل جا روپ اختيار ڪري
بمهي ٿي رهي. سڌريل کان سڌريل انسان کي به جيڪڏهن
ٿورو وڃيو وڃي ڏسبو يا ان جي هلت چلت ۽ ڳالهه ٻولهه
کي ٿورو اونهو وڃي ڄاڻبو ته معلوم ٿيندو ته هُن ۾ آهي
آهي شيون موجود آهن، جيڪي ڍڪيون پليون، ۽ جن کي
هوند نه ڦولهجي ته چڱو، جيڪڏهن اسان مان هرڪو شيشي
وانگر شفاف هجي، ۽ اسين هڪٻئي جي اندر ۾ جهاتي پائي،
هڪٻئي جي خيالن ۽ اسانگن کي ڏسي سگهون، ته اسان کي
هوند خبر پئجي وڃي ته اسين سڀ پاڻ کي ڪيترن ئي غلافن
۾ ڍڪيو ٻيا گهمون، ۽ ٻاهرئين چمڪيلي ۽ پڪيدار لباس جي
هيٺان ڪيتري قدر ته اسين گدلا ۽ بدبودار وجود کنيو پيا ٿا
هلون ڇاون!

انسان سورج ديوتا جو اولاد نه آهي. هو حقيقتاً بن مانس

اسي. اسان جي فطرت ۾ اهڙيون ڪيتريون ڳالهائون موجود آهن، جيڪي جيڪڏهن اسان ۾ نه هجن ته هوند اسين وڌيڪ بهتر ۽ سٺي زندگي گذاري سگهون. جيڪڏهن اسان جي پنهنجي مرضيءَ جي ڳالهه هجي ها، ته هوند ڪيتريون ئي جبلتون ۽ همت چلت جا نمونا، جيڪي هيٺ اسان جي فطرت جو حصو آهن، اهي اسين هرگز اختيار ڪين ڪيون ها. اهي جبلتون ۽ همت چلت جا نمونا اسان وٽ هاڻي زائد ۽ اجايا آهن. اهي اسان جي ابن ڏاڏن لاءِ ڪارائتا هئا، پر آسپاس جي حالتن جي بدليجي وڃڻ سبب اهي اسان لاءِ هاڻي بنهه نڪما ۽ بي فائدي آهن.

سڌريل ماڻهو جنهن دنيا ۾ رهن ٿا، اها دنيا ئي نرالي آهي وحشي ماڻهو هڪ بنهه ٻيءَ دنيا ۾ رهن ٿا. وحشي ماڻهن جون ڳالهائون ۽ همت چلت جا نمونا سڌريل ماڻهن جي ڳالهين ۽ همت چلت کان بنهه نرالا آهن. وحشي ماڻهو قدرت جو هڪ اڻ گهڙيو جيوو آهي. هو تقريباً ائين ئي رهي ٿو، جيئن ٻيا جهنگلي جانور. هن وٽ نه پاليل جانور آهن ۽ نه پوکيل فصل آهن. هن جو گذارو جهنگلي دنيا تي آهي. هو شڪار ڪري ٿو، مڇي ماري ٿو ۽ جيئري رهن لاءِ ٻين جانورن سان وڙهي ٿو. هو ننڍن ننڍن ولرن، ٽولن ۽ قبايلن ۾ هيٺي هوڏي هلندو چلندو رهي ٿو ۽ اڪثر پاڻ جهڙن ٻين قبايلن سان وڙهندو، پاڻ بچائيندو ۽ جيئندو رهي ٿو. هو اڻ ڄاڻ، وسواسي ۽ بيحد مسڪين آهي. هن جو گذارو ائين آهي، جو جيڪي هٿ آيا هو جهت وات ۾. هن جي جيوت ۾ رڳو ڊپ ٿي ڊپ، مقابلو ٿي مقابلو، ۽ سدائين ڪو نه ڪو نئون خطرو منهن ڪڍيو پيو ٿو رهي. وحشي ماڻهو جو اخلاقي قانون جهنگلي قانون آهي، يعني چڱيءَ مٺيءَ جو فيصلا طاعت تي آهي، ”جيڪو ڏاڍو سو گابو“ ۽ اهڙي قانون وحشي حيواني زندگيءَ ۾

جتي ڪٿي عمل ۾ اچي ٿو.

وحشي ماڻهو جنهن دنيا ۾ رهي ٿو، هو ان تي هرڀل ۽ ان سان ٺهيل معلوم ٿيندو آهي. هن کي ان ماحول سارو گهريل جسم آهي، ۽ هن کي اهي جبلتون آهن، جيڪي کيس آهنن ڳالهه ڪرڻ تي آماده ڪن ٿيون، جيڪي کيس ان دنيا ۾ جيئن لاءِ گهريل آهن.

پر انسان جي مٿين سطح جي ذاتين ۽ نسلن پنهنجن ابن ڏاڏن جي ان جهنگلي دنيا کي گهڻو گهڻو عرصو ٿيو ته ڇڏي ڏنو آهي. هو گهڻي قدر انسانن جي ٺاهيل هڪ 'ڇڙتو' دنيا ۾ رهن ٿا. هنن جي ڪرت ۽ هنن جا ڌنڌا ويڙهو نه پر بُرائين ۽ سائنسي ڪاريءَ وارا آهن. هو وڏن وڏن شهرن ۾ ۽ رياستن هيٺ رهن ٿا، ۽ وڏا وڏا ڪارخانا هلائين ٿا، وڏي پيماني تي پوک ڪن ٿا، مال ڌارين ٿا، ڪاٺيون ڪوڙين ٿا ۽ واپار ڪن ٿا. منڍن زندگي سهڪاري زندگي آهي. وڻن عالم جا وڏا ذخيرا ۽ دولت جا وڏا انبار جمع ٿيل آهن. جتي اڳي وحشي حيوانن واري جنسي ڇڙواڳي هوندي هئي، اتي هو هڪ زال ۽ هڪ مڙس ۽ گهڻي قدر دائمي طبي ۽ ٿيل خانداني لاڳاپن جي بنياد تي گهرو زندگي گذارين ٿا، سڀ کان وڌيڪ وڏي ڳالهه هيءَ آهي ته هنن طاقت جي جهنگلي معيار بدوان انصاف جي زرين اصول کي پنهنجي اخلاقي معيار ۽ آدرش طور قبول ڪيو آهي.

انهيءَ ڪري مٿين سطح جي انساني نسلن جي فطرت ۾ ڪيتريون اهڙيون جبلتون ۽ همت چلت جا اهڙا نمونا موجود آهن، جيڪي هنن لاءِ هاڻي بيڪار آهن. اهي جبلتون اسان ۾ اسان جي وحشي ابن ڏاڏن جي زندگيءَ جا رهيل نشان آهن. اهي اسان وٽ ائين ئي اڃا موجود آهن، جيئن گهريلو مال جا سڱ يا غارن ۾ رهندڙ مڇيءَ جون اکيون يا اسان

انسان جي ڪنن جون مُشڪون، اهي سڀ هاڻي بيڪار ٿي ويون آهن، پر انهن کي بيڪار ٿئي ايترو عرصو ڪونه گذريو آهي، جو آهستي آهستي خود ئي ڪم ٿي وڃن ها.

مٿينءَ سطح جي انساني نسلن جي فطرت ۾ سندن وحشي ابن ڏاڏن جي نشانين طور جيڪي زائد جبلتون باقي رهيل آهن، اهي سندن اخلاقي معيار کان ڪريل عملن جو هڪ مکيه سبب آهن، اوهان انسان جي ”اصلي گناهه“ جو اڪثر ذڪر ٻڌو هوندو. اوهان اڪثر ٻڌندا آهيو ۽ چوندا آهيو ته انسان ”خطا جو گهر“ آهي، جن کي ”اصلي گناهه“ چئجي ٿو، اهي رڳو اسان جي فطرت جي انهن زائد جبلتن جي اثر هيٺ اسان جا غلط ڪم آهن. انسان جي ”خطا جا گهر“ پڻ انساني فطرت جون اهي زائد جبلتون آهن. اسين راه تان ٿڙي، غلط پاسي انهيءَ ڪري وڃون ٿا، جو اسان جي فطرت ۾ اسان جي ابن ڏاڏن جون باقي رهيل جبلتون اسان کي اوڏانهن کڻي وڃن ٿيون. چيو وڃي ٿو ته انساني دل ديوتائن ۽ دئيتن جي جنگ جو ميدان آهي - ”ديوتائن“ مان مراد آهي جبلتون آهن، جيڪي اسان جي فطرت ۾ اچيون، بهتر ۽ وڌيڪ استدريل پر نسبتاً نيون پيدا ٿيل جبلتون آهن، ۽ ”دئيتن“ مان مراد آهي جبلتون آهن، جيڪي ڪريل، پراڻيون ۽ وڌيڪ وحشي لاڙا رکندڙ آهن، جيڪي اسان کي سدائين ذلت ۽ خواريءَ جي ڪڏ ۾ ڪيرڻ لاءِ هيٺ ڌڪينديون رهن ٿيون.

اها تمام ضروري ۽ اهم شيءِ آهي ته انهن ڳالهين کي پوريءَ طرح سمجهيو وڃي، ڇاڪاڻ ته سڌريل انسانن جي حيثيت ۾ اسان جي ڪاميابيءَ جو، ۽ اسين سڌريل سماج جي فرد سڏائڻ جو پاڻ کي حقدار چئي سگهون، ان جو دارومدار هن ڳالهه تي آهي ته اسين ڪيتري قدر پنهنجي فطرت جي اوچي ۽ بهتر حصي کي ان جي هيٺين ۽ ڪيريل حصي تي

حڪمران ڪري سگهون ٿا - يعني ڪيتري قدر پنهنجي انساني وصفن سان پنهنجي حيواني وصفن کي لٽي، دهاڻي ۽ زيربار ڪري ٿا سگهون. اسان جي تهذيب جي درجي جو انهيءَ تي مددو آهي ته اسين پنهنجي فطرت جي ”ديوتائن“ کي ڪيترن موقعن تي مٽي ٿا آڻيون ۽ ”دڻين“ تي ڪاسياب ۽ غالب ٿا ڪريون.

۶ - ٻٻ جي جبلت

هيءَ هڪ پراڻي ۾ پراڻي جبلت آهي. اها ماڻهوءَ کان به اڳ جي ڄاول آهي، ۽ کيس پنهنجن ٻنھ اوڻلي وحشي ابن ڏاڏن کان ورثي ۾ مليل آهي، جن اڃا ماڻهو بڻجڻ طرف هڪ وڪ به ڪانه ڪٽي هئي. ٻٻ جانورن جي اوسر ۾ پهريائين پهريائين ڪيئن ۾ پيدا ٿيل ڏسجي ٿو، ۽ انهن کان سطح ۾ مٿي وارن سڀني جانورن ۾ موجود آهي. ٻٻ ڪنهن به خطري کان يا دشمن کان هٽي وڃڻ جي جبلت کي چئجي ٿو. ڪيئن ڪان هيٺينءَ سطح جا جيو دشمن کان تقريباً بي خبر ۽ لاپرواهه ڏسجن ٿا. انهن جي هلت دشمنن سان به ساڳي رهي ٿي ۽ دوستن سان به ساڳي رهي ٿي. پر مٿينءَ سطح جا جانور ان ڳالهه ۾ وڌيڪ پرک رکڻ ٿا. ٻٻ جي جبلت سبب هو خطري وارين شين کان هڪدم پوئتي هٽي وڃن ٿا.

ٻٻ جي جبلت کان جانور جي هلت ۾ وڏو فرق پيدا ٿئي ٿو. زندگيءَ جي جدوجهد ۾ جانور کي ان منجهان گهڻو فائدو رسي ٿو. خطرن ۽ دشمنن سان ڀريل دنيا ۾ ٻٻ جو شروع ۾ ئي پيدا ٿيڻ هڪ عين فطري ڳالهه پڻ هئي.

جن شين کان ڊڄيو آهي، تن سان وڙهيو به آهي. دشمنن سان وڙهجي ٿو يا ان کان ڀڄجي ٿو، ان جو دارومدار حالتن تي آهي - يعني هن ڳالهه تي ته آخرڪار اسان کي فائدو

پڻا ۾ ٿو نظر اچي، پيڻ ۾ يا وڙهن ۾! جڏهن ڪو دشمن اسان جي سامهون اچي ٿو، تڏهن يا ته ان سان وڙهن لاءِ اسين چڪجي ڏانهس وڌي وڃون ٿا، يا ڊپ ۾ کائڻس پڇي پري ٿي وڃون ٿا. اهي ٻئي اڌا هڪٻئي کان الڳ آهن، جيتوڻيڪ اهي ٻئي پيدا هڪ ئي شيء جي وجود سبب ٿين ٿا. اوائلي ماڻهوءَ جي دنيا سندس دشمنن جي دنيا هئي. کيس پيوڌاري دشمن ۽ خطرا ورايو پيڻا هئا. اهي سندس دشمن نه رڳو اڄ کان تعداد ۾ گهڻا هئا، پر کائڻس طاقت ۾ پڻ تڏهن گهڻو وڌيڪ هئا. ڇاڪاڻ ته ماڻهو ويچارو شروع ۾ ته ٻنهي بي هٿيار هو، ۽ جڏهن هن هٿيار ٺاهڻ شروع ڪيا، ان کان پوءِ ٻه هزارين سال هن جا هٿيار ٻنهي ٻاراڻي قسم جا، بلڪ نه هجن جهڙا، هئا. وحشي زندگيءَ مان وڌي ماڻهو مهذب زندگيءَ ۾ داخل ٿيو، ان سڄي سفر جي خصوصيت هيءَ ئي هئي سگهجي ٿي ته هو جيئن پوءِ ڏينهن ڊپ کان آڃو ٿيندو ويو ۽ هن جي زندگيءَ ۾ جيئن پوءِ ٿين ڊپ جا سبب ۽ سوتقا گهڻا ويا.

ڪڏهن توهان ڪنهن پکيءَ کي دانا چڱندي، يا پاڻي پيئندي، يا وهنجندي ڏٺو آهي؟ هو هڪڙي چنڊ هڻندو آهي، ۽ وري هيڏانهن هوڏانهن ڏسندو آهي. ان کان پوءِ هو وري هڪڙو دائو چڱندو ۽ وري ٻي ڪٿي هيڏانهن هوڏانهن لڏو هڻندو. هن کي هر گهڙيءَ پنهنجن دشمنن جو خوف رهي ٿو. هو سمهندو آهي ته ٻه چئن هڪ اک پئي سمهندو آهي. سڀني جهنگلي جانورن جا دشمن ٿين ٿا، ۽ هو دنيا ۾ پاڻ بچائي، جيي سگهن ٿا، سو رڳو پنهنجيءَ پوريءَ چوڪسيءَ ۽ خبرداريءَ ڪري، آفريڪا جي جهنگلي حالتن جي هڪڙي شاهدي نڪار، ستر گالن، جو چوڻ آهي ته ”ڏکڻ آفريڪا جي جهنگلن ۾ سگهن نهرن کي هر روز نه ته هڪان نه ٻئي ڏينهن، پڇي، پنهنجي جان

ٻڄائڻي پوي ٿي، ۽ هرروز ڪيترائي ڀيرا ٺلهي ڀڄ ۾ ٺاهه کائي،
چوپڙ پاج کائڻي پوي ٿي. ”ڪيترائي جانور آهن، جيڪي ولڻ
يا ٿڌن ۾ رهن ٿا، سي جڏهن چڙندا آهن يا سمهندا آهن، تڏهن
منجهانئن ڪي چوڪس بنيا، سندن چوڪيداري پيا
ڪندا آهن.

ماڻهو پڻ پنهنجي اوائلي جيوت ۾ ساڳيءَ اهڙيءَ دائمي
خوف جي حالت ۾ رهندا هئا. ڏينهن جو، جڏهن هو هيٺان
هوڏانهن هندا رهندا هئا، تڏهن به، ۽ خاص ڪري رات جو
جڏهن هو سمهندا هئا، تڏهن به ههڙهه دشمن جو خوف
ڇانيل رهندو هو. وحشي ماڻهوءَ کي سدائين اون ۽ اوسيڙي ۾
رهڻو پيو ٿي. هو سدائين خطري هيٺ هو، ۽ کيس هر دم
چست ۽ چوڪس رهڻو ٿي پيو. هو نه ٻئي ڪنهن تي آسرو
رکي ٿي سگهيو، ۽ نه ٻيو ڪو مٿس آسرو رکي سگهيو ٿي. هن
جي پنهنجي پاڙيسريءَ ۾ ڪابه اميد ڪانه هئي، ۽ نه وري
منجهس ڪو اميد ساري سگهيو ٿي. هو ٻين سان اهڙي ئي
هلت ڪندو هو، جيڪا سندس اندازي موجب، موقعي ملڻ
تي، هو مائٽس ڪن ها. ليواخ جي چوڻ موجب ”وحشيءَ
جي جيوت هڪ اڪم آئڻ جي جيوت هئي. ان ۾ آهي ۽ ڀڄ
کان سواءِ ٻيو ڪجهه ڪونه هو.“

اڄ جڏهن اسين کاڌي کائڻ تي ويهون ٿا يا رات جو
سهون ٿا، تڏهن اسان کي اهڙو ڪوبه فڪر ڪونه ٿو رهي
ته کاڌي کائيندي يا مٽي پئي اسان تي ڪو هٿان ڪري
ايندو. هزارين، لکين ماڻهو اڄ سڄي زندگي گذاري، وڃي مٽي چڙهن
ٿا، پر ان ۾ کين ڪڏهن به ڪنهن سڄي پڄي خوف جو
سبب يا موقعو سامهون ڪونه ٿو اچي. — سواءِ ڪن بيمارين
جي جيوڙن جي، جن کي پڻ اڪثر هو صحت ۽ کاڌي پيئي جي
نيمهن کان لاپرواهيءَ سبب پاڻ ئي دعوت ڏين ٿا.

۷ - ڊپ جا باقي نشان

وڏا ۽ اوچتا آواز يا ٺڪاءَ اڄ به اسان کي ڪنڀائي ڇڏين ٿا. سو رڳو انهيءَ ڪري، جو اسان جي اعصابي ساخت اهڙيءَ دنيا جي مطابقت موجب بيٺل آهي، جنهن ۾ وڏا ۽ اوچتا آواز اسان لاءِ سڄا پڇا وڏا ۽ ۽ اوچتا خطراً ثابت ٿيندا هئا. اسان مان هر ڪنهن، ننڍي هوندي، لکي، اوچتون ڪري، ڪنهن نه ڪنهن دوست يا هڪ جيڏي کي ضرور جهليو هوندو، ۽ هن جو ردعمل ڏٺو هوندو. ڄڻ مارڻ لاءِ اوچتو ڪنهن مٿس حملو ڪيو هجي! ۽ ائين اسين لکي، هڪپڻي کي ڊيڄاريون ۽ جهليون به ڇو ٿا ۽ ان مان اسان کي مزو به ڇو ٿو اچي؟ ڇاڪاڻ ته اهي اسان جي آن وحشي جيوت جا نشان آهن. جڏهن ٻين تي جُلهه ڪرڻ جو اهو هڪ عام طريقو هوندو هو. اهڙيون اسان جي ڪوڙپڄائيءَ جون 'جُلهون' اڄ ڪا سبب به انهيءَ ڪري ثابت ٿين ٿيون، جو ماڻهوءَ ۾ اهڙين اوچتين جُلهن جي آن دور جون جڙون اڃا ڪنهن قدر موجود آهن.

ڌارين ماڻهن يا ڌارين شين کان، خاص طرح، اسين ڊڄندا ۽ چرڪندا آهيون. انهن جي اڳيان اسين هڪ قسم جي بي آراسي محسوس ڪندا آهيون، جنهن لاءِ ڪو خاص سبب به موجود ڪونه هوندو آهي. اها اسان جي عادت پڻ امان ۾ انهن ڏينهن جي نشاني آهي، جڏهن ڌاريان اسان جا "ڪڏهن به دوست نه" پر "هر حالت ۾ دشمن" هوندا هئا. اسين خاص طرح وڏن ۽ مڪ ماڻهن کان اڄ به ڊڄندا آهيون - يعني انهن کان جن ۾ اسان کي فائدي يا نقصان رسائڻ جي گهڻي ۾ گهڻي طاقت هوندي آهي. اهو "انديشو" اسان لاءِ اڄ ڪارائتو نه آهي. اهو اسان جي راهه ۾ اڄ وڏي رڪاوٽ آهي. اهو

پڻ اسان ۾ گهڻو گهڻو اڳ گذري ويل زماني جي اهڙي جائز
 انديشي ۽ خوف جو بچيل نشان آهي.



— ”ڊپ“ —

اڄ اسين نانگ، سوڀيري، ڪرڙي، ڏينچو، ڪوريٺڙي
 وغيره کان اجايو گهڻو ڊچون ٿا؛ اهو ڊپ به شايد اسان ۾
 زائد باقيات مان آهي. هوئن اسان کي ڊپ به آهي ته انهن
 جيتن کان اڄ اسان کي ايترو ڊچن نه گهرجي. نانگن جو هي
 ڊپ اسان کي شايد ارتقا جي باندن واري دور کان وڙهي ۾ مليل آهي.
 پولڙو نانگن کان ائين ڊچندو آهي، جن آهي هن جو موت آهن.
 پولڙن جي پچري ۾ نانگ ڇڏي ڏسوا بس ڀولڙا خوف ۾
 هڪدم وڻجي ويندا. ايتريقدر به ڏٺو ويو آهي ته ڀولڙا نانگن
 جي آڏو پنهنجو ٻيهوش ٿي ڪري پون ٿا ۽ ان ۾ ڪا عجب
 جي نه ڳالهه ڪانهي. نانگ پولڙي جو بدترين دشمن آهي. پولڙو
 نانگ کي ڪجهه ڪري نٿو مڱهي. سرطاني گهيرون وارن علائقن
 جا وڏا نانگ، جيڪي وڻن تي چڙهي وڃن ٿا، پولڙن جا جاني

دشمن آهن. ڏنڊي يا لٽ جي ايجاد کان اڳ، نانگ ماڻهوءَ جو به ايترو ئي زبردست دشمن هو جهڙو ڀولڙي جو، پر جڏهن ماڻهوءَ جي هٿ ۾ ڏنڊو يا گرز آيو ته نانگ جي هن جي آڏو ڪا هستي نه رهي. ماڻهو، جي بي اختيار آهي، ته بنوه هڪ هيٺو جانور آهي. دنيا ۾ هن جو زور ۽ وڏائي خاص طرح هين ڪري قائم آهن، جو منجهس پاڻ کي اختيار بند ڪرڻ جو عقل پيدا ٿي سگهيو هو.

ڪاربنون شيون، خاص ڪري اونداهيون جايون مثلاً غار، ۽ اهڙي طرح اونداهه عام طور، اسان ۾ ڊپ جو احساس آڀارين ٿيون. اسان کي خبر نه هوندي آهي ته هينن ۾ ڪو خطرو ڪونهي، ته به انهن کان پها ڊڄندا آهن. پر وحشي ماڻهن لاءِ ته اهي واقعي خطرناڪ هيون. چتر يا غار هٽڻ لاءِ هڪ قسم جي لڪل ڪڏ هئي، ۽ اونداهه هٽڻ لاءِ هڪ بي انت ڪوهه هو، جنهن ۾ سندن هر قسم جو دشمن کين ڳرڪاڻن لاءِ وات پٽيو ويندو هو. اڄ جڏهن سڄي لاهي ٿو ۽ اونداهه ٿئي ٿي، تڏهن اسين ٻين ٻاربن ٿا ۽ سوچو ڪريون ٿا ۽ اندر توڙي ٻاهر اسان لاءِ آهستي ڏينهن رهي ٿو، پر وحشي زماني ۾ جڏهن سڄي ٿي ڏيندو هو ۽ اونداهه ٿيندي هئي، تڏهن وحشي لوڪن جي اکين آڏو به اونداهه اچي ويندي هئي ۽ هو چڻ انڌا ٿي ويهي رهندا هئا.

اڄ اسين ڪڏهن ڪٿي ڪو رستو ڀلجي ٿا پئون، ته هڪدم اسان کي ڊپ وٺيو ٿو وڃي. اهو ڊپ به گهڻي قدر اسان ۾ زائد باقيات مان آهي. وحشي ماڻهو جڏهن رستو ڀلجي ويندو هو، ته هو واقعي وڏي خطري هيٺ اچي ويندو هو. هو ڪنهن به جانور ڪنهن به دشمن جو شڪار ٿي سگهيو ٿي. پر اڄ ڪٿي شهر ۾ يا جهنگ ۾ ”وڃائجي وڃڻ“ ۾ ايترو خطرو ڪونهي، جهڙو اهڙي ڪنهن موٽي تي سڄي ڀڄ اڃا به اسان

جي دل ۾ پيدا ٿيندو آهي — ڇاڪاڻ ته اسين محسوس گهڻي
 قدر ائين ئي ڪيون ٿا، جيئن ان زماني ۾ ڪندا هئاسون
 جڏهن ”وڃائجي وڃڻ“ واقعي خطرناڪ هو. آهي سڀ جانور
 جيڪي گڏجي گذارين ٿا، يعني ولرن ۾ رهن ٿا، سي اڄ به
 اڪيلائڻ کان چرڪن ٿا، هڪڙي ليڪڪ ڏکڻ آفريڪا جي
 نيم جهنگلي مال بابت لکيو آهي ته ”جيتوڻيڪ ڀڳي يا سان
 کي پنهنجن همجنسن سان ڪو خاص انس به ڪونهي، پر ٿڌ
 کان الڳ ٿيڻ تي هو بنهه پريشان ٿي وڃي ٿو. جيڪڏهن
 زوريءَ هن کي هڪلي، ٿڌ کان ڇڻي ٽار ٿو ڪجي، ته هو
 بيٽر ڪڍي بيٺي ٿو رهي، ۽ پنهنجي وس آهر پاڻ ڇڏائي،
 موٽي ٿڌ سان ملڻ جي ڪوشش ڪري ٿو. ۽ جڏهن ان ۾
 ڪامياب ٿئي ٿو، تڏهن ٿڌ جي بنهه وچ ۾ بيٺي، اهڙو ته
 خوش ٿسجي ٿو ۽ پنهنجائپ جي احساس ۾ وهنجي وڃي ٿو،
 جن سندس دل تان وڌو ڪو بار هٽي ويو هجي ۽ وڏو ڪو
 ويو هڪ اهڙو ويو هجي.“

جنن، ڀوتن، ۽ قبرن جو خوف به انهيءَ دور جي بچيل
 نشانين مان آهي، جڏهن ماڻهو سمجهندا هئا ته زندگيءَ جون
 سڀ خرابيون ۽ آفتون، مثلاً طوفان، زلزلا، ۽ بيماريون سڀ
 جون سڀ بد روحن جون پيدا ڪيل آهن. قديم ماڻهو سمجهندا
 هئا ته مري ويل ماڻهوءَ جو روح سندس بدن مان نڪري،
 گهڻو عرصو هن جي لاش جي ويجهو پيو ٿيرا ڏيندو آهي. اڃا
 تائين به انهيءَ عقيدتي جو ڪجهه ڀانڱواسان جي ذهن ۾ موجود
 ٿسجي ٿو، جو اسان مان ڪيترا مڃيندا آهن ته هيءَ يا هوءَ
 جاءِ يا گهر يا وڻ يا قبرستان ”گرو“ آهي، ان ۾ ڪو
 ”حساب“ آهي، يا ڪو نجس يا پاڪ روح ان ۾ رهي ٿو، يا
 ڪنهن جن يا ”غائبات“ جو ان ۾ واسو آهي.
 جتي زندگي خطرن هيٺ يا دشمنن جي وچ ۾ آهي،

آتي خوف جي جبلت هڪ مفيد جبلت آهي. مٿينءَ سطح جي ماڻهن لاءِ پڻ اها جبلت ڪيترن ئي نمونن ۾ مفيد ۽ ڪارائتي آهي، پر آهي اڄ هيٺينءَ سطح جي ماڻهن کان گهڻو گهڻو وڌيڪ سک ۽ سلاستيءَ واري ماحول ۾ رهن ٿا؛ انهيءَ ڪري اسان جي زندگيءَ مان خوف جا گهڻا سبب ۽ خوف جي موقعن جا گهڻا اسڪان اڄ ختم ٿي چڪا آهن.

اسين انهن شين کان ڊڄون ٿا، جن کان ڊڄڻ تي هريل آهيون - يعني جن کان ڊڄڻ تي اسان جي طبيعت بيٺل يا ٺهيل آهي. اسان جي طبيعت انهن شين کان ڊڄڻ تي ٺهيل آهي، جن کان قديم دور جي وحشي جيوت ۾ اسان لاءِ ڊڄڻ ضروري ۽ فائدي واري هو - يعني کنڊن کان، ڪوڙ کان ۽ نانگن کان ۽ اڪيلائيءَ کان ۽ ڌارين کان ۽ اونداهيءَ کان. انهن مان ڪنهن به شيءِ کان اڄ جي سڌريل ماڻهوءَ کي ڪو خاص خطرو ڪونهي، پر اڄ به اسين انهن کان ڊڄندا ٿا رهون، ڇاڪاڻ ته انهن کان ڊيچارڻ واري آها پراڻي طبيعت يا فطرت اڃا اسان ۾ موجود آهي. بيماريءَ جا جيوڙا انساني زندگيءَ لاءِ اڄ نانگن کان شايد هزارين ڀيرا وڌيڪ خطرناڪ آهن، پر اسان جي طبعي يا فطري عادت اڄ به بيماريءَ جي جيوڙن کان وڌيڪ نانگن کان اسان کي ڊيچاريندي ٿي رهي. اسان کي ويڙهه ٺاهڻ کان وڌيڪ وڻي ٿي، گهٽن گهٽن پوکيءَ راهيءَ کان وڌيڪ وڻي ٿو ۽ راند روند ۽ روشو تماشو ڪارائتي ڪم ڏيندي کان وڌيڪ پسند آهي. ڏسجي ائين ٿو ته اسان جي فطرت يا طبيعت اڃا جديد زندگيءَ ۽ جديد حالتن جي پوريءَ مطابقت ۾ بيهي نه سگهي آهي.

۸ - ويڙهه جي جبلت

ويڙهه مخالف سان اڏڪڻ ۽ ان کي طاقت سان زير ڪرڻ جي

جبلت آهي. جن ڪن تي خوف جي جبلت آماده ڪري ٿي، ويڙهه جي جبلت
 انهن جي ابتڙ ڪن تي آماده ڪري ٿي. ڊپ ٻوٽي هٿن تي زور ڏئي ٿو،
 ويڙهه جي جبلت جهڙو ڪرڻ، ڌڪ هڻڻ ۽ مارڻ تي آڀاري ٿي.
 ويڙهه جي جبلت پڻ هڪ ڀرائي جبلت آهي. اها ماڻهوءَ
 پاڻ ايجاد ڪانه ڪئي آهي. اها کيس پنهنجن انساني ماڻهن
 کان اڳ جي حيواني ماڻهن کان ورتي. مليل آهي، جيڪي
 دنيا ۾ انسانن جي پيدا ٿيڻ کان لکين ڪروڙين سال اڳ
 ائين ئي وڙهندا رهندا هئا، رڌوڇاڻ ٿيندا رهندا هئا ۽ مرندا
 رهندا هئا. حيواني دنيا جي هڪ مشاهدي نگار رومينز جي
 چوڻ مطابق، ويڙهه جي جبلت پهريائين ماکوڙين ۽ ڪورينڙن
 ۾ پيدا ٿيل ٿي پائجي. انهيءَ موجب، اها ڊپ جي جبلت
 جيتري آڳاٽي نه آهي، ڇاڪاڻ ته ماکوڙيون ۽ ڪورينڙا
 ڪيئن کان ڪجهه مٿڀريءَ سطح جا جيت آهن، ۽ آهي دنيا ۾
 ڪجهه ٻوٽو پيدا ٿيا آهن.

مطلب ته جانورن ۾ عام طور ائين آهي ته جيڪي
 مٿڀرا ۽ وڌيڪ طاقتور آهن، انهن ۾ ويڙهه جي جبلت وڌيڪ
 زورائتي آهي، ۽ جيڪي هيٺينءَ سطح وارا ۽ وڌيڪ هيٺا آهن،
 انهن ۾ ڊپ جي جبلت گهڻي آهي. جانورن جي گهڻين جنسن،
 مثلاً هرڻ، سهي، ڪٽي ۽ ري، پنهنجي جياڻي جو ڍنگ،
 جانورن جي ٻين جنسن، مثلاً شينهن، بگهوڙ ۽ رينوسيرس * کان
 بلڪل الڳ رکيو آهي. هڪڙل عام طرح، ٻچي جان بچائين
 ٿا، جيئن سهو ۽ ڪٽو وغيره، ڇاڪاڻ ته آهي ٻچن ۾ زور

* رينوس (Rhinoceros) آفريڪا ۽ ڏکڻ ايشيا جو
 چوپايو وڏو، ٿلهو جانور، جنهن جي نڪ وٽ هڪڙو يا ٻه
 سڱ ٿين ٿا ۽ سڄو ٿلهيءَ ۽ پٺائينءَ ۾ مڙيءَ سان ڍڪيل
 ٿئي ٿو.

آهن ۽ نه وڙهن پر. آهنن پر نه گهڻي طاقت آهي ۽ نه وڻن ويڙه جو ڪو زورائتو اوزار ٿي آهي. شينهن ۽ وينوسيرس، وري عام طور، اڳرائيءَ ۽ ويڙه جي پاليسي هلن ٿا، ڇاڪاڻ ته ان لاءِ هو 'هٿيار بند' آهن. حيوانن جون ڪي جنسون، انهيءَ لحاظ کان، عام طرح پاڇڙو جنسون آهن، ۽ ڊب جي جبلت تي پنهنجي جياپي جو مدار رکن ٿيون، ۽ ڪي ويڙهو جنسون آهن جيڪي ويڙه جي جبلت تي مدار رکن ٿيون، پر خود پاڇڙو جنسون پڻ پنهنجو پاڻ پر، خوراڪ ۽ جياپي جي ٻين ضروري شين کان، ٿورو يا گهڻو، ضرور وڙهن ٿيون، ۽ ڪيترين مائٽين جنسن ۾ نرن کي پنهنجي مادين لاءِ ته هڪڙي مان بنهه مومتاڻو لڙايون لڙايون پون ٿيون.

حيواني عالم رت سان ڀريل پينگهي پر پرورش ڀاتي آهي. هيءَ ڳالهه انسانن جي حالت ۾ ته بنهه لفظ بلفظ صحيح آهي. انسانن ٻين حيواني جنسن مٿان پنهنجي اڄوڪي برتري رت جا ذريعا وهائي حاصل ڪئي آهي. اهو رت هٿن ٻين جانورن مان وڙهي به وهايو آهي ۽ پنهنجو پاڻ ۾ وڙهي به وهايو آهي. اوائلي انسان جي قدرتي حالت جنگ جي حالت هئي، امن جي نه. جيئن لاءِ هن کي پاڻ جهڙن انسانن ۽ ٻين هر قسم جي جانورن مان لڙڻو ٿي پيو ٿي. امن ۽ سلامتيءَ جي حالت هن کي اتفاق سان نصيب ٿيندي هئي. قبيلي کان ٻاهر هر جاندار سندس دشمن هو. يا آهوسندس ڪاڇ هو، يا هو پاڻ ان جو ڪاڇ هو — ۽ اها ان ماحول ۾ بلڪل هڪ جائز ۽ قدرتي ڳالهه هئي. ماڻهو پاڻ ۾ ٻڌبا هئا، ڇڏندا هئا، ۽ هرڪو ڪٽندڙ جي پاسي ڊوڙي وڃي ڳنڍبو هو. اڄ به دنيا جي هيتري قدر سڌريل ماڻهن جا هڪڙي مان لاڳاپا انهيءَ ڪري ئي ايترا هيٺا ۽ غير يقيني آهن، ۽ هن ڌرتيءَ تي رهندڙ قومن جي وچ ۾ ايتري بداسني ۽ غير سلامتيءَ جو ماحول به اڄ انهيءَ

اوائلي بي اعتباريءَ جي احساس ڪري ئي موجود آهي. اڄ جو ساڻي سڀاڻي جو دشمن ٿي پوي ٿو، ۽ پراڻي وقت جو دوست حالتن جي ڦيري سان بدلاجي گهڙيءَ ۾ دشمن بڻجي وڃي ٿو. اها پنهنجي طبيعتن جي ٽڪڙيءَ بدل بدل جي عادت پڻ اسان کي اسان جي آن قديم زندگيءَ کان ورتي ۾ مليل آهي.

دنيا جي سڀني سڌريل ماڻهن ۾ ويڙهه جي جبلت اڄ به باقي آهي. ٻار پاڻ ۾ وڙهن ٿا، ڇوڪرا پاڻ ۾ ٿوريءَ گهڻيءَ تان گنڊجي پون ٿا ۽ ٽونشي بازيءَ تائين وڃيو رسن، وڏا پاڻ ۾ وڙهيو ٿا پون، قومون لڙاين ۾ ڦاسيو پون ٿيون. ڊگهيءَ ۾ لاڳيتيءَ ۾ ڇپ ڇپات مان ماڻهو ڪڪ ٿيو پوي ۽ پاڻي ته ڪنهن نه ڪنهن سان اٽڪي پئجي ته ڪي دل جا بخار نڪرن.

اوهان ڏٺو هوندو ته جهيڙي وقت ماڻهن جا هشام ڪيئن نه ڊوڙي اچي گهڻيءَ ۾ گڏ ٿيندا آهن! ٻه ڇوڪرا پاڻ ۾ گنڊيا نه آهن، ۽ انبوهه ڇوڪرن جا هتان هتان ڊوڙندا اچي چوڌاري دائرو ٺاهي بيهندا ۽ هيٺي تي ٽونشن جو وسڪارو ڏسي ائين پيا محسوس ڪندا چڻ آءِو ڏاڍ مڙسيءَ جو ڪم هو پاڻ ڪري رهيا آهن! ڇا ٿي، پستولن ۽ ٻين موتمار هٿيارن جي عام جام وڪري کڻي ٿي ڏسو! ڇا اهي گالهليون اسان جي مهذب هجڻ جو دليل آهن يا وحشي هجڻ جو؟ ڪنهن جي ڪنهن کي مارڻ جي نيت به نه هوندي آهي، تڏهن به اسان جي وحشي فطرت موتمار هٿيار مثلاً ڪو ڇاقو، ڪو پستول يا ڪا بندوق، پاڻ وٽ رکي، ڏاڍي خوش ٿيندي آهي، ۽ ان تي فخر ۾ اسين ٿوليا نه سڏائيندا آهيون. اوهان اڪثر ڏٺو هوندو ته ڪنهن سگهه يا باڪس، سان ڪيترا نه خواهه خواهه قسم جا ماڻهو گڏيا پيا هلندا آهن -- منجهانئن هرڪو ائين

پيسمجهندو آهي ته ان جي پهلواريءَ جو ڪو نه ڪو رنگ يا انگ خود منجهس به موجود آهي، ۽ سندس وڏي ۾ وڏي خوشي هيءَ هوندي آهي ته ڪنهن طرح ڪو ملاڪڙو لڳي يا باڪسنگ ٿئي، جنهن ۾ هو پنهنجي سورمي پهلو ان کي ڪنهن کي ڏسندي يا ٺونشا هڻندي ڏسي ۽ ائين سندس پنهنجي ويڙهه جي جبلت جي تسڪين ٿئي. باڪسنگ جي چٽاڀيٽيءَ ۾ پهريان زورائتا ٺونشا لڳن ٿا ته ڏسڻ وارن مان ڪيترن حساس ۽ نازڪ طبع ماڻهن جا آنهن کي ڏسندي هڪر ته آندڙ وات ۾ اچي وڃن ٿا، پر جيئن جيئن راتونڊ پٺيان راتونڊ پورا ٿيندا ويندا آهن، ته هرڪنهن جو رت جوش ۾ ايترو گرم ٿي وڃي ٿو، جو پڇاڙيءَ ۾ ڪٽندڙ ٺونشيباز هارائيندڙ کي هڪ ڌڪ هڻندو ته ٻيا ته ٻيا پر خود آهي حساس ۽ نازڪ طبع ڏسندڙ به دل ۾ ٻيا چوندا ته اڃا به ڪي به چار ٺونشا هڻيس ته ڪو مزو ٿئي!

آءٌ ننڍي هوندي مسوري علائقي [يونائيٽيڊ اسٽيٽس] ۾ رهندو هوس. مون کي ياد پوي ٿو ته آتان جا مرد، جوان ۽ ڇوڪرا ڪيترا نه ويڙهاڪ هوندا هئا. اهو مرد يا ڇوڪرو سڀني لاءِ هڪ نمونو بنجي ويندو هو، جيڪو بت ۾ ستر وائر ۽ مضبوط ۽ طبيعت جو مٺ کان وڌيڪ ويڙهو هوندو هو. جيڪڏهن ڪو ٻئي ڪنهن کي ٺونشا هڻي، ڪيرائي، ٽپ ڏيئي، پري ٿئي، بيهي للڪاريندو هو ته ”آهي ڪو هن جو پالندي ته نڪري اچي ٻاهر، ڏيکاري ڇڏيانس ڏينهن جا تارا!“ ۽ ڪو ماڻهو هن سان هٿ ڳنڍڻ لاءِ ڪونه اٿندو هو، ته اهو ڏاڍو مڙس اسان سڀني ڇوڪرن جو سورسو بنجي ويندو هو، ۽ دل ۾ هرڪو پيو چاهيندو هو ته وڏو ٿي آءٌ به هن جهڙو ”ڏاڍو مڙس“ ٿيندس!

ساڳي اها وحشي قديم فضا - ڏاڍن جي ٻوٽلڳيءَ ۽

پرستش، ۽ ڏاڍائيءَ جي شوق جيتي - اڄ جي سڌريل ماڻهن جي سڌريل زندگيءَ جي ڪيترن ئي دائرن ۾ موجود ڏسي سگهجي ٿي. زندگيءَ جا سماجي، سياسي ۽ ڪاروباري دائرا ان سان پريا پيا آهن. ان جو ڪليو اظهار خاص طرح شرابخانن ۽ جوا خانن ۾ اوهان کي عام جام ڏسڻ ۾ ايندو - چوڻهه شراب توڙي لالچ جو نشو ماڻهوءَ جي عقل ۽ خود ضابطگيءَ کي ٻڃائي، ڪيس سندس اوائلي جبلتن جي حوالي ڪري ٿو ڇڏي، ۽ ڏو پوريءَ طرح پنهنجي اصولي وحشي طبيعت جي اثر هيٺ اچي وڃي.

ماڻهو، ۽ خاص طرح ڇوڪرا، وڙهن ۾ هٿ استعمال ڪندا آهن - نونشا ۽ مڪون هڻندا آهن. اها عادت به ماڻهن ۾ پنهنجي بچاءَ لاءِ سندن قديم وڙهن جي طريقي جي نشاني آهي، جڏهن هنن ٻيو ڪو وڙهن جو يا پنهنجي بچاءَ جو اوزار يا هٿيار اڃا ايجاد نه ڪيو هو. بگهو ڏندن سان وڙهندو آهي، ڍڳو يا رينوسيرس سڱن سان، ڪو ٻڙو سڱن سان، ۽ شينهن چنڊن سان وڙهندو آهي. هن ڳالهه ۾ ماڻهو شينهن جهڙو آهي، ۽ چنبي سان وڙهي ٿو.

لڙائيءَ جي جبلت اڄ به مٿين کان مٿينءَ سطح جي ماڻهن جي طبيعت ۾ پڻ ايتري قدر داخل آهي، ۽ گرما گرم موجود آهي، جو مڪمل ۽ چوطرفي امن جي زماني ۾ به ان کي آپارڻ ۽ جوش ۾ آڻڻ نهايت آسان بلڪه ڏک ڪهڙيءَ جي ڳالهه آهي. هوڏانهن اخبارن وڌين، ڪاربن سرخين سان ”دشمن“ جي ”دشمنيءَ“ جي ڪا خبر ڇاپي ناهي، ۽ ڪنهن ”سربراهه“ جنگ جا توتارا ۽ ٻيل وڇايا ناهن، ۽ هيڏانهن ڏسڻا وائسٽا ماڻهو سڀ جهنڊا کڻي، نڪر هڻندا، ”ملڪ ۽ قوم جي ناموس“ خاطر ”دشمن“ کي ڇڻ ٻڇي ناس ڪرڻ لاءِ آڻي ميدان ۾ ٽهي نه پيا آهن! ترار وحشيئي جو نشان آهي، پر اها اڄ به تقريباً

هر سڌريل کان سڌريل ماڻهوءَ لاءِ ايتري ته ڪشش واري ڇيز آهي، جو مشڪل ڪو منجهانئن اهڙو هوندو، جو ان کي پنهنجي کير ۾ خوشيءَ سان بلڪ فخر سان رکڻ لاءِ تيار نه ٿئي. جي ڪنهن وٽ ڪا ڪڙيل سڌيل اڳئين زماني جي پيل هوندي آهي ته هو آها ور ور ڏيئي پيو هرڪنهن کي ڏيکاريندو، بلڪ اڳي ئي گهر ۾ ڪنهن اهڙي هنڌ آها رکي ڇڏيندو، جو آيو ويو هرڪو هڪدم ان کي ڏسي سگهي! جيڪڏهن اڄ جي مهذب ۽ اسن پسند ماڻهن ۽ قومن کي لڙائي ناپسند هجي ها، ته ڇو هو ڪنهن نه ڪنهن معمولي ڳالهه تي لڙائيءَ ۾ ٽپي پون ها، ۽ ڪروڙين ۽ اربين رپيا خرچ ڪن ها ۽ پنهنجي ۽ پنهنجي ”دشمنن“ جي رت جون نديون وهائين ها — جيئن هنن گذريل مهاڀاريءَ لڙائيءَ [۱۸-۱۹۱۴] ۾ ڪيو، ۽ اڃا به ڪرڻ لاءِ تيار آهن ۽ تياريون ڪندا رهن ٿا!

اسپين ۽ يونائيٽيڊ اسٽيٽس جي لڙائيءَ [۱۸۹۵ع] ۾ يونائيٽيڊ اسٽيٽس جو ڪجهه لشڪر ڪيوبا جي ٻيٽ تي لاڻو ويو هو، پر اڃا اُهي اُتي ڪنهن محاذ تي لڙڻ ئي لڙڻ، تنهن کان اڳ پنهنجي ملڪن جي وچ ۾ صلح ٿي ويو ۽ لڙائي بند ٿي ويئي. ان واقعي متعلق ان زماني ۾ مون اخبارن ۾ هڪ بيان پڙهيو هو، جنهن منهنجي دل تي ڏاڍو اثر ڪيو هو. بيان ۾ چيل هو ته جڏهن لشڪر جي سپاهين ٻڌو ته صلح جو عهدنامو صحيح ٿي ويو آهي، تڏهن ”ڇوڪرا ڏاڍا دلشڪست ٿي پيا.“ ڇو؟ هوڏانهن، عهدنامي جي شرطن مطابق، ڪيوبا جو ملڪ آزاد ٿي ويو هو، ۽ لڙائيءَ جو اعلان ڪيل مقصد پورو ٿي چڪو هو. پوءِ به هو ڇو خوش نه هئا؟ ڇاڪاڻ ته ڪيوبا کي آزاد ڪرڻ جي خواهش کان علاوه کين ٻي ڪا شيءِ گهربل هئي، جيڪا ڪين خوش ٿي ڪري سگهجي. ۽ آها هئي سندن ”لڙائيءَ جي

شوق“ جي تسڪين. جيڪڏهن هو ڪجهه وڙهن ها، ۽ انهيءَ رستي، مارڻ واريءَ پنهنجي انهيءَ وحشي جبلت کي ٽٽوڪن ها، ۽ پوءِ صالح اٿي ها، ته هو ڏاڍي مزي ۾ پرڃي ۽ خوشيءَ مان ڏمٽار ٿي ڪورن ڏانئون موٽن ها.

زالن ۽ چوڪرين ۾ وڙهن جي جبلت ڪمزور آهي. منجهن شڪار جو شوق به گهٽ آهي. زالاڻي طبيعت ۾ اهي ٻئي لاڙا بنيادي طرح ڪمزور آهن. ٻنهي ڳالهين جو سبب هڪ ئي آهي. اهو هيءُ آهي ته ان ٻنهي وسري ويل اوائلي زماني ۾ جڏهن انساني سپاءَ جا بنياد پئجي رهيا هئا، تڏهن جيوت جي ڪشمڪش ۾ مردن کي وڙهڻو پوندو هو ۽ شڪار ڪرڻو پوندو هو، ۽ نه زالن کي. مٿينءَ سطح جي گهڻن جانورن ۾ اڄ به گهڻي قدر وڙهڻ جو ڪم نر ڪن ٿا — مثال طور ماهيومان، جهنگلي ڪهوڙا، هرڻ، بانڊن ۽ ڀولڙا ۽ ٻيا ڪيترائي اهڙا جانور. ماهي مال جي ڪنهن وڳ تي ڪنهن جهنگلي دشمن جو حملو ٿيندو آهي ته انهن جا نر پنهنجن ڦرن ۽ مادين کي وڃ ۾ ڪري، پاڻ چوڌاري مٿن ڏيئي، بيهي رهندا آهن. آمريڪا ۾ يورپ مان لڏي آيل نوآبادي ماڻهو به ائين ڪندا هئا. کليل ميدانن ۾ جيڪڏهن مٿن آتان جا اصلوڪا رهاڪو رپڊ انڊين لوڪ، ڪٿي ڪو حملو ڪندا هئا، ته هو پنهنجن زالن ۽ ٻارن کي وڃ ۾ پٺياري، پاڻ انهن جي چوڌاري دائرو ٺاهي، هٿيار سنڀالي، دشمن جي حملي کي مٿن ڏيڻ لاءِ تيار ٿي بيهي رهندا هئا، جانورن جي اڪثر ذاتين ۾ نر قديت ۽ زور ۾ مادين کان وڌيڪ ٿين ٿا، سو به انهيءَ ڪري، جو قديم زماني کان انهن جي نرن ٿي منجهن ويڙهو پهلوائن جو ڪردار پئي ادا ڪيو آهي.

اوائلي ماڻهن جو قدرتي ماحول جنگي ماحول هو. منجهن امن ۽ سلامتيءَ جو ماحول ٻيهم اتفاقي هوندو هو.

انسان ذات جي زندگيءَ جو ماحول آخرڪار دائمي
 امن ۽ سلامتيءَ جو ماحول بڻجڻو آهي. جنگ نيڪ ائين ختم
 ٿي ويندي، جو اها ڪنهن کي ڪڏهن وڃڻ ۾ به ڪانه ايندي.
 جنگ بابت ماڻهو رڳو تاريخ ۾ پڙهي سگهندا، ۽ بس. جيئن
 جيئن وقت گذرندو، تيئن تيئن وڙهڻ جي جبلت مائي ٿيندي
 ويندي ۽ ان کي ماڻهو بدناميءَ جي ڳالهه سمجهندا، ۽ ان جي
 جي جاءِ تي انسان دوستيءَ ۽ همدرديءَ واريون جبلتون اوتريون
 ٿي وڌنديون ۽ زور وٺنديون رهنديون، ۽ نيڪ آهو وقت ايندو،
 جڏهن ماڻهو پنهنجا اختلاف فقط عقل ۽ انصاف جي عدالتن ۾
 ئي ختم ڪندا ۽ حل ڪندا.

اڄ اسين تهذيب جي ان منزل ڏانئون ويندڙ راهه جي
 دومياني ڏاڪي تي بيٺل آهيون. اڄ اسان وٽ چوڌاري امن
 جون حالتون قائم آهن، پر اسان ۾ وڙهڻ جي جبلت زندهه
 آهي ۽ ان ڪري وقت بوقت شخصن ۽ قومن جي وچ ۾ جهيڙا
 ۽ جهيڙا ٿين ٿا ۽ لڙايون لڳن ٿيون، اڳتي هلي، قومن جي
 حالت ۾ ائين ٿي ٿيندو، جيئن اڄ شخصن جي حالت ۾ ٿي
 ٿو. اوائلي ڏينهن ۾ شخصن کي پاڻ ۾ وڙهي، پنهنجا اختلاف
 ميٽائڻا پوندا هئا. ان دور ۾ سندن فيصلي ڪرڻ لاءِ وڏن
 عدالتون ڪين هيون، پر هاڻي پنهنجن اختلافن کي حل ڪرڻ
 لاءِ جيڪڏهن ڪي شخص هڪٻئي سان هٿن پٺجي وڃن ۽
 وڙهڻ شروع ڪري ڏين، ته اها هڪ غير قانوني ڳالهه ٿيندي،
 ۽ ائين فقط اهڙا ماڻهو پاڻ ۾ وڙهن ٿا، جيڪي ترقيءَ جي
 موجوده دور کان گهڻو پوئتي پيل آهن، ۽ هرڪو انهن کي
 غير مهذب منڏي ٿو. اڄ تهذيب جي مٿين سطح جا سمورا
 ماڻهو انهن ڳالهين ۾ انصاف جي ڪورٽن جا دليل ۽ غير
 جانبداريءَ جا فيصلا وڌيڪ بهتر ۽ مفيد سمجهن ٿا. آهو وقت
 به اچڻ وارو آهي، جڏهن قومن جي حالت ۾ به ائين ٿيندو.

بين الاقوامي اختلاف جنگي جهازن ۽ هٿياربند فوجن وسيلي نه پر
قومن جي رضامندي سان قائم ڪيل عدالت گاهن ۽ منصفانہ
فيضان لاء پيدا ڪيل ادارن وسيلي حل ڪيا ويندا.

۹ - شڪار جي جبلت

هيٺينءَ سطح جي وحشي ماڻهوءَ وٽ نه ڪو ٻاليل جانور هو
۽ نه هو ڪا ٻوڪ ٿي ڪري ٿي سگهيو. هن جو سڄو
گذارو شڪار تي هوندو هو. جهنگلي ڪتي يا جهنگلي ٻائيءَ
وانگر هن جي فطرت ۾ هڪ جبلت موجود هئي، جنهن جي
اثر هيڪ هن کي جڏهن بڪ ٿي لڳي تڏهن هڪدم اٿي هو
شڪار جي ڳولا ۾ ٻاهر نڪري ويندو هو. پر وحشي ماڻهو
ڪڏهن به وندر يا تفريح خاطر شڪار ڪونه ڪندو هو. هو فقط
پنهنجي جياپي لاء شڪار ڪندو هو. هن جي چوڌاري جيڪي
جاندار رهندا هئا، انهن کي هو انهيءَ ڪري ماريڻدو هو ته انهن
جي جسم کي پنهنجي کاڌي ۽ پوشاڪ لاء ڪم آڻي سگهي.
ماڻهن جا سڌريل نسل زندگيءَ جون ضرورتون زراعت،
معدنيات، صنعتڪاريءَ ۽ ٻين اهڙن ڪمن ڪارڻن وسيلي
پوريون ڪن ٿا. زندگيءَ جي عام فرض اداين ۾ شڪار جي
جبلت استعمال ۾ ڪانه ٿي اچي. پر اسان ۾ بهرحال اها موجود
رهي ٿي، ۽ موڪل جي ڏينهن تي ۽ وٽڪيشن ۾، جڏهن
ڪم ڪار کان فرصت ٿي مليسون، تڏهن هٿياربند ٿي، ٻاهر
نڪري ٿا پٽون، ۽ هين هين سامهاريءَ شيء کي ماريندي
ماريندي، پنهنجي من کي خوش ڪريون ٿا. اسين سامهواربون
شيون مارڻون ٿا، انهيءَ ڪري نه ته ڪا اسان کي بڪ آهي،
پر وڳو ان جبلت جي استعمالي يا ان جو اظهار ٿا ڪريون،
جيڪا اسان کي اسان جي درنده صفت اوائلي ماڻهن کان ورثي
۾ مليل آهي ۽ اسان ۾ اڃا ان دور جي نشانيءَ طور موجود

آهي. اسين شڪار ڪريون ٿا، ڇاڪاڻ ته اسان جا ابا ڏاڏا شڪاري هئا. اسين ٻين جانورن کي ان ساڳئي سبب ڪري ماريون ٿا، جنهن سبب ڪري ٻاليل ڪٽو، ڪڏهن ’سوج‘ ۾ اچي، رڍ کي ماري ٿو — يعني پنهنجي اندر جي وحشي آئل جي چوڻ تي، جيڪا اسان جي فطرت ۾ ان زماني کان موجود پئي رهي آهي، ڪڏهن اسان جا ابا ڏاڏا بگهڙن جهڙا انسان هئا.

ماڻهن جي اعليٰ سڌريل نسلن ۾ شڪار جي جبلت ڏاڍي تيز ۽ زورائتي ٿئي ٿي. ڇوڪرن ۾ اها خاص طرح تيز ٿئي ٿي. آءٌ پنهنجي لاءِ ياد ڪريان ٿو ته مون ۾ اها ڪيتري نه آجهل ۽ بي انداز هوندي هئي. ڇوڪرائيءَ وهيءَ ۾ مون لاءِ بي ڪا مشڪل اهڙيءَ جولانيءَ ۽ بي پناهه خوشيءَ جي ڳالهه هوندي هئي، جهڙي ٻين کي ڊسي، ڪيرائي، مٿن چڙهي ويهڻ مان مون کي ٿيندي هئي. ههڙيءَ عادت جو انهن ساعوارن جي فطرت ۾ موجود هجڻ، جيڪي اها دعويٰ ڪن ٿا ته زندگيءَ جو سونهري اصول هيءُ آهي ته ”ٻين سان ائين هلو جيئن چاهيو ٿا ته اهي اوهان سان هان“ — هڪ نهايت دکدائڪ ۽ افسوسناڪ حقيقت آهي.

شڪار جي جبلت وڙهن جي جبلت سان ويجهي مشابهت ۽ لاڳاپو رکي ٿي. قديم ماڻهوءَ جي جنگ سڃيءَ ”دنيا“ سان سان هئي — جهڙي انساني دنيا سان اهڙي غير انساني دنيا سان. وحشي ماڻهوءَ لاءِ هر آڏا شيءِ جيڪا هن جي پاسي نه هئي، سا سندس دشمن هئي، ۽ هر اهو جانور جيڪو سندس ٽولي ۾ شامل نه هو، ان سان کيس وڙهڻو هو ۽ ان کي مات ڪرڻو هو. کيس ڪنهن نه ڪنهن طريقي سان انهن کي پنهنجي ڪم آڻڻو هو — ڪن کي کاڌي لاءِ، ڪن کي پوشاڪ لاءِ ۽ ڪن کي پنهنجي ڇاڪريءَ واسطي، ۽ جيڪڏهن آهي

سندس ڪنهن ڪم جا نه هئا، ته انهن کي ڪيس ماري ختم
ڪري ڇڏڻو هو ته جيئن زندگيءَ جي جدوجهد ۾ آهي سندس
مقابلي ۾ نه اچي بيهن.

ماڻهن جا سڌريل اعليٰ نسل اڄ عام طور ڏسڻ ۾
سان صلح سانت ۾ رهن پسند ڪن ٿا، انهيءَ ڪري کين
”ماڻهن“ جي مارڻ جا موقعا گهٽ ٿا ملن، ۽ منجهانئن ڪيترا



پنهجي وڙهڻ يا لڙائيءَ جي جبات کي ”شڪار“ جي صورت ۾ ظاهر ڪن ٿا ۽ تسڪين ڏيڻ ٿا. هڪڙي سان وڙهڻ جو وجهه ڪيڻ گهٽ ٿو ملي، انهيءَ ڪري سندن فطرت ان ڏانهن مائل به گهٽ ٿي رهي، ۽ ائين پنهنجن ”ڀائرن“ سان وڙهڻ جي نعمت کان محروميءَ جو پوراڻو هو ڪڏهن ڪڏهن ”جانورن“ تي زور آزمائيءَ جي صورت ۾ ڪندا رهن ٿا. هنن سڄڻن ۽ سڄڻن شڪاري ”سورن“ جي حالت به بازار ۾ انهن ٿوڪڻن ۽ تختن تي لڳل نشانن کي چڻيندڙ بندوڇين جي آهي، جن کي شهرن جي سڌريل معاشري ۾ هوا ۾ اڏاسندڙ پڪين تي ”نشان بازيءَ“ ڪرڻ جي منع هوندي آهي.

اڄ به ڪن شخصن جا ذهن ظلم ۽ ڏاڍ جي شوق ۾ ورلڻ ٿين ٿا، سو به انهن ويڙهه ۽ شڪار جي جبلتن سبب. اخبارون ڏسجن ٿيون ته مارڪٽ، خون ۽ ٻين رتوڇاڻ جي خبرن سان ڀريون پيون آهن. سو ڇو؟ ڇاڪاڻ ته ماڻهن کي اهڙين خبرن پڙهڻ جو شوق آهي. اسان کي اهڙين خبرن پڙهڻ مان ڇو ٿو مزدو اچي؟ ڇاڪاڻ ته اسان جا ابا ڏاڏا شڪار ڪندڙ ۽ شڪار ٿيندڙ جانور هئا. خون جي پياس اسان جي پراڻي عادت آهي. اها اسان جي فطرت جي پراڻي ۽ بنيادي تانگهه آهي. ۽ انهيءَ ڪري اها اسين ائين سولائيءَ مان ۽ ترٽ چڙهي نٿا مڪهون.

جيڪڏهن شڪار جي جبلت کي استعمال ۾ نٿو آڻجي، ته اها جلد ئي مائي ٿيو وڃي. جيڪڏهن ڪهل ۽ ڪهڪاءَ جي عادت کي ڌاريل جانورن جي ٺهل ٽڪور سان يا اخلاقي سکيا وسيلي وڌايو وڃي، ته ماڻهوءَ مان اڳتي هلي ”مارڻ“ جي خواهش ختم ٿي سگهي ٿي. هن کي پوءِ جهنگلي جانورن جي مارڻ جي بدران انهن جي منڀال ۽ انهن جي مشاهدي ۽ مطالعي ۾ مزدو

ابندو سڌريل مٿينءَ سطح جي ماڻهن مان گهڻن جي من ۾ اڄ ڪهڪاءَ جي جبلت ايتري گهڻي ۽ گهرڻي آهي، جو رواجي حالتن ۾ هو وڙهڻ کان ۽ شڪار ڪرڻ کان پري ٿا پڇن. ٿيندي ٿيندي، ڪهل ۽ ڪهڪاءَ هن جي عادت بڻجي وڃي. هزارين ماڻهو زالون توڙي مرد اهڙا آهن، جن ۾ اڄ ويڙهه جي جبلت وقتي ڪاوڙ کان وڌيڪ يا ٿوري دڙڪي دهمان با بت جي معمولي تحرڪ کان مٿي چڙهي ٿي ڪانه. جبلت منجهن موجود آهي، پر ايتري زورائتي ڪانه اٿن، جو سندن بهتر جبلتن کي رڻبي، کين ڪنهن تي جڙهه ڪرڻ يا ڪنهن کي ڌڪ هڻڻ يا مارڻ لاءِ آپاري وجهي يا لاچار ڪري سگهي.

ڪيترين قومن قانون پاس ڪري، پنهنجي شڪار ڪرڻ ۽ مارڻ جي جبلتن جي استعماليءَ تي گهڻي قدر بندش وجهي ڇڏي آهي. جيئن جيئن ماڻهو وڌيڪ سڌرندا ويندا ۽ منجهن ماڻهي جي روشني وڌندي ويندي، تيئن تيئن منجهن اهڙا قانون وڌيڪ نافذ ٿيندا رهندا. قوم جا وڌيڪ سڌريل ۽ مهذب فرد تهذيب ۽ ماڻهي ۾ پوئتي زميل پنهنجي قوم جي ٻين فردن تي ائين قانونن جون پابنديون وجهي، انهن کي ضابطي ۾ رکڻ جي ڪوشش ڪن ٿا. ڪيترن ملڪن ۾ هن وقت چاريءَ ۾ پکي ڦاسائي مارڻ جي منع آهي. ايندڙ زماني ۾ جنهن هڪڙيءَ ڳالهه ڪري اڄوڪا ماڻهو وحشي سڏيا ويندا، سا آهي اسان جي ”ميروان موت ملوڪان شڪار“ واري عادت، جنهن ۾ اسين پنهنجي خسيس روشني خاطر، بي سبب، گگدام جانورن کي شڪار ڪندا ۽ ماريندا ٿا رهون. جڏهن به اسان مان ڪنهن کي شوق ٿو ڪٽي، ته بندوق ڪٽي ٻاهر ٿا نڪري پون ۽ ڪيترائي پکي ۽ ٻيا بي ضرر جاندار ماري وڃي ٿا هتي چڙهون. ان مان اسان جي پراڻي وحشي جبات ته راضي

ٿئي ٿي، پر ناحق جو ايترا خون ڪياسون، ان لاءِ اسان کي ڪو چوڻ وارو ئي ڪونهي. سچ پچ ته روشني يا وندر خاطر شڪار ڪرڻ ڪنهن به طرح خون ڪرڻ کان گهٽ نه آهي. اهڙي شڪار خلاف سخت قانون ٺهڻ گهرجن، ۽ ان کي هڪدم بند ٿيڻ گهرجي.

جيئن جيئن وقت گذرندو ويندو تيئن تيئن انساني همدردِي ۾ قياس جي جبلت زور وٺندي ويندي، ۽ جيئن پوءِ تيئن آها انساني فطرت جو خاص انگ ٻڄندي ويندي، اوتري ئي قدر اسان جون زائد وحشي جبلتون جهڙڪيون ۽ ڪمزور ٿينديون وينديون. شڪاري، جيڪو روشني خاطر ماري ٿو، سو ان وحشيءَ جو يادگار آهي، جيڪو ڪاٽي لاءِ شڪار ڪندو هو. ايندڙ زماني جو مهذب انسان شڪار جو نالو به نه وٺندو. اڄ جو شڪاري پراڻي زماني جي شڪاريءَ ۽ ايندڙ زماني جي مهذب انسان جي وچ جي ڪڙي آهي. اڄ جو شڪاري به آخرڪار پراڻي زماني جي وحشيءَ وانگر هميشه لاءِ ختم ٿي ويندو.

۱۰ - قبيلاڻي جبلت

وحشي لوڪ قبيلاڻن جي صورت ۾ رهن ٿا. قبيلا مدائين پاڻ ۾ وڙهندا رهندا آهن. هڪڙو قبيلو ٻئي قبيلي سان سواءِ جنگ جي ٻيو ڪو واسطو ڪونه ٿو رکي. انهيءَ ڪري، وحشي لوڪن جي اخلاقي جذبن ۽ خيالن جي رسائي قبيلاڻي دائري اندر ئي محدود رهي ٿي. وحشيءَ لاءِ سندس پنهنجي قبيلي جا ماڻهو ئي سندس مائٽ آهن. اهي ئي آهن، جن سان هن پنهنجي سڄي زندگي گذاري آهي، ۽ دنيا ۾ اهي ئي هن لاءِ سڀ ڪجهه آهن - وڏا به اهي آهن، سٺا به اهي آهن، هٿيار ۽ سائي به اهي آهن. ٻيا سڀ هن جا دشمن آهن، جن کي ڏکيو ٿڳيو ماري کائڻو يا غلام بنائڻو - مطلب ته انهن سان جيئن پڄي سگهيو

ٽيئن ڪيو.

انسان جي طبيعت جي ٻن اها خصلت ٿئي ٿي ته پنهنجي منگت يا گروهم جا ماڻهو ان کي وڌيڪ پيارا ۽ وڌيڪ اهم لڳن ٿا، ۽ جيڪا ننڍڙي دنيا اسان جي پنهنجي دنيا آهي، ان کي اسين پيءُ سڃي ۽ دنيا جو مرڪز ۽ محور سمجهندا آهيون. سادي دماغ جا ماڻهو ته خاص طرح ائين پائيندا آهن. جيتري قدر ڪو بلند نگاهه ۽ وسيع ذهن جو مالڪ هوندو آهي، اوتري قدر هو گهٽ ائين سمجهندو آهي.

آءٌ هڪ موقعي تي آلباما رياست [يونائيٽيڊ اسٽيٽس] جي ڏاکڻيءَ ڪنڊ ۾، سندن وڏي شهر موبيل، کان ٽيهارو ميل پري، هڪڙي گهر ۾ اٽڪل ٽي هفتا کن مهمان ٿي وڃي رهيو هوس. مهنجا آهي ميزبان ائين سمجهندا هئا ته سڄيءَ دنيا ۾ موبيل جو شهر جي سڀ کان وڏو ته به سڀ کان اهم شهر ته پڪ هو! هنن فقط آهستي شهر ڏٺو هو، ۽ ٿوري گهڻي ڄاڻ به وڳو آهي ۽ شهر جي هين. هڪڙي ڏينهن شام جو ڳالهين پوئين ۾ پڇومان ته موبيل جي آدمشماري ڪيتري هئي؟ ته ڪوبه پورو جواب ڏيئي نه سگهيو. گهر جي وڏيءَ چيو ته هن ڪٿي پڙهيو هو ته موبيل جي آدمشماري ڏهه لک کن ٿيندي. ڪجهه ڏينهن پوءِ جڏهن ٻڌايومان ته موبيل ۾ برمنگهام ۽ مننگمريءَ جي شهرن جي ڪل آدمشماريءَ مان آلباما رياست جي ٻين مڙن ماڻهن جي ملائن کان پوءِ به هڪڙي شڪاگو شهر ۾ وڌيڪ ماڻهو رهيا ٿي، ۽ ان جي ڊيگهه ايتري هئي جيترو سندن گهٽ ۽ موبيل شهر جي وچ ۾ مفاصلو هو، ۽ پڪيڙ ۾ سندن موبيل شهر کان آهو اٽڪل چاليهه ڀيرا وڏو هو، ته عجب ۾ پئجي ويا ۽ حيرت وچان وات ڦاٽي وين!

اسپين جي ماڻهن لاءِ چوندا آهن ته هو رڳو اسپيني

اخبارون ۽ ڪتاب پڙهندا آهن، ۽ ٻين ملڪن ۽ قومن بابت سندن ڄاڻ بنهه اڻپوري ۽ مختصر هوندي آهي. هو سمجهندا آهن ته مڊرڊ سڄيءَ دنيا جو وچ آهي، ٻين سڀني ماڻهن کي هو پاڻ کان گهٽ سمجهندا آهن.

آسريڪي ماڻهن جي سوچ پڻ ڪجهه قدر اهڙي ئي نوع جي هوندي آهي. ڌرتيءَ تي رهندڙ ٻين قومن کي پاڻ کان گهٽ سمجهي، هو سدائين ٻيا انهن بابت قياس ۽ ڪهڪاءَ جون ڳالهائون ڪندا آهن. حالانڪه ڪائنات سڄيءَ ۽ هرڪو انهن کي سچ پچ خود ڪائنات بهتر سمجهندو آهي. شڪاگو ۾ جڏهن عالمي ميلو لڳو هو، تڏهن بيلجيم جي ڪنهن اخبار ۾ سون هڪڙو مضمون پڙهيو هو، جيڪو ميلي ۾ آيل بيلجيم جي ڪنهن-ن عيوضيءَ لکيو هو. ان ۾ انهيءَ ڳالهه تي وڏي تعجب جو اظهار ڪيل هو ته آسريڪي ماڻهن جي مغز ۾ عام طرح اهو خيال ويٺل آهي ته هو سچ پچ ماڻهن کان اوچا ماڻهو آهن!

ماڻهن جي جذبن ۽ خيالن ۾ هيءَ جيڪا تنگدلي ۽ ڪوتاهه نظري هر دور ۾ موجود رهي آهي، ۽ انسانن جي خود اوچن ۽ سڌريل سماجن ۾ به هيءَ جيڪا مخاصمت قومن جي باهمي لاڳاپن ۾ ڏئي وڃي ٿي، اهي سڀ منجهن اوائل انسانن جي قبائلي جذبن ۽ خيالن جون، ٿوريءَ يا گهڻيءَ صورت ۾، باقيات نشانين آهن.

قديم يونانين جي نظر ۾ سڄي انسان ذات ٻن گروهن ۾ ورهايل هئي: هڪڙا يوناني ۽ ٻيا ”وحشي“. يوناني آهي هئا، جيڪي يونان جا رهاڪو هئا، ۽ ”وحشي“ باقي دنيا جي ٻاهرين ڪنارن تي ٿڙيل ڀڪڙيل هئا. ڌرتي هنن جي نظر ۾ ڍال وانگر گول ٽراڪٽري هئي، ۽ يونان جي شمالي علائقي جو اولمپس جبل ان جي بالڪل وچ تي هو. هيءُ جبل، جيڪو ۹۷۰۰ فوٽ اوچو آهي، سو هنن جي نظر ۾ سڄيءَ دنيا جو

اڻڄي ۾ اڇو جبل هو، ۽ ان جي چوٽيءَ تي يوناني 'خدائن' جي رهائش هوندي هئي! يوناني ڀائيندا هئا ته هو 'خدائن' جو اولاد هئا، ۽ انهن وٽ بيحد مقبول ۽ محترم هئا، ۽ باقي "وحشي" لوڪ بنهه ڪجهه به ڪين هئا ۽ انهن جو ڪم رڳو يونانين جي نوڪري ۽ ٺهل ٽڪور ڪرڻ هو.

قديم رومن لوڪ پڻ يونانين سميت ٻين سڀني غير رومن کي "وحشي" سمجهندا هئا. انهن "وحشين" منجهان ڪيترائي ڪائنن وڌيڪ سڌريل ۽ بهتر ماڻهو هوندا هئا، پر هو انهن کي سدائين حقارت سان ڏسندا هئا. سندن نظر ۾ "وحشي" لوڪ محض سندن "زراعتي اوزار" هئا. سندن نظر ۾ هو انهن کي خميس جهنگلي جانور سمجهندا هئا، جن کي پنهنجي خوشيءَ جي ڏينهن تي، هو پنهنجي وندر ۽ روشني لاءِ هڪڙي سان ويڙهائي، ۽ هڪڙي هٿان مارائي سگهيا ٿي. رومن لوڪ پنهنجن هنن "وحشي" غلامن کي ائين آسانيءَ ۽ بي پرواهيءَ سان ماري سگهندا هئا، جيئن اڄ اسين ڪئن ۽ ڪرن کي ڪهڙي ٿا ڇڏيون.

انسان جو اخلاقي حس ۽ شعور انساني تاريخ جي دوران تمام گهڻو وڌيو ۽ بختو ٿيو آهي. اڄ جا ماڻهو پنهنجي اخلاقي فرض شناسين جي دائري ۾، قديم وحشي لوڪن جي ڀيٽ ۾، هزارين بلڪ لکين ڀيرا گهڻا ماڻهو داخل ڪن ٿا - يعني وحشي ماڻهو جيڪڏهن پاڻ کي فقط پاڻ وٽ يا پنهنجي ڪٽنب وٽ يا پنهنجي قبيلي وٽ اخلاقي طور ذميدار سمجهندو هو، ته اڄ جو ماڻهو ان جي ڀيٽ ۾ پاڻ کي پنهنجي قوم وٽ بلڪ، ڪن حالتن ۾، ان کان به وڌيڪ سڄي انساني سماج وٽ ذميدار سمجهي ٿو. اخلاقيات دائري جي هيءَ توسيع، رسل رسائل ۽ سفر جي سڌريل ذريعن، ريلوئين، تار، ٽيليفون، اخبارن، ۽ ان سان گڏ انسان دوست خيال ۽ فڪر جي واڌاري سبب ممڪن ٿي سگهي

آهي ۽ عمل ۾ اچي سگهي آهي. جڏهن ماڻهو ٻين ماڻهن سان گڏجن ٿا، تڏهن معلوم ٿين ٿو ته ٻيا ماڻهو پڻ آهڙائي ساڳيا انسان آهن، جهڙا هو پاڻ آهن. انهيءَ طرح هو پاڻ کي ٻين جي جاءِ تي رکي ڏسن ٿا، ۽ انهن مان آهائي روش وٺن ٿا، جهڙي هو چاهين ٿا ته ٻين کي سائن وٺڻ گهرجي.

پر سواءِ ڪن خاص ماڻهن جي، جيڪي فقط ڳولڻي لپي سگهجن ٿا، ڪوبه ماڻهو رواجي طرح پنهنجي اخلاقيات دائري ۾ پنهنجي نوع انسانيءَ کان علاوه ڪنهن ٻئي ساهواري کي شامل ڪونه ٿو ڪري. غير انسان ماهوارا هنن لاءِ آئندڙ ۽ تاربا آهن. انهن سان وڙهي سگهجي ٿو، انهن کي ماري، ڪرڻي، کائي سگهجي ٿو. انهن کي ٽپي سگهجي ٿو، ۽ رونشي خاطر انهن کي ويڊي، ٽڪر ٽڪر ڪري يا آني جو آني گولي هڻي ختم ڪري سگهجي ٿو. ”جهنگلي“ جانور — يعني آهي مڇ ٻيا ماهوارا جيڪي ”فيلمي“ سان لاڳاپيل نه آهن، هر طرح جي انساني قياس ۽ نياءَ جي ويچارن ۽ همدردين کان ٻاهر آهن. جيڪو به گوليءَ جي نشان باري ڪرڻ گهري ٿو، ان لاءِ آهي محض نشانن جو ڪم ڏيئي سگهن ٿا.

قبيلائي جبلت معنيٰ ته پنهنجي ڏولي سان ٻيٽ ٿي بيٺو ۽ پنهنجيءَ جوڳ يا رهائشي هنڌ کي گهڻو ڪجهه سمجهڻ بلڪه ٻيءَ هر جاءِ يا هنڌ کان مٿي سمجهڻ. هيءَ جانبداريءَ واري جبلت آهي — جيڪا ماڻهوءَ کي ائين چوڻ تي آماده ڪري ٿي ته ”منهنجو ملڪ! شال آهو سدائين صحيح هجي. پر صحيح يا غلط، منهنجو ملڪ!“ ”حب الوطن“ يا ”دش ڀڳتي“، جيئن عام طور ان کي سمجهيو ويندو آهي، قبيلائي جبلت جو ئي اظهار آهي. سڄو محب وطن، بهرحال، ائين نه سمجهندو آهي ته سڄيءَ دنيا ۾ رڳو سندس ئي ملڪ آهي، يا سندس ملڪ ئي دنيا ۾ بهترين ملڪ آهي؛ هو فقط هيءَ چاهيندو آهي

تم سندس ملڪ جيئن هاڻي آهي ان کان آھو بهتر ٿئي، ۽ ھو
 ان کي بهتر بنائڻ لاءِ پوري جدوجھد ڪري ٿو.
 مشھور آزاد خيال فيلسوف، ٿامس پين، جو قول آھي ته
 ”مڃي دنيا منھنجو وطن آھي.“ اھڙيون ڳالھيون فقط آھي ماڻھو
 ڪري سگھن ٿا، جن جون ھمدرديون ايتريون ته وسيع آھن، جو
 آھي ڪنھن به ھڪڙي انساني گروھ تائين محدود نٿيون رھي
 سگھن. جيڪو ماڻھو قبلاڻي جبلت کان مٿي چڙھي چڪو
 آھي، اھو پاڻ کي رڳو نوع انسانيءَ جي حدن تائين به بند ڪونه
 ٿو رکي، پر آھو ته ھر انھيءَ شيءِ کي، جيڪا محسوس
 ڪري ٿي، پنھنجي برادريءَ ۾ شامل سمجھي ٿو.

باب پنڄون

مٿينءَ سطح جي ماڻهن ۾ وحشي جيوت جا باقي نشان
(هلندڙ)

۱ - راند جي جبلت

راند جي جبلت مٿينءَ سطح جي ماڻهن ۾ پاڻ ته زائد نه آهي - ڇاڪاڻ ته جيئن وحشي دور ۾ ان جا فائدا هئا، تيئن اڄ به ماڻهوءَ لاءِ ان ۾ فائدا آهن - پر ان جو عام نمونو مٿينءَ سطح جي جيوت لاءِ اڄ بهي سود ۽ زائد آهي. راند فطرت جي سکيا آهي. اها زندگيءَ لاءِ تيار ڪري ٿي. گهڻو ڪري مٿينءَ سطح جي سڀني جانورن جا ٻچا راند ڪن ٿا، ۽ اهي جڏهن راند ڪن ٿا، تڏهن هو انهن ڳالهين جي چئن استعمالي يا مشق ڪن ٿا، جيڪي وڏي هوندي پنهنجيءَ جيوت ۾ کين ڪرڻيون آهن. گئلر (ڪتي جا ٻچا) ۽ هٿلهر (بگهڙن جا ٻچا) پنهنجي پاڻ ۾ وڙهندا آهن ۽ هڪٻئي کي ڊوڙائيندا آهن، ڇاڪاڻ ته وڏي ٿيڻ کان پوءِ کين ٻين جانورن سان ڪافي وڙهڻو پوي ٿو ۽ انهن جي پٺيان پڇڻو پوي ٿو. ٻليءَ جو ٻونگڙو ڏيريءَ سان يا بال سان راند ڪندو آهي. ڏيري هن لاءِ ڪم ۾ آهي. ڇيلا ۽ گهيٽا راند ۾ ڊوڙندا، ٽپندا ۽ چال ڏيندا آهن. اها انهن جي (ڪم از ڪم جهنگلي حالت ۾) پنهنجي آئيندي جي زندگيءَ جي سکيا آهي - ائين هو تياري ڪن ٿا ته وڏي هوندي هو گوشت خور جانورن کان ڀڄي پاڻ بچائي سگهن، جيڪي مٿن حملي ڪرڻ ۽ کين

ڊوڙائي، جهلي، ڪاٺي ڇڏڻ لاءِ هر دم تيار رهن ٿا. مڇيون لڳو
ڪري يا ٽپي هڻي نڪري وينديون آهن، ۽ ڀولڙا وٺڻ ۾
لڳي، هڪڙيءَ ٺاريءَ تان ٻيءَ ٺاريءَ تي ٽپي، پڇي
ويندا آهن.



— گهڻو ڪري انساني رانديون جهيڙي جون يا ويڙهه جون رانديون آهن —

جڏهن اسين راند ڪندا آهيون، تڏهن اسين گويا
 اسڪول ۾ ويٺا هوندا آهيون - آهو اسڪول، جيڪو گهڻو
 گهڻو اڳي جڏهن دنيا ۾ ڪو اسڪول ۽ ڪو ماستر ڪونه
 هوندو هو. تڏهن به موجود هوندو هو. آهو اسڪول تڏهن به
 موجود هو. جڏهن هن ڌرتيءَ تي خود ڪو ماڻهو به
 موجود ڪونه هو. جهنگلي ٻڪريون جيان ٿي ۽ جهنگلي
 ٻليون ٻيلن ۾ هزارن جا هزار سال ۽ ٽن جا به هزار سال ٻيون
 اسڪول پڙهنديون هيون، جڏهن اڃا ڪابه الفب ڪانه
 ٺهي هئي ۽ ڪابه مشق ڪاپي يا گرامر جو ڪو ڪتاب اڃا ايجاد
 ڇا پر ڪنهن جي سوچ ۾ به اچي ڪونه سگهيو هو.

پر انسان جون رانديون تقريباً سڀ جون سڀ جهڙي
 جون يا ويڙهه جون رانديون آهن.
 انهن سان ويڙهه جي يا جنگ جي زندگيءَ
 جي تياري ٿئي ٿي، اڇوڪي دنيا گهڻي قدر هڪ سهڪاري
 دنيا آهي. سٺيءَ سطح جي ماڻهن جا سمورا آدرش آهن ۽ صالح جا آدرش
 آهن. پر اسين پنهنجيءَ راند ۾ اهي ئي قديم ۽ اوائلي نمونا
 قائم رکندا ٿا اچون. اسين پنهنجي زندگيءَ جا سبق اڃا به ان
 ماڳهي وحشي اسڪول ۾ سکندا ٿا رهون. جنهن ۾ پنهنجي اڻڄاتل
 اڳوڻيءَ زندگيءَ جي دور ۾ اهي سکندا هئاسين، جڏهن اسان
 کي ڳالهائڻ به ڪونه ايندو هو. ان ۾ سچ پچ ته
 اسين ان زندگيءَ جي استعاليٰ يا مشق ڪريون. ٿا، جيڪا
 اسين گهڻو گهڻو پوئتي ڇڏي آيا آهيون. جيڪا زندگي واقعي
 اسان کي اڳتي گذارڻي آهي، ان لاءِ پنهنجيءَ راند ۾ اسين ڪا
 به مشق ڪونه ٿا ڪريون. قوتِ بال، ڪرڪيٽ، هاڪي [يا ونجهونٽي،
 بلاڙهو وغيره] اهي سڀ رانديون ائين آهن، جن ۾ قبلا پاڻ
 ۾ دٻندو وڙهي رهيا آهن.

ٻڪريءَ جو ڦرڻ، ڇيلو يا ڇيلي، راند ۾ گهڻو ٺهي

ڪڏي ٿو. ائين ڪرڻ سان هو پنهنجو زور وڌائي ٿو ۽ هڪ ٽڪريءَ تان ڇال ڏيئي هيءَ ٽڪريءَ تي پهچڻ جي اٽڪل ۽ مهاوت سڪي ٿو. جهنگلي هاڪري ٿرڪي اڳتي هلي پنهنجي بچاءَ ۾ واقعي ڏاڍو ڊوڙ ٿو ۽ ٽپو پوندو ۽ ڀڄڻو پوندو - ڇو ته کانئس تڪا سندس دشمن بگڙي وڌا وات ٽاڙي سندن ٽاڙ ۾ ڪٽي نه ڪٽي پيٽا ئي رهندا ۽ کيس انهن کان بچي پاڻ کي بچائڻ لاءِ ننڍيءَ وهيءَ ۾ پنهنجا اهي ڀڄڻ ۽ ڇال ڏيئي اڳ ڪڍي وڃڻ جا سبق تمام محنت ۽ سچيتائيءَ سان سکيا پون ٿا.

گهريلو هڪري ميداني علائقي جي رهاڪو آهي. ان کي شايد سڄي عمر ڪو جبل ڏسڻو نه پوي ۽ ڪنهن بگهڙ مان کيس ڪو واسطو نه پوي. پر هنن ميداني رهواسين جا ٿر آهڻي پنهنجيءَ راند ۾ پنهنجي ان گذري ويل اوائلي جهنگلي جابلو زندگيءَ جا سبق سکندا ۽ پڪا ڪندا رهن ٿا - بلڪل ائين جيئن مٿينءَ سطح جي ماڻهن جا ٻار پنهنجيءَ راند ۾ اڄ به پنهنجن وڏن جي گذري ويل وحشي زندگيءَ جي قبيلائي لواڻن لڙڻ جون تياريون ڪندا رهن ٿا.

راند جا اهي وحشي نمونا ان سڌيءَ طرح بدن کي مضبوط ڪرڻ ۽ صحتمند رکڻ لاءِ ۽ پڻ حرقت ۽ چستيءَ جي سکڻ لاءِ فائديمند پڻ آهن. پر اسين پنهنجي راند ۾ ڊوڙڻ ۽ وڙهڻ جا نمونا اختيار ڪريون ٿا ۽ نه حسابن ڀڄڻ يا گڏجي ڪم ڪوڙ جا، يا راند ۾ اسين ماڻهن کي ڪيرائڻ جي ڪوشش ڪيون ٿا ۽ نه انهن کي هٿ ڏيئي اٿارڻ جي - ان جو سبب آهڻي آهي، جو اسان راڌن جي جبلت ۾ اڃا ڪا جدت ڪانه آڻي سگهيا آهيون. راند جي جبلت ڇوڪرن ۾ هڪڙو روپ وٺي ظاهر ٿئي

ٿي، ۽ ڇوڪرين ۾ ٻيو - ان جو به سبب آهڻي آهي، جيڪو ٻڪرين ۽ بگهڙن جي وچ ۾ راند جي نمونن جي مختلف هجڻ جو آهي. جيئن ٻڪريون بگهڙن کان ٿيڻ ڇوڪريون به ڇوڪرن کان مختلف مقصدن خاطر پنهنجي پنهنجي راند جا نمونا اختيار ڪن ٿيون - راند جي وسيلي هنن کي الڳ الڳ مقصدن لاءِ مشق ڪرڻي پوي ٿي. هڪڙو ڇوڪرو ڇاهيندو ته هو ڪاٺ جي جهولندڙ گهوڙي تي چڙهي ان کي هلائي، يا بٽ ٻال راند ڪري، يا ڪنهن سان مقابلو ڪري، ڇوڪري وري پنهنجن کڏن ۽ گڏين کي ڇاهي ٿي ۽ ڪنهن نه ڪنهن طرح، پوءِ واريءَ جا يا رڳو ليڪن جا ئي سهي، گهرڙا اڏي، ٺاهي، انهن سان پاڻ کي وندرائي ٿي.

۲ - نقل ڪرڻ جي جبلت

هيءَ اها جبلت آهي، جيڪا اسان کي ائين ڪرڻ تي آماده ڪري ٿي جيئن ٻيا ڪندا هجن - يعني اها اسان کي ٻين جي هلت چلت، پوشاڪ، گفتگو، عقيدن ۽ ڌنڌي وغيره جي نقل ڪرڻ ڏانهن ڇڪي ٿي.

ٻين جي نقل ڪرڻ جو لاڙو مٿينءَ سطح جي ماڻهن ۾ ضرورت کان وڌيڪ موجود ڏسجي ٿو. ڪيترين حالتن ۾ اسين نه ڇاهيندي به جيئن ٻيا ڪن ٿا، تيئن ڪريون ٿا - ان ۾ پنهنجي نقصان جو به خيال ڪونه ٿا ڪريون. اهو اسان جو عمل اسان جي فطرت ۾ پراڻي زماني کان رهجي ويل هڪ عادت جي ڪري آهي.

جيڪي به ساهوارا ولرن ۾ يا ٽولن ۾ رهن ٿا، يعني آرمي سسٽم يا وڳر ۾ رهن وارا جانور آهن، انهن مان هر هڪ جي هلت چلت جو گهڻي قدر سڄي ولر جي هلت چلت تي مدار رهي ٿو. سڄي ٽولي جي فردن جي هلت چلت ۾ هڪ

طرح جي مڪجهڙائي هوندي آهي. جيڪڏهن ان جا ڪي فرد هڪڙو ڪم ڪن ٿا، ته باقي ٻيا به ان ساڳئي ڪم ڪرڻ لاءِ تيار ڏسبا آهن.

مڇين جي ڪنهن جهنڊ ۾ جيڪڏهن ڪي مڇيون اوچتو هڪ پاسي لڳو وڃنديون، ته سڄو جهنڊ سواءِ ڪنهن سڌ سماءَ جي وٺي اوڏانهن لڳو ڪندو. پڪين سان به ساڳي حالت هوندي آهي. انهن مان هر هڪ جي طبيعت بلڪل ائين ٿيل آهي، جو جيئن ٻيا ڪندا ٿين، هو به ڪندو. سواءِ ڪنهن سوچ سمجهه جي. بلڪ ڪيترين حالتن ۾ ته ڏسبو آهي ته ڇا به ڪنهن ٻي ڪم ڪن ٿا، ڪن اتفاقي حالتن ۾ ئي ائين ڏسبو آهي ته پڪين جو سڄو وار اڏاسي مٿي ڇڙهي ويندو آهي، پر هڪ يا ٻه پڪي اهڙا هوندا آهن، جي ضد ڪري هيٺ ويٺا هوندا آهن. پر ائين عام طرح انهيءَ ڪري ٿئي ٿو جو اهڙا ٻي سبب ٺاهڻ جا ڪيترائي ساڳيا موقعا ٿي چڪا هوندا آهن، ۽ جيڪي هڪ يا ٻه پڪي اڃائي پڙڪي ڪاٺن کان انڪار ڪري ويهي رهندا آهن، اهي ٻين کان سمجهه ۽ هانو جي زور ۾ وڌيڪ هوندا آهن. اهڙين حالتن ۾ چئي سگهجي ٿو ته تجربو اصلي جبلت کي ڪجهه بدلائي ڇڏي ٿو.

ٻارن ۾ تمام گهڻي نقل ڪرڻ جي عادت هوندي آهي. جيڪي ماڻهو مندڻ چوڌاري رهندا آهن، هو سدائين انهن کي نقل ڪندا وٺندا آهن. خاص طرح انهن کي جيڪي ڪين مڻا لڳندا آهن، يا وڏا معلوم ٿيندا آهن، ٻار جو ارادو نه رڳو هيٺو پر ان ڪيڙيل هوندو آهي. اهو گهڻي قدر سندس من جي اچڻ يا اڏڻ تائين محدود رهي ٿو. اهو ٻار کي ڪنهن خاص يا اڳ وٺيل مقصد طرف ڪونه ڏوڏي سگهي. ٻار جو ارادو ڦرڻو گهرڻو ۽ بي پروسي هوندو آهي. هن جو ذهن ٻڻ ڪچو

۽ اڻپورو ٿئي ٿو جو ڪجهه هو ٻڌي ٿو ان کي هو مڃي ويهي ٿو. مون اڪثر ڏٺو آهي ته ٻارن سان آڙ گهڻن نڪرندو آهيان، ته رستي تي رڳو کنگهندو آهيان، ته هو به ٻائمرادو کنگهندا آهن؛ پٺيان هٿ ٻڌي هلندو آهيان، ته هو به ائين ڪندا آهن؛ ڪنهن کي رڳو سڏ ڪندس، ته هو به ائين ڪندا؛ ۽ ڪا راءِ آڙ ڪئي ظاهر ڪندس، ته هڪدم اها هو مڃي ويندا. مطلب ته جو ڪجهه نمونو يا رنگ آڙ هنن جي سامهون وٺندس، هو هر طرح ان جي نقل ڪرڻ جي ڪوشش ڪندا. مون کي خود ياد ڪري عجب ٿو لڳي ته ننڍي هوندي جيڪي ماڻهو مون کي سٺا لڳندا هئا، انهن جهڙوڪا انهن وانگر پاڻ کي ٻڌائڻ جي آڙ ڪيتري نه ڪوشش ڪندو هوس!

وحشي ماڻهو گهڻن گالهين ۾ بلڪل ٻارُ آهي. ڪن جو ارادو ٻار وانگر ئي اڻ ڪيڙيل ۽ هيٺو ٿئي ٿو. اُهوئي هو غير مستحڪم، اڻ تجربڪار ۽ ذهن جو ڪچو آهي. هو ٻارن وانگر ئي پنهنجي من جي اڇلن ۽ اڏمن جي پٺيان هلي ٿو. کيس ڇا سوچڻ کپي يا ڪرڻ کپي، ان لاءِ هو اڪثر ٻن جي اشارن جو محتاج رهي ٿو. وحشي ماڻهو ڪهڙا به ريس ۾ يا هڪٻئي کي ڏسي، سڀ هڪجهڙا پائيندا، جهوپڙيون به سڀ هڪجهڙيون ٺاهيندا، پوڄا پاٽ يا عبادت رياضت به بلڪل ساڳئي قسم جي ڪندا ۽ ساڳين ئي ريتين رسمن جا پائيندا رهندا آهن.

وحشي ماڻهو فطري طرح نقل هوندا آهن. هو ٻين جانورن جا آواز ۽ ٻوليون هوبهو نقل ڪري سگهندا آهن. ڪنهن کي گالهائيندي ٻڌندا ته هن جا سڄا جملا، لفظ بلفظ هن جي آواز ۽ لهجي موڏو نقل ڪري ويندا. وحشين جي عادت هوندي آهي ته ڪو سوال پڇين، ته جواب ڏيڻ بدران پهريائين سچو سوال ٻيهر چئي ٻڌائيندا. هو بهترين نقل ته ٿين ٿا، پر

ڪا ڳالهه مٿن ڇڏي ڏيئي ته ان ۾ اڪثر سڄي بهي رهندا آهن.

فشن اسان وٽ اسان جي نقل ڪرڻ واريءَ جبات جا مظهر هوندا آهن. مردن کان وڌيڪ زالون هڪٻئي جي نقل ڪرڻ ڏانهن مائل ٿين ٿيون، ڇاڪاڻ ته انهن ۾ ٻارن جي نفسيات جون وڌيڪ خصوصيتون موجود هونديون آهن.

فشن جيئن ڪپڙن جا ٿين ٿا، تيئن خيالن جا پڻ فشن ٿيندا آهن. جيڪڏهن ڪنهن گروه يا جماعت ۾ تقريباً سڀ ماڻهو هڪٻئي جو خاص عقيدو ٿا رکن، ته اتي ڪنهن لاءِ ان جي ابتڙ عقيدو رکڻ يا سوچڻ تقريباً اهڙو ئي ناممڪن آهي، جهڙو ڪنهن هڪڙي پڪيءَ لاءِ حوصلو ٻڌي پوئتي ويهي رهڻ - جڏهن ان جو ٻيو سچو وڻ پڙڪو کائي آئي آڏاسي وڃي.

خودمختياري پاڻ وهڻائي، ۽ اصولڪائي نقل ڪرڻ واريءَ جبلت جو ضد آهن ۽ ان جو زور گهٽائين ٿيون ۽ ان کي هٽائي ان جي جاءِ ڀرين ٿيون. اهي خاصيتون طبيعت جي پختائي ۽ قوت ڏيکارين ٿيون. ان جي ابتڙ، نقاليءَ جو لاڙو طبيعت جو ضعف ۽ ڪچائي ظاهر ڪندو آهي. غير معمولي اصولڪائيءَ ۽ ذهانت وارا ماڻهو رواجي ماڻهن کان ڳالهه ٻولهه ۽ هلت چلت ۾ نرالا هوندا آهن ۽ 'اڌ چريا' سڏبا آهن. مون کي ياد آهي ته برائون يونيورسٽيءَ جي پروفيسر لسٽروارڊ هڪ ڀيري ٻڌايو هو ته هڪڙي ڏينهن هو تيلين جو ٺهيل ٽوپاڻو مٿي ۾ وجهي ٻاهر نڪتو هو - سيپٽمبر جو ڪو ڏينهن هو - واشنگٽن جو وڏو شهر، ان جو وڏو عام وهندڙ پينسلونيا رستو! پر سندس بدقسمتي هئي، جو سيپٽمبر مهيني جي پهرين تاريخ کان پوءِ تيلين جي ٽوپلي پائڻ جو رواج ڪونه هو. ماڻهو پنهنجا تيلين جا ٽوپاڻا سيپٽمبر مهيني جي

پهر بنء تاريخ کان پوءِ لاهي، بند ڪري، رکي ڇڏيندا هئا، ڇاڪاڻ ته ان جي ”موسم“ ڪانه هئي! ويچارو پروفيسر تبليغ جوڌو ٻڌو وجهي ٻاهر ته نڪتو، پر ماڻهو ڦري آيس - ٻار، نوجوان، ڍڪا پختا مڙس ماڻهو - مرگڙ ڪيرائي ٿي وڌائونس! ائين ئي معلوم ٿيو ته سيپٽمبر جي مهيني ۾ جيڪڏهن هڪڙي ڪنڊن پروفيسر کي تبليغ جي ٽوپلي پائڻ سان فرحت ٿي آئي، ته آءُ به ماڻهن کي گوارا نه هئي. ڇاڪاڻ ته ”فيلسي“ جي سڳوري ”رواج“ جي اها پيڪڙي هئي.

جيڪي ترقي پسند لاڙن جا ماڻهو آهن، تن کي اها ڏاڍي عجب جهڙي ڳالهه لڳندي آهي ته عام ماڻهو اهڙا ته پنڌن ۾ پتل ۽ بيوس آهن، جو سالن جا سال ۽ جڳن جا جڳ پنهجن عقيدن ۽ مڃتاڻن ۾ ورتا پيا آهن ۽ آهي ئي پراڻا رواج ۽ نشان وڻيو پيا هلن ۽ ڪڏهن به ڪن ٻين، نون ۽ بهتر خيالن ۽ رستن جو ڪو خيال ڪونه ٿو اچين! سڌارا ڇڏڻ به ڪي آيا آهن، ته انهن جو پنڌ هميشه ائين پئي لڳو آهي، ڄڻ ڪنهن اوجي، آپڪري ۽ پٿرائين پهاڙ تي چڙهيو آهي. ماڻهو پراڻا خيال ڇڏي نوان خيال قبولين، اهو ڪم به اهڙوئي ڏکيو ۽ صبر آزما آهي، جهڙو ڪو وڏو مٿين تور پٿر ڪٽڻ گهري گهري ۽ گسجي گسجي نڪري.

ذهني اوسر اڃا ايتري گهڻي ڪانه ٿي آهي. انساني عقل (جيترو ڪجهه اهو آهي) حيواني جبلتن منجهان آپريو آهي. اصلوڪائي يا نوان ايتري ته اڻلپ ۽ ٿوري آهي، جو عام طرح ان کي ڪا اهميت ئي ڪانه ٿئي ڏجي - ان کي مڃڻ ۽ قبول ٿي ڳالهه ئي ٻي آهي. انساني سوچ ۽ فڪر جا بنياد اڃا تائين به گهڻي گهڻي قدر خالص جبلتي يا حيواني اتساهه ۽ آڌار تي بيٺل آهن.

ترقي ڪا فطري شيءِ نه آهي. اسين ٺهيل ئي اهڙي

ڏانوَ جا آهيون، جو اسان کي، نار ۾ ٻڌل ڏاند وانگر، اتي جو اتي، وري، وري ڦيرا پائڻا پون ٿا. تنهنڪري، هڪ انقلابيءَ يا سڌارڪي وڏيون اسيدون رکڻ نه گهرجن. جيئن پٿر جي فطرت آهي سخت هجڻ، تيئن مائهوءَ جي فطرت آهي سٺين وانگر هڪ ئي ڍنگ سان هلاڻ.

اها ڪا عجب جي ڳالهه ڪانهي ته اسين ماضيءَ جو ايترو قدر ٿا ڪيون! اها به عجب جي ڳالهه ڪانهي، جو اسين نون خيالن کان ٽهون ٿا. سچ پچ ته اها به عجب جي ڳالهه ڪانهي، جو اسين پنهنجن غير معمولي ڏانڻن کي باهم جي مڃڻ ۾ اچليون ٿا! جڏهن ويچار ڪريون ٿا ته اسين جو ڪجهه آهيون، سو حيواني سرشت مان آسري، ائين بنيا آهيون، تڏهن واقعي حيرت جي ڳالهه ٿي معلوم ٿئي ته ان سلسلي ۾ اسين جيئن هاڻي آهيون ۽ جتي آهيون تنهن کان به وڌيڪ پوئتي ۽ پست ڇو نه آهيون!

فقالي سڏائين عقل کان اوچي ۽ طاقتور ڪانه رهندي - اها پڪ آهي؛ پر افسوس، جو هن وقت اها ان کان زور به آهي ۽ مٽيري به آهي.

۳ - سسٽيءَ جي جبلت

اوائلي زماني جي باقيات مان هڪڙي بي نشاني اسان ۾ ”ٽڪن ڪاٺ“ يعني بيڪار ويهي يا هيڏانهن هوڏانهن گهمي ڦري وقت ضايع ڪرڻ جي جبلت آهي - يعني اسان جي سسٽيءَ يا ڪاهليءَ جي عادت، جنهن هيٺ تڪليف وٺڻ يعني پنهنجي سگهه جي گهڻي ۽ لاڳيتي استعمال کان اسين پاڻ بچائيندا آهيون.

سٺينءَ سطح جي ماڻهن کي هونئن ته واقعي اڄ ڏاڍي ڪهڻي سگهه خرچ به ڪرڻي پوي ٿي - هڪٻئي سان وڙهندي

۽ مختلف انساني ڪمن ڪارڻن لاءِ فطرت جي قوتن کي ڄاڻي انهن تي قابض رهڻ ۾. پر اسان جي بدن ۾ ايتري گهڻي سگهه پيدا نه ڪانه ٿي ٿئي، جو اسين پورهئي کي پاڻ لاءِ نعمت ۽ فرحت سمجهي سگهون. دستوري طور اسين ڪم ائين ڪونه ٿا ڪريون، جو چئون ته ”ڪم نه ڪرڻ کان ڪم ڪرڻ بهتر آهي.“ پر ائين ٿا ڪريون، جو چئون ٿا ته ”ٻڪ مرڻ کان وري به ڪم ڪرڻ چڱو!“ پورهيو اسان لاءِ هڪ قسم جو ضروري عذاب آهي. اهو سڀ انهيءَ ڪري سھون ٿا، جو اهو ايڏو خراب ناهي جيتريون ٻيون تڪليفون، جيڪي اسان کي ڪم نه ڪرڻ جي حالت ۾ هوند سھيون ٻيون. انساني سڀيتا جي قائم رکڻ ۽ هلائڻ لاءِ ماڻهن کي جيڪو پورهيو ڪرڻو پوي ٿو — خوراڪ پيدا ڪرڻ ۾، گهرڻ اڏڻ ۾، مشينن جي ٺاھڻ ۾ ۽ اڇوڪن ماڻهن ۽ قومن لاءِ سک ۽ سونھن جي سامان جوڙڻ ۾ — اهو انساني بدن جي موجوده بناوت مطابق فطري يا قدرتي ڪونه ٿو لڳي. اهو هڪ مجبوريءَ وارو ۽ مصنوعي خرچ ٿو لڳي. اها خبر اسان کي هيٺين ڳالهين مان پوي ٿي: هڪ ته اسين سدائين موڪل لاءِ واجهائيندا وٽندا آهيون، ۽ ٻيو ته اسين سدائين پورهئي بچائڻ جا اوزار ۽ مشينون ڳوليندا ۽ ٺاهيندا ٿا رھون، ۽ ٽيون ته اسين پنھنجي جيئري سدائين هڪ اهڙي سونهري جڳ جي تلاش ۾ گذاريون ٿا، جنهن ۾ اسين هوند فرصت ٿي فرصت ۾ ڀرتي بنھم وٺندا ٿي وٺندا زندگي گذاري سگهون. اسين پورهئي جو ذڪر سدائين ڀڳهر ۽ رت جي مناسبت سان ڪندا آهيون — يعني زندگيءَ جي تڪليف ۽ ڏک ڏيندڙ شين سان، ان کي خوشيءَ ۽ سک وارين شين سان ڀلجي ڪري به شامل نه ڪندا آهيون. موت کان پوءِ جن سک ۽ سونھن ڀرين جاين ۽ حالتن ۾ رھڻ جا خواب ماڻهو لھن ٿا، اهي هر صورت ۾ سڀ اهڙيون هونديون آهن،

جتي ڪهڙي قدر ڪم کان واندڪائي مایل هوندي.



— مست وحشي —

ڪاهليءَ جي جبات اسان وٽ اوائلي ماڻهوءَ جي طبيعت جي رهيل نشاني آهي. وحشي ماڻهو ڦڙت ۽ مڪهارو جانور نه آهي. هن جي بدني مشين تمام ٿوري مڱوم پيدا ڪري سگهي ٿي — فقط اوتري، جيتري ڪڏهن ڪڏهن شڪار تي ۽ لڙائيءَ

جي ڪن موقعن تي ۽ پنهنجن جهڙن تهڙن هٿيارن، بتيان، جهوپڙين وغيره جي اڏڻ ٺاهڻ ۽ هلائڻ ۾ هن کي خرچ ڪرڻي پوي ٿي. هڪ وحشيءَ جي زندگي سادي، مست ۽ محض ”آڻڻ ۽ چاڙهڻ“ واري زندگي ٿئي ٿي -- جنهن ۾ هن جي ضرورت واريون توڙي سڪ سونهن واريون شيون تمام ٿوريون هونديون آهن. وحشي ڏندڻ يا ٺٽ ٻرڻ ڪونه ڏئي، جو ٺاهڻو پويٽس -- نه وري ڪي آرام ڪريون، ڪتاب، ريل گاڏيون، ڪهڪ بهڪوٽ، ريشم جا ڪپڙا، موٽر ۽ ٻيون هزارين اهڙيون شيون ئي کيس درڪار هونديون آهن، جن کي سٺين سطح تي وسيل ماڻهو پنهنجي پريور ۽ مڪيءَ زندگيءَ لاءِ لازمي سمجهي ٿو. وحشي ماڻهو ڪريم ڇاڪاڻ ته بدوان جهڙي ميوا کائي گذارو ڪري ٿو، هو ريل گاڏيءَ ۾ وڃڻ بدوان پيرن پنڌ هلي ٿو.

نالي ماتر سڌريل ماڻهو اڄ جڏهن اهڙن اوائلن قسم جي ماڻهن سان ڪٿي ملن ٿا، تڏهن انهن جي ڀري ۽ مست جيوت ڏسي، حيرت ۾ پئجي وڃن ٿا. هو انهن جي اها حالت ڏسي، کين آربي ۽ بهڪار سمجهن ٿا ۽ پائين ٿا ته هو ڄاڻي پجهي اهڙي مست ۽ نڪمي زندگي گذارين ٿا. مستي يا آرس مڇ پڇ ته رڳو هيٺائين يا نشتائين جي هڪ ڪيفيت آهي. اها نه ڪا بيماري آهي ۽ نه ڪنهن اخلاقي ڪمزوريءَ جو ثبوت آهي. هڪ منفي ۾ انسانن جي اها فطري حالت آهي. ان جي برخلاف، چستي ۽ محنت هئڻ جي هڪ پوءِ جي حاصل ڪيل عادت يا صلاحيت آهي. وحشي ماڻهو ڪم ڪرڻ پسند نٿو ڪري، ڇاڪاڻ ته آهو ان کي ڏکيو يا ايڏائيندڙ ٿولڳي. هن وٽ لاڳيتي ۽ گهڻي دير پورهئي ڪرڻ جي نه قوت هوندي آهي نه صلاحيت. اوائلن قسم جا ماڻهو اڪثر حالتن ۾ بڪ يا جنسي خواهش جي دٻاءَ کان سواءِ ڪنهن سخت ڪوشش يا

لاڳيتي پورهئي لاء ڪڏهن به آماده ٿي نه سگهندا آهن.
 آسٽريليا جي مڪاني ماڻهن لاء چون ٿا ته هو ”اهڙو
 ڪو اورچ پورهيو ڪري ٿي نه سگهندا آهن، جنهن جو ڦل ڪن
 آئي جو آئي نه پر پوءِ يا آئندي ڪڏهن ملڻ وارو هجي.“ وحشي
 ماڻهو فقط هلندڙ يا چالو وقت ۾ رهي ٿو. هو ان لاء تيار نه
 آهي ته اهڙيءَ ڪنهن ڳالهه لاء ڪوشش ڪري، جنهن جو
 فائدو کيس رڳو ڪجهه هفتا يا ڏينهن ٿي پوءِ ملڻ وارو هجي.
 ڏکڻ آفريڪا جي هونٽينٽ قبيلي جي ماڻهن لاء هڪڙي
 سياح جو چوڻ آهي ته ”آهي هن ڌرتيءَ تي پيڪار کان پيڪار
 ۽ ڪاهل کان ڪاهل ماڻهو آهن.“ هندستان جي ڪن اصلوڪن
 قبيلن لاء ائين ٻڌايو ويو آهي ته هو پورهئي کان اڳڙو ته
 پڄن ٿا، جو بک پيا مرندا پر ڪم نه ڪندا، منجهن
 پورهئي لاء نه رڳو چاهيا ڪانهي، پر هو ان کي ڌڪارين ٿا.
 ڪيترا آمريڪي ريڊانڊين قبيلن، جڏهن سندن شڪار تي
 گذارو ختم ٿي وڃي ته ٿوري ئي عرصي ۾ پاڻ به ختم ٿي ويا.
 ڇاڪاڻ ته مٿينءَ سطح جي ماڻهن وانگر منجهن پورهئي تي
 گذاري ڪرڻ جي صلاحيت ئي ڪانه هئي. هيئن جي ڊڪوئا
 قبيلي بابت برٽن ٻڌائي ٿو ته ”هنن جا پهلو ان کان پهوان
 به پورهئي کي قدرت جو عذاب يا چٽي سمجهندا آهن، ۽ شڪار
 جي دوران جو ڪجهه منجهائن ڪنهن کي ڪرڻو ٻوندو آهي،
 ان لاء هو چونڊو آهي ته ’منهنجي قسمت ۾ ان عذاب جو اهو
 حصو آيل آهي! هو اڏا ته مست آهن، جو انهن جو مرد
 ماڻهو ڪڏهن به آئي پنهنجي گهوڙي تي زين نه وجهندو ۽ نه
 لاهيندو. منجهائن اڪثر ويهي ويهي مري ويندا پر شڪار کان
 سواءِ اُٿي، ٻئي ڪنهن ڪمائي پورهئي ۾ ڪڏهن هڪ
 نه وجهندا!“

مٿينءَ سطح جا ماڻهو وحشي لوڪن کان هن ڳالهه ۾

محاص طرح گهڻو سڌريل ۽ اڳتي وڌيل آهن، ته هو اڪيلي سر يا مجموعي طور ڪم ڪرڻ جي سگهه وڌيڪ پيدا ڪري سگهن ٿا، پر تڏهن به خود هي سڌريل ماڻهو به اها سگهه پيدا ڪرڻ جي طاقت يا صلاحيت اڃا پاڻ ۾ ايتري وڌائي نه سگهيا آهن، جو کين ڇڪو ڪم يا ڀورهيو اڄ رواجي طرح ڪرڻو پوي ٿو، ان مان هو لطف وٺي سگهن.

اڃا ان معنيٰ ۾ جڏهن وڌيڪ سٺو دور ايندو، تڏهن پورهئي کي ائين نه ڏٺو ويندو جيئن اڄ آهو ڏٺو وڃي ٿو. — يعني هيءُ ته آههڪ قسم جو آزار آهي، جنهن کان جيترو بچجي ۽ پاڻ بچائجي اوترو چڱو! ان بهتر دور ۾ پورهئي کي هڪ فطري ڳالهه سمجهيو ويندو ۽ ان مان ماڻهوءَ کي مزد پيو ايندو ۽ خوشي پيشي حاصل ٿيندي. سستيءَ ۽ آرس ۽ ڪم چوريءَ جو ڳالهائون بلڪل ائين ختم ٿي وينديون، جيئن ظلم ۽ خون خرابيءَ جون ڳالهائون ختم ٿي وينديون. انساني بدن، جيئن پوءِ تين وڌيڪ ڪارائتو ۽ فعال (سگهه آڻائيندڙ) بنبو ويندو ۽ صدين گذرڻ سان اڇوڪو منجهيل ۽ بدترتيبو سرشتو جنهن ۾ زالن توڙي مردن کي جيئن منهن ۾ ٿو اچي ٿين، ۽ سواءِ سوچ ويچار جي، تڏهن ۾ اڙايو ٿو وڃي، بدلجي هڪ اهڙي رٿائتي ۽ معتدل سرشتي جي صورت وٺندو، جنهن ۾ هر هڪ ماڻهوءَ کي آهو ڪم ڪرڻو پوندو جيڪو هن جي دل کي پسندائيندو ۽ جنهن جي ڪرڻ جو هو بيشڪ لائق به هوندو.

آءٌ نٿو سمجهان ته ماکيءَ جي مک ڪم ڪرڻ کان ٻڄندي يا ڪيپائيندي هوندي. ان کي پنهنجي ڪاروبار لاءِ جيڪا سگهه گهرجي، سا ان وٽ پوري موجود آهي؛ وڌيڪ جو ڪجهه ان کي ڪرڻو پوي ٿو، سو فطرت هيءُ ته هوءَ پنهنجون قوتون صحيح نموني خرچ ڪري. آهو ڏينهن به ضرور ايندو، جڏهن اسين انسان ۾ اهڙائي فطري طور محنتي ۽

جفاڪش ٿينداسين، جوڙي هيٺر اها ماکيءَ جي مک آهي. ساڳئي وقت ائين به سڪن آهي ته اهڙي دور جي اچڻ کان اڳ ئي اسين اهو محسوس ڪري وٺون ته اسان کي پنهنجي دل جي خوشيءَ لاءِ دراصل ايتري گهڻن شين جي ضرورت نه ڪانهي.

۴ - بدلي جي جبلت

بدلو هڪ خواهش آهي زخميل يا ڏکويل شخص جي دل جي، ته موت ۾ هو به ان ماڻهوءَ کي آهو زخم ۽ ڏک رسائي، جنهن کيس زخميو يا ڏکيو آهي. ان کي ”سوڻائي ڏک هڻڻ جو لاڙو“ به چئي سگهجي ٿو. بدلو اسان کي آپاري ٿو ته جنهن اسان کي جيترو نقصان پهچايو آهي، گهٽ ۾ گهٽ اوترو نقصان اسين به هن کي پهچايون. جيڪڏهن موت ۾ اسين ڪجهه قدر سرس نقصان يا زخم پهچايون ٿا، ته اسين اوترا وڌيڪ خوش ٿا ٿيون، ۽ پاڻ کي وڌيڪ طاقتور ۽ سويلاوان سمجهون ٿا. مٿينءَ سطح جي ماڻهن ۾ معافي ڏيڻ يا درگزر ڪرڻ کي بيحد قدر ۽ تحسين جي نگاهه سان ڏٺو وڃي ٿو. معافيءَ جي معنيٰ ته اسان سان جيڪا زيادتي ٿي هجي، ان کي ڏيان ۾ نه آئون يا وساري ڇڏيون. ڪيترا ڪم آهن، جي اسين ٻڌڻ سوچ ۽ بنان ارادي جي ڪندا رهون ٿا. ماڻهوءَ جي عظمت جي هڪ نشاني اها آهي ته ٻين بابت ڪو تڪڙو ۽ سخت فيصلو نه ڪري. ابراهيم لنڪن لاءِ چيل آهي ته هن جي دل ايتري وشال هئي جيتري هيءَ دنيا، پر ان ۾ ڪنهن ویر سانڍڻ جي يا ڪنهن شڪايت جي يادگيري رکڻ جي جڳهه ڪانه هئي. آهو ماڻهو، جنهن کي انساني فطرت جي ڪمزورين جي ڄاڻ

آهي، سو ماڻهن بابت سڳڏائي ۽ ٻي حسبي ۽ وارو نه سڃاتو ڪري نه سگهندو؛ بلڪ ڪين هن انساني دنيا جا خطا ڪار ۽ پاڪ سمجهي، هميشه ڪهل ۽ دل جي سڃاڻ سان پيش ايندو.

دل جي سڃاڻ ۽ ڪهل سان ماڻهن جون غلطيون ڏيکڻي وڃن ٿيون. ماڻهن جي عملن جي سڃاڻ معنيٰ ڪيئن ۽ مندن اوڻاين کي نظر انداز ڪرڻ، اهو انساني طبيعت جو ٻاجه ۽ انداز آهي. پر دل جي سڃاڻ ڪهل ۽ ٻاجه، جن جي اثر هيٺ ٻين جون غلطيون وساري ڇڏجن ٿيون، انساني طبيعت جي عام لاڙن جي ابتڙ آهن، جيڪي ماڻهن جي دلين ۾ جهاتي پائڻ سان اسان کي آڻي ڏسن ۽ اچن ٿا. جيڪي اوجا انسان مڃين ٿا ته ٻاجه ۽ معافي بدلي کان وڌيڪ سهڻيون وصفون آهن، تن کي به جڏهن ڪو ڌڪ هڻي ٿو، ته انهن ۾ به هڪڙو سوڻائي ڌڪ هڻڻ جي زورائتي خواهش پڙڪو ڪاٺي آڏي آهي ٿي. اسان جي طبيعت ۾ جيئن ٻيا به ڪيترا اهڙا لاڙا آهن، جيڪي اسان جي مرضيءَ نه هوندي به، اسان کي هڪ نه ٻئي پاسي گهلي وٺي وڃن ٿا، تيئن هيءَ بدلي جي جبلت پڻ اسان ۾ اسان جي وحشي جيوت جي باقيات جي نشاني آهي - ان زماني جي، جڏهن اسين انسان پنهنجي زندگي نفرت ۽ جهڙڙي ۾ گذاريندا هئاسين، ۽ جڏهن اها ”ڌڪ جي جواب ۾ ڌڪ“ جي پاليسي اڄ جي حالتن کان وڌيڪ اسان لاءِ ڪارائتي پاليسي پڻ هئي.

اوائلي حيوانن جي زندگي اڪثر وڙڻ ۾ گذري ٿي. وڙهه معنيٰ مقابلي بازي، يعني ڌڪ سان ڌڪ ۽ چڪ سان چڪ. مقابلي بازيءَ ۾ جوابي ڌڪ آڻي جو آڻي هنيو وڃي يا ڪجهه ويسانهي ڏيئي پوءِ هٽجي - ڳالهه لڳ ڀڳ هڪ آهي پر ساڳئي وقت ٻنهي ۾ فرق به گهڻو آهي. جوابي ڌڪ ويسا؛ ڏيئي يا ڪجهه دير يا وقتي کان پوءِ هٽجي، يعني حالي آڻ.

ٺاري ۽ پوءِ موقعي ملڻ تي هٺي وٺجي، ان کي بدلو يا انتقام چئبو آهي. جوابي ڌڪ جو وڌندو ايترو به ٿي سگهي ٿو جو ٻئي ڌريون رڳو ساهه پئي سگهن، ۽ آءُ ڏينهن ۽ سالن جو به ٿي سگهي ٿو. بدلي جو احساس، انهيءَ معنيٰ ۾، ڪاوڙ جو ٻيو روپ آهي ۽ ان سان ويجهي ۾ ويجهو لاڳاپيل آهي. بدلو لاڳيتيءَ يا هٽائي رکيل ڪاوڙ جي هڪ صورت آهي.

سڀني اوائلي قسم جي ماڻهن ۾ بدلي جي روايت نه رڳو موجود رهي ٿي، پر اها سندن فرض ۾ داخل سمجهي ويندي آهي. منجهانئن ڪو به جيڪڏهن بدلي وٺڻ ۾ ناڪام رهيو، ته ان کي بزدل ۽ ڪانئر سمجهي، ڌڪارڻ لڳندا آهن. وحشي ماڻهن مان جيڪڏهن ڪو پنهنجن دشمنن کي معاف ڪري ڇڏي يا انهن سان سٺا پير پري، جيڪي زوريءَ يا حرقت سان کيس پنهنجي فائدي لاءِ استعمال ڪندا هجن، ته هن کي خود پنهنجي قبيلي جا ماڻهو ئي برداشت نه ڪندا ۽ اڪثر حالتن ۾ پنهنجي برادريءَ مان ئي ڪڍي ڇڏيندا.

آسٽريليا جي قديم مڪاني ماڻهن لاءِ چيو وڃي ٿو ته ”منجهانئن هرڪو پنهنجن ويجهن ماڻهن جي خون جو بدلو وٺڻ پنهنجي وڏي ۾ وڏو فرض سمجهندو آهي.“ جيستائين هنن اهو فرض ادا نه ڪيو آهي، تيستائين پوڙهيون زالون کيس هروقت پيون طعنا هڻنديون آهن، جيڪڏهن شادي ڪيل آهي، ته سندس زالون کيس ڇڏي وينديون، جيڪڏهن ڪنوارو آهي ته ڪابه نوجوان ڇوڪري ساڻس نه ڳالهائيندي، هن جي ماءُ سدائين ٻيئي منهن مٿو پٽيندي ته هن اهڙو ڊڄڻو پٽ ڪيئن ڄڻيو ۽ هن جو پيءُ کيس ان لاءِ سدائين ٻيو چيڻيندو ۽ ٻڇڙو ڪندو آهي.“

ڪوئي قبيلي جا ماڻهو ته هن ڳالھ ۾ هيڪاري زور آهن. هو سڀني ٻين وحشي قبيلن کان بدلي وٺڻ ۾ تيز آهن. رت جي عيوض رت ضرور وهڻ گهرجي. جيڪڏهن سندن ڪو ماڻهو اتفاقي سان

مٿان وٺڻ ڪيرندي سري ٻوندو آهي، ته هُن جا سڀ ماڻ کڏجي
 اُن وٺ کي وڌي ٺڪي، پنهنجو ڇوڏا ڇوڏا ڪري ڇڏيندا
 آهن.

اوائلي قسم جي ماڻهن ۾ دستور آهي ته جيڪڏهن
 قبيلي جي هڪڙي ماڻهوءَ قبيلي جي ٻئي ماڻهوءَ کي ڪو ايڏاڻ
 رسايو آهي، ته اُن لاءِ قبيلي کي ڪا خاص گهٽي ڪانه ٿيندي.
 اها ڪا سڄي قبيلي جي پرڀشائيءَ جي ڳالهه ڪانهي. اهو اُنهن ٻن شخصن
 جو پنهنجو معاملو آهي - آهي پاڻ ۾ ان جو فيصلو ڪندا.
 يا گهڻي ۾ گهڻو ته اُنهن پنهنجي جا ڪٽنب وچ ۾ پئي، اُن جو
 نبيرو ڪندا. قبيلي جي سردار کي فقط اڏڻ واقعن يا ڏوهن
 جو خيال ڪرڻو ٻوندو آهي، جيڪي سڄي قبيلي جي دلچسپيءَ
 جا هوندا آهن. شخصي زيادتيءَ يا ايڏاڻ جو بدلو هرڪنهن جي
 پنهنجي ذميداريءَ جي ڳالهه آهي ۽ اُن کي سَنهن ڏيڻ اُن
 جو پنهنجو معاملو آهي.

ڪٽرپين پيڻن جي انڊين قبيلن لاءِ چيل آهي ته
 ”فيصلن ڪرڻ لاءِ وٺڻ ڪوبه جج يا مارجسٽريٽ ڪونهي. منجهانئن
 ڪنهن کي به ڪو ايڏاڻ يا تڪليف رسائيندو آهي، ته اُن جو
 هن کي پنهنجي سر پاڻ تدارڪ ڪرڻو آهي. جيتري هن جي
 طاقت هوندي ۽ جيئن هن جي دل چوندِي، تيئن هو پنهنجو بدلو
 ڇڪائي وٺندو. مجموعي طور سڄو راج ڏوهين کي سزا ڏيڻ لاءِ
 پاڻ کي ڪنهن به صورت ۾ ٻڌل ڪونه ٿو رکي. جيڪڏهن
 ڪنهن جي بي عزتي ٿئي ٿي يا ڪنهن کي ڪو ايڏاڻ رسي
 ٿو، ۽ هو اُن جو بدلو نٿو ڪري، ته راج جي سڀني ماڻهن
 جي چٽرن جو شڪار بنجي ٿو.

آئر آرميڪا جي انڊين قبيلن ۾ جيڪڏهن ڪو خون
 ٿي پوي ٿو ته فقط هن جي ماڻهن کي حق آهي ته هو اُن
 لاءِ ڪجهه ڪن. گهڻو ڪري اهڙيءَ حالت ۾ هو گڏجا

آهن، معاملي تي صلاح مصلحت ڪندا آهن، ۽ فيصلو ڪندا آهن ته خونيءَ کي ڪهڙي سزا ڏجي يا هن کان ڪهڙو بدلو وٺجي. قبيلي جي حاڪمن کي ان سلسلي ۾ ڪجهه به چوڻو يا ڪرڻو ڪونهي.

قديم يونان ۾ اهڙا ڪي عملدار ٿي ڪونه هوندا هئا، جيڪي ڏوهين کي جهلي سزائون ڏيارين. نيوباخ جو چوڻ آهي ته ”ائين معلوم ٿو ٿئي ته عدالتن جو [آئي] ڏوهين کي سزا ڏيڻ جو ڪم نه پر الڌو ڪين بدلي وٺندڙن جي غيظ ۽ غضب کان بچائڻ هو.“

بدلي وٺڻ جو حق آهستي آهستي، جيئن جيئن وقت ٻڻي گذريو آهي تيئن تيئن، گهٽيو ٻڻي ويو آهي. وقت بوقت قانون ٻڻي پاس ٿيا آهن، جن ان حق جي ذاتي استعمال تي پابنديون ٻڻي وڌيون آهن، ۽ ڏوهيءَ جي سزا جون حدون ٻڻي مقرر ڪيون آهن. اڄ سڀني مٿينءَ سطح جي ماڻهن ۾ ڪورٽون يا عدالتون قائم آهن، جتي، جنهن کي ڪو ايڏاڙي رسي ته وڃي پنهنجو فرياد داخل ڪري سگهي ٿو، ۽ جج جي فتويٰ حاصل ڪري، پنهنجي ايڏاڙي جو ”بدلو“ وٺي، پنهنجي دل خوش ڪري سگهي ٿو. گهٽ ۾ گهٽ، اصولي طور، ڪورٽن جو اهو ڪم آهي، جيتوڻيڪ عملي طور ڪورٽون هميشه پورو بدلو وٺي ڪونه ٿيون ڏين، يعني انصاف ڪونه ٿيون ڪن. عام طرح جج کي پنهنجن فيصلن تي پهچڻ ۾ مدد طور اسين مقرر ٿي مان ٿا، جيڪي ٻنهي ترين جون شاهديون ٻڌن ٿا ۽ پوءِ پنهنجو فيصلو ڏين ٿا. اڪيلي اڪيلي شخص يا فرد کي هرگز اهو اختيار نه آهي ته هو ”قانون کي پنهنجن هٿن ۾ کڻي“ - ۽ پنهنجو بدلو پنهنجي دل جي مرضيءَ يا طاقت سان پاڻ ڇڪائي،



— بدلو —

بهرحال مٿينءَ سطح جي ماڻهن ۾ پراڻي انفرادي بدلي وٺڻ جي عادت جا ڪيترائي زائد باقياڻي نشان اڄ به موجود آهن. اڄ به يورپ جي ملڪن ۾ ڪن موقعن تي، ڪٿي ڪٿي، دٻڊو ۾ مخالف ترارين سان وڙهي پنهنجي اختلاف جو نيپرو ڪن ٿا يا هڪٻئي سان بدادو ڇڪائڻ ٿا. — [جنهن کي انگريزيءَ ۾ Duel چئجي ٿو]. هي ڊيوئل انهن انتقامي عادتن جي باقيات جو هڪ نشان آهي. خانداني وير (Vendetta) اُن جو ٻيو نشان آهي. هيءُ وير ذات جو يا خون جو جهيڙو آهي، جنهن ۾ هڪ ڪٽنب يا خاندان پنهنجي ڪٽنب يا ذات پائيءَ جي ايذاءَ جو عيوض ٻئي ڪٽنب يا خاندان جي ماڻهوءَ سان ڪري ٿو. هيءُ نام نهاد ”انصاف“ جو قسم وحشي نمونو (يا وير پاڙڻ جو طريقو) اڄ به دنيا جي ڪنهن حصن ۾، ٿوريءَ يا گهڻيءَ حد تائين، رائج آهي.

بدلي جي جبلت، جيڪا پنهنجي فطرت ۾ انسانين موجود ڏسون ٿا، ۽ جنهن جو مهذب اظهار مٿينءَ سطح جي ماڻهن جي

عدالتي فتوائن ۽ مزا ۽ جزا جي نظارن ۽ ڏاڏن قانونن ۾ به اسان کي ملي ٿو، اڄ اسان وٽ اسان جن پنهنجن وحشي ابن ڏاڏن جي فطرتن جي هڪ زائد باقيات آهي. ان جو اصل اسان کي اوائلي انسانن جي انهن جهنگلي ڏينهن ۾ موجود ڏسڻ ۾ اچي ٿو، جڏهن هر ڪنهن کي وڙهڻو پيو ٿي ۽ دنيا ۾ پاڻ بچائڻ لاءِ ڌڪ عيوض ڌڪ (۽ ڇڪ عيوض ڇڪ) هڻڻو پيو ٿي. اڄ پنهنجن مهذب ڏينهن ۾، اسين ان جبلت جو دٻاءُ محسوس ڪندا رهون ٿا ۽ ان تي ڪيترائي ڀيرا عمل به ڪري گذرون ٿا - جيئوئيڪ اسان جا اخلاقي آدرش اسان ۾ صبر ڪرڻ، درگذر ڪرڻ، ٻاجهاري ٿيڻ جو آتساع جاڳائيندا رهن ٿا - سو رڳو انهيءَ ڪري آهي، جو اسان جي فطرت جي ڪل ايتري ته پراڻي آهي ۽ اڃا ايتري ته ساڳئي پٺت تي ۽ ساڳئي ساڳئي نموني ڦرندي ۽ ڇڪر ڪائيندي رهي آهي، جو اسين ان کي هاڻي ڪٿي بيهاري يا بند ڪري ٿي نٿا سگهون.

اسان جون فطرتون جديد يا نديون نه آهن. آهي نيون ۽ جديد بنجي نه سگهيون آهن، ان جو هڪڙو سبب هيءُ آهي ته اسان کي ڪڏهن اهو احساس ٿي ڪونه ٿو ٿئي ته اسين ڪي ايتري قدر پراڻا يا مدي خارج ٿي ويل آهيون. اسان جي فطرت جون ڪيتريون جبلتون اهڙي دنياوي ماحول سان مطابقت ۾ هيون، جيڪو ماحول ختم ٿي چڪو آهي. اهي لاڙا اسان جي فطرت جا ”وحشي حيوان“ آهن ۽ اسان تي غلبي حاصل ڪرڻ لاءِ سدائين اسان جي بهتر لاڙن سان ٽڪر ۾ رهن ٿا. اهي اسان جي بهتر لاڙن کان وڌيڪ پراڻا ۽ وڌيڪ بنيادي ۽ اڪثر حالتن ۾، وڌيڪ طاقتور لاڙا آهن، ۽ اهي اسان کي اهڙين شين جي ڪرڻ لاءِ مجبور ڪن ٿا، جن تي اسان جو بهتر وجود آماده نٿو ٿئي پر انهيءَ ڪشمڪش ۾

اسان لاءِ هيءَ وڏي فائدي جي گهاٽه آهي ته اسين جن قوتن سان نڪرڻ ۾ آهيون، تن جي اصل، نموني ۽ بدڪرداري صفتن کان باخبر ٿيڻ.

۵ - خون غرضيءَ جي جبلت

پهرين پنهنجو خيال، يا رڳو پنهنجو خيال - خود غرضي ان کي چئبو آهي، يعني ان دنيا جو پهرين خيال، جهڪا ماڻهوءَ جي پنهنجي چوڌاريءَ جي حدن تائين محدود آهي. انسانن جي هيءَ عام فطرت آهي ته هو ”مونھري قاعدي“ کي نظر انداز ڪندي، ٻين کان وڌيڪ پنهنجي خاطر تواضع ڪندا آهن. ”مونھري قاعدي“ جي تقاضا هيءَ هوندي آهي ته ٻين ۾ به اوتري دلچسپي وٺو، جيتري پاڻ ۾ وٺو ٿا، ۽ انهن جي پلائيءَ ۽ خوشحاليءَ جو به اوتري ئي انساعام سان خيال رکيو، جيتري سان پنهنجي پلائيءَ ۽ خوشحاليءَ جو رکيو ٿا. پر اسان جي فطرت جي ڪل جي ساخت ان قسم جي روش لاءِ موزون نه ٿي لڳي.

جيتوڻيڪ خودغرضيءَ ۾ رڳو پنهنجو خيال ئي ڪرڻو پوي ٿو، پر رڳو پنهنجي خيال ڪرڻ سان گڏ ڪهڻو ڪري ٻين کي نقصان پهچائڻ جو لاڙو به پيدا ٿي پوي ٿو!

خودغرضي هڪ وسيع اصطلاح آهي. ان ۾ ڪنورٽو، ڌڪار، انسٽيٽ، رکائي، بي ترسائي، بي انصافي، تنگدلي ۽ ٻيون اهڙيون صفون به شامل آهن. خودغرضيءَ کي اڪثر خودپرستي يا ”آءُ ڀڳو“ به چئبو آهي.

خودغرضيءَ (آءُ ڀڳي) جو ضد آهي ٻڙهڪاري، جنهن جي معنيٰ آهي ٻين جو خيال. ٻڙهڪاريءَ جون صفون هي آهن: ڪهل، همدردي، ٻاڄهه، معافي، محبت، قياس، عوام دوستي، پاڻي، خوش اخلاقي، سخي صبر، انصاف ۽ ٻيون

اهڙيون وصفون.

آدرشي انسان ۾ ٻين جو خيال به اوتروڻي هوندو آهي جيترو پنهنجو خيال ۽ پنهنجي لاءِ به اوتروڻي خيال هوندو آهي جيترو ٻين لاءِ. هن جي طبيعت ۾ آفٽ پڻي ۽ ٻراڻڪاويءَ جو توازن هوندو آهي. آدرشي انسان انهيءَ توازن واري ”سونهري قابعدِي“ جو معتقد ۽ پوئلڳ هوندو آهي. هو ٻين جو اوتروڻي لحاظ رکندو آهي، جيترو چيڪڊهن هو پاڻ انهن منجهان هجي، ته پاڻ هوند پنهنجو رکي.

گهڻي خودغرضي بني نوع انسان جي هڪ وڏي بدنصبي آهي، ڇاڪاڻ ته جيڪي به اهڃ ۽ ايذاءَ ماڻهن هٿان ماڻهن کي سهڻا ٻون ٿا، آهي ان جو نتيجو آهن. پر اها رڳي انسانِي بدنصبي به نه آهي. تقريباً سڀني جانورن جي فطرتن جي اها حالت آهي. هن ڌرتيءَ تي جتي ڪٿي، درٻارن ۽ سمنڊن جي تري ۾ رهندڙن کان وٺي مٿي هوا ۾ اڏامندڙ جيون تائين— اسان کي ساعوارا ملن ٿا، جيڪي اڪيلا پنهنجن غرضن ۽ ضرورتن پوري ڪرڻ جي پٺيان غلطان ۽ سرگردان لڳا پيا آهن، ۽ پاڻ جهڙن ٻين مان ڪنهن جو ڪو خيال ڪونه ٿا ڪن، جيڪي ساڳيءَ ريت پنهنجي ۽ پنهنجي غلطنيءَ ۽ سرگردانيءَ ۾ آهڙائي محو ۽ مصروف رهن ٿا. انهيءَ ڪري ئي اها صورت آهي، جنهن کي ”ڪائناتي جنگ“ چئجي ٿو. انهيءَ ڪري ئي دنيا ۾ هر هنڌ وڙهاڪ ۽ جنگ پسنند فطرتون موجود ڏسجن ٿيون. هيءَ ڌرتيءَ جو گولو سڄو خودغرضيءَ ۽ انسان دشمنيءَ سان وڪوڙيو پيو آهي.

پر اسان مٿينءَ سطح جي انسانن اهو ڏٺو آهي ۽ سمجهيو آهي ته زور هروڀرو صحيح ڌم آهي. اسين اهو سبق سکي رهيا آهيون ته پاڻ ۾ وڙهي پنهنجيءَ طاقت ۽ پنهنجن وسيلن کي باد ڪرڻ بدران اسان کي پنهنجو پاڻ ۾ سهڪار ڪرڻ

گهرجي، چو ته جيئن جو اهو طريقو بهتر طريقو آهي. اسان جو عقيدو آهي ته بچاء هن جي، جو هرڪو پنهنجيءَ ۾ ۾ مٿن مٿو پٽيندو رهي ته جيئن سڀ شيون کيس ئي حاصل ٿين، ائين بهتر آهي ته سڀني جي مرضي سان گڏجي هڪڙو عهدنامو ڪيو وڃي، جنهن موجب ٻين سان گڏ هرڪو دنيا جي خوشين ۽ دنيا جي سهولتن ۾ پنهنجو پورو ۽ جائز حصو حاصل ڪري سگهي. ۽ اهو ”سونهري قاعدو“ - ٻين سان اڳين هلو، جيئن پنهنجي بدن جي ڪنهن عضوي سان اوهان پاڻ هلائڻ چاهيو. اسن جي هن عظيم عهدنامي جي وصف بيان ٿو ڪري، جنهن کي اڄ تقريباً سمورا مهذب انسان قبول ڪرڻ جي ويجهو اچي پهتا آهن.

پاڻ لاءِ گهڻو خيال، جهڙو اسين پنهنجي فطرتن ۾ موجود ڏسون ٿا، اهو اسان ۾ اسان جي وحشي ۽ حيواني زندگين جي اونداهن دورن جي زائد باقيات جو هڪ ٻيو نشان آهي. اسين مٿينءَ سطح جا انسان آهن ۽ سهڪار جون زندگيون گذارڻ گهرون ٿا، ۽ ان لاءِ پنهنجين ڪوششن ۾ مصروف آهيون. پر ڏسون ٿا ته ائين ڪرڻ اسان لاءِ اڃا ڪافي مشڪل آهي، ۽ وڌ ۾ وڌ ته ان ۾ اڃا اڌوڪا ٻرو مس ڪامياب ٿي سگهيا آهيون - چو ته پنهنجن اوائلي ماڻهن - وحشين ۽ جهنگلي جانورن - جي فطرتي ڪل پرزن ۽ انهن جي چال چلت جا اسان ۾ اڃا ڪيترائي زائد اثر ۽ نشان باقي موجود آهن.

۲ - ٻيون زائد جهلمتون

هن سلسلي ۾ هڪڙي ڳالهه آهي، جا اسان کي چڱيءَ طرح سمجهڻ گهرجي. ان جي سمجهڻ کان پوءِ ئي اسين معلوم ڪري سگهون ٿا ته آخر ائين ڇو آهي ته اسان ۾ ايتريون

ساريون وحشي چيوت جون بيسود بلڪ نقصانڪار جبلتون باقي رهجي ويون آهن! ٻين لفظن ۾، اسان کي هي سمجهڻو آهي ته آخر ائين ڇو آهي، جو ايتريون ساريون شيون آهن جيڪي هڪ وحشيءَ لاءِ ته بلڪل فطري ۽ عين مناسب ديون، پر آهي ساڳيون ئي شيون اسان مٿينءَ سطح جي ماڻهن لاءِ نامناسب ۽ غلط ٿيون ثابت ٿين!

وحشي هڪ قبيلي جي فرد طور زندگي گذاري ٿو. هن جي قبيلي ۾ عام طرح ڪي ٻه چار سؤ ماڻهو مس ٿين ٿا. هن جي دنيا آهائي دنيا آهي، جنهن ۾ هو رهي ٿو ۽ هلي چلي ٿو. آهائي هن جي دنيا آهي، جنهن کي هو ڏسي ٿو، ٻڌي ٿو، چڪي ٿو ۽ محسوس ڪري ٿو. فقط آهائي دنيا آهي، جنهن کي هو چاڻي ٿو ۽ مڃائي ٿو. جتي هن جي نگاهه ڪمڻي ٿي، يعني سندس چوڌاري سندس اکين اڳيان، جتي کيس ڌرتي ۽ آسمان پاڻ ۾ گڏجندي ڏسجن ٿا، آهائي هن لاءِ سچيءَ ڪائنات جي حد آهي. سندس پنهنجي قبيلي، کان علاوه جيڪي به ماڻهو آهن، آهي هن جي دنيا کان ٻاهر آهن، آهي هن جا نه آهن، آهي ڌاريا آهن، انهن ڏانهن هن جي روش ٿي نراڻي رهي ٿي. هو هن جو ”مڏرت“ نه آهن، هو ٻي ٻولي ڳالهائين ٿا، ۽ انهن جون رسمن ۽ رواج، انهن جا عقيدا ۽ خيال بلڪل ٻيا ۽ ٻنهي عجيب و غريب ٿين ٿا. ڪهڙيءَ طرح هو هن سان ملي يا گڏجي سگهن ٿا! هو هن جا ڏسڻهن آهن - اڻ ڄاڻل ۽ شڪي، ٻيڙا ۽ چالاڪ، جيڪي رڳو ويڙهه يا لڙائيءَ ۾ هن جي اکين اڳيان اچن ٿا، هن جو خاص ڌنڌو آهي هنن سان وڙهڻ، هنن کي ڦرڻ، ٽڳڻ ۽ پنهنجو غلام بنائڻ. هن جي دل بي وڏي خوشي ان ۾ آهي ته ڪنهن نه ڪنهن رستي سان هو انهن کي ماري مڇائي، ۽ لڙائيءَ ۾ هنن کي شڪست ڏيئي، پنهنجي ٻيڙن هيٺان ڪري.

وحشيء جي خاص پنهنجي گروه يا قبيلي ۾ جيڪي نه آهن، انهن ڏانهن هن جي روش سواءِ دشمنيءَ ۽ مقابلي جي ٻي ٿي نٿي سگهي. سندس قبيلي کان ٻاهر جيڪو به آهي سو هن جو جائز شڪار آهي. هو بلڪل آزاد آهي ته ان سان جيئن سندس وس ۾ هجي، تيئن هلي. انهن ”ٻارون“ يا ”ٻاهرين“ ڏانهن سندس اخلاقي رويو ان رويي کان بلڪل ابتڙ آهي، جيڪو هو پنهنجي ٽولي جي ماڻهن ڏانهن رکي ٿو.

وحشيءَ جي نظر ۾ چوري ڏوهه نه آهي، بشرطيڪ آها سندس ننڍڙي گروهه کان ٻاهر ڪنهن جي ڪمي وڃي. ان حالت ۾ آها ته پاڻ ڏاڍي مؤسسيءَ جي نشاني آهي. ساڳي ڳالهه ڪوڙ، دولاپ ۽ لڳيءَ جي سلسلي ۾ - ويندي خون تائين به - هن سان لاڳو آهي.

مٿينءَ سطح جا ماڻهو، ان جي ابتڙ، وڏا راڄ، مهاڄن، ملڪ ۽ رياستون ٺاهيو. انهن ۾ رهن ٿا، جن ۾ لکين ڪروڙين ماڻهو گڏجي رهن ٿا. انهن رياستن ۽ ملڪن جون ايراضيون ڪن حالتن ۾ ايتريون وڏيون ۽ وسيع ٿين ٿيون جيئن دنيا ڪنڊ. ان کان پوءِ آهي ملڪ سياسي عهدنامن، تجارت ۽ ٻين ڪيترين انساني همدرديءَ ۽ مڻيءَ جي لاڳاپن ۾ ايترا ته هڪٻئي سان ڳنڍيل رهن ٿا، جو انهن جي چڻ هڪ وسيع عالمي برادري ٺهيل آهي.

وحشي انسان فقط هڪڙي قبيلي جو ڀاتي آهي. هن جا ”ٻائر“ ڪي ٿورا سو ماڻهو مس ٿيندا. ڌرتيءَ جا ٻيا سڀ رهواسي هن جي نظر ۾ ڌاريان ۽ ”دشمن“ آهن. ان جي ابتڙ، اسين مهذب دنيا جا شهري آهيون. اسان جو سڄو سچو ته، وحشيءَ جي معنيٰ وارو، ڪوبه دشمن ڪونهي. ڪوبه ماڻهو اسان جو جائز ”شڪار“ ٿي نٿو سگهي؛ پر تنهن هوندي به اسان جي فطرتن ۾ ڪوڙ هئڻ، چوري ڪرڻ، لڳڻ ۽ دولاپ ڪرڻ جون

جيتون اڃا پيون جيئن، ۽ عام طرح ٻين ماڻهن لاءِ اسين ائين
ٿي سمجهندا رهون ٿا ته هو اسان جا ”شڪار“ آهن ۽ هنن
سان ائين هلڻ گهرجيون ڇڻ هو اسان جا ”دشمن“ آهن!

بورحال، دنيا جي هيءَ مجموعي تبديل، جنهن ۾ اسان
جهڙا ٻيا انسان اسان جي ”جاني دشمن“ مان بداجي اسان جهڙا اسان
جا ”ڀائر“ بنجي ويا آهن، هڪ عظيم ترين معجزِي کان گهٽ
نه آهي. اسان جو فرض آهي ته هن معجزِي تي غور ڪريون
۽ ان کي پوريءَ طرح سمجهون. انساني زندگيءَ جي هن معجزِي
کي سمجهڻ کان پوءِ ئي اسان جي فطرت ۾ جيڪي اڄ اسان
کي جانورن جهڙيون مختلف خصلتون اڃان ڏسڻ ۾ اچن ٿيون،
انهن کي اسين سمجهي سگهنداسين.

وحشي لوڪن جا ٻه مکيه ڪڻ آهن. هڪڙي ڏاڍڙسي
يا بهلواني ۽ ٻي وفاداري. وفاداري طبع جو آهولڙو آهي، جنهن ۾
ماڻهو ڪنهن شخص يا ڪنهن ٽولي يا گروهه سان ڏک توڙي
سڪ ۾ پئجي پوي ٿو. جيسين ماڻهو ننڍن ڏينهن مخالف گروهن
(قبيلن) ۾ ورهايل هئا، جيڪي سدائين ٻيا ٻارن ۾ وڙهندا هئا،
تيسين اهو وفاداريءَ جو ڪڻ ڏاڍو سٺو ۽ سازام جو ڪو ڪڻ
ليکبو هو. پر قبيلن جي ٽٽي وڃڻ ۽ ماڻهن جي وڏن انبوهن
سان، جن کي قوسون ڇنڇي ٿو، گڏجي وڃڻ کان پوءِ، ۽
بين الاقوامي اڄ وڃ ۽ مير سفر، تجارت ۽ عهدنامن ذريعي قومن
جي وڌيڪ باهمي سڀڻڻ ۽ هڪٻئي جي قريب اچڻ کان پوءِ،
’وفاداريءَ‘ جي هن ڪڻ جي اظهار يا ڪارج جا موقعا گهڻا گهٽ
ٿي ويل آهن - ڪم از ڪم ان جي مڪاني ڪارج يا اظهار
جا موقعا ته بنهه ختم ٿي ويل سمجهي سگهجن ٿا.

پر پراڻي قسم جي هن وحشيانه (جهنگلي) وفاداريءَ جو
اظهار اسان وٽ ڪيترين حالتن ۾ اڃا به ٿئي ٿو - خاص طرح
ان حالت ۾ جڏهن اسان جو ڪو عزيز قريب ڪنهن غلط

ڳالهه جو پاسو وٺي بيٺي ٿو يا ڪو غلط ڪم ڪري ٿو، ته اسين به گهڻن حالتن ۾ هن جو پاسو وٺي بيٺون ٿا. هن قسم جي وفاداري چورن، ڌاڙيلن، خونين ۽ ٻين قاعدي قانونن جي پيڪڙي ڪندڙ گروهن يا ٽولن ۾ وڌيڪ زوردار صورت ۾ موجود ڏسبي آهي. هو گڏجي ڏوهه ڪندا، ۽ چوندا ته ”سر لڳي!“ مجال آهي، جو هڪٻئي تي چوليٽ ڏين! اهڙيءَ ”وفاداريءَ“ ذريعي هو پنهنجي سڄي ٽولي جو بچاءُ ڪن ٿا، جيڪڏهن ٽولي جي ڪنهن ميمبر، ڪهڙيءَ به ڪنهن حالت ۾، ڪا جڙوئي ڪمئي، ته سڄو ٽولو، پنهنجي خيال کان، ان کي ذليل ۽ بچڙو سمجهندو ۽ بدعاش ۽ ڪميٽو سڏيندو. حالانڪ سماج جي اعليٰ قدرن جي خيال کان اهو نسبتاً هڪ چڱو ماڻهو سڏبو — ڇاڪاڻ ته، گهٽ ۾ گهٽ ان ڳالهه ۾، هو آندو ڪجهه ڪري ٿو، جو کيس ڪرڻ کپي.

هي جو معصوم ٻار ۽ ڇوڪرا هڪٻئي جي ليڪ ڪندا آهن ۽ سڃهائڻ ڪو ڏوهه ڪندو آهي ته ان تي شاهدي ڏيڻ کان انڪار ڪري بيهندا آهن، اها به انهيءَ ساڳئي قسم جي ”وفاداري“ آهي، جيڪا قانونن جي پيڪڙي ڪرڻ وارن مجرمين ۽ ڏوهين وٽ مڙسيءَ جو انگ ۽ هڪ قابل تعريف خاصيت ليکي ويندي آهي. ظاهر آهي ته جيڪو به ماڻهو ڪنهن ڏوهه يا قانوني پيڪڙيءَ جي ڄاڻ رکندي به ان جي خبر قصداً نٿو ڏئي يا ان جي ڏيڻ ۾ غفلت ٿو ڪري، ته هو گویا ان ڏوهه يا قانوني پيڪڙيءَ جي ڪم ۾ آساني پيدا ٿو ڪري، ۽ ان حد تائين هو ان لاءِ پاڻ ذميدار ٿو بڻجي. ڇوڪرا ۽ ڇوڪريون، جيڪي پاڻ مان ڪنهن هڪ جي حرڪت يا مستيءَ تي ڪڪ رکن ٿا ۽ ان جو بچاءُ ڪن ٿا، اهي به ان مستيءَ ۽ حرڪت ۾ اوترائي حصيدار آهن. هو ائين انهيءَ ڪري ڪن ٿا، جو سندن ذهن ۾ وفاداريءَ جو هڪڙو غلط

خيال ويٺل آهي. هو آن وسيلي بدنظميءَ ۽ بي ضابطگيءَ کي هٿي ڏين ٿا. دوستيءَ جي فرض جي اها معنيٰ ڪانهي ته دوست ڪو ڏوهه ڪري، ته ان ۾ هُن جو بچاءُ ڪجي! ائين جيڪڏهن هرڪو ڪنهن نه ڪنهن مڃرم يا ڏوهيءَ جي ڏوهه جي ڄاڻ رکندي به هن سان ”وفاداري“ نٻاهيندو ته سماج ۾ ڪو به ڏوهي ڪڏهن به جهلجي ڪونه سگهيو، ۽ سماج ۾ ڏوهن جو هرگز هرگز خاتمو آئي ڪونه سگهيو.

۷ - ڪي ڏيون جملتون

انساني فطرت جيئن هيٺسڻ آهي، اها وڏي وڏي ائين ٿي آهي. ڪيتريون ڳالهائون ان جون آهن، جي آهستي آهستي، گڏ ٿي ٿي، اها فطرت ائين ٺهي آهي، انهن ڳالهين مان ڪي تمام پراڻيون ۽ بنيادي آهن، ۽ ٻيون نسبتاً تازيون ۽ ويجهڙي دور جون پيدا ٿيل آهن.

ڪيترن وحشي قبيلن جي ٻولين ۾ ڪهڪاءُ، نياءُ، ست، ماڻهپي، نماڻائيءَ، لڄ، وڃرائيءَ، پراپڪاريءَ، يا پڇتاءُ جا لفظ ڪونه ٿا ملن، ڇا ڳالهه ڏيکاري ٿي ته وڻن لانهن گلن جا خيال بلڪل ڪين آهن يا جي آهن ته به، گهٽ ۾ گهٽ، ايترا ڇڻا نه آهن. پهريان ماڻهو ته پڪ ٿي پڪ انهن غيرانساني جانورن جهڙا هوندا، جن مان هو وڏيا هوندا، هنن جي هلت چلت اهڙي ئي جانورن جهڙي انڌا ڌنڌ، ۽ بي سمجهيءَ واري هوندي، ۽ سندن عمل ۾ ڪابه اهڙي ڳالهه موجود ڪانه هوندي، مثلاً اڳ ڳڻتي، ٻئي تي ڀروسو وغيره، جن کي انسانن جي عمل جي خصوصيت سڏيون ٿا.

حياءُ يا لڄ هڪ اهڙي جبلت آهي، جنهن جي اثر هيٺ اسين پنهنجي جسم جا ڪي حصا ڏيکيون ٿا - مثلاً ۽ سطح جي ماڻهن ۾ ته سواءِ هٿن ۽ سڃڻن جي گهڻو ڪري

بت جا ٻيا سڀ حصا ڏيکجن ٿا. غير انساني جانورن ۾، پڪ ٿي پڪ اها جبلت ڪانهي. اسان جي 'معصوم' ٻارڙن ۾ به اها جبلت ڪانهي. آفريڪا جي اندرين ڀاڱن ۾ اڄ به لکين اوائلي قسم جا ماڻهو رهن ٿا، جيڪي ڪوبه ڪپڙو ڪونه پهرين، ۽ انهيءَ ڪري منجهن اسان وانگر ڪي به لڄ يا حياءَ جا احساس ڪينهن.

لڄ گهڻي قدر ماڻهوءَ جي عادت جي ڳالهه آهي. ڪن هنڌن تي، زالون پنهنجا منهن به ڏيکين ٿيون. لڄ حيواني اوسر جي انساني دور ۾ پيدا ٿي آهي، ۽ ان جي پيدا ٿيڻ جو سبب جنسياتي نزاکت ۽ حجاب جون ڳالهيون آهن، جيڪي ماڻهن هڪٻئي کان يا هڪٻئي جي سلسلي ۾ محسوس ڪرڻ شروع ڪيون.

رومانوي عشق ۽ محبت جون ڳالهيون ۽ دليين جي ڏي وٺ جا نازڪ، لطيف ۽ ڊگها سلسلا - انهن مان وحشي ماڻهو ڪجهه نه ڄاڻن. اوائلي ماڻهن جي عشق جا، معاملن ۽ جانورن جي جنسياتي معاملن جهڙائي مٿا ٻاڏا ۽ سادا سولا ٿين ٿا. انهن ۾ آهو دل جو موهم، آها حسناڪي ۽ آها تپش ۽ جولاني ڪانه ٿئي، جيڪا مٿينءَ سطح جي ماڻهن جي سک ۽ پيار ۾ ٿئي ٿي.

صفائي يا آجرائي هڪ ٻي جبلت آهي، جا وحشي جيوت جي دور کان پوءِ جي پيدا ٿيل آهي. اوائلي لوڪن وٽ مٽيءَ يا مٽر کان ڪو عار ڪونه ٿئي. قدرتي طور هو گدلا هوندا آهن. مٿينءَ سطح جي ماڻهن ۾ آجرائيءَ جي جبلت جو اثر رڳو سندن پنهنجي بت تائين محدود نه ٿو رهي، پر ان جو اثر سندن گهرن، گهٽين، وستن، ميدانن ۽ ڪاروبار جي جاين وغيره تي به نمايان طور ڏسڻ ۾ ايندو آهي. احسان مڃڻ يا ٿوراڻي ٿيڻ جي جبلت ته هڪ

اهڙي جبلت آهي، جيڪا مٿين سطح جي ماڻهن ۾ به ڪمزور ٿئي ٿي، ۽ وحشي لوڪن وٽ ته تقريباً اٽل آهي. ايسڪيمو لوڪن لاءِ چيل آهي ته ”هو جيڪا ڪا شيءِ ڪنهن کي ڏيندا ته موت ۾ اهڙيءَ ئي ڪنهن شيءِ جي هن کان ضرور اسيد رکندا آهن، ۽ ڇاڪاڻ ته هو رڳو اهڙيءَ ”ڏيڻ وٺڻ“ جي هات کي ئي ڄاڻن ٿا، تنهنڪري ان کان سواءِ ٻي ڪا هات کين سمجهه ۾ ڪانه اچي، ۽ انهيءَ ڪري سمجهن احسان منديءَ جي عادت تمام گهٽ ڏسبي آهي.“ سواءِ ڪنهن غرض يا لالچ جي ڏيڻ، دل جو عمل آهي — جيئن ڇوندا آهن ته ”ڏيڻ ۽ روئڻ آهي هانءَ جي هيٺان.“ اهڙي ڏيڻ کي سخا يا پئڻ چئبو آهي. آهونيج ڪهڪاءِ ۽ پيار جو اظهار ٿئي ٿو. ان ۾ ڪنهن موت جو خيال نه هوندو آهي. پر اوائلي ماڻهن ۾ ڏيڻ فقط وٺڻ سان گڏ ئي سمجهه ۾ اچي ٿو، يعني وٺڻ فقط ڏي-وٺ يا واپار ٿئي ٿو — خالص ڏيڻ يا دل سان ڏيڻ نه.

زندگيءَ جي اوسر جي قانون (Law of Biogenesis) موجب، جنهن ۾ هر ڪنهن ماهراري کي پنهنجي ذاتي اوسر ۾ پنهنجن ابن ڏاڏن جي اوسر جي مڙني دورن مان گذرڻو پوي ٿو، مٿين سطح جي انساني نسلن جي ٻارن ۾ (وحشي لوڪن وانگر) احسان منديءَ يا ٿورائتي ٿيڻ جو احساس تمام گهٽ هوندو آهي. ٻار سان اوهان ڪيتريون به پلايون ڪندا يا ان لاءِ اوهان ڪيتريون به قربانيون ڪندا، پر هو ان سڀ لاءِ اوهان جو ذرو به احسان مند يا ٿورائتو پاڻ کي محسوس نه ڪندو، ڪافي وقت کان پوءِ ٻار ڪنهن مهربانيءَ تي ”مهرباني“ چوڻ سگهندو آهي — ۽ اها خوش اخلاقيءَ جي ڳالهه هن کي پوريائين ماءُ ئي سڳاريندي آهي. ان کان گهڻو گهڻو پوءِ به ”مهرباني!“ ”مهرباني!“ چوڻ سان هن جي دل ۾ احسان منديءَ جو سڃڻو

پڇو جذبو موجود نه ڏسبو آهي، جيڪو ان لفظ جي موتي
 سارو اچارن سان شامل هئڻ گورجي. ڪاٺي وڏيءَ عمر جا ڇوڪرا
 ۽ ڇوڪريون ٻين کان ڪيتريون ئي مهربانيون پيا گهرندا ۽
 وٺندا آهن، پر ٿورن هفتن يا مهينن ۾ آهي سڀ گالهون ڪاٺن
 وسري وينديون آهن. خود وڏن ۾ به اها عام عادت ڏٺي ويئي آهي
 ته وڏا وڏا مٿن ٿيل احسان به سندن دل تي نتش ٿي نه
 سگهندا آهن، ۽ ڪجهه عرصي کان پوءِ ڪاٺن وسري ويندا
 آهن. گهڻي قدر هر قسم جي ڏيڻ ۾ اڃ به واپاري جذبي جي
 ملاوت موجود هوندي آهي. بي غرض ڏيڻ اڃ به نه فقط گهڻو
 عام ڪونهي، پر ان جي ڏيئي جهلڪ ڪٿي ڪٿي ۽
 ڪڏهن ڪڏهن مس ٿي ڏسڻ ۾ اچي.

همدرديءَ يا ڪهڪاءُ جا ڪي نمونا تمام گهڻا پراڻا
 آهن. ماءُ جي دل ۾ ٻار لاءِ ڪهڪاءُ جيوت جي انساني دور
 کان به اڳ جو آهي. اها جبلت اسين پکين ۾، رڇن ۾،
 پولڙن ۾، ڪتن ۾، سيسرن ۾، ڪڙن ۾ ۽ ٻين جيوت جي
 ڪيترن غير انساني مظهرن ۾ ڪافي آسريل صورت ۾ ڏسي
 سگهون ٿا.

بالغ عمر جانورن جي دلين ۾ هڪڙي لاءِ ڪهڪاءُ
 جو آڏو پڻ ڪافي پراڻو آهي. اوهان هڪ ڪتي کي ٻئي
 بيمار ڪتي کي چڙهندي ڏٺو هوندو. هڪ ڪتي جي گالهه
 ٿا ڪن ته ان جي سامهون ٻئي ڪتي کي لٽ لڳندي هئي
 ته هو ڪرڪندو هو ۽ جڏهن پنهنجي مالڪ سان گڏ
 ڪهوڙي گاڏيءَ ۾ چڙهي سیر تي ويندو هو، ۽ سندس مالڪ
 ڪهوڙي کي ڇهڪهه ڪندو هو ته هو ان تي به ڏکونبو هو. پولڙا
 به گهڻي قدر هڪڙي جا ڏک پائي هوندا آهن - خاص طرح
 منجهن اڪو بيمار ٿيندو آهي ته ٻين پولڙن کي ان جو ايڏو
 ته ڪهڪاءُ ٿيندو آهي ۽ هو ان جا ايترا ته هڏوڪي ڏسڻ

۾ ايندا آهن، جو سمجهبو ته هو پوڙا نه پر سڄا پڇا ماڻهو آهن! وحشين کي به هڪڙي جو هڪڪاءُ ٿيندو آهي، پر عام طرح آهنن ۾ اهو احساس جهڙڪو ۽ ڪمزور هوندو آهي. ان جي ثابتي اها آهي ته منجهن اها ڳالهه عام آهي ته ڏڪار جي وقتن ۾ هو پنهنجن پوڙهن کي ماري ڇڏيندا آهن. ان باري ۾ جڏهن هڪڙي وحشيءَ کان سوال ڪيو ويو ته ڏاڍيءَ لاپرواهيءَ سان جواب ڏنائين ته ”پوڙهيون زالون ڪهڙي ڪم جون! ڪتا وري به لٽڙن کي ماريوندا!“ قديم رومن لوڪ ڇا ڪندا هئا، جو پنهنجن ڪم کان ويهي ويل پوڙهن غلامن کي وٺي وڃي ٽير درياءَ جي وچ ۾ هڪ ٻيٽ تي ڇڏي ايندا هئا ته ڀل آئي آهي ٿڌ ۽ بک ۾ مري وڃن!

مٿينءَ سطح جي ماڻهن ۾ هڪڪاءُ جي جبلت سندن گهڻين پرائين جبلتن، مثلاً شڪار ڪرڻ ۽ وڙهڻ جي جبلتن، کان گهڻي قدر جهڪي ۽ ڪمزور ٿئي ٿي. اهي جبلتون جڏهن جاڳن ۽ تحرڪ ۾ اچن ٿيون، تڏهن هڪڪاءُ جي جبلت کي بلڪل لٽي ۽ ڪٽي ڇڏين ٿيون. اسان جي اندر ۾ جيڪو ”وحشي“ ويٺو آهي، شل نه آهو ڪڏهن جاڳي ۽ ”ڏندين ماس لڳيس“— پوءِ اسان جا سڀ انساني هڪڪاءُ سمهيو پون، ۽ هڪ ڀيرو وري اسين آهي ئي اصلوڪيءَ حالت وارا جانور بنجي ويندا آهيون. انساني فطرت جون نسبتاً نيون حاصل ڪيل جبلتون ائين آهن، جيئن ٻيلي جي وچ ۾ نازڪ ۽ نفيس هوندا— آهي وڏين، پراڻيءَ عمر ۽ زياده زور وارين جبلتن جي پاڙن ۾ بيٺيون آهن، ۽ وچ ۾ اچيو، اڪثر گهٽجيون، نيستيون ۽ بي اثر ٿي وڃن ٿيون.

مٿينءَ سطح جي ماڻهن جي همدرديءَ ۽ ڪڙڪاءُ جو زور سندن دلين ۾ ٻين جي ڏڪڻ ۽ تڪليفن کي ڏسندي يا ٻڌندي جيڪو خيال ۽ احساس پيدا ٿيندو آهي، ان مان معلوم

ٿيندو آهي. ملڪ جي هڪڙي ڀاڱي ۾ يا ڪنهن ٻئي ملڪ ۾ ڪٿي ڪا آفت اچي پوندي آهي ته ملڪ جي ٻين ڀاڱن توڙي دنيا جي ٻين ڪيترن ”ڌارن“ ملڪن ۾ ڏک ۽ صدمي جي لهر ڊوڙي ويندي آهي. ماڻهو پنهنجون خدمتون ۽ پنهنجا پيسا متايل ۽ ڏکويل انسانن لاءِ ائين ڪڍي ڏيندا آهن، جيئن ڪو پنهنجي سڳي ڀاءُ لاءِ ڪندو آهي.

يتيمن، ڀوڙهن، انڌن، ٻوڙن ۽ پنڪان جي مدد ۽ سنڀال لاءِ مهذب دنيا ۾ جتي ڪٿي جيڪي سماجي ادارا ۽ جماعتون اڄ هلي رهيون آهن ۽ ڪم ڪري رهيون آهن، اهي پڻ انسانن جي همدرديءَ ۽ ڪهڪاءَ جي اظهار جا پٿرا مثال آهن.

جڏهن اسين پنهنجي هلندڙ معاشري يعني موجوده صنعتي سرشتي کي اهڙيءَ طرح نئين سر ٺاهينداسين، جو سڀني کي جيئن ۽ جيوت مان مزي وٺڻ جا لڳ ڀڳ هڪجهڙا موقعا ملي سگهن، تڏهن اسين انساني ڪهڪاءَ ۽ همدرديءَ جو هڪڙو ٻيو عظيم وقت ٿئو ۽ اڄوڪين حالتن سان پورو ٺهڪي ايندڙ مثال پيش ڪري سگهنداسين. اسين پنهنجي گهرج وارين شين جي ٺاهڻ يا پيدا ڪرڻ ۾ هڪٻئي سان سهڪار ڪريون ٿا - يعني ان ۾ اسان مان هڪڙا هڪڙو ڪم ڪن ٿا ۽ ٻيا ڪو ٻيو ۽ ائين اهي پنهنجي گهرج جون شيون گڏجي ٺاهيون ٿا، پر انهن شين جي ورهاست اسان وٽ اڃا آهائي اڳين بي ڍنگي ۽ پراڻي نموني جي آهي. اها صورت چڻ ائين آهي، جو سڀ گڏجي ڪم ڪريون ۽ پنهنجي گهرج جون شيون ٺاهي ڍڳ ڪري رکون، ۽ پوءِ اچي پاڻ ۾ ڳنڍجون ۽ وڙهون ته ان ڍڳ مان ڪير ٿو هڪڙي شيءِ کڻي! پوءِ جيڪي ڏاڍا ۽ خود غرض آهن، اهي پنهنجي گهرج کان وڌيڪ شيون کنيو وڃن، ۽ هيٺا ۽ نماڻا ڦڻيا نه ڦڻي جهڙا، بلڪ هٿين خالي رهيو وڃن. هن صورتحال ۾ نه انساني همدرديءَ ۽ ڪهڪاءَ

جي ۽ نه ڪنهن سمجهه ۽ هوشمنديءَ جي نسي ڪا
ڳالهه آهي.

ضمير يا وويڪ کي ڪن حالتن ۾ ”اخلاقي شناس“
به چئبو آهي. وويڪ اسان جي اندر جو آڌمو آهي، جيڪو
ذڪيءَ ۽ بديءَ جي مڃاڻپ ڪري ٿو. وحشي لوڪن
جو وويڪ تمام هيٺو ٿئي ٿو، انهن مان ڪنهن کي ذڪيءَ
۽ بديءَ جي ايتري تميز نٿي ڪانه ٿئي. برٽن جي چوڻ موجب،
”اوڀر آفريڪا ۾ وويڪ جهڙي ڪا شيءِ موجود ڪانهي.
پڇتاءَ جي معنيٰ آهي رڳو هيءُ آهي ته افسوس جو هيٺن يا هنن
ڪرڻ جو وجهه هٿان ڇڏائجي ويو، ڦر ۽ خون ڪرڻ سان
ماڻهو ڄامڙد ۽ سورما ليڪجن ٿا، ۽ جيترا آهي ڪم وڌيڪ
سخت ۽ خوفناڪ، اوترا انهن جي ڪرڻ وارا وڌيڪ ڄامڙد
۽ سورما!“

ٻارون وويڪ کي ”انسان جي سمورين جبلتن مان سڀ
کان وڌيڪ شريف ۽ شانائتي جبلت“ سڏيو آهي. اها هڪڙي
ئي جبلت آهي، جا ٻين سڀني جبلتن کان وڌيڪ ماڻهوءَ کي
ٻن حيوانن کان جدا ڪري پياري ٿي. ماڻهو وويڪ کي
ايترو ته وڏائي سگهي ٿو ۽ پختو ڪري سگهي ٿو، جو ان
وسيلي هو پنهنجي پاڻ تي (يعني پنهنجي نفس تي) پورو قبضو
حاصل ڪري سگهي ٿو. ايتري قدر، جو هن جون هر قسم جون
سڌون ۽ سڀ هن جا هوس سندس حڪم ۽ ارادي جا پورا
پورا تابع ٿي پون. ان صورت ۾، سواءِ ڪن خاص حالتن جي،
بکيو ماڻهو، بک ۾ ٻاهه ٿيندي، ٻه ڪاڌي جي چورائڻ جو
خيال نه ڪندو، ۽ نه ڏکڻيل ماڻهو، طاقت رکندڙ ٻه، بدلي
وٺڻ جو ڪڏهن سوچيندو. آدرشي انسان جون ٻيون سڀ
جبلتون ان جي هڪ وويڪ جي شاهي جبلت جون زير دست ۽ غلام
آهن. — ”جڏهن فرض پڪاري ٿو، تڏهن ٻيون لالچون مات

وحشي ماڻهن ۾، انفرادي توڙي پنهنجي قبيلي يا نسل جي خيال کان، اڳتي وڌڻ يا ترقي ڪرڻ جي خواهش ڪانه هوندي آهي. اڪثر وحشي قبيلا اڄ به اُن ئي حالت ۾ پيا گذارن، جنهن ۾ ڪيتريون صديون اڳ انهن کي ڏٺو ويو هو. عام طرح اسان جي سوچ هيءَ آهي ته ترقي ڪرڻ يا اڳتي وڌڻ بني نوع انسان جي فطري حالت يا تقاضا آهي، پر حقيقت ۾ ائين نه آهي. اوائلي ماڻهن جي ذهن ۾ ترقي ڪرڻ يا اڳتي وڌڻ جهڙي ڪا ڳالهه ئي ڪانه هئي. اڄ به اسان انسانن ۾ ڪيترائي اهڙا راڄ، قبيلا ۽ قومون آهن، جن ۾ پاڻ کي سڌارڻ جي، پنهنجين ريتين رستن ۽ سماجي نظام کي بدلائي بهتر بنائڻ جي ڪا خواهش ئي موجود ڪانه ٿي ڏسجي. خود سڌريل ماڻهن ۾ به سڌاري جي ڳالهه ڪرڻ واري کي شڪ جي نگاه سان ڏٺو وڃي ٿو — گهڻو ڪري هر سڌارڪ تي اها تهمت هئي ويندي آهي ته هو ”انڪاري“ آهي ۽ ”صلاح ۾ وڳوڙ“ ٿو پيدا ڪري. انساني فطرت جو هڪ بنيادي لاڙو آهي هڪ هنڌ پير ڪوڙي پيوڻ، نه ته به آڻي جو آڻي ڦرندو رهڻ. خاص طرح وحشي شخص جي طبيعت جو هيءُ بنهه زورائتو لاڙو آهي. هو، جي جهوپڙي ٺاهيندو ته بلڪل اهڙي ئي نموني ۽ شڪل جي ٺاهيندو، جيئن سندس اوائلي ابا ڏاڏا ٺاهيندا هئا — ۽ اُن ڳالهه تي هو وڏو فخر ڪندو آهي، هو سدائين من ۾ آهي خيال ويچاريندو رهندو آهي، جيڪي هزارين سال اڳ، سندس ابن ڏاڏن ويچاريا هئا — ۽ اُن پنهنجي ”ثابت قدميءَ“ تي هو بيحد خوش ٿيندو آهي.

سر سميول بيڪر، ”نيل نديءَ جي سمنهن تي رهندڙ قبيلا“ جي عنوان سان لکيل پنهنجي هڪ مضمون ۾ ٻڌايو آهي ته ”وچ آفريڪا جي قبيلن ۾ هر قبيلي جي جهوپڙي پنهنجي

قسم جي ٿئي ٿي ۽ ان جي ٿاڻن جو طريقو به هر قبيلي جو پنهنجو هوندو آهي - بلڪل ائين جيئن پڪن جي هر جنس جي آڪيزي جو نونو پنهنجو پنهنجو ٿئي ساڳي حالت آهن جي پوشاڪ، ٻولي، رسم رواج ۽ مذهب جي آهي. ”آمريڪا جي ڳاڙهن هندستانين کي چيو آهي ته ڪن پنهنجي رسم رواج ۽ رهڻيءَ ڪهڻيءَ کي ڦيرائڻ گهرجي، ته ٻڌي، ويٺا ڪاندا - ڇي، ”انهيءَ کان وڌيڪ ڇريائي“ آمريڪا جي اڻ سڌريل قبيلن مان ڪنهن به قبيلي جي ماڻهن سان ڳالهائڻو ۽ ڪين چئبو ته ”هيءَ يا هوءَ ڳالهه چڱي، ان کان بهتر ڪا ڳالهه اختيار ڪريو“ - ته وٽائن هڪڙو ئي جواب ملندو: ”جا اسان جي ابن ڏاڏن جي پٽن، ما اسان جي پٽن! هنن کي وٺي ما اسان کي وٺي!“ ليونگسٽن، جنهن ڪهڻو هنن قبيلن ۾ گذاريو هو، سو ٻڌائي ٿو ته ”مون ڪيترائي ڀيرا هنن کي آڇا رک جا چمچا ڏنا، ته آهن مان ڪائين، پر سندن هٿ مان ڪاڻن جي عادت ايتري ته مضبوط هئي، جو باوجود ان جي ته هو چمچا وٺي ڏاڍا خوش ٿيندا هئا، پر جڏهن ڪاڻ وٺندا هئا، تڏهن ٻيو ڪاڌو ته ٺهيو، پر رڳو ڪور به چمچي سان پري، ڪاٻي هٿ جي تريءَ تي ٺاهي، آتان ائين ڍڪ ڍڪ ڪري پيئندا هئا.“ ٻيو هڪڙو سياح، ٽيلر صاحب جي نالي، ٻڌائي ٿو ته بورنيو ٻيٽ جا قديم رهواسي، ڊياڪ قبيلي جا ماڻهو، پنهنجي هٿ چٽ ۽ رسم رواج جا ايترا ته پائيند هئا، جو هنن گڏجي اهو فيصلو ڪري ڇڏيو هو ته منجهانن ڪوبه جيڪڏهن وڻن وڻن جو پنهنجي ابي ڏاڏي وارو طريقو چڱي يا بدلائي يورپي ماڻهن جي طريقي سان وڻ وڍيندو ته ان تي سڄي قبيلي طرفان ڏنڊ وڌو ويندو حقيقت هيءَ آهي ته وقت جي رفتار سان فقط ڪي ٿورا قبيلن، نسل يا قومن اڳتي وڌن ٿيون ۽ ائين اڳتي وڌڻ کي هڪ ضروري ۽ جائز انساني عمل شمار ڪن

ٿيون - ۽ انهن خاص قبيان، نسلن ۽ قومن مان به رڳو ڪي
ٿورا شخص هوندا آهن، جهڙي ڀن ڪي پوئتي هڪ هنڌ بهڻ يا
آتي جو آتي ڦرندو ڇڏي، پاڻ زماني جي وهڪري سان گڏ
ڌرندا ۽ اڳتي هلندا رهندا آهن.

انسان جي فطرت ۾، ويجهي قديم زماني ۾، اهڙي ڪا
بي جبلت ايتري وڌيڪ ڪانه اڀري ۽ وڌي سگهي آهي، جهڙي
انسانيت يا ماڻهپي جي جبلت. انسانيت جي معنيٰ آهي: اخوت يا
پائپي، يعني ماڻهن جو پاڻ ۾ هڪ ئي ڪٽنب جهڙو سڻند.
انسان پائر آهن، ۽ کين هڪٻئي لاءِ پاڻيءَ ۽ هنجسيءَ جو
خيال هئڻ گهرجي - اصل هڪ هئڻ جو خيال -، بلڪل ائين
جيئن سڳن پائرن ۾ هڪٻئي لاءِ هوندو آهي. اسين سڀئي



— ساهوارن لاءِ ماڻهوءَ جو پيار —

زندگيءَ جي ساڳئي عظيم ڀيٽ جا چاول ٻار آهيون؛ اسان
سڀئي ۾ سور سک جو ساڳيو احساس موجود آهي، اسان
چون ساڳيون ڪمزورين آهن، اسين سڀئي ساڳيءَ ئي آخري
منزل ڏانهن وڌي رهيا آهيون. اسان کي هڪٻئي جو ساٿي ٿي
رهڻ گهرجي. هيءَ دنيا ڏاڍي هڪ شڪل دنيا آهي. ان ۾ هونئن

ٺي گهڻو ڏک ڀريل آهي. اسين هڪٻئي کي ڏکوئڻ ڇڏي ڏينداسين، ته به ڪو گهڻو لوڏو آن جي ڏکڻ جي بهار ۾ اچڻو ڪونهي. - آن جا ڏکار، آن جيڻ ٻوڏون، ٻاهيون، بيماريون، آن جا زلزلو ۽ طوفان، ۽ آن جو موت، اهي سڀ هيٺ دنيا جا ڏک هونئن به ڪي ٿورا آهن!؟ تنهنڪري اسان کي هڪٻئي تي اعتبار ڪرڻ گهرجي. اسان کي گهرجي ته هڪٻئي کي برداشت ڪريون، صبر ۽ سهڻ چو دامن هٿ مان نه ڇڏيون، ۽ هڪٻئي جي اوڻاين ۽ عيبن کي درگزر ڪريون. ڇا، اسان کي اها خير ڪانهي ته جڏهن ٻيو ڪو اسان سان اهڙي انساني روش اختيار ڪري ٿو، ۽ اسان تي اهي سڀ مهربانيون ڪري ٿو، ته اسين ڪيترا نه خوش ٿيندا آهيون ۽ پاڻ کي ڪيڏو نه ڀاڳوان سمجهندا آهيون!

هيٺ سلسلي ۾ ڊارون جي ڪتاب مان هيٺيون ٽڪرو پڙهڻ ۽ سمجهڻ لائق آهي:-

”جيئن جيئن ماڻهو تهذيب جي ميدان ۾ اڳتي وڌي ٿو ۽ ننڍا ننڍا قبلا گڏجي وڏن وڏن راڄن ۽ قومن جي صورت وٺن ٿا، تيئن تيئن ماڻهوءَ جي معمولي ڪان معمولي سمجهه ڪيس اهوئي سبق ڏئي ٿي ته هو پنهنجي سڀني ۽ ڪهڪاءَ جا لاڳاپا قوم جي سڀني - ويجهن توڙي ڏورانهن ڄاتل توڙي اڻڄاتل فردن سان قائم ڪري ۽ انهن سان قرب ۽ همدرديءَ جي ڌوريءَ ۾ ڳنڍجي هلي. انساني تهذيب جي هن ڏاڪي تي رسڻ کان پوءِ باقي رهي ڪا هڪ اڌ مصنوعي رڪاوٽ وڃي رهي ٿي، جنهن کي هٽائڻ سان انسان اڳتي وڌي، تهذيب جي آن منزل تي رسي ٿو، جڏهن هو پنهنجي قرب ۽ همدرديءَ جا لاڳاپا ’پنهنجي‘ قوم جي دائري کان وڌائي سڀني قومن جي ماڻهن سان قائم ڪري سگهي ٿو. پر بدقسمتيءَ جي ڳالهه هيءَ آهي، جو تجربن مان اسين ڏسون ٿا

تم ڇاڪاڻ ته اهي ماڻهو اسان کان مهاندي ۽ عادت
جي گهڻي ڪجهه فرق سبب الڳ آهن. انهيءَ ڪري ڪين
ٻاڻ جهڙو انسان ٻاءُ ڪري سڃهڻ ۾ اسان کي اڃا گهڻو
وقت لڳندو.



— پيل مانسانيءَ جو جذبو —

”ماڻهن جي دائري کان ٻاهر ٻين جو ڪهڪاءُ رکڻ —
يعني ٻين ساھوارن سان انسانيت جو ورتاءُ ڪرڻ — انساني
فطرت جي اها هڪ نئين ۽ تازي ۽ تازي حاصلات معلوم ٿئي
ٿي. وحشي ماڻهن کي سواءِ پنهنجي ڪنهن خاص ڌاريل جانور
جي، ٻئي ڪنهن جانور لاءِ اهڙو ڪهڪاءُ نه ٿيندو آهي.
ويجهي پراڻي دور جا رومن لوڪ ته اهڙي احساس کان بلڪل
ٽٽي محروم هئا. ان جي ثابتي اهاڻي ڪافي آهي، جو سندن
وندر لاءِ ماڻهن ۽ جانورن جي ويڙهه جا آکاڙا وٺڻ هوندا
هئا، جن ۾ هو خطرناڪ جانورن کي ڪارائي پياري، وري

ٻڪون ڏيئي، پنهنجن پاليل، مضبوط ۽ پهلوان غلامن مان وٺرائيندا هئا، ۽ پاڻ مٿان بيهي روتشو ڏسندا هئا، ۽ سندن اکين اڳيان آڻي رتو ڇاڻ ۽ چيرڦاڙ جا آهي ته دل ڌاريندڙ واقعا ٿيندا هئا، جو انهن جا احوال اڄ به پڙهي، مهذب انسان جي بت جا وار ڪانڊارجي ٿا وڃن، - پر هُنن لاءِ اهو تماشو هوندو هو ۽ اهڙن وحشتناڪ تماشن مان کين مزو ايندو هو. [اسان وٽ سنڌ ۾ 'سروان موت' ملوڪان شڪار' جو بهاکو، جيئن مٿي هڪ هنڌ چيو ويو آهي، خود اسان جي 'ملوڪن' يعني يڪار، ٿورو ۽ ڀرمار طبقي جي طبيعت جي اهڙيءَ وحشيانه ڪيفيت کي ثابت ڪري ٿو.] آفريڪا جي ڀمپاس علائقي جي ڪاڇوس قبيلي جي ماڻهن لاءِ ته 'جانورن تي قياس' جو ذڪر به هڪ نئين ڳالهه هئي - اهڙي ڳالهه هُنن ڪڏهن ٻڌي به ڪانه هئي.

”گگڊامن تي ڪهل جو هيءُ نيڪ ۽ نرمل آدمو، جيڪو انساني طبيعت جي سڀ کان سٺن ۽ سڀ کان مٿانهن آڏن مان هڪ آهي، ماڻهوءَ ۾ ڪيئن پيدا ٿيو؟ ڏسڻ ۾ ائين ٿو اچي ته اهو ماڻهوءَ جي ڪهڪاءَ جي آڏمي جي آهستي آهستي وڌڻ، وڌيڪ نازڪ ۽ نرمل ٿيڻ، ۽ 'پاڻ' ۽ 'پنهنجي' کان جيئن پوءِ تئين ٻاهر نڪرڻ ۽ پڪڙڻ سان پيدا ٿيو آهي - تان جو ان جي اثر جي دائري ۾ سڀيئي حس رکندڙ شيون داخل ٿي وڃن ٿيون. جيئن ئي ڪي ٿورا ماڻهو ڪٿي هن اعليٰ آڏمي جو اظهار ڪن ٿا ۽ ان تي عمل ڪن ٿا، تئين اهو، مثال بنجي ۽ سکيا جي صورت ۾، چوڌاري، ۽ خاص طرح نوجوان نسل ۾، پکڙجي ٿو، ۽ وڌندي وڌندي ۽ جيئن پوءِ تئين زور وٺندي، اهو انساني سماج ۾ عام راءِ جي صورت اختيار ڪري وٺي ٿو.“

ماڻهوءَ جي انهيءَ انسانيت يا ماڻهپي ڪي، جيڪو سڀني سامهوارن لاءِ وقف هجي، پل هانساڻي چئجي ٿو.

پل مانسائي مائهو۽ جي ڪهڪاءَ ۽ همدريءَ جي اوچي ۽ اوچي صورت ۽ آخري منزل آهي. قبيلي (بلڪ ڪٽنب يا خود پنهنجي پاڻ) کان شروع ٿيندي، انساني ڪهڪاءَ جي جبلت ساڻي بيان، پوءِ قوم، ان کان پوءِ نوع، انساني ۽ آخر ۾ نوع حيواني ۽ تائين رسي ٿي. اها سڌائين وڌندي، گهري ٿيندي ۽ پکڙندي رهي ٿي، ۽ جيئن پوءِ تئين انساني دنيا جي حدبندين مان نڪرندي، هن ڌرتيءَ تي رهندڙ غير انساني، لامحدود جيو-سرشتي تائين پهچي ٿي. ان ۾ آخري منزل احساس يا جيو-آتما جي عظيم بحر جو پراڻوڻ کان پراڻهون ڪنارو آهي. جتي به ڪي جسم آهن جيڪي رٿائجن ٿا، ۽ جتي به ڪي روح آهن جيڪي رنجائجن ٿا آتي انساني قرب ۽ ڪهڪاءَ جي جل پريءَ کي، مرهم ۽ ميٺاج جو فرشتو بنجي، ضرور پهچڻ گهرجي.

۸ - زائڻ رواج ۽ ادارا

پوئلڳيءَ ۾ ماڻهو به رڍن وانگر آهن. هو ڪم ڪندا رهن ٿا ۽ ڳالهائون سوچيندا رهن ٿا، انهيءَ لاءِ ته اهي مفيد آهن يا سچيون آهن، پر ڇاڪاڻ ته ڪاٺين اڳ وازن ماڻهن آهي ئي ڪم ڪيا هئا ۽ اهي ئي ڳالهائون سوچيون هيون ۽ ائين ئي سوچيون هيون. هو پنهنجن ابن ڏاڏن جو نقل ڪن ٿا. ماڻهن جي هرڪا پيڙهي ساڳين ئي رڪاوڙن تان ٽهي ٿي، جن تان سڌن اڳيون پيڙهيون ٽهي لنگهيون هيون - جيستويڪه اڪثر حالتن ۾ اهڙن ٽين ڏين جو اڳي جيڪڏهن ڪو ڪارج هو به سهي، پر هاڻي ان مان ڪين ڪو فائدو ڪونه ٿو ٿئي. ائين هو فقط پنهنجي ماضيءَ جو سڌ اونائين ٿا، اهاڻي قدامت جي پيروي پراڻي ۾ پراڻي ۽ سڀ کان وڌيڪ بيڪار ۽ گهٽيندڙ غلامي آهي، جنهن ۾ اياسن کان انسان گرفتار رهندو اچي ٿو.

انساني تهذيب ويل گاڏيءَ ملل آهي. اها پنهنجي پٺيان
ڪيتريون اعڙيون پرائيون شيون گهليندي اڳتي وڌندي ٿي
وهي، جيڪي پنهنجي پنهنجي دور ۾ ته ليڪ ۽ مناسب هيون،
پر هاڻي زائد بلڪ هاجيڪار آهن. اعڙين زائد ۽ فضول شين
۾ نه رڳو اسان جون ڪيتريون زائد جبلتون اچي وڃن ٿيون،
بلڪ ڪيتريون زائد رسمون، ڪيترا زائد عقيدا، آدرش، ۽
سماجي ادارا به اچي وڃن ٿا.

رسمون گهڻي قدر ماڻهوءَ جي جبلتن وانگر ئي آهن.
اهي سماجي هلت چلت جون ٺهيل راعون آهن، جن تي ڪنهن
قبيلي يا قوم جا سڀئي فرد هلن ٿا. انهن کي قبيلائي يا قومي
عادتون به چئي سگهجي ٿو.

عام طرح ائين سمجهيو آهي ته وحشي ماڻهو، جيڪو
قدرتي ماحول ۾ گذاري ٿو، مهذب شخص کان ان ۾ بهتر
آهي، جو هو جيئن چاهي ٿو تيئن ڪري سگهي ٿو. پر
حقيقت ۾ ائين نه آهي. ائين سمجهڻ اسان جي وڏي غلطي
آهي. وحشي ماڻهو ڪٿي به آزاد ڪونهي. سڄيءَ دنيا ۾ جتي
وحشي قبلا رهن ٿا، اُتي آهي پنهنجن ريتين رستن ۽ قاعدن
قانونن ۾ ايترا ته جڪڙيل آهن، جو سندن روزمره جي زندگيءَ
جو ڪوبه پهلو انهن جي گرفت کان ڇڏل ڪونهي - فرق
رڳو هيءُ آهي ته اهي سندن قاعدا قانون لکيل صورت ۾ وٺن
ڪونه آهن. هڪڙي ليڪ جو چوڻ آهي ته ”آفريڪا جي
اونداهي کان اونداهي جهنگل ۾ رهندڙ مسڪين ماڻهن لاءِ به
'نشن' اوترو ئي جان جو وبال آهي، جيترو تهذيب جي هن
وڏي قديمخاني ۾ اسان سڌريل ماڻهن لاءِ.“

آسٽريليا جي وحشيءَ کي ته اهو به اختيار ڪونهي ته
هو ڪو پکي شڪار ڪري، ته ان کي پنهنجي مرضيءَ موجب
ڪاٺي سگهي: هن کي آهو قبيلي جي سخت قاعدن پٽاندڙ

ورهائڻو آهي - يعني کيس ان جي هڪڙي ٺنگ ڪٽڻ جي هڪ ڀاتيءَ کي، ٻي ٻئي کي، ته ڪوڙي ٺمين کي ڏيئي آهي، وغيره وغيره.

ڏکڻ آمريڪا جي مڻبا قبيلي ۾ ”پرٿيل عورتن کي گهرون ۽ ڀوڙي جي گوشت کائڻ جي منع آهي، ۽ ڪنوارين ڇوڪرين کي ڪنهن به قسم جي گوشت ۽ ٻن هڪ فوت کان وڌيڪ ڊگهيءَ مڇيءَ کائڻ جي موڪل ڪانهي.“ اتان جي ماسوڊ قبيلي ۾ زالن کي هرڻ جي منڍي کائڻ کان منع ٿيل آهي؛ کين پنهنجي جهوپڙيءَ جي اندر ڇلهر جي پٺيان هڪ پاسي کان لنگهي ٻئي پاسي وڃڻ جي اجازت نه آهي.

اڻ سڌريل يا نيم سڌريل ماڻهن ۾ هڪٻئي سان ڏي وٺ جا ڏاڍا ڏکيا ۽ منجهائيندڙ طريقا ۽ قانون رائج آهن، جيڪي کين سندن ابن ڏاڏن کان ورثي ۾ مليل آهن، جن تي عمل ڪرڻ هنن لاءِ لازم آهي. مقرر ٿيل دستور جي ٿوري به ڀڃڪڙي هو برداشت نٿا ڪري سگهن ۽ ان جي هو شديد مخالفت ڪن ٿا.

وحشي ماڻهوءَ جي هن فطرتي دستور پسنديءَ ۽ بددل قانونن ۽ رواجن کي ڇهڻي پوڻ جي لاڙي کي ڏسندي، اسين مڻينءَ سطح جي ماڻهن جي قدامت پسند طبيعت جو منطق سمجهي سگهون ٿا. جيڪا به ڳالهه اسان کي گذريل وقت کان ورثي ۾ مليل آهي، ان لاءِ اسان جي دل ۾ گهڻو قدر ۽ وڏي عزت رهي ٿي. اسين اڃا پنهنجن وحشي ابن ڏاڏن کان سکيل هڪ هنڌ رکجي بههي رهڻ جي عادت مان چڱڻاڻي نه سگهيا آهيون.

مڻينءَ سطح جي ماڻهن جي عادت هوندي آهي ته پوشاڪ ۾ هڪٻئي جو نقل ڪندا آهن. سندن اها عادت اوتري

ٽي احمقانه آهي جيتري آفريڪا جي وحشي ماڻهن جي، جيڪي
 ٻن ساڳئي نموني پوشاڪ ۾ هڪٻئي جو نقل ڪندا آهن.
 اوهان ڏٺو هوندو ته زالون رڳو هڪٻئي کي ڏسي خاص قسم
 جون پوشاڪون ۽ ٽوپلا پائي پيون هلنديون آهن؛ سندن بدن
 جي بيهڪ، عمر ۽ مهاندي مطابق اهي کين ٽيون ٽيون يا
 ٽيون ٽيون، تنهن جو ڪو خيال ڪن ڪونه رهندو آهي. ائين هو
 رڳو انهيءَ ڪري ڪن ٿيون، جو انهن شين جو ’فشن‘
 هوندو آهي. تمام ٿوريون ڪي زالون هونديون آهن، جن کي
 آهو خيال ۽ آها اصلي سڃاڻ هوندي آهي ته هيئن يا هيئن نموني جي
 پوشاڪ سندن انفرادي شخصيت کي ٺهي به ٿي يا نه ٿي ٺهي.
 جيڪڏهن اهڙو ڪو وقت آيو، جو زالون پاڻ ۾ حقيقي فن
 جي شناس پيدا ڪري سگهين، ته منجهانئن ڪيتريون هيئن
 عجائبخاني ڪڍين وانگر پاڻ کي ڏيکي ٺاهي، ڪڏهن به ٻاهر
 ڪين هلنديون — رڳو انهيءَ لاءِ ته پيون به پاڻ کي ائين
 ڏيکي ٺاهي نڪتيون هيون!

”ڏهاڻي“ جو لفظ صفت آهي ۽ ڏهه لفظ مان ٺهيو آهي.
 اسين پنهنجي انگن جي ان سرشتي کي ”ڏهاڻي سرشتو“ چئون
 ٿا، جنهن ۾ هيٺئين قدر وارا ڏهه فوري مٿئين قدر جي
 هڪ برابر آهن — جيئن ڏهه ايڪا هڪ ڏهاڪو ڏهه ڏهاڪا
 هڪ سئو، ڏهه سو هڪ هزار، وغيره وغيره.

اسين هيءُ ڏهن جو سرشتو ڇو ٿا ڪم آڻيون؟ ڇو
 ٿا ائين جو، پنجن جو، يا ٻارنهن جو سرشتو ڪم آڻيون؟ ڇا
 اسين ڏهن جو سرشتو انهيءَ لاءِ ڪم ٿا آڻيون، جو آهو
 سولي ۾ سولو يا سٺي ۾ سٺو سرشتو آهي؟ ائين ته نه آهي ته
 هيءُ سرشتو اسان جي مٿان گذريل زماني جي ڪن حالتن
 سبب مڙهيو ويو آهي؟ اسين نڍي هوندي ڪان اهو ڏهن
 جو سرشتو مڪون ٿا ۽ ڪم آڻيون ٿا ۽ ان تي اسين هري

وڃون ٿا، اسان کي ٻئي ڪنهن سرشتي جي ڪڏهن ڪا خبر ڪانه ٿي هئي. ۽ اسان ۾ وڏي گهڻائي اهڙن اکيون هوندي هئا، ڏٺن مشين جي قسم جي ماڻهن جي آهي، جو اسان کي اها ڳالهه ڏيان ۾ ئي ڪڏهن ڪانه ٿي اچي ته ڳڻڻ جو يا انگن جو ٻيو به ڪو سرشتو ممڪن ٿي سگهي ٿو.

هيءَ ڏهاڙي ۾ جو سرشتو هروڀرو نه سولي ۾ سولو ۽ نه سٺي ۾ سٺو سرشتو آهي. ماڻهن اهو سرشتو انهيءَ لاءِ قبول ڪونه ڪيو آهي. ماڻهن اهو انهيءَ ڪري قبوليو آهي، جو انساني ارتقا جي اوائلي منزل تي ڪي اهڙيون حالتون رونما ٿيون، جن ۾ کين هن سرشتي کي ڪم آڻڻو پيو، ۽ ائين اهو مٿن مڙهجي ويو.

آن دور ۾ جڏهن رياضيءَ جو علم ڪونه هو. - جاسٽري به ڪانه هئي، نه ٽرگنسيٽري، نه الجبرا ۽ نه وري ڪو انگي حساب جو ٿي علم هو. - تڏهن ماڻهو پنهنجين آڱرين تي ڳڻيندا هئا، هو دل ۾ فقط خيال ڪري، ڳڻي ڪونه سگهندا هئا، ۽ نه وري هنن اڃا ڪي انگ يا رياضيءَ جون ٻيون ڪي نشانيون ئي لاهيون هيون، ڇاڪاڻ جو رياضيءَ جو علم آڱرين تي شروع ٿيو، ۽ ڇاڪاڻ جو ماڻهوءَ کي هٿن تي ڏهن آڱريون آهن، انهن حالتن هيٺ ۽ انهيءَ سبب ڪري ڳڻپ جو هيءَ ”ڏهن جو سرشتو“ جڙيو ۽ شايد هميشه لاءِ بني نوع انسان جي مٿان مڙهجي ويو.

جيڪڏهن ماڻهوءَ جي هر هڪ هٿ تي پنجن بدران چار آڱريون هجن ها، ته شايد اڄ وٽس ڏهن جي سرشتي بدران اٺن جو سرشتو رائج هجي ها. اٺن جو سرشتو اڄ به آهڙوئي سٺو، پاڪ ڪجهه پاڻ بهتر، ٿئي ها، جهڙو ڏهن جو سرشتو. جيڪڏهن ماڻهوءَ جي هر هڪ هٿ تي پنجن بدران ڇهه آڱريون هجن ها، ته اڄ پڪ ئي پڪ اسان وٽ ٻارنهن جو سرشتو موجود هجي ها، جنهن کي اسين ڏون. - ڏهاڙي سرشتو سڏيون ها، جيڪو سچ پچ ته هاڻوڪي سرشتي کان گهڻو

بهتر ثابت ٿئي ها.

ٻارنهن جو سرشتو ذهن جي سرشتي کان وڌيڪ لڇڪ وارو ثابت ٿي سگهيو ٿي. ذهن رڳو ٻن ۽ پنجن سان ونڊجي سگهن ٿا. ٻارنهن کي ٻن، ٽن، چئن ۽ ڇهن سان ونڊي سگهجي ٿو. ذهاني سرشتي ۾ گهٽ فقط ايڪي، ٻي، ٽي، چار، ٻه يا ذهاني جي ڪنهن ضرب اپت ۾ ٿي سگهي ٿي؛ پر ڏون-ذهاني سرشتي ۾ ايڪي، ٻي، ٽي، چار، پنجن، ڇهن، ٻارنهن يا ٻارنهن جي ڪنهن ضرب اپت سان ڪري سگهجي ٿي.

جڏهن اسين ”جهڙي سٺ تهڙيون ئي ويهون“ چئون ٿا، يا اسان جي ٻهراڙيءَ ۾ ڪن ڏور جو ملهه ”جهه ويهون ۽ ذهن“ ڪٿين ٿا، ته اها گهٽ پراڻي زائد آڱرين واري طريقي واري آهي. ڇاڪاڻ ته هڪ ماڻهوءَ جي هٿن ۽ پيرن جي آڱرين جو جوڙ ”ويهه“ آهي، سيڪسيڪو جا قديم ماڻهو ته اڄ به ”ڪوڙيءَ“ يا هڪ ”ويهه“ کي، انهيءَ آڱرين جي جوڙ جي خيال کان، خود ”هڪ ماڻهوءَ“ جي برابر سمجهندا آهن، ۽ ڪنهن ملهه ڪٿيندي چوندا آهن: ”جهه ڪوڙيون ۽ ذهن“ يا ”جهه ماڻهو ۽ ذهن“ وغيره. [ممڪن آهي ته اسان جي لطيف سائنس جي بيت ”ڪوڙين ڪن سلام، اچيو آئون ان جي“ ۾ به لفظ ”ڪوڙي“ ”هڪ ماڻهوءَ“ جي هٿن ۽ پيرن جي آڱرين جي خيال کان ڪم آيل هجي. - جيئن ٻئي هنڌ به آيل آهي ته ”هٿين پيرن مونڙين رڙجج انهيءَ رندا“ سنڌي ٻوليءَ جي اصطلاح ”ويهن ئي نهن جو زور لائن“ ۾ اهوئي هٿن پيرن جي آڱرين جي جوڙ ڏانهن اشارو آهي. لفظ ”ڪوڙي“ (اسم) يا ”ڪوڙ“ (صفت) ۾ به شايد ان پراڻي زائد آڱرين جي گهٽ جو اشارو موجود آهي.]

گريڪ (يوناني) ۽ لٽن (لاطيني) ٻوليون اڄ جيتوڻيڪ وجود ۾ آهن، پر انهن جو ڪو استعمال ڪونه ٿو ٿئي. انهيءَ ڪري هن وقت اهي زائد ٻوليون سڏي سگهجن ٿيون.

اڪثر ٻولين ۾ اهڙا لفظ آهن، جن جا ڪي اکر ڪونه اچاربا آهن. مثلاً انگريزيءَ جو لفظ Knight (”نائيت“ = بهادر) وٺو. هن لفظ جا K ۽ gh ساڪت آهن. شروع ۾ ان لفظ جا اهي اکر اچاربا هئا، پر هاڻي ان ۾ اهي اکر زائد آهن. جرمن ٻوليءَ ۾ اهو ساڳيو لفظ Knecht جي صورت ۾ آهي، ۽ اتي ان جا K ۽ ch اکر اڄ به اچارجن ٿا. ساڳيءَ طرح فرينچ ٻوليءَ جو لفظ temps (معني وقت = time) آهي، پر ان جا p ۽ s اکر هن ٻوليءَ ۾ ساڪت آهن. ۽ انهيءَ ڪري زائد آهن. بهرحال هيءُ لکتن ٻوليءَ جو لفظ آهي ۽ ان ۾ tempus جي صورت ۾ ڳالهائبو هو، يعني اتي ان جا اهي p ۽ s اکر پوريءَ طرح اچاربا هئا. اڄڪلهه خاص طرح انگريزي ٻوليءَ جي اهڙن لفظن لاءِ ڪوشش هلي رهي آهي ته اهي ائين لکيا وڃن، جيئن واقعي اچارجن ٿا. مثلاً لفظ though (”دو“ = جيتوڻيڪ) کي tho جي اڪري صورت ۾ لکيو وڃي، ڇاڪاڻ ته ان ۾ ugh اکر ڪونه ٿا اچارجن ۽ انهيءَ ڪري زائد آهن.

انگريزي ٻوليءَ جي الف بي جا 26 اکر آهن. -- اهي سڀ شروع ۾ شڪاين يا تصويرون جي صورت ۾ هئا. هن وقت جيڪا صورت انهن جي آهي، سا اصلوڪين تصويرون جا محض باقيات نشان آهن. اهي مختلف اکر ساڻن (قوسن) جي هٿن مان گذرندي گذرندي، پنهنجي هاڻوڪين عجيب غريب شڪلين ۾ هزارين سالن جي ڀڄ ڊاءِ کان پوءِ اسان تائين پهتا آهن. انگريزن کي اها الف-ب رومن لوڪن کان ملي، جن آها يونانين کان ورتي هئي. يونانين آها فنيقي لوڪن کان حاصل ڪئي هئي، جن نيل نديءَ جي واديءَ ۾ اڏيل مقبرن جي ڀرڻ تي انساني تاريخ جي قديم ابتدا ۾ اڪيريل تصويري مواد تان آها کڻي هئي.

گهڻيءَ تحقيقات کان پوءِ معلوم ڪيو ويو آهي ته

انگريزي الفـبـ جو پهريون اکر A باز جي تصوير جو باقي نشان آهي، جيڪو هزارن سالن جي پڇ ڏاهه کان پوءِ ان صورت ۾ اسان تائين پهتو آهي، ائين B اصل ۾ هڪم هڪجيءَ جي تصوير هئي، C تخت جي، D هٿ جي، F چيلائي جي، H پٿر جي، K بهالي جي، L شينون جي، M آلوءَ جي، R وات جي، S باغ جي، T ٿاهيءَ جي، X ڪرسيءَ جي، ۽ Z بدڪ جي.

انساني شاديءَ جو اوائلي نمونو ”زوريءَ ڪئي شادي ڪرڻ“ جو هو. مڙس، گهڻو ڪري ٻئي قبيلي مان، زال ڇورائي، زوريءَ ڪئي ويندو هو.

اها زوريءَ ڪڻڻ ۽ شادي ڪرڻ جي ڳالهه ايتري ته گندييل ۽ هڪ ئي ڳالهه ڏانهن اشارو ڪندڙ شيءِ آهي، جو ڪيتروئي ڊگهو عرصو، جڏهن ان جي ڪا ضرورت ئي باقي ڪانه رهي هئي، ته به گهڻو ڪري هر هنڌ ڪنوار کي زوريءَ ڪئي وڃڻ جو ڀونگ پوريءَ منجهه ڏيکي مان رڇايو ويندو هو. ائين پوءِ آهستي آهستي ٿيندي ٿيندي هاڻي اها ڳالهه فقط هڪ رسم جي صورت ۾ وڃي اسان وٽ باقي رهي آهي.

مٿينءَ سطح جي ماڻهن ۾ شاديءَ جون جيڪي رسمون اڄ ادا ٿين ٿيون، انهن ۾ گهڻيون رڳو قديم زماني جي اهڙين ڳالهين جون باقي بچيل زائد نشانيون آهن. مڱڻي جي منهندي پراڻي دور جي ان ڳالهه جي علامت طور اڄ تائين اسان وٽ هلندي ٿي اچي، جڏهن زال مڙس جي غلاميءَ ۽ پيلو قبول ڪندي هئي ۽ ان سلسلي ۾ مڙس کيس ٻانهن يا ٺنگن ۾ ڪڍيون ٻاراڻي ڇڏيندو هو. گهٽ جو پنهنجي آهڙ مان گل شاديءَ ۾ اچڻ زال کي زوريءَ ڪڻڻ جي قديم مهم تي سموري وڃڻ جي علامت آهي. ڪيترن ماڪن ۾، خاص طرح يورپ ۾، شاديءَ کان پوءِ گهٽ ڪنوار پنهنجو گهر يا شهر ڇڏي، ڪجهه ڏينهن ٻئي هنڌ ڪٿي وڃي اڪيلا گذاريندا آهن. اهو

زال کي زوريءَ کڻي يا ڀڄائي، ڪجهه ڏينهن ڪٿي وڃي لکي گذارڻ جي برابر آهي. شادين ۾ آتشبازي ۽ بندوڻ جا هوائي فير ڪرڻ به ان ساڳئي زوريءَ کڻڻ واري قديم شاديءَ جي نموني جا باقائمي نشان آهن.

دنيا جي سڀني ملڪن ۾، جتي سلطاني راڄ بدلجي جمهوري راڄ جي شڪل ورتي آهي، پراڻي نظام جون ڪيتريون ئي زائد ڳالهائون باقي رهجي ويل ڏسي سگهجن ٿيون. انگلنڊ ۾ هائوس آف لارڊس جو وجود يا خود بادشاهه جو وجود اتان جي قديم سلطاني راڄ جا زائد نشان آهن. پراڻي دور ۾، آڻي هائوس آف لارڊس (دارالاسرا) بادشاهه کان پوءِ، وڏي ۾ وڏو ۽ طاقتور قانون ساز ادارو هوندو هو. هر هاڻي ان جا سمورا اختيار هائوس آف ڪانس (دارالعوام) جي هٿ ۾ اچي چڪا آهن، جيڪو عوام جو وڌيڪ خيرخواه ۽ حقيقي ترجمان آهي. اصل ۾ بادشاهه جا اختيار غير محدود هوندا هئا، پر آهي پهريائين هائوس آف لارڊس ۽ پوءِ آهستي آهستي هائوس آف ڪانس سڀ جا سڀ ڪانس کسي پنهنجي حوالي ڪري ڇڏيا، ۽ هينئر اتان جو بادشاهه پراڻي سلطاني راڄ جي هڪ زائد نشانيءَ کان سواءِ ٻي ڪا خاص حيثيت ڪانه ٿو رکي.

اسان جو موجوده صنعتڪاري سرشتو، جيڪو مقابلي يا پڙهڻيءَ تي هلندڙ آهي، سو به هڪ زائد سرشتو آهي. اهو اسان وٽ گذريل وقت جي تصادمي دورن جي هڪ باقيات آهي. اهو دراصل ويڙهه يا لڙائيءَ جو ئي هڪ نمونو آهي، جيڪو اڄوڪيءَ باعمي تعاون ۽ پورهئي جي ورهاست واريءَ دنيا لاءِ ليڪ نه آهي. مٿينءَ سطح جا ماڻهو مڃتي ۽ سهڪاري انسان آهن؛ منجهن ٻن کي ٻئي جي جاءِ تي رکي سوچڻ ۽ ويچارڻ جو مادو آهي. هن جو آدرش آهي: پوري ٻئي يا وڃرائيءَ جي سولھري اصول تي هلڻ. پر ان هوندي به اسان جو صنعتڪاري سرشتو اسان کي هڪٻئي سان 'وڙهڻ' تي مجبور ڪري ٿو. اسان

۾ پائڻي جي اصول کي سڄو ڪرڻ جي بدران، اهو اسان کي هڪٻئي کي هڙپ ڪرڻ ۽ گهڻي ڇڏڻ تي مجبور ڪري ٿو. ۽ ڇاڪاڻ ته اهو هاڻوڪي دور جي خيالن کان ايترو ابتڙ ۽ پري آهي، تنهنڪري خاطريءَ سان چئي سگهجي ٿو ته اهو ضرور ناڪام ثابت ٿيندو ۽ ختم ٿيندو. اهو هونئن ئي ختم ٿيڻ جي ڪافي ويجهو اچي پهتو آهي، ۽ ان جي جاءِ ڌرتي تي انساني همدرديءَ ۽ رٿائتي سهڪار وارو سرشتو والارڻ وارو آهي.

اهڙيءَ طرح، جنهن به پاسي اسين ڏسون ٿا، ته ائين ٿو معلوم ٿئي ته مٿينءَ سطح جي ماڻهن جي نام نهاد ”تهذيب“ ۽ ڪنهن شيءِ مان ٺهيل يا فقط هڪ روپ مڻايل شيءِ آهي، ۽ جنهن اصل شيءِ منجهان اها نڪتل يا ٺهيل آهي، اها آهي وحشي ماڻهوءَ جي ”تهذيب“. ائين هين بنيل ٺهيل ”تهذيب“ ۾ اسين هو هنڌ پرائين ۽ ختم ٿيندڙ شين جي سلسلي جون ڪيتريون ئي ڳالهيون ڏسون ٿا - رسمن ۽ رواج، قاعدا ۽ قانون، عقيدو، ٻوليون، آدرش ۽ ادارا، ۽ ٻيون گهڻيون اهڙيون شيون - جيڪي هينئر مدي خارج آهن ۽ ڪم کان نڪري چڪيون آهن، پر اهي اسان وٽ پنهنجي سرٿنگ حالت ۾ اڃا موجود آهن ۽ گهڻا رهيو آهن - بلڪل ائين جيئن اسان جي پيٽ ۾ زائد آنڊي جو ضمیمو (Vermiform appendix) آهي، يا جيئن اسان جي بت تي وارن جو تھم بيٺل آهي، ۽ جيئن اسان جي طبيعتن ۾ شڪار ڪرڻ ۽ وڙهڻ جون جبلتون باقي آهن.

اڄو اسان جي بنيادي فائدي جو مسئلو آهي ته اسين اهڙين زائد شين ۽ ڳالهين کي سڃاڻون ۽ انهن کان باخبر ٿيڻ، ته جيئن انهن مان اسين وڌيڪ سڀاڻپ سان پاڻ ڇڏائي سگهون، ۽ انهن کان پوريءَ طرح نجات حاصل ڪري، وڌيڪ انساني ڀلائيءَ لاءِ هڪ بهتر دنيا جي تعمير ۾ پنهنجن ڪوششن کي زياده تيز ۽ ڪاڍاڻ ڪري سگهون.